

خواب بیداری ہیں دیدار مصطفیٰ ﷺ کے فیض و برکات کے شمع ہائے کھریا پائے نئے والی اپنی  
نورینت کی منور کتاب

کَيْفِيَّةُ الْفُصُولِ الْخَاتَمَةِ تَسْيِيرًا لِلرَّسُولِ

# کریں آئیں دیدار مصطفیٰ

المصنف المصنف

شیخ حسن محمد عبداللہ شرادہ بن عمر با عمر حفصی

ترجمہ و تحقیق

محمد امجد علی قادری پوراکوٹی

ابصار پبلیکیشنز

آئیں دیدار مصطفیٰ کریں

محمد امجد علی قادری پوراکوٹی

ابصار پبلیکیشنز

بِسْمِ اللَّهِ الرَّحْمَنِ الرَّحِيمِ ۝

خواب و بیداری میں دیدارِ مصطفوی ﷺ کے فیوض و برکات  
کے نغمے کیمیا بننے والی اپنی نوعیت کی منفرد کتاب

آئیں دیدارِ مصطفیٰ کر لیں

وہ جنہیں دیکھ کے مہتاب بھی شرما جائے!  
کاش! خوابوں میں کبھی جلوہ گری فرماتے

-: تصنیف لطیف :-

شیخ حسن محمد عبداللہ شداد بن عمر با عمر حضری رحمہ اللہ

-: ترجمہ و تحقیق :-

محمد افروز قادری چریا کوٹی

ابصار پبلیکیشنز

فرسٹ فلور 8- سی ٹی الدین بلڈنگ  
در بار مارکیٹ لاہور

0331-4503505 0302-3799955

اللَّهُمَّ  
صَلِّ عَلَى مُحَمَّدٍ وَعَلَى آلِ مُحَمَّدٍ  
كَصَلَّيْتَ عَلَى إِبْرَاهِيمَ عَلَى آلِ إِبْرَاهِيمَ  
إِنَّكَ لَمُبْدِي مَبْنِيَا  
اللَّهُمَّ  
بَارِكْ عَلَى مُحَمَّدٍ وَعَلَى آلِ مُحَمَّدٍ  
كَبَارَكْتَ عَلَى إِبْرَاهِيمَ عَلَى آلِ إِبْرَاهِيمَ  
إِنَّكَ لَمُبْدِي مَبْنِيَا

بِسْمِ اللَّهِ الرَّحْمَنِ الرَّحِيمِ

بَابِي أَنْتَ وَأُمِّي صَلَّى اللَّهُ عَلَيْكَ أَيُّهَا النَّبِيُّ الْأُمِّيُّ

## جملہ حقوق بحق ناشر محفوظ ہیں

- کتاب : کیفیت الوصول لزيارة سيدنا الرسول ﷺ  
 ترجمہ : آئیں دیدارِ مصطفیٰ ﷺ کرلیں  
 ناشر : ابصار پبلیکیشنز  
 مؤلف : شیخ حسن محمد شاد بن عمر با عمر حضری  
 مترجم : ابو رفیع محمد افروز قادری چریا کوٹی  
 دلاس یونیورسٹی، کیمپ ناؤن، ساؤتھ افریقہ  
 نظر ثانی : علامہ محمد عبدالمبین نعمانی قادری - مدظلہ النورانی  
 اشاعت : ۲۰۱۳ء بمطابق ۱۴۳۴ھ  
 قیمت : 250 روپے  
 طباعت : اول

ابصار پبلیکیشنز

فرسٹ فلور 8- سی محی الدین بلڈنگ

در بار مارکیٹ لاہور

0302-3799955

0331-4503505

## شرفِ انتساب

اُس چہرہ والضحیٰ کے نام جو ایک ایسی تابندہ حقیقت ہے کہ خواب میں بھی نظر آجائے تو عین حقیقت ہے۔

توئی تسکینِ دل آرامِ جاں صبر و قرارِ من  
 رخِ پر نور بنما بے قرام یا رسول اللہ

مشاق جمالِ نبوی

محمد افروز قادری چریا کوٹی

## فہرست

19	عرض ناشر
22	روئے سخن
37	تقریظِ جلیل
38	مقدمہ کتاب
42	مقدمہ طبع دوم
45	تمہید
54	خواب میں دیدارِ مصطفیٰ - اک سعادتِ عظمیٰ
56	آدم برسرِ مطلب
58	اچھے خواب کے لیے کچھ لوازمات
60	محبت کے قرینے
63	اتباعِ کامل کے تین فائدے
64	محبتِ مصطفیٰ ہر سعادت کی کلید

73	پاکیزہ زندگی کا تصور
77	دیدارِ مصطفیٰ کے فوائد و برکات
78	دیرینہ آرزو
78	ترتیب فوائد کی حکمت
80	سچے خوابوں کی حقیقت
80	خواب میں زیارتِ نبوی حق ہے
89	بیداری میں دیدارِ مصطفیٰ - اور اقوالِ علما
93	خواب - اور علم مکاشفہ کی باریکیاں
95	دیدارِ مصطفیٰ کی گونا گوں شکلیں
99	ایک شب میں بہتوں کا دیدارِ مصطفیٰ کرنا
102	تین قسم کے خواب
104	آدابِ خواب
107	ایک حدیث - اور آدابِ خواب
110	شرفِ دیدار نہ پانے والا بدل نہ ہو
114	صالحین وغیرہ کے لیے زیارتِ نبوی اور فتویٰ امام نووی

115	نیند - نعمتِ الہی
121	ربانی حکمت، برادرانہ نصیحت
126	پردہٴ نیند میں پوشیدہ ایک اور نعمت
128	دلِ بینا کا فسانہ
129	دل کی پاکیزگی بصارت و بصیرت کو تاباں رکھتی ہے
129	خوش خبری کس کے لیے؟
131	ولایت کی دو پہچانیں
133	درِ توبہ وا ہے
135	اُس کا کرم کہ رات کو دن کیا!
143	فائدہ نمبر 1 - قراءتِ سورۃ القدر
144	فائدہ نمبر 2 - قراءتِ سورۃ الکواثر
144	فائدہ نمبر 3 - قراءتِ سورۃ المزمل
104	فائدہ نمبر 4 - قراءتِ سورۃ القدر بروزِ جمعہ
145	فائدہ نمبر 5 - قراءتِ سورۃ الکواثر بمع درود
145	فائدہ نمبر 6 - قراءتِ سورۃ لایلاف قریش

145	فائدہ نمبر 7 - قراءتِ سورۃ الاخلاص
146	فائدہ نمبر 8 - از: وسائل شافعیہ
146	فائدہ نمبر 9 - از: مفاتیح المفاتیح
147	فائدہ نمبر 10 - از: مجمع الحدیث
147	فائدہ نمبر 11 - درود بروزِ ہفتہ
147	فائدہ نمبر 12 - از: مفاخر علیہ
148	فائدہ نمبر 13 - از: مواہب شاذلی
149	فائدہ نمبر 14 - از: جبروان فاکہانی
150	فائدہ نمبر 15 - از: منبع السعادات
150	فائدہ نمبر 16 - دعا کے ساتھ دو رکعت نماز
151	فائدہ نمبر 17 - از: سیدی احمد زینی دحلان
151	فائدہ نمبر 18 - درودِ فاتح
152	فائدہ نمبر 19 - از: بستان الفقراء
153	فائدہ نمبر 20 - از: حدائق الاخبار، غنیۃ الطالبین
153	فائدہ نمبر 21 - از: سیدی مرسی ابوالعباس



154	فائدہ نمبر 22- از: ابریز سیدی عبدالعزیز الدباغ
155	فائدہ نمبر 23- از: والد گرامی قدر
155	فائدہ نمبر 24- از: درود سید احمد کبیر الرفاعی
156	فائدہ نمبر 25- از: سعادة الدارین
157	فائدہ نمبر 26- از: جامع الصلوات
158	فائدہ نمبر 27- ایضاً
160	فائدہ نمبر 28- ایضاً
163	فائدہ نمبر 29- از: بعض صالحین
164	فائدہ نمبر 30- از: حبیب زین بن ابراہیم
164	فائدہ نمبر 31- از: سعادة الدارین
165	فائدہ نمبر 32- ایضاً
168	فائدہ نمبر 33- از: فرامین پیغمبر علیہ السلام
168	فائدہ نمبر 34- از: امام یافعی
168	فائدہ نمبر 35- از: بعض مجموعہ ہائے وظائف
170	فائدہ نمبر 36- از: سعادة الدارین

171	فائدہ نمبر 37- از: امام قسطلانی
171	فائدہ نمبر 38- از: منافع قرآن
172	فائدہ نمبر 39- از: بعض اکابر اُمت
173	فائدہ نمبر 40- از: امام حسن رضی اللہ عنہ
173	فائدہ نمبر 41- از: مجرباتِ امام سنوی
174	فائدہ نمبر 42- از: سعادة الدارین
175	فائدہ نمبر 43- از: بعض اکابر اُمت
176	فائدہ نمبر 44- از: بعض اہل علم
176	فائدہ نمبر 45- از: سعادة الدارین
177	فائدہ نمبر 46- از: شیخ حسن عدوی
178	فائدہ نمبر 47- از: امام یافعی قدس سرہ
179	فائدہ نمبر 48- از: ذخائر محمدیہ
180	فائدہ نمبر 49- از: عبد اللہ بن عباس رضی اللہ عنہما
181	فائدہ نمبر 50- از: شیخ محمد حقی آفندی
183	فائدہ نمبر 51- از: سید احمد دحلان

184	فائدہ نمبر 52- از: شیخ صاوی
185	فائدہ نمبر 53- از: شیخ سنوی
186	فائدہ نمبر 54- از: سعادة الدارین
186	فائدہ نمبر 55- از: حیاۃ الحیوان
187	فائدہ نمبر 56- از: مجموعہ مبارکہ
188	فائدہ نمبر 57- سنت رسول و شریعت محمدی کی پیروی
188	فائدہ نمبر 58- صیغہ درود
190	فائدہ نمبر 59- از: سعادة الدارین
190	فائدہ نمبر 60- از: سعادة الدارین
191	فائدہ نمبر 61- از: شیخ ابو بکر بن سالم
192	فائدہ نمبر 62- از: وسیلۃ العباد
194	فائدہ نمبر 63- کلمہ طیبہ
194	فائدہ نمبر 64- الصلوٰۃ علی حبیب الرحمن
194	فائدہ نمبر 65- از: سید عبد الرحمن الرفاعی
195	فائدہ نمبر 66- قراءتِ سورۃ اخلاص

195	فائدہ نمبر 67- از: حبیب عبدالقادر السقاف
197	فائدہ نمبر 68- درودِ حسنات
197	فائدہ نمبر 69- از: حبیب احمد مشہور الحداد
198	فائدہ نمبر 70- قراءتِ دلائل الخیرات
199	فائدہ نمبر 71- از: سید سالم عبداللہ شاطری
200	فائدہ نمبر 72- درودِ عظیمہ
201	فائدہ نمبر 73- قراءتِ مضریہ پر مداومت
203	فائدہ نمبر 74- از: حبیب ابوبکر المشہور
203	فائدہ نمبر 75- قراءتِ نفحات الفوز
204	فائدہ نمبر 76- از: مکاتباتِ الحبیب عبداللہ الہدار
205	فائدہ نمبر 77- قراءتِ شعر قصیدۂ بردہ
205	فائدہ نمبر 78- از: مکاتباتِ الہدار
206	فائدہ نمبر 79- از: مکاتباتِ الحبیب احمد بن محمد الکاف
206	فائدہ نمبر 80- از: سعادۃ الدارین
207	فائدہ نمبر 81- از: کتاب قبسات النور

208	فائدہ نمبر 82- از: سید حسین بن حامد المحضار
209	فائدہ نمبر 83- تنبیہ الانام کی قراءت پر مداومت
209	فائدہ نمبر 84- از: کتاب مفاتیح المفاتیح
210	فائدہ نمبر 85- قراءتِ فیض الانوار
211	فائدہ نمبر 86- از: سید احمد غالب
212	فائدہ نمبر 87- از: سید احمد غالب
212	فائدہ نمبر 88- از: سید احمد غالب
213	فائدہ نمبر 89- از: سید محمد علوی مالکی
216	فائدہ نمبر 90- از: الحبیب محمد بن علوی بن شہاب
216	فائدہ نمبر 91- از: الحبیب محمد بن علوی بن شہاب
217	فائدہ نمبر 92- از: الحبیب علی محمد الحسینی
218	فائدہ نمبر 93- از: حبیب عمر محمد سالم بن حفیظ
218	فائدہ نمبر 94- از: الحبیب ابوبکر بن علی المشہور
219	فائدہ نمبر 95- از: الحبیب الہدار محمد الہدار
220	فائدہ نمبر 96- ایضاً

221	فائدہ نمبر 97- ایضاً
222	فائدہ نمبر 98- ایضاً
222	فائدہ نمبر 99- ایضاً
223	فائدہ نمبر 100- ایضاً
223	فائدہ نمبر 101- ایضاً
224	فائدہ نمبر 102- ایضاً
224	فائدہ نمبر 103- ایضاً
225	فائدہ نمبر 104- ایضاً
225	فائدہ نمبر 105- ایضاً
226	فائدہ نمبر 106- از: دعائے خضر علیہ السلام
228	فائدہ نمبر 107- از: الحبیب احمد مشہور الحداد
229	فائدہ نمبر 108- از: صاحب قاموس علامہ فیروز آبادی
230	فائدہ نمبر 109- از: مولف موصوف
230	فائدہ نمبر 110- از: شیخ احمد طیب
232	فائدہ نمبر 111- از: عارف باللہ شیخ ابراہیم علمی قادری

232	فائدہ نمبر 112 - ایضاً
233	فائدہ نمبر 113 - ایضاً
234	فائدہ نمبر 114 - از: سعادة الدارين
236	فائدہ نمبر 115 - از: الجیب علی محمد الحسینی
236	فائدہ نمبر 116 - از: مجبین سیون
237	فائدہ نمبر 117 - از: کتاب الدر المنظم
237	فائدہ نمبر 118 - صلوات الابرار
238	فائدہ نمبر 119 - از: مولف، درودِ صفا
238	فائدہ نمبر 120 - از: کتاب اسمی
239	فائدہ نمبر 121 - از: صیغہ مولف
240	فائدہ نمبر 122 - بدایۃ الہدایۃ کی قراءت
240	فائدہ نمبر 123 - از: صیغہ مولف
242	فائدہ نمبر 124 - از: دعواتِ ادریسہ
242	فائدہ نمبر 125 - از: دعواتِ ادریسہ
243	فائدہ نمبر 126 - از: الجیب عبد الرحمن الکاف

244	فائدہ نمبر 127 - از: شیخ ماء العیون
245	فائدہ نمبر 128 - فتح التام کی قراءت
246	فائدہ نمبر 129 - از: مولف، صلوة الجمال
247	فائدہ نمبر 130 - از: کتاب سر الاسرار
247	فائدہ نمبر 131 - از: سید شہاب الدین
248	فائدہ نمبر 132 - از: الجیب عبد الرحمن الکاف
248	فائدہ نمبر 133 - از: شجرة الاصل النورانیہ
249	فائدہ نمبر 134 - از: شیخ تيجانی
مصنف کی کچھ باتیں	

## عرضِ ناشر

ایک مسلمان اس دُنیا میں آتا ہے تو سب سے پہلے اُس کے کان میں اذان دی جاتی ہے۔ یعنی اس حقیقت کا اعتراف و اعلان کہ اللہ سب سے بڑا ہے۔۔۔ یہ نغمہ لاہوتی کہ اللہ کے سوا کوئی معبود نہیں۔۔۔ یہ مبارک آواز کہ حضرت محمد ﷺ اللہ کے رسول ہیں۔ اسے صرف ایک آواز نہ سمجھا جائے، بلکہ یہ کائنات، موجودات اور غیر موجودات کا شعور ہے جو ہر مسلم کے لاشعور میں واردِ جہانِ رنگ و بو ہوتے ہی ڈال دیا جاتا ہے۔

حضور مصطفیٰ جانِ رحمت ﷺ سے محبت ہر صاحب ایمان کی فطرت میں اس طرح رچ بس گئی ہے کہ جو حضور ﷺ سے محبت نہیں کرتا وہ مومن ہی تصور نہیں کیا جاتا۔ ہر مسلمان جو خود کو کھلی آنکھوں تاجدارِ کائنات ﷺ کے مہکتے دمکتے خیالوں میں گم رکھتا ہے وہ خواب کے کینوس پر بھی اُنہی کا اُترا ہوا عکس جمیل دیکھنا چاہتا ہے؛ لیکن یہ اُن کا کرم ہے جسے دیدار عطا کر دیں۔ سلام اُن خوش بخت آنکھوں کو جنہیں جلوۂ محبوبِ کردگار کا رزق میسر آجائے۔ تاہم وہ چشمانِ متنا جو ہنوز دیدارِ مصطفیٰ سے شرف یاب نہ ہوئیں وہ یقیناً مجھ نامراد کی طرح یہ سوچ رہی ہوں گی کہ

’گو میں اس قابل تو نہیں کہ وہ میرے خواب میں آئیں؛ لیکن یہ اعزاز کیا کم ہے کہ میں اُن کا اُمتی ہوں، اور وہ مجھے دیکھ رہے ہیں۔‘

جب میں نے اس کتاب کا نام سنا تو اس کی اشاعت کی خدمت حاصل کرنے کا شوق ہوا۔ حضرت مولف شیخ حسن محمد شداد بن عمر با عمر حضرمی نے جملہ مواد کتابی شکل میں اکٹھا کر کے بہت بڑا کارنامہ سرانجام دیا ہے۔ محترم ’محمد افروز قادری چریا کوئی مدظلہ العالی‘ نے کتاب ہذا کو آسان اور شگفتہ اُردو زبان میں ڈھال کر اس میں چار چاند لگا دیئے ہیں۔

اس موضوع پر مندرجہ ذیل کتب بھی باذوق قارئین کے لیے مفید ثابت ہوں گی:

☆ تَنْوِيرُ الْحِلْكَ فِي امْكَانِ رُؤْيَةِ النَّبِيِّ وَالْمَلَكِ

از امام جلال الدین سیوطی رحمۃ اللہ علیہ  
اردو ترجمہ بنام ”آئینہ میں جمالِ مصطفیٰ“ مترجم: علامہ عبدالرسول منصور سیالوی  
(مطبوعہ ادارہ ضیاء السنۃ جامع مسجد شاہ سلطان کالونی ریلوے روڈ ملتان)

☆ خواب میں دیدارِ مصطفیٰ کی بہاریں قیامت تک جاری ہیں

ڈاکٹر عیسیٰ بن عبداللہ مانع الحمیری

ترجمہ: علامہ محمد عبدالکحیم شرف قادری رحمۃ اللہ علیہ

(مطبوعہ رضا اکیڈمی محبوب روڈ رضا چوک مسجد رضا چاہ میراں، لاہور)

☆ رفع الوسوسة والاحتمال عن رؤية النبی بعد الارتحال

علامہ محمد ادریس نگرانی (مطبوعہ در مطبع نامی لکھنؤ)

☆ الکواکب الزاهرة فی اجتماع الأولیاء یقظة بسید

الدنیا والآخرۃ صلی اللہ علیہ وسلم

شیخ ابوالفضل عبدالقادر بن حسین رحمۃ اللہ علیہ

(مطبوعہ دار جوامع العلم ۷۱ اش الشیخ صالح الجعفری الدراسة القاہرہ، مصر)

’الکواکب الزاهرة‘ کی تعریف کرتے ہوئے حضرت علامہ مولانا انوار اللہ حیدر آبادی رحمۃ اللہ علیہ نے اپنی کتاب ’الکلام المرفوع‘ میں لکھا ہے کہ یہ خواب اور بیداری میں زیارت حضور صلی اللہ علیہ وسلم کے متعلق بہت مدلل کتاب ہے۔

اللہ تعالیٰ سے دُعا ہے کہ اللہ تعالیٰ اس کتاب کے مؤلف کو جنت الفردوس میں اعلیٰ مقام عطا فرمائے، اور موصوف مترجم کو دینِ متین کی مزید خدمت کرنے کی سعادت نصیب فرمائے، نیز میری اس ادنیٰ کوشش کو اپنی بارگاہِ کریمانہ میں قبول فرما کر میری اور میرے والدین کی کریمین کی مغفرت کا سبب بنائے۔ آمین!

دُعا گو

محمد ابصار

05-04-2013

## روئے سخن

الْحَمْدُ لِلّٰهِ رَبِّ الْعَالَمِينَ، وَصَلِّ اللّٰهُمَّ عَلٰی

سَيِّدِنَا مُحَمَّدٍ

وَعَلٰی آلِهِ وَصَحْبِهِ أَجْمَعِينَ۔

خواب میں وہ جو نظر آئیں تو آنکھیں نہ کھلیں

ایک مدت سے یہ منصوبہ بنا رکھا ہے

یہ ایک تاریخی سچائی ہے کہ کل کائنات کی بادشاہت، دولتِ دیدارِ مصطفیٰ صلی اللہ علیہ وسلم کی گرد کو بھی نہیں پہنچ سکتی۔ جن اقبال مندوں کو مکین گنبد خضرا علیہ السلام کا شرفِ غلامی نصیب ہو گیا، وہ نہ شاہانِ زمانہ کے سامنے جھکے، نہ سرمایہ دارانہ نظام کے ہاتھوں بکے؛ بلکہ آفتابِ رسالت کی کرنوں کی خیرات لے کر پھلتے پھولتے چلے گئے، اور کرۂ گیتی پر ہر سمت چھا گئے۔

جن بخت آور آنکھوں کو اُس چہرہء دانشی کی ایک جھلک نصیب ہو گئی، جن کائنات کی ساری دلربائیاں اُن کے روبرو ہیچ پڑ گئیں۔ کروڑوں سلام ہوا ایسے مبارک چہرے والے مصطفیٰ جانِ رحمت صلی اللہ علیہ وسلم پر۔ تاجدارِ کائنات فخرِ موجودات صلی اللہ علیہ وسلم کے رخِ روشن کی بات کرتے ہوئے اک قلندر کی گوہر پاشیاں پڑھیے اور وجد میں سر دھنیے:

”چہروں کی کائنات میں ہر چہرہ ایک الگ کائنات ہے۔ ہر چہرہ الگ مضمون ہے الگ صفت ہے۔ چہرہ مظہرِ انوار بھی ہے، حدتِ نار بھی۔۔۔ چہرہ فرشتہ صفت بھی ہے، شیطان صورت بھی۔۔۔ چہرہ رحمانی بھی، حیوانی بھی۔۔۔ شیر کی طرح دلیر چہرہ، سہا ہوا بزدل چہرہ۔۔۔ آئینہ رو چہرہ، بے کیف پتھر چہرہ۔۔۔ خوش خبر چہرہ، بدشگون چہرہ۔۔۔ محتاج چہرہ، غنی چہرہ۔۔۔ خوش حال چہرہ، پائمال چہرہ۔۔۔ آسودہ چہرہ، آزرده چہرہ۔۔۔ دل میں بسنے والا گلاب چہرہ، آنکھوں میں کھٹکنے والا خار چہرہ۔۔۔ مشتاق چہرہ، بے زار چہرہ۔۔۔ اپنا چہرہ، بیگانہ چہرہ۔۔۔ کافر چہرہ، مومن چہرہ۔۔۔ کُرس چہرہ، شہباز چہرہ۔۔۔ گلزار چہرہ، بیمار چہرہ۔۔۔ خوابیدہ چہرہ، شب بیدار چہرہ۔۔۔ غرضیکہ ہر چہرے کی ایک صفت ہے اور ہر صفت کا ایک چہرہ، لیکن خوش شکل چہرہ، قدرت کی طرف سے عطا ہونے والا ایک پاکیزہ رزق ہے۔

چہروں کی کائنات میں سب سے زیادہ حسین چہرہ اُس مقدس ہستی کا ہے جس پر اللہ اور اس کے فرشتے درود بھیجتے ہیں۔

آپ صلی اللہ علیہ وسلم کا چہرہ مبارک صورتِ حق کا آئینہ ہے۔ آپ صلی اللہ علیہ وسلم کا روئے انور اتنی حقیقت ہے کہ خواب میں بھی نظر آئے تو عین حقیقت ہے۔ جس نے آپ صلی اللہ علیہ وسلم کے چہرے کو دیکھا اُس نے چہرہ حق دیکھا۔



آپ ﷺ کا چہرہ مبارک دیکھنے کے لیے اگر اللہ آنکھ عطا فرمائے تو بات ہے؛ ورنہ ہر آنکھ کی رسائی اُس چہرے کی رعنائی تک کہاں؟۔ ہر مسلمان کی مرتے وقت آخری خواہش یہی ہوتی ہے کہ میرے مولا! مجھے آقاے کریم ﷺ کا چہرہ دکھا، رحمت و شفقت، اور انوار و برکات سے بھرپور چہرہ، جو موت کی دہشت و کرب نایکوں سے ہمیں محفوظ کر جائے۔

نہ اُس چہرے سے بہتر کوئی چہرہ ہے، نہ اُس چشم حق میں سے بہتر کوئی آنکھ۔ آپ ﷺ نے چہرہ حق دیکھا اور چشم حق میں بس آپ ﷺ ہی محبوب ہیں۔ پس سلام و درود ہودا الضحیٰ والے چہرے کے لیے، اور تعظیم و سجدہ آپ ﷺ کے بنانے اور چاہنے والے احسن الخالقین کے لیے۔<sup>۱</sup>

وصف رخِ آنور اور توصیف حسنِ پیغمبر کے حوالے سے سب سے اچھی اور فیصلہ کن بات حسان بن ثابت رضی اللہ عنہ نے کی ہے، مگر پھر بھی ”حق تو یہ ہے کہ حق ادا نہ ہوا۔“

وَ أَحْسَنَ مِنْكَ لَمْ تَرَ قَطُّ عَيْنِي

وَ أَجْمَلَ مِنْكَ لَمْ تَلِدِ النِّسَاءُ

خُلِقْتَ مُبَرَّأً مِنْ كُلِّ عَيْبٍ

كَأَنَّكَ قَدْ خُلِقْتَ كَمَا تَشَاءُ

ترجمہ: ”آپ سے زیادہ حسن و کثرت رکھنے والا بیکر کبھی میری آنکھوں نے دیکھا ہی نہیں۔ آپ سے بڑھ کر حسین و جمیل مولود کبھی کسی ماں نے جنا ہی نہیں۔ آپ ہر عیب و نقص سے پاک ہیں، گویا آپ اپنی من چاہی صورت میں پیدا کیے گئے۔“

✽ اس مفہوم کو حسان الہند محدث بریلوی نے کیا خوب نباہا ہے:

وہ کمالِ حسن حضور ہے کہ گمانِ نقص، جہاں نہیں  
یہی پھولِ خار سے دور ہے یہی شمع ہے کہ دھواں نہیں  
✽ اور مردِ سیالکوٹ اپنے عارفانہ رنگ میں یوں گہر باری کرتا ہے:

’رخِ مصطفیٰ‘ ہے وہ آئینہ کہ اب ایسا دوسرا آئینہ  
نہ کسی کے چشم و خیال میں نہ دکانِ آئینہ ساز میں  
ایک عربی شاعر نے بھی مدحتِ رخِ مصطفیٰ کا عجیب مضمون باندھا ہے:

وجهک البحدود حجتنا

یوم یأتی الناس بالحجج

ترجمہ: ”چہرہ ساقی کوثر، بروزِ محشر ہمارے لیے بہت بڑی دلیل کا کام دے گا، جس دن لوگ اپنی اپنی دلیلیں لے کر حاضر ہوں گے۔“

یہ خوبصورت اقتباسات یہاں اس لیے نقل کرنے کی ضرورت محسوس ہوئی کہ یہ کتاب دراصل اسی چہرہ و الضحیٰ کو دیکھنے کے فوائد و وظائف پر مشتمل ہے۔ وہ چہرہ آج بھی و الضحیٰ کی تابانیاں لیے ہوئے ہے، اور وہ سرگیں آنکھیں آج بھی ”مازارِ غ“ کی آئین ہیں۔ دیکھنے والی آنکھوں کے سامنے کوئی پردہ نہیں ہوتا، وہ ہر رنگ میں

محبوب کو پہچان لیتی ہیں۔ اور چشمِ گستاخ کے لیے پردہ ہی پردہ ہے، اور حجاب ہی حجاب! ع

کافر کی نظر اور بے مومن کی نظر اور  
ایک دیکھنے والی آنکھ وہ بھی تھی جو حجابِ موت کے پردے سے بھی آفتابِ رسالت ﷺ کی ضیاءِ بارکوں کو ہر شب دیکھتی رہی۔<sup>۱</sup> اور بے نور آنکھیں تو اُس وقت بھی چہرہ حق نما دیکھنے سے محروم رہیں جب وہ مہرِ نبوت ٹھیک خطِ نصف النہار پر تھا۔

دلِ بینا رکھنے والوں کا عالم تو یہ ہے کہ صدیاں گزر جانے کے بعد بھی لذتِ دید سے اُن کی آنکھیں سرشار ہیں، اور ایک لمحے کے لیے بھی اُس چہرہ دلِ رب سے دوری کا عذاب برداشت نہیں کر سکتیں، اور بے تابانہ کہہ اُٹھتی ہیں کہ  
”اگر وہ رخِ روشن ایک لمحے کے لیے بھی ہماری نگاہوں سے  
اوجھل ہو جائے تو ہم اُس لمحہ خود کو مومن تصور نہ کریں۔“<sup>۲</sup>

دل کے آئینے میں ہے تصویرِ یار

جب ذرا گردن جھکائی دیکھ لی

بلکہ اہل نظر اور دیدہ ور کے نزدیک تو معاملہ اس سے بھی آگے کا ہے، وہ تو حالتِ بیداری ہی میں اُس میکین گنبدِ خضرا کی زیارت سے شرف یاب ہوتے رہتے ہیں، مگر کور چشموں اور ظاہر بینوں کو کوئی کیسے سمجھائے اور سمجھائے۔ شاعر مشرق عاشق صادق علامہ اقبال نے اپنے ایک خط میں اس راز سے پردہ اٹھایا ہے، وہ رقم طراز ہیں:

(۱) الذخائرُ المحمدیہ، سید علوی مالکی: ۲۔

(۲) لوائح الانوار فی طبقات الاخیار، معروف بہ طبقات کبریٰ، امام شعرانی: ۱۳/۲۔ صاحب

واقعہ شیخ احمد ابوالعباس المرسی رحمہ اللہ ہیں۔

”حضرت نبی کریم ﷺ کی زیارت مبارک ہو، اس زمانہ میں یہ بڑی سعادت کی بات ہے۔ میرا عقیدہ ہے کہ حضور نبی کریم ﷺ زندہ ہیں، اور اس زمانے کے لوگ بھی آپ کی صحبت سے اسی طرح مستفیض ہو سکتے ہیں جس طرح صحابہ کرام ہوا کرتے تھے؛ لیکن اس زمانہ میں اس قسم کے اعتقاد کا اظہار بھی اکثر دماغوں کو ناگوار ہوگا؛ اس لیے خاموش رہتا ہوں۔“<sup>۱</sup>

اس عقدے کی تشفی بخش تحلیل شیخ الاسلام والمسلمین اعلیٰ حضرت مجدد دین و ملت امام احمد رضا محدث بریلوی کے ملفوظات میں یوں ملتی ہے، وہ فرماتے ہیں:

”انبیاء علیہم السلام کی حیات حقیقی، حسی اور دنیاوی ہے۔ وعدہ الہی کے مطابق اُن پر محض ایک آن کے لیے موت طاری ہوتی ہے، اور فوراً بعد ان کو حیات عطا فرمادی جاتی ہے۔ اس حیات پر وہی احکامات دنیاوی ہیں: ان کا ترک نہ بانٹا جائے گا، ان کی ازواج کو نکاح حرام، نیز ازواجِ مطہرات پر عدت نہیں، وہ اپنی قبور میں کھاتے پیتے ہیں، نمازیں پڑھتے اور حج کرتے ہیں، مٹی اُن کو نہیں کھاسکتی، اللہ تعالیٰ ان کو حیاتِ ابدی کے ساتھ زندگی بخش دیتا ہے یعنی ان کی یہ حیات دنیا کی سی ہے۔“<sup>۲</sup>

تو زندہ ہے واللہ تو زندہ ہے واللہ

مرے چشمِ عالم سے چھپ جانے والے

(۱) مکاتیب اقبال بنام نیاز الدین خان، خط نمبر: ۱۲، صفحہ: ۴۰ بحوالہ بیداری میں زیارتِ مصطفیٰ: ۱۹۔

(۲) ملفوظات شریف: ۳/۳۲۔

اللہ سبحانہ و تعالیٰ ہمیں بھی وہ پاکیزہ اور تاب دار آنکھیں عطا کرے جو خواب کے کینوس پر دیدارِ نبوی کی سعادت بخشے کے ساتھ ساتھ جیتے جی بھی جمالِ یار کے دیدار سے بہرہ ور کر سکیں۔ آمین یارب العالمین۔

## صاحب کتاب

سرزمینِ یمن اپنی گوناگوں خصوصیات و امتیازات کے باعث صدیوں سے اہلِ محبت کے دلوں کی دھڑکن بنی ہوئی ہے۔ اور اہلِ یمن سے محبت و شفقتی اہل ایمان کے جذبہ دروں کا اُلٹ حصہ ہے۔ پیارے آقا رحمت سراپا ﷺ نے ایک موقع پر فرمایا تھا کہ

”(اے باشندگانِ یمن!) میں تم میں سے ہوں۔“

اور بسا اوقات مصطفیٰ جانِ رحمت ﷺ یمن کی جانب روئے مبارک کر کے فرمایا: کرتے تھے کہ

”میں یمن کی طرف سے رحمت کی ہوا آتی ہوئی محسوس کرتا

ہوں۔“

کچھ شخصیات جگہوں سے پہچانی جاتی ہیں جب کہ کچھ جگہیں ایسی بھی ہیں جن کی شناخت شخصیتوں سے کی جاتی ہیں۔ یمن یقیناً ایسی ہی جگہوں میں شامل ہے جسے

(۱) سنن ترمذی: ۱۴/۱۲۲ حدیث: ۴۳۲۸۔۔۔ جامع الاحادیث سیوطی: ۱۰/۴۳۹

حدیث: ۹۹۹۲۔۔۔ مسند احمد بن حنبل: ۴/۱۲۹ حدیث: ۱۷۲۰۶۔۔۔ مسند ابویعلیٰ موصلی: ۱۵/۱۹۳ حدیث: ۷۲۲۲۔

عاشق صادق، محب رسول حضرت اویس قرنی رضی اللہ عنہ کے قدموں کے لمس نے جگ جگ روشن و مشہور کر دیا ہے۔ ’حضرموت‘ اسی یمن کا ایک عظیم شہر ہے جہاں سے علم و فن اور فضل و کمال کے بہت سے آفتاب و ماہتاب طلوع ہو کر ایک دنیا کو نور و سرور کی خیرات بانٹ گئے ہیں۔ مصنف کتاب علامہ شیخ فقیہ حسن محمد عبد اللہ شداد بن عمر با عمر علیہ الرحمہ کا تعلق خیر سے اسی مردم خیز اور علم نواز خطے سے ہے۔ وہ شافعی المذہب، اور سلسلہ رفاعیہ کے عظیم شیخ طریقت ہیں، شہر محبت مدینہ الرسول میں مدتوں انھیں شرفِ قیام حاصل رہا ہے۔

سالِ گزشتہ علامہ شیخ حبیب عمر بن سالم الحفیظ مدظلہ العالی، کیپ ٹاؤن تشریف لائے تو ان کے ساتھ کئی ملاقاتیں رہیں، بلکہ ایک محفل میں ان کے خطاب کی انگریزی رہے۔ شیخ حبیب عمر، شریعت و طریقت میں حضرموت، ترمیم کی سربراہ آوردہ شخصیات میں شمار زبان میں ترجمانی کرنے کا شرف بھی ملا۔ پھر عشاءِ یے میں تادیر مختلف موضوعات زیر بحث ہوتے ہیں۔ عجب اتفاق کہ موصوف محمود کے توسط سے کچھ فوائد و وظائف بھی اس کتاب کی زینت ہیں، تو دورانِ ترجمہ اُن کی یہ باتیں وہ یادِ ماضی تازہ کر گئیں۔ حضرموت، ترمیم کے اندر موصوف کا مشہور و معروف ادارہ ’دارِ المصطفیٰ‘ علم ظاہر و فقہ باطن کے فروغ میں ناقابلِ فراموش خدمات انجام دے رہا ہے۔

شیخ حسن محمد عبد اللہ شداد کی کچھ کتابوں کے اسمائے گرامی حب ذیل ہیں، ان کتابوں کا آپ صرف نام پڑھیں، تو آپ کو اندازہ ہو چلے گا کہ مصنف محمود کو عشق رسول مقبول ﷺ میں کیسی فنائیت نصیب ہے، اور ایسا لگتا ہے جیسے اُن کا قلم سیرتِ احمد مختار ﷺ سے ہٹ کر چلنا ہی نہیں چاہتا، اور تو صیغہ پیغمبر علیہ السلام کے سوا کچھ رقم ہی

نہیں کرنا چاہتا؛ گویا 'جملہ حقوق برائے عشقِ رسول محفوظ':

- ☆ فیض الأنوار فی سیرۃ النبی المختار ﷺ
- ☆ خصائص الأسرار فی نظم الاستغفار وصلوات علی النبی المختار ﷺ
- ☆ نفحات الفوز والقبول فی الصلوٰۃ علی الرسول ﷺ
- ☆ الفتح التام للخاص والعام فی الصلوٰۃ والسلام علی سیدنا محمد خیر الأنام
- ☆ الرحمة الشاملة فی الأربعین الفوائد الحاصلة لمن صلی وسلم علیہ
- ☆ البشر والابتہاج فی قصة الإسراء والمعراج
- ☆ الكنوز المخفیة فی مدح خیر البریة علی نبط الہمزیة
- ☆ الصلوٰۃ مفتاح الجنة فیما جاء فی الكتاب والسنة
- ☆ سر الوصول فی الصلوٰۃ والسلام علی الرسول علی الحروف المہملہ
- ☆ نیل الشفاء فی سیرۃ المصطفیٰ ﷺ

☆ الغنیمة فی المبشرات العظیمة

- ☆ المسک والطیب فی مدائح الحبیب ﷺ
- ☆ الحبل المتین فی المواطن الأربعین فی الصلوٰۃ علی النبی الامین (نظماً)
- ☆ المورد الابی فی نظم أسماء الحسنی
- ☆ اللؤلؤ والمرجان فی نظم أسماء حبیب الرحمن ﷺ
- ☆ حلیۃ الدنیا والدين فی مدح الأولیاء والصالحین
- ☆ النور الراسخ فی إسناد الوالد من السادات والمشائخ
- ☆ الکوکب الساعی فی ترجمة وسیرۃ سیدی أحمد الرفاعی
- ☆ فوز الدارین فی مناقب أبی العلمین
- ☆ الفضل والامداد فی ترجمة الوالد الشیخ محمد عبد اللہ شداد
- ☆ یہ جملہ گراں مایہ کتابیں اس لائق ہیں کہ انہیں اردو میں منتقل کیا جائے، اور ان سے استفادے کا دائرہ وسیع کیا جائے۔ ء

مردے از غیب بروں آید و کارے بہ کند

- ☆ ان میں سے بیشتر کتابیں دنیاے نشر و اشاعت کے معروف مکتبہ دار الکتب العلمیہ، بیروت، لبنان، نیز دیگر مشہور و ممتاز اداروں سے شائع ہو چکی ہیں۔
- ☆ اس کتاب کی اہمیت کا اندازہ اُن معرکہ الآرا تقاریظ سے ہوتا ہے جو مقتدر اکابر و اساطین اُمت نے نثر و نظم میں اس کتاب کے حوالے سے تحریر فرمائی ہیں:
- ☆ ”مثلاً شیخ محمد بن علوی المالکی الحسنى۔۔۔ شیخ عبد القادر بن احمد السقا۔۔۔ شیخ حبیب احمد مشہور الحداد۔۔۔ شیخ محمد بن احمد بن عمر شاطری، جدہ۔۔۔ شیخ عبد الرحمن بن سالم البیض، جدہ۔۔۔ شیخ کمال عمر آمین، مدینہ منورہ۔۔۔ شیخ عبد القادر جیلانی سالم خرد۔۔۔ شیخ صالح الشیخ العباسی، شام۔۔۔ شیخ احمد البدوی شیخ بن شیخ عثمان البراوی، براہ۔۔۔ شیخ عبد الرحمن بن احمد بن عبد اللہ بن علی الکاف الجرائی۔۔۔ شیخ محمد بن سعید بن عبد اللہ بن سالم باعلوی وغیرہ۔ یہ شخصیتیں اپنی ذات میں ایک ادارے کی حیثیت رکھتی ہیں اور عالم عرب میں اتھارٹی سمجھی جاتی ہیں۔“
- ☆ یہ معرکہ الآرا کتاب ہمیں برادرِ دینی و یقینی فضیلت مآب محمد ثاقب رضا قادری کی عنایت سے موصول ہوئی۔ پہلی فرصت میں اس کا مطالعہ کیا، اور پھر اس کی اہمیت و وقعت کو دیکھتے ہوئے اسے جامہ اُردو پہنانے کا فیصلہ کر لیا؛ کیوں کہ ایسے موضوعات پر خامہ فرسائی میری ترجیحات میں سے ہے جن سے ذخیرہ اُردو ابھی تک مالا مال نہیں ہوا۔

☆ قبل ازیں 'وقت ہزار نعمت' مرنے کے بعد کیا بیٹی؟ 'بچوں کی اخلاقی

تربیت کے لیے کہانیوں کے ساتھ چالیس حدیثیں وغیرہ کی شکل میں ہم اپنے اس دعوے پر روشن ثبوت فراہم کر چکے ہیں۔ چند ماہ کے اندر ان کتابوں کا پہلا ایڈیشن ختم ہو جانا اور معاً پاکستان میں ان کتابوں کا اشاعت پذیر ہو کر تمغہ قبولیت پالینا یقیناً کرشمہ فضل الہی اور عنایت رسالت پناہی ہی ہے۔ فله الحمد والمِنَّة۔

میری اپنی ناقص معلومات کے تئیں دیدارِ مصطفیٰ اور زیارتِ نبوی کے وظائف و فوائد کے تعلق سے اُردو میں شاید کوئی مستقل کتاب نہیں۔ بس اسی احساس کو مد نظر رکھ کر کوئی ٹال مٹول کیے بغیر ۱۸ سوال کو میں نے ترجمے کا آغاز کر دیا۔ اس بیچ دیگر مصروفیات بھی رہیں؛ مگر بفضلہ تعالیٰ ہفتہ دس دن کے اندر ہی یہ کام مکمل ہو گیا۔

حلقہ اُردو داں اور بزم یارانِ نکتہ داں ہر دو طبقہ کی خدمت میں یہ عاجزانہ کوشش پیش کی جا رہی ہے۔ کتاب کے فوائد کو پڑھ کر اگر کوئی مقصود آشا ہو گیا، اور اسے چہرہ والضحیٰ کی زیارت و سعادت نصیب ہو گئی تو ہم سمجھیں گے کہ ہماری کوشش ٹھکانے لگ گئی ہے۔

مشکور ہوں ان شخصیات کا جنہوں نے اس کوشش کو پایہ تکمیل تک پہنچانے میں کسی طرح کا بھی علمی و فکری تعاون پیش کیا، اور میرے ہر قدمی سفر کے دوران حضورِ نعمانی صاحب قبلہ کی جو شفقتیں اور عنایتیں توشہ و زادِ راہ کا کام کرتی رہتی ہیں ان کے لیے شکر و سپاس کے جو جذبات درونِ دل پنہاں ہیں حرف و صوت سے ان کی تعبیر ممکن نہیں، بس اللہ ہی ان کی بے لوث خدمات کا انھیں بے انتہا اجر عطا فرمائے، اور ان کی سرپرستی کا سحابِ کرم تادیر ہم پر چھائے رکھے۔

اے ربِ مصطفیٰ اور خداے محمد! ہمیں بھی زیارتِ نبوی اور دیدارِ مصطفویٰ کی دولت بے دار سے ہمکنار فرما، اور بار بار فرما۔ کریم آقا! بہت جی چاہتا ہے کہ کبھی

اُس چہرے کو دیکھیں جسے تو نے والضحیٰ کہا، اور ان زلفوں کی زیارت کریں جنہیں تو نے واللہ کہہ کے یاد فرمایا۔ مولا! وہ چہرہ کتنا عظیم چہرہ ہے کہ جب آسمان کی طرف اٹھتا ہے تو وحی الہی اس کی ناز برداری کے لیے اُتر آتی ہے:

قَدْ نَرَى تَقَلُّبَ وَجْهِكَ فِي السَّمَاءِ ۚ (البقرہ، ۱۴۴)

پروردگار! اس چہرے کو دکھا کر ہمارے تاریک تن من کو درخشاں اور نور بداماں فرمادے۔ آمین۔

اللَّهُمَّ إِنِّي آمَنْتُ بِسَيِّدِنَا مُحَمَّدٍ وَلَمْ أَرَهُ  
فَلَا تَحْرِمْ مِنِّي فِي الْجَنَّةِ رُؤْيَيْتَهُ، وَارْزُقْنِي  
صُحْبَتَهُ وَتَوَفَّنِي عَلَى مِلَّتِهِ وَاسْقِنِي مِنْ  
حَوْضِهِ مَشْرَبًا رَوِيًّا سَائِغًا هَنِئًا لَا نَظْمًا  
أَبَدًا إِنَّكَ عَلَى كُلِّ شَيْءٍ قَدِيرٌ۔

محمد افروز قادری چریا کوٹی

دلاس یونیورسٹی، کیپ ٹاؤن، افریقہ

یکم ذی قعدہ: ۱۴۳۳ھ۔ مطابق ۳۰ اکتوبر ۲۰۱۱ء

بِسْمِ اللَّهِ الرَّحْمَنِ الرَّحِيمِ

الحمد لله رب العالمين، والصلوة  
والسلام على سيد المرسلين سيدنا محمد  
وعلى آله وصحبه أجمعين، أما بعد!  
فإن فضيلة الشيخ حسن محمد  
شداد من الرجال المخلصين في الدعوة  
إلى الله وجمع القلوب على الحبيب  
المحبوب بكتبه وقصائده ومذاكرته۔

وقد كان والده رحمه الله إماماً من  
الأئمة، وعلماً من أعلام السنة، عاش كل  
عمره داعياً ومعلماً ومرشداً وواعظاً  
وسائحاً في سبيل الله۔



ولاشك أن ولده حسن هذا من بركة  
عمله الصالح نسأل الله أن يوفقه ويسدد  
خطاه وأن يوفقه لما فيه رضاہ۔  
وصلی اللہ علی سیدنا محمد وعلی آلہ وسلم۔

کتبہ  
محمد بن علوی المالکی الحسنی  
مکتہ المکرمتہ

## تقریظ جلیل

محدث الحرمین الشریفین حضرت علامہ

سید محمد بن علوی مالکی رحمۃ اللہ علیہ القوی

اللہ الرحمن ورحیم کے نام سے شروع

خطبہ مسنونہ کے بعد!

فضیلۃ الشیخ حسن محمد شداد اُن سعادت نصیبوں میں سے ہیں  
جو خالصۃً لوجه اللہ الکریم دعوتِ دین کے عمل سے وابستہ ہیں۔ اور  
اپنی کتب و قصائد اور مجالس ذکر و فکر سے ہر ممکن کوشش کر کے  
لوگوں کے دلوں کو نقطہ محبت رسول پر جمع فرما رہے ہیں۔

آپ کے والد گرامی رحمہ اللہ کا شمار اکابر ائمہ میں ہوتا تھا۔  
اہل سنت کے وہ ایک عظیم ستون تھے۔ ساری عمر داعیانہ گذاری،  
لوگوں کو زیورِ علم سے آراستہ کیا، راہِ ہدایت سجھائی، پند و نصیحت کی  
بساط پچھائی، اور فی سبیل اللہ دورے کرتے رہے۔

اُن کا یہ بیٹا حسن محمد شداد بے شک اُن کے عمل صالح کی

برکت کا عطیہ ہے۔ خدا کی بارگاہ میں دعا ہے کہ وہ انھیں توفیق  
خیر سے نوازے، انھیں ثبات قدمی نصیب فرمائے، اور اپنی رضا  
کے کام کرنے کی توفیق اُن کے رفیقِ حال کر دے۔

کتبہ  
محمد بن علوی المالکی الحسنی  
مکتہ المکرمتہ

نوٹ: اس طرح اجلہ علماء و مشائخ کی بیسیوں تقاریر اس کتاب کی زینت ہیں،  
مگر ہم نے بطورِ برکت صرف ایک کے ذکر پر اکتفا کرتے ہوئے نیز طوالت سے  
بچتے ہوئے بقیہ کو قصداً حذف کر دیا ہے۔ ہاں! ان مقررین کے اسمائے گرامی لکھ  
دیے ہیں۔ شائقین حضرات اصل کتاب کی طرف رجوع فرمائیں۔ (چریاکوٹی)

## مقدمہ کتاب

بِسْمِ اللَّهِ الرَّحْمَنِ الرَّحِيمِ

الحمد لله الذي غمر العباد باللطائف  
والإنعام وعمر القلوب بالتعلق لحضرة  
صاحب المقام، وغذى الأرواح بذكره  
المنيف في طول الدوام، حتى انسجبت  
الأرواح خیر الانسجام، وأضاء لها النور  
التام، وأفضل الصلوة وأزكى السلام على  
سيدنا محمد خير الأنام، القائل: من  
رآني في المنام فقد رآني حقاً، فإن  
الشيطان لا يتمثل بي۔

اللهم صل وسلم على هذا النبي العربي  
الهاشمي اليثربي وعلى آله وأصحابه

وأنصاره وأحبابه وأتباعه وأحزابه، الذين  
تعلقوا به صدقاً حتى تلذذوا بلذيق  
خطابه، وسقاهم من شرابه، وارتوا من  
ميزابه، وتخلقوا بأخلاقه، وتأدبوا بآدابه،  
واعتكفوا حول أعتابه، ووقفوا على فناء  
بابه، وتفيئوا تحت ظل رحابه، والتابعين  
لهم بإحسان إلى يوم الدين، والحمد لله  
رب العالمين۔

تحفہ حمد و نعت پیش کرنے کے بعد عرض ہے کہ کتنے ہی  
خوش بخت ایسے ہیں جو ہمہ وقت مصطفیٰ جانِ رحمت ﷺ سے  
محبت و تعلق کا دم بھرتے، اور دیوانہ وار بابِ نبوت کے پھیرے  
لگاتے رہتے ہیں۔ رحمت الہی ایسے لوگوں کا نہ صرف استقبال  
کرتی ہے بلکہ اُن اقبال مندوں کے لیے پردے بھی اٹھا  
دیے جاتے ہیں (اور پھر وہ کھلی آنکھوں دیدارِ یار سے ہمکنار  
ہوتے ہیں)۔

کچھ عقیدت مندوں نے مجھ سے دیدارِ مصطفیٰ ﷺ کی سعادت  
پانے کے تعلق سے ایک عمدہ کتاب لکھنے کا مطالبہ کیا، تاکہ اُس

کی روشنی میں وہ اپنا گوہر مراد حاصل کر لیں۔ دراصل اُن کا گمان  
ہے کہ میں علم کا بڑا دھنی شخص ہوں، بلکہ کچھ تو یہاں تک سمجھ بیٹھے  
ہیں کہ میں علم کا سمندر ہوں، حالانکہ میری حقیقت پانی کے بلبلے  
سے زیادہ نہیں؛ تاہم کسی کے بارے میں حسن ظن رکھنا اچھی خواہ  
ہے، خواہ وہ میری ہی بابت کیوں نہ ہو!۔

(پھر کیا تھا!) میں نے اس تعلق سے جب استخارہ کیا تو  
اللہ سبحانہ و تعالیٰ نے اس کا رخیر کے لیے میرا سینہ کھول دیا اور  
میرے دل میں فرحت کی ایک لہری دوڑ گئی۔ چنانچہ ذاتِ  
خداوندی پر بھروسہ کر کے اس کام کو کر گزرنے کا میں نے عزم  
کر لیا، اس اُمید پر کہ شاید لوگوں کی نیک دعائیں میری دنیا و  
آخرت کے کام بنا جائیں۔ اور اجر و ثواب کی توقع محض اللہ جل  
مجہد ہی سے رکھی جاسکتی ہے، بیشک وہی بے انتہا کرم و عطا  
کرنے والا ہے۔

تکمیل کتاب اور اپنے مقصد و مراد میں کامیابی عطا  
ہونے کے بعد میں نے اس کا یہ نام تجویز کیا:

مغنطیس القبول فی الوصول إلى رؤية  
سيدنا الرسول ﷺ وعلى آله وصحبه  
الفحول۔

بس دعا ہے کہ اللہ سبحانہ و تعالیٰ میری اس عاجزانہ کاوش کو اپنے کریمانہ قبول سے سرفراز فرمائے۔ آمین۔

وصلی اللہ علی سیدنا محمد و علی آلہ و صحبہ وسلم  
والحمد للہ رب العالمین۔

۱۲ ربیع الاول ۱۴۰۸ھ

مصنف: حسن محمد عبد اللہ شداد بن عمر با عمر

مترجم: محمد آفرز قادری چریا کوٹی

آغاز ترجمہ:

بروز جمعہ، ۷ ارشوال المکرم ۱۴۳۳ھ۔ مطابق ۱۶ ستمبر ۲۰۱۱ء

اختتام ترجمہ: چہار شنبہ، ۲۸ ارشوال المکرم ۱۴۳۳ھ / ۲۷ ستمبر ۲۰۱۱ء

## مقدمہ طبع دوم

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ الَّذِیْ هَدٰ اَنَا لِهٰذَا وَمَا كُنَّا لِنَهْتَدِیْ لَوْلَا  
اَنْ هَدٰ اَنَا اللّٰهُ وَالصَّلٰوةُ وَالسَّلَامُ عَلٰی بَرَجِ الْکَمَالِ فِی  
سَبَّآءِ اللّٰهِ سَیْدِنَا مُحَمَّدٍ بَنِ عَبْدِ اللّٰهِ وَ عَلٰی آلِهِ وَاَصْحَابِهِ  
وَمِنْ وَاِلَآهِ۔۔۔ وبعده!

جس خوش بخت کو خیر سے کوئی شیریں پگھٹ نصیب ہو جائے، وہ وہاں  
سے سیراب ہو کر کیوں نہ اُٹھے! رسولِ گرامی و قاری ﷺ نے کیا خوب فرمایا ہے:

اِنَّمَا الْاَعْمَالُ بِالنِّيَّاتِ وَاِنَّمَا لِكُلِّ اَمْرِیْ مَآ  
نَوٰی۔۔۔

ترجمہ: ”اعمال کا مدار نیتوں پر ہوتا ہے، اور ہر کوئی اپنی نیت کے

(۱) صحیح بخاری: ۳/۱۸۳ حدیث: ۱۔۔۔ سنن ابوداؤد: ۱۸/۶۶ حدیث: ۱۸۸۲۔۔۔ سنن ابن ماجہ: ۱۲/۲۷۴ حدیث: ۴۲۱۷۔۔۔ معجم اوسط طبرانی: ۴۳/۱ حدیث: ۴۰۔۔۔ مسند حمیدی: ۲۷/۱ حدیث: ۳۱۔۔۔ مسند شہاب قضا: ۲۸۰/۴ حدیث: ۱۰۸۵۔۔۔ معرفۃ السنن والآثار بیہقی: ۴۲۹/۶۔

مطابق پاتا ہے۔“

(اس وقت آپ کے ہاتھوں میں) یہ اس کتاب کا دوسرا ایڈیشن ہے۔  
اس کتاب کی پذیرائی اور لوگوں میں مقبولیت کا راز اس کے سوا کچھ نہیں کہ اللہ سبحانہ  
و تعالیٰ نے اسے اپنے کریمانہ قبول سے بہرہ ور کر دیا ہے۔ اور وہ مالک و مولا جس  
پر جتنا چاہے فضل فرمادے، اس کے فضل کی نہ کوئی حد ہے، نہ ٹھکانہ۔

تاجدارِ کائنات ﷺ کی محبت و عقیدت کا چراغ لوگوں کے دلوں میں  
فروزاں کرنے کی غرض سے یہ ایک ادنیٰ سی کاوش تھی، (اس کی ضرورت کچھ اس  
لیے بھی محسوس کی گئی کہ) عظمتِ نبوت کے گن گائے، اور محبتِ رسول کے شہد چکھے  
بغیر نہ کسی کا ایمان کامل ہو سکتا ہے، اور نہ ہی ثمر آور، بلکہ یوں کہنا چاہیے کہ وہ بھی کیا  
ایمان ہوا جو محبت و عشقِ رسول سے خالی ہو!۔

سید محمد سعید بیض نے اس کتاب کی تقریظ میں مندرجہ ذیل مصرعے کے  
ذریعہ مجھے اس کی بشارتِ قبولیت پیش کی ہے:

لمغنًا طیس باعمر القبول۔

ترجمہ: ”شیخ (حسن محمد شداد) باعمر کی کتاب یقیناً تمنغہ قبولیت سے سرفراز  
ہوگی۔“

اس کتاب کے اندر زیارتِ نبوی اور دیدارِ مصطفیٰ ﷺ کے حوالے سے کیا  
کچھ جواہر پارے پوشیدہ ہیں وہ قارئین باتمکین پر محفّی نہ ہوگا۔ اور پھر یہ شرف بھی کیسا  
عظیم شرف ہے!، نہ اس سے بڑھ کر کسی سعادت کا تصور ہو سکتا ہے!!، اور نہ ہی اس  
سے سر بلند کوئی رتبہ!!!۔

امرواقعہ یہ ہے کہ اس کتاب کی برکت سے اہل صدق و صفا کی مراد برآئی۔  
 اربابِ عشق و محبت فلاح یاب ہوئے، اور اس کے ذریعہ انھیں یوسفِ گم شدہ کا پتا  
 چل گیا۔ پھر کیا ہوا! ان کے حالِ احوال بدلنا شروع ہو گئے، ظاہر و باطن سنور کھر گئے،  
 اور اُمیدوں کے دیے جل اُٹھے، جب اللہ سبحانہ و تعالیٰ نے محض اپنے فضل سے پردہ  
 خواب پر دیدارِ محبوبِ کر دگار سے ان کی آنکھیں ٹھنڈی فرمادیں۔  
 کتاب کا پہلا ایڈیشن طبع ہونے کے بعد میں ملک شام کے دورے پر تھا  
 کہ کچھ احباب نے آکر مجھے بتایا کہ اس کتاب کے فوائد پر عمل پیرا ہونے کے نتیجے  
 میں اللہ جل مجدہ نے انھیں خواب میں دیدارِ مصطفیٰ ﷺ کی دولت بے بہا سے  
 سرفراز کر دیا ہے۔

ایک مصنف کے لیے اس سے بڑھ کر شرف و اعزاز اور کیا ہو سکتا ہے!  
 (اگر اس کی کاوشوں کے نتیجے میں کسی کی آنکھیں جلوۂ مابہتابِ نبوت ﷺ کی  
 خیرات پالیں)۔ قابلِ مبارک باد ہیں وہ لوگ جن کے نفس پاکیزہ اور دل کی  
 دبیرِ شفاف ہے؛ کیوں کہ ایسے ہی لوگ نوازے اور سرفراز کیے جاتے ہیں۔  
 مستزاد یہ کہ بعض احباب نے اس کتاب کو (عالمی زبان) انگریزی میں  
 منتقل کرنے کی مجھ سے اجازت طلب کی؛ تاکہ اس سے استفادے کا دائرہ مزید  
 وسیع ہو سکے تو ہم نے افادۂ عام کی غرض سے اس کی منظوری دے دی، اور نیتوں کا  
 حال اللہ ہی جانتا ہے۔

اب اس دوسرے ایڈیشن میں ہمیں احساس ہوا کہ اس کتاب کا نام کچھ  
 مختصر ہونا چاہیے تو پھر یہ تجویز پایا:

### کیفیتہ الوصول إلى رؤية سيدنا الرسول ﷺ

مقصد صرف اتنا ہے کہ جس طرح خواص نے اس کتاب سے بھرپور فائدہ  
 اُٹھایا، یوں ہی عوام بھی اس کے فیوض و برکات سے مالا مال ہوں، اور دورِ قریب  
 ہر ایک کے لیے اس سے استفادہ عام ہو۔ اور یقیناً اس کا فیضان ہر اس شخص تک  
 پہنچے گا جو صاحبِ دل ہے (یعنی غفلت سے دوری اور قلبی بیداری رکھتا ہے) یا کان  
 لگا کر سنتا ہے (یعنی توجہ کو یکسو اور غیر سے منقطع رکھتا ہے) اور وہ (باطنی) مشاہدہ میں  
 ہے (یعنی حسنِ الوہیت اور جمالِ نبوت کی تجلیات میں گم رہتا ہے)۔  
 اللہ سبحانہ و تعالیٰ ہماری باتوں پر گواہ ہے، اور راہِ راست کی ہدایت بس اسی  
 کی طرف سے ہے۔ صلی اللہ علی سیدنا محمد و علی آلہ وصحبہ وسلم۔

### بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى  
 مَنْ أَرْسَلَهُ اللَّهُ رَحْمَةً لِّلْعَالَمِينَ، سَيِّدِنَا مُحَمَّدٍ وَعَلَى آلِهِ  
 وَصَحْبِهِ أَجْمَعِينَ۔

اے میرے پروردگار! تیری حمد و ثنا کا سہارا لے کر تیرے ہی مبارک نام  
 سے آغاز کر رہا ہوں۔۔۔ تجھی سے مدد کا طلب گار ہوں۔۔۔ تیرے ہی محبوب و مکرم  
 رسولِ مقبول ﷺ پر درود و سلام پھراؤ کرتا رہتا ہوں۔۔۔ بس تجھی سے ہر خیر اور  
 بھلائی کا اُمیدوار ہوں۔۔۔ تیری ہی رضا و خوشنودی کے لیے (کارزارِ حیات میں)  
 تگ و دو کر رہا ہوں۔۔۔ تیرے کرم کے طفیل حتی المقدور نیکیوں پر عمل پیرا ہوتا چلا  
 آ رہا ہوں۔۔۔ تجھی پر میرا ایمان ہے۔۔۔ اور اگر تو نے چاہ لیا تو میرے لیے عذاب  
 سے آمان ہے۔۔۔ اگر بھروسہ ہے تو بس تجھ پر ہے۔۔۔ تیری ہی مضبوط رسی تھام  
 رکھی ہے۔۔۔ تیرے دشمنوں سے پناہ مانگتا ہوں۔۔۔ تیرے فضل و احسان  
 کا خواستگار ہوں۔۔۔ تیری ہی رحمت میں مجھے دلچسپی ہے۔۔۔ تیرے عذاب کا خوف  
 دامن گیر رہتا ہے۔

میں نے ہمیشہ صرف تیرا ہی دروازہ کھٹکھٹایا۔۔۔ اور تیری ہی بارگاہ میں



حمد و شکر کے ترانے پیش کیے۔۔۔ جو کچھ بھی تجھ سے اُمید و آس رکھی ہمیشہ بھرپور ملی۔۔۔ لہذا اے میرے پروردگار! آئندہ بھی اپنے فضل و نوال کا یہ سلسلہ میرے لیے قائم و دائم رکھنا۔۔۔ بس تو ہی تو ہمارا رب ہے اور کتنا اچھا رب!۔۔۔ تو ہی مشکلیں چھانٹنے والا، اور ہر لمحہ بھروسے کے قابل ہے۔

اے میرے مالک و مولا! تجھ سے بس تیرا سوال ہے۔۔۔ تجھے تیرے محبوب کا واسطہ! ہم اُن سے اسی لیے ٹوٹ کر محبت کرتے ہیں کہ تو نے انہیں اپنا محبوب بنایا ہے۔۔۔ اور نہ صرف تو اُن پر درود و سلام بھیجتا ہے بلکہ ہمیں بھی تو نے اُن پر صلوٰۃ و سلام پڑھتے رہنے کا حکم اپنی آخری آسمانی کتاب میں اتار دیا ہے۔۔۔ اور ایسا کیوں نہ ہو کہ تو نے انہیں اپنے خطاب کی لذت سے مشرف کیا ہے۔۔۔ تو وہ تیرے محبوب و مقرب ترین ہوئے۔۔۔ جن کے لیے تو نے اپنی بادشاہت کے دروازے کھول دیے۔۔۔ رفعتوں کے درکشادہ فرمادیے۔۔۔ اور اپنی جناب میں حضوری کا شرف عطا کیا۔۔۔ سو وہ بہ ہزار جان تجھ پر نثار ہوئے۔۔۔ اور صدق و اخلاص نیت کے ساتھ تیری بارگاہ میں حاضر ہوئے۔

پھر تو نے اُن کی ہر حاجت بر لائی۔۔۔ اُن پر اور اُن کی اُمت پر لطف خاص کا معاملہ کیا۔۔۔ اور پھر اُن میں، اور اُن کی آل و اصحاب و ذریت میں تو نے برکتوں کی نہریں بہا دیں۔۔۔ اُن کی کل اُمت کو تو نے شرف و منزلت سے ہمکنار کیا۔۔۔ اور پھر اپنے محبوب عالی وقار ﷺ کو حسن اخلاق اور اوصاف حمیدہ کی خلعت و کرامت سے بہرہ ور کرنے کے بعد اپنی بے پایاں نعمتوں سے بھی مشرف کیا؛ کیوں کہ تیری نگاہ میں اُن کی تعظیم و توقیر اور اِجلال و تکریم بہت زیادہ ہے۔۔۔ تیرے مقدس کلام قرآن عظیم کے اندر تیرا یہ فرمان موجود ہے:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ۚ يَا أَيُّهَا  
الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ﴿۵۶﴾

(احزاب)

ترجمہ: ”بیشک اللہ اور اس کے (سب) فرشتے نبی (مکرم ﷺ) پر درود بھیجتے رہتے ہیں اے ایمان والو! تم (بھی) ان پر درود بھیجا کرو اور خوب سلام بھیجا کرو۔“

اللَّهُمَّ صَلِّ وَسَلِّمْ وَبَارِكْ عَلَيْهِ فِي كُلِّ وَقْتٍ  
وَحِينٍ وَعَدَدَ الْأَلْفِ وَمَلَائِيْنِ الْمَلَائِكِيْنَ  
وَعَلَىٰ آلِهِ وَأَصْحَابِهِ الْمَيَّامِيْنَ وَالتَّابِعِيْنَ لَهُ  
إِلَىٰ يَوْمِ الدِّيْنِ، وَسَلَامٌ عَلَى الْمُرْسَلِيْنَ  
وَالْحَمْدُ لِلَّهِ رَبِّ الْعَالَمِيْنَ

کریم، کارساز، بندہ نوازا، اے رحمن و رحیم، اے قدیم الاحسان، اے ذوالفضل والامتنان، اے فاتح و خلاق و منان، اے وہ ذات جس پر زمین و آسمان اور زمان و مکان کی کوئی چیز مخفی نہیں!۔۔۔ اے گنہ گاروں سے بخشش و غفران، ناکاروں سے فضل و احسان اور قصورداروں سے عطا و انعام کے ساتھ ملنے والے!۔۔۔ تیرا جود و کرم سب پر فائق ہے۔۔۔ تیرا فضل سب پر غالب ہے۔۔۔ تیرا احسان ہر احسان سے بلند تر ہے۔۔۔ اے بندگانِ نیکو کار کو صاحبِ افضل و عرفان ہونے کی بشارت دینے والے! کہ ہر زمان و مکان میں وہ تیرے مضبوط قلعے میں

محفوظ ہوتے ہیں، اور تو نے شیطانِ رجیم سے کہا تھا:

ترجمہ: ”میرے کچھ ایسے بندے بھی ہیں جن پر تیرا بس نہیں چلنے والا!“

ترجمہ: ”تو یقیناً یہ وہی بندگانِ خدا ہیں (جن کی بابت تیرے کلام مقدس میں آتا ہے کہ خدائے رحمن کے (مقبول) بندے وہ ہیں جو زمین پر آہستگی سے چلتے ہیں اور جب اُن سے جاہل (اکھڑ) لوگ (ناپسندیدہ) بات کرتے ہیں تو وہ سلام کہتے (ہوئے الگ ہو جاتے) ہیں۔ اور (یہ) وہ لوگ ہیں جو اپنے رب کے لیے سجدہ ریزی اور قیام (نیاز) میں راتیں بسر کرتے ہیں۔ اور (یہ) وہ لوگ ہیں جو (ہمہ وقت حضورِ باری تعالیٰ میں) عرض گزار رہتے ہیں کہ اے ہمارے رب! تو ہم سے دوزخ کا عذاب ہٹالے، بے شک اس کا عذاب بڑا مہلک (اور دائمی) ہے۔“

قرآن مجید کی سورہ فرقان کی یہ آیات کریمہ انسانوں کو دعوتِ فکر دیتی ہیں؛ لہذا اے عقل و شعور رکھنے والے انسان! پوری تن دہی کے ساتھ اُن بندگانِ خدا کی تعلیمات و ہدایات پر جاہد پیما ہو جا جنہوں نے محسنِ انسانیت محمد مصطفیٰ ﷺ کے نقش قدم کی پیروی میں خود کو فدا کر دیا تھا۔ وہی تو ہمارے آئیڈیل اور نیرِ تاباں ہیں جنہیں اللہ سبحانہ و تعالیٰ نے کل کائنات کے لیے رحمت سرِ پابنا کر مبعوث فرمایا؛ سو ہمیں خود کو

(۱) سورہ حجر: ۱۳/۴۲۔۔۔ سورہ اسراء: ۷۵/۷۶۔

(۲) سورہ فرقان: ۲۵/۶۳ تا ۶۵۔

اللہ کے اس فرمان پر وارد دینا چاہیے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ  
لِّمَن كَانَ يَرْجُوا اللَّهَ وَالْيَوْمَ الْآخِرَ وَ ذَكَرَ  
اللَّهَ كَثِيرًا ۖ (سورۃ احزاب: ۲۱)

ترجمہ: ”فی الحقیقت تمہارے لیے رسول اللہ (ﷺ) کی ذات (میں) نہایت ہی حسین نمونہ (حیات) ہے ہر اس شخص کے لیے جو اللہ (سے ملنے) کی اور یومِ آخرت کی اُمید رکھتا ہے اور اللہ کا ذکر کثرت سے کرتا ہے۔“

اگر آپ اس آیت کریمہ پر غور کریں تو آپ کو معلوم ہوگا کہ اللہ رب العزت نے ہمارا تذکرہ بھی اپنے محبوب اقدس ﷺ کے اُسوۂ حسنہ کے فوراً بعد فرمایا ہے۔ پھر اگر کوئی تاجدارِ کائنات ﷺ کے نقشِ قدم کی پیروی ہی نہ کرے، اور آپ کی تعلیمات و ہدایات پر جادہ پیمای نہ ہو، تو بھلا اُسے ذکرِ الہی کا کیف کہاں نصیب ہونے والا!

لہذا اس کے معنی و مفہوم کو دل میں بٹھائیں۔۔۔ اس کے بحرِ معرفت میں ڈبکیاں لگائیں۔۔۔ اور اُس کے نور کا پوشاک زیب تن کر کے اُن لوگوں کی صحبتوں میں آجائیں جو کھلے چھپے ہمہ وقت اللہ سبحانہ و تعالیٰ سے ڈرتے رہتے ہیں۔۔۔ اور یہ وہی بخت آور لوگ ہیں جن پر اللہ کا خاص الخاص کرم ہوا۔۔۔ اور جن کے دل کے کونوں میں محبتِ رسول ﷺ کی چاندنی اُتری ہوئی ہے:

إِنَّ الَّذِينَ يَعْصُونَ أَوْصَاتَهُمْ عِنْدَ رَسُولِ  
اللَّهِ أُولَٰئِكَ الَّذِينَ امْتَحَنَ اللَّهُ قُلُوبَهُمْ  
لِلتَّقْوَى ۚ لَهُمْ مَغْفِرَةٌ وَأَجْرٌ عَظِيمٌ ۝

(سورۃ حجرات: ۳۹/۳)

ترجمہ: ”بے شک جو لوگ رسول اللہ (صلی اللہ علیہ وآلہ وسلم) کی بارگاہ (میں) (ادب و نیاز کے باعث) اپنی آوازوں کو پست رکھتے ہیں، یہی وہ لوگ ہیں جن کے دلوں کو اللہ نے تقویٰ کے لیے چن کر خالص کر لیا ہے۔ ان ہی کے لیے بخشش اور اجرِ عظیم ہے۔“

قوم کرام السجایا اینما جلسوا

يبقى المكان على آثارهم عطرا

ترجمہ: ”یہ ایسے کریمِ خصلت اور شریف الطبع لوگ ہیں کہ جہاں بیٹھ جائیں وہاں اُنوار و برکات کی برسات ہونے لگتی ہے، اور پھر اُن کی جائے نشست اُن کے بعد بھی ہمیشہ کے لیے معطر و معنبر ہو جاتی ہے۔“

ان خوش بختوں نے اپنی ستھری محبت و اُلفت کو دیگر مجتہدوں کی آلاشوں سے پاک کر کے صرف خواجہ کوئین ﷺ کے لیے خاص کر دیا، اور وارفتگیِ عشق میں اس حد تک پہنچ گئے کہ آفتابِ نبوت کی محبت کے آگے اولاد، والدین، مال و منال اور دنیا جہان کی ساری محبتوں کے دیے اُن کے نزدیک بالکل بے نور ہو کر رہ

گئے۔ اور محبت کی اس انتہا پر پہنچنے کا سبب کوئی اور نہیں محض سرکارِ دو عالم ﷺ کا یہ فرمانِ عظمت نشان بناتھا:

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ  
نَفْسِهِ وَمَالِهِ وَوَلَدِهِ وَوَالِدِهِ وَالنَّاسِ  
أَجْمَعِينَ۔

ترجمہ: ”تم میں کوئی اُس وقت تک مومن ہو ہی نہیں ہو سکتا جب تک میں اس کے نزدیک اس کی جان و مال، اولاد و والدین اور دنیا جہان کے سارے لوگوں سے زیادہ محبوب نہ ہو جاؤں!“

تو جب اُن خوش بختوں کی محبت درجہ کمال کو پہنچ کر دل کے در و بام میں اُتر گئی۔۔۔ آداب و اخلاق کی خوشبوؤں میں خود کو رچا بسا لیا۔۔۔ ان کے نقشِ قدم پر بک ٹٹ چل پڑے۔۔۔ ان کے خطاب کی حلاوت کانوں کے اندر اُتار لیا۔۔۔ اُن کے سایہ کرم کے نیچے خود کو چھپا لیا۔۔۔ اور اُن کے درِ جود پر کھڑے ہو کر فریاد کی؛ تو اللہ سبحانہ و تعالیٰ نے اپنی معرفت کے خزانے اُن کے لیے وافر مادیے۔۔۔ اور پھر صاف و شفاف خدائی پنگھٹ سے سیراب کر کے انھیں اہلِ یمین میں سے کر دیا۔

(۱) صاحب کتاب نے یہاں حدیث کا جو صیغہ ”من نفسه و ماله“ کے اضافے کے ساتھ رقم فرمایا ہے، وہ تو ہمیں اپنے محدود علم کے مطابق ذخائرِ حدیث میں کہیں نہیں ملا؛ تاہم دو تین حدیثوں کو ملانے کے بعد یہ مفہوم بن جاتا ہے۔ اس تعلق سے مشہور و معروف حدیث ان کتب صحاح میں دیکھی جاسکتی ہے: صحیح بخاری: ۲۴/۱: حدیث: ۱۴۔۔۔ صحیح مسلم: ۱۵۶/۱: حدیث: ۶۳۔۔۔ سنن نسائی: ۲۱۱/۱۵: حدیث: ۴۹۲۷۔۔۔ سنن ابن ماجہ: ۷۶/۱: حدیث: ۶۶۔۔۔ چریاکوٹی۔

پھر سلسلہ کرم اور آگے بڑھا، اُن پر قیمتی موتیاں پنچھاور ہوئیں۔۔۔ وہ مقام بلند پر فائز ہوئے۔۔۔ انھیں فضل و انعام کی خیرات ملی۔۔۔ اور پھر سید کائنات ﷺ کی محبت کو اوڑھنا بچھونا بنالیا۔۔۔ اب اُن کے شب و روز اور ظاہر و باطن اُسی رنگ محبت میں رنگے نظر آتے، اور یہی اُن کی منزل مقصود بن گئی؛ تو اللہ سبحانہ و تعالیٰ نے صلے میں اُن پر وہ بخششیں اور عطائیں کیں کہ جن سے حرف و صوت آشنا نہیں ہو سکتے۔

ڈبکیاں لگانے والے جب اُس بحر محمدی میں غوطہ زن ہوئے تو صدف بن کر باہر نکلے۔۔۔ پھر اُن کی زندگی کا بس یہی معمول بن کر رہ گیا کہ اپنے محبوب کی سنہری باتیں سنتے، اور دوسروں کو سناتے پھرتے تھے۔ مبارک ہو ایسے خوش بختوں کو یہ سعادتِ ارزانی! اسے اللہ کریم کے فضل کے سوا اور کیا نام دیا جائے! بے شک وہ فضل کرنے والا جس پر جب چاہے اور جتنا چاہے فضل فرما دے، کہ وہ تنہا فضل عظیم کا مالک ہے۔

پھر جب تاجدارِ عرب و عجم ﷺ کے تعلق و نسبت کی جڑیں اُن کے دلوں میں پیوست ہوتی گئیں، اور روحِ محمدی اُن کے وجود میں رچ بس گئی تو اللہ سبحانہ و تعالیٰ نے فضل و کرم کے سوغات کے طور پر انھیں پردۂ خواب پر زیارتِ نبوی اور دیدارِ مصطفوی سے شاد کام فرما دیا۔ اور پھر یہ شرفِ باکمال ملا جس کو مل گیا!۔ ایک عاشقِ صادق کی اس سے بڑھ کر نہ کوئی خواہش ہو سکتی ہے اور نہ متنا!!۔

ایک سچے درِ عشق رکھنے والے سے پوچھیں تو وہ یہی کہے گا کہ جان و مال بلکہ جہان کی بادشاہت فدا، اگر وہ آمنہ کا لعل جلوہ دکھا جائے، اور اگر وہ محبوبِ سبحانی اپنا دیدار کرا جائے۔ دنیا کی کسی چیز کو اُن کے بالمقابل نہیں لایا جاسکتا!۔

ایک عاشق اُن کی محبت کے بدلے کائنات کی ہر چیز کو اشارۂ ابرو پر قربان کرنے کے لیے ہمہ وقت تیار رہتا ہے۔ جب نوبت یہاں تک پہنچ جائے تو سمجھ لیں کہ اُسے معراجِ ایمان کی سند نصیب ہو چکی ہے۔۔۔ اس کا پلڑا بھاری، اس کا دعویٰ دلیل آشا، اور اس کا مرتبہ و مقام ثریا نشان ہو چکا ہے۔

ظاہر ہے اب اُس کے معاصرین اُسے للچائی نگاہوں سے نہ دیکھیں تو کیا کریں!، اس کے دوست آشا اُس کی منزلت پر اب صرف رشک ہی کر سکتے ہیں!!۔

بخت آور ہے وہ شخص جسے اُس کا یوسف گم شدہ مل گیا، جسے دیکھ کر اس کی آنکھیں حقیقی معنوں میں ٹھنڈی ہو گئیں۔ کاش! کوئی اس فرمانِ سعادت نشان پر عمل پیرا ہو کر تو دیکھے:

لَا يَوْمَ مِنْ أَحَدِكُمْ حَتَّىٰ أَكُونَ أَحَبَّ إِلَيْهِ مِنْ

نَفْسِهِ وَمَالِهِ وَوَلَدِهِ وَوَالِدِهِ وَالنَّاسِ أَجْمَعِينَ

ترجمہ: ”تم میں کوئی اُس وقت تک مومن ہو ہی نہیں ہو سکتا جب تک میں اس کے نزدیک اس کی جان و مال، اولاد و والدین اور دنیا جہان کے سارے لوگوں سے زیادہ محبوب نہ ہو جاؤں!“

### خواب میں دیدارِ مصطفیٰ - اک سعادتِ عظمیٰ

اللہ سبحانہ و تعالیٰ جب ایسے خوش بختوں کو خواب میں دیدارِ محبوب کر دگا کہ ﷺ سے مشرف فرماتا ہے تو پھر یہ عروج و کمال کے کس مقام پر ہوتے ہیں آندازہ نہیں کیا جاسکتا!۔ اب وہ پورے انہماک و اتباع اور توجہ و آداب کے ساتھ

درو و سلام کی کثرت کرتے ہیں۔ پھر کیا ہوتا ہے کہ مولاے کریم کا فضل عظیم جو بنوں پر ہوتا ہے اور وہ خواب میں دیکھنے والی مبارک ہستی کو کھلی آنکھوں دیکھنے کا شرف بھی پا جاتے ہیں۔ اب آپ خود سوچیں کہ جسے یہ سعادتِ عظمیٰ نصیب ہو جائے اُس کے مقدر کی یاوری اور مرتبے کی بلندی کا کیا کہنا!۔

کتنے خوش بخت ہیں وہ لوگ جنہوں نے محنت کی، تو کامیابی ہاتھ لگ گئی۔ فضل لگائی، تو وہ لہلہا اٹھی، اور وہی کاٹی جو بوٹی تھی۔ یقیناً اسے اللہ جل مجدہ کے بے انتہا کرم ہی سے تعبیر کیا جاسکتا ہے۔ جب خواب میں دیدارِ مصطفیٰ کرنے والوں کے مقام و مرتبہ کا اندازہ نہیں کیا جاسکتا تو پھر بیداری میں اس سعادت سے بہرہ ور ہونے والوں کی رفعت و منزلت کا اندازہ کہاں ہو سکتا ہے!۔ وہ خواب کے پردے پر نظر آئیں پھر بھی تاجدارِ کائنات اور اشرف المرسلین ہیں، (اُن کا خواب عین حقیقت ہوتا ہے)۔ آپ کا بڑا مشہور فرمان ہے:

مَنْ رَأَىٰ فِي الْمَنَامِ فَقَدْ رَأَىٰ حَقًّا، فَإِنَّ

الشَّيْطَانَ لَا يَتِمَثَّلُ بِي۔<sup>۱</sup>

ترجمہ: ”جس نے مجھے خواب میں دیکھا، اس نے دراصل مجھی کو دیکھا؛

کیوں کہ شیطان کبھی میرا روپ نہیں دھا سکتا!“

بالکل سچ فرمایا میرے صادق و مصدوق نبی معصوم ﷺ نے۔ اس کے

بعد پھر آقاے کریم ﷺ نے ہمیں یہ بشارت سنائی:

(۱) مجمع الزوائد و منبع الفوائد: ۲۵۶/۳۔۔۔ کنز العمال: ۳۸۳/۱۵ حدیث: ۴۱۴۸۱۔۔۔

موسوعة اطراف الحديث: ۲۶۶۴/۱ حدیث: ۲۶۶۴۰۶۔



مَنْ رَأَى فِي الْمَنَامِ فَسِيرَانِي فِي الْيَقْظَةِ، أَوْ  
فَكَانَ رَأَى فِي الْيَقْظَةِ وَلَا يَتَشَبَّهُ الشَّيْطَانُ  
بِي۔<sup>۱</sup>

ترجمہ: ”جس نے مجھے خواب میں دیکھا، وہ عنقریب بیداری میں بھی  
مجھے دیکھنے (کی سعادت حاصل کرے) گا۔ یا۔ (خواب میں  
دیکھنا ایسے ہی ہے) گویا اس نے مجھے بیداری میں دیکھ لیا، اور  
شیطان کبھی میری شکل نہیں بنا سکتا!“

اس حدیث کی شرح وغیرہ آگے ایک خاص باب کے تحت آئے گی۔ ان  
شاء اللہ۔

## آدم بر سر مطلب

ازال بعد میرے بہت سے دوست احباب نے مجھ سے کچھ ایسے فوائد  
ووظائف مرتب کرنے کا مطالبہ کیا جن کی روشنی میں دیدارِ مصطفیٰ ﷺ کی دولت بے  
بہا اُن کے لیے ممکن الحصول ہو جائے؛ کیوں کہ اُن کے گمان میں میں اس میدان  
کا شہسوار ہوں، یا اُن لوگوں میں سے ہوں جن کی (علمیت و قابلیت کی) طرف  
انگلیوں سے اشارے کیے جاتے ہیں؛ حالانکہ میں کیا اور میری حیثیت کیا! میں کسی

(۱) صحیح بخاری: ۳۴۹/۲۱: حدیث: ۶۴۷۸۔۔۔ صحیح مسلم: ۳۶۱/۱۱: حدیث: ۴۲۰۷۔۔۔  
سنن ابوداؤد: ۲۱۱/۱۳: حدیث: ۴۳۶۹۔۔۔ مسند احمد بن حنبل: ۹۹/۴۶: حدیث: ۲۱۵۵۸۔۔۔  
دارمی: ۳۸۲/۶: حدیث: ۲۱۹۴۔

طور خود کو اس کا اہل نہیں پاتا کہ اس راہ کی صحراوردی کروں؛ لیکن اُن کے پیہم  
اصرار، دیرینہ محبت اور حسن ظن کو دیکھتے ہوئے (آب کچھ نہ کچھ لکھ ہی دینا چاہیے)۔

والمرء ان يعتقد شيئاً فليس كما

يظنه لم يخب والله يعطيه

ترجمہ: ”اگر کوئی شخص کسی کے بارے میں کوئی گمان رکھے، اور وہ  
اُس کی اہلیت نہ رکھتا ہو تو وہ نامراد نہیں ہونے پاتا کہ اللہ سبحانہ  
و تعالیٰ اپنی رحمت سے اُس شخص کو اُس کا اہل کر دیتا ہے۔“

چنانچہ جب میں نے اُن کے صدقِ ارادہ، اور اخلاصِ نیت پر نگاہ کی تو کچھ  
کر گزرنے کا عزم لے کر اٹھ کھڑا ہوا، اس اُمید پر کہ میرے دینی بھائی، عزیز ہمد،  
اور مخلص دوست مجھے اپنی نیک دعاؤں میں یاد رکھیں گے۔

ہمارا اپنا کوئی رشتہ ناظم نہیں بلکہ جو کچھ ہے سب نسبت محمدی کی برکات ہے،  
اور۔ ان شاء اللہ۔ مجھے اس نسبت سے یقین کامل ہے کہ مجھے منزل مقصود نصیب  
ہوگی، اور میری یہ عاجزانہ کوشش ٹھکانے لگے گی۔ اللہ ہمارے لیے بس ہے، اور کیا  
ہی اچھا کار ساز۔ وہی توفیق دینے والا، اور ہدایت کی راہ پر لگانے والا ہے۔

وصلی اللہ علی سیدنا و مولانا محمد و علیٰ

آلہ و صحبہ وسلم۔

اللہ کی توفیق اور اس کی مدد سے اب یہاں سے اصل کتاب شروع

ہو رہی ہے۔

## اچھے خواب کے لیے کچھ لوازمات

اس سلسلے میں جو چیز ہر صاحب ایمان کے لیے ریڑھ کی ہڈی کی حیثیت  
رکھتی ہے وہ یہ ہے کہ آداب و اطوار، کردار و گفتار، اخلاق و صفات اور حسن سیرت  
و معاملات میں اس انسانِ کامل محمد عربی ﷺ کی بھرپور اتباع و پیروی کی جائے۔  
اُن کی حیاتِ طیبہ کے مختلف گوشوں کو زیرِ مطالعہ رکھا جائے، اور یہ بھی ذہن میں رہے  
کہ آپ نے اہل و عیال کے ساتھ کیسے وقت گزارا ہے۔ صحابہ کرام کے ساتھ کیا  
سلوک روا رکھتے تھے، اور دیگر متعلقین و رفقا کے ساتھ آپ کا برتاؤ کیسا ہوا کرتا تھا۔

مختصر یہ کہ کتاب اللہ اور سنت مصطفیٰ ﷺ کو دانتوں تلے دبا لیا جائے، اور  
اپنی پوری زندگی کو اسی سنہرے رنگ میں رنگ دینے کی جی توڑ کوشش جاری رکھی  
جائے تو اُس خوش نصیب کے دونوں جہان روشن ہو اٹھتے ہیں جو ان دونوں کو  
مضبوطی سے تھام لیتا ہے، اور زندگی کے کسی موڑ پر راہِ راست سے پھسلنے نہیں پاتا۔  
آقائے کریم ﷺ نے اسی سچائی کی طرف اشارہ کرتے ہوئے فرمایا ہے:

تَرَكْتُ فِيكُمْ اثْنَتَيْنِ مَا إِنْ تَمَسَّكْتُمَا بِهِمَا  
لَنْ تَضِلُّوا مِنْ بَعْدِي أَبَدًا: كِتَابُ اللَّهِ  
وَسُنَّتِي۔<sup>۱</sup>

(۱) مستدرک حاکم: ۳۰۷/۱: حدیث: ۲۹۱۔۔۔ سنن کبریٰ بیہقی: ۱۱۴/۱۰: سنن دارقطنی:  
۴۰۷/۱۰: حدیث: ۴۶۶۵۔۔۔ کنز العمال: ۱۷۳/۱: حدیث: ۸۷۵۔۔۔ موسوعة اطراف الحديث،  
رقم حدیث: ۸۱۱۷۹؛ مگر ان کتابوں میں سے کسی میں اثنتین کا لفظ نہیں آیا بلکہ کہیں شیعتیں اور  
کہیں ثقلین کا لفظ وارد ہوا ہے۔ اللہ و رسولہ علم بالصواب۔ - چریا کوٹی -



ترجمہ: ”میں تم میں دو چیزیں چھوڑے جا رہا ہوں جب تک ان کے دامن سے وابستہ رہو گے میرے بعد کبھی گمراہ نہیں ہو سکتے:

قرآن اور میری سنت۔“

پھر اس اتباع کے نتیجے میں انسان کو دنیا و آخرت کے بہت سے فوائد و ثمرات نصیب ہوتے ہیں، اور بہت سے آفاق روشن ہوتے ہیں جن کے روزن سے وہ پھیلنے لگتا ہے اور چمکتے ستاروں کا مشاہدہ کر لیتا ہے، اور یہی دراصل ہر سعادت و فضیلت کا منبع ہوتا ہے۔

قرآن و سنت کی کامل اتباع سے سرکارِ دو عالم ﷺ کے نقش قدم پر گامزن رہنے کی توفیق آسانی ہوتی ہے۔ اور پھر آپ کی مکمل تابعداری قرآن و سنت کو مضبوطی سے تھامے رکھنے کا حوصلہ عطا کرتی ہے، جس کے نتیجے میں اُسے دنیا و آخرت کی سعادت و فلاح نصیب ہوتی ہے، پھر یہ سعادت دو قدم آگے بڑھ کر دیدارِ مصطفیٰ کی راہ ہموار کر دیتی ہے۔

پھر جب دیدارِ یار کی سعادت میسر آجائے تو تعلق بالمصطفیٰ کی جڑیں عاشق کے قلب و شعور میں پیوست ہونا شروع ہو جاتی ہیں، پھر وہ سفرِ حضر جہاں کہیں ہو اسی دھن میں رہتا ہے، نقشِ کفِ پائے محمدی کی تلاش اُس کا مقصود بن جاتا ہے اور اسی سفر میں خود کو فنا کر دینے کو اپنی زندگی کی معراج سمجھتا ہے۔

آفریں ہے ایسا تعلق اور لگاؤ پیدا کر لینے والے پر؛ کیوں کہ اس تعلق کے بعد پھر وہ اُس کی صفات و خصال کا پیرا بن اپنے وجود پر چڑھانے کی کوشش کرتا ہے، اور جب یہ رنگ بھی چڑھ جائے پھر وہ اپنی حقیقی مراد پانے میں کامیاب

ہو جاتا ہے۔

اے عاشقانِ مصطفیٰ! یہ اس کے مراطل شوق ہیں۔ یاد رکھیں ایک طالب و محب کے لیے تاجدارِ کائنات ﷺ کی زیارت ہر سعادت کا نچوڑ، اور کائنات کے اعلیٰ ترین رتبہ و منصب سے کہیں بڑھ کر ہے!۔

صحیح بخاری، کتاب المناقب کے باب علامۃ النبوة: ۶/۶۰۴ میں حضرت ابو ہریرہ رضی اللہ عنہ سے مروی کہ رسول اللہ ﷺ نے ارشاد فرمایا:

وَلَيَأْتِيَنَّ عَلَى أَحَدِكُمْ زَمَانٌ لَّأَنْ يَرَانِي أَحَبُّ إِلَيْهِ مِنْ أَنْ يَكُونَ لَهُ مِثْلُ أَهْلِهِ وَمَالِهِ۔<sup>۱</sup>

ترجمہ: ”تم پر ایک ایسا زمانہ ضرور آئے گا کہ تم میں سے ایک آدمی کو میرا دیکھنا اسے اپنی اولاد اور مال سے زیادہ عزیز ہوگا۔“

بالکل سچ فرمایا آپ نے اے شاہِ دو عالم رحمت عالم نور مجسم صلی اللہ علیہ وسلم!۔

## محبت کے قرینے

برادرانِ گرامی! محبت کی بہت ساری شرطوں میں سے کچھ یہ ہیں: حسب استطاعت کامل استقامت و اتباع، سنت طریقے پر جملہ فرائضِ الہیہ کی ادائیگی کے ساتھ اللہ کی مرضی و خوشنودی کا حصول، سچی نیت، عظیم مقصد، اور منہاجِ نبوت کے

(۱) صحیح بخاری: ۱۱/۲۲۳ حدیث: ۳۳۲۲۔۔۔ مسند احمد بن حنبل: ۱۹/۲۶۱ حدیث: ۹۴۱۸۔۔۔ کنز العمال: ۱۴/۲۰۵ حدیث: ۳۸۴۰۴۔۔۔ مسند جامع: ۵/۳۵ حدیث: ۱۴۷۷۶۔

مطابق عمل۔ اور صدقِ نیت کے ساتھ تقویٰ و استقامت دراصل ہر عمل کی جان ہیں۔

وَأَنْ لَّوِ اسْتَقَامُوا عَلَى الطَّرِيقَةِ لَأَسْقَيْنَهُمْ مَّاءً غَدَقًا ﴿۳۰﴾ (سورہ جن)

ترجمہ: ”اور یہ (وحی بھی میرے پاس آئی ہے) کہ اگر وہ طریقت (راہِ حق، طریقِ ذکرِ الہی) پر قائم رہتے تو ہم انہیں بہت سے پانی کے ساتھ سیراب کرتے۔“

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَابْشُرُوا بِالْجَنَّةِ الَّتِي كُنْتُمْ تُوعَدُونَ ﴿۳۱﴾ نَحْنُ أَوْلِيُّكُمْ فِي الْحَيَاةِ الدُّنْيَا وَفِي الْآخِرَةِ وَ لَكُمْ فِيهَا مَا تَشْتَهُوْنَ أَنْفُسُكُمْ وَلَكُمْ فِيهَا مَا تَدْعُونَ ﴿۳۲﴾ نَزَّلًا مِّنْ

غَفُورٍ رَّحِيمٍ ﴿۳۳﴾ (سورہ حم سجدہ، ۳۰ تا ۳۳)

ترجمہ: ”بے شک جن لوگوں نے کہا: ہمارا رب اللہ ہے، پھر وہ (اس پر مضبوطی سے) قائم ہو گئے، تو ان پر فرشتے اترتے ہیں (اور کہتے ہیں) کہ تم خوف نہ کرو اور نہ غم کرو اور تم جنت کی خوشیاں مناؤ جس کا تم سے وعدہ کیا جاتا تھا۔ ہم دنیا کی زندگی میں

(بھی) تمہارے دوست اور مددگار ہیں اور آخرت میں (بھی)، اور تمہارے لیے وہاں ہر وہ نعمت ہے جسے تمہارا جی چاہے اور تمہارے لیے وہاں وہ تمام چیزیں (حاضر) ہیں جو تم طلب کرو۔ (یہ) بڑے بخشے والے، بہت رحم فرمانے والے (رب) کی طرف سے مہمانی ہے۔“

ان آیتوں پر کچھ دیر کے لیے رُک کر غور و فکر فرمائیں۔ ذرا یہ ارشادِ باری تو دیکھیں:

نَحْنُ أَوْلَىٰ بِكُمْ۔

ترجمہ: ”ہم تمہارے دوست اور مددگار ہیں۔“

تو جب کوئی بندہ اس مقام پر پہنچ جائے کہ اللہ سبحانہ و تعالیٰ اسے اپنا دوست منتخب کر لے، تو پھر اس کی خوش بختی اور فیروز مندی کا کیا عالم ہوگا! اور پھر وہ کسی سے کیوں ڈرنے لگے! سو اب تو وہ کسی پر ظلم اور کسی کی توہین کا تصور بھی نہیں کر سکتا! اور پھر یہ آیت کریمہ صرف دنیا ہی میں ولایتِ الہی کے بیان پر اکتفا نہیں کرتی بلکہ آخرت میں بھی۔ اللہ نے چاہا تو۔ اس کی ولایت کی دھوم ہوگی!۔ اس سے بڑھ کر حمایت اور مراعات و انعامات کسی بندے کے لیے کیا ہو سکتے ہیں!۔

و إِذَا الْعَنَافَةُ أَذْرَكَتْكَ عِيُونَهَا

نَمْ فَالْمَخَافُوفُ كُلُّهُمْ أَمَانٌ

ترجمہ: ”جب فضل و عنایت تجھ پر مہربان اور سائبان ہو جائے، پھر تجھے ہر قسم کے خوف و خطر سے بے نیاز ہو کر بالکل چین کی نیند سونا

چاہیے۔“

## اتباعِ کامل کے تین فائدے

اتباع کے تین بڑے زبردست فائدے ہیں۔ ایک تو یہ کہ تاجدارِ کائنات ﷺ کی اقتداء نصیب ہوتی ہے۔ دوسرے اللہ سبحانہ و تعالیٰ کی محبت اُس پر سایہ فگن ہو جاتی ہے۔ تیسرے گناہوں کی بخشش کا سامان ہو جاتا ہے۔ قرآن مجید کی اس آیت کریمہ میں یہی فلسفہ بیان ہوا ہے:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي

يُحِبِّبْكُمْ اللَّهُ وَيَغْفِرْ لَكُمْ ذُنُوبَكُمْ ۗ وَاللَّهُ

غَفُورٌ رَّحِيمٌ ﴿۳۱﴾ (سورۃ آل عمران)

ترجمہ: ”(اے حبیب!) آپ فرمادیں: اگر تم اللہ سے محبت کرتے ہو تو میری پیروی کرو تب اللہ تمہیں (اپنا) محبوب بنا لے گا اور تمہارے لیے تمہارے گناہ معاف فرما دے گا، اور اللہ نہایت بخشے والا مہربان ہے۔“

بِقَوْمٍ يُحِبُّهُمْ وَيُحِبُّونَهُ ۖ (سورۃ مائدہ: ۵۴)

ترجمہ: ”۔۔۔ ایسی قوم کو لائے گا جن سے وہ (خود) محبت فرماتا ہوگا اور وہ اس سے محبت کرتے ہوں گے۔“

رَضِيَ اللَّهُ عَنْهُمْ وَ رَضُوا عَنْهُ ۗ ذَٰلِكَ لِمَنْ

خَشِيَ رَبَّهُ ۝ (سورۃ بینہ)

ترجمہ: ”۔۔۔ اللہ ان سے راضی ہو گیا ہے اور وہ لوگ اس سے راضی ہیں، یہ (مقام) اس شخص کے لیے ہے جو اپنے رب سے خائف رہا۔“

یہ مقام دراصل اُس کا مقدر بنتا ہے جس کے دل میں خوفِ الہی نے گھر کر لیا ہو، جو ہمہ وقت مراقبہِ الہیہ میں غرق رہتا ہو، اور جس کے تحت الشعور میں یہ راسخ ہو چلا ہو کہ وہ مالک و مولانہ صرف جملہ معاملات کی باریکیوں سے بھی واقف ہے، بلکہ مخفی اور پوشیدہ ترین اُمور پر بھی آگاہی رکھتا ہے۔

جب کسی بندے کے اندر یہ احساس جوڑ پکڑ جائے تو وہ مرتبہِ احسان پر فائز ہو جاتا ہے۔ پھر اس کی بندگی کا رنگ یوں ہوتا ہے کہ جیسے دورانِ عبادت وہ خالقِ مطلق کا مشاہدہ کر رہا ہے؛ ورنہ یہ ضرور سوچتا ہے کہ وہ رب سبحانہ و تعالیٰ ہمہ وقت مجھے دیکھ رہا ہے۔

پھر جب حقیقی معنوں میں اُسے مقامِ احسان حاصل ہو جاتا ہے، تو حُسن کا فضل و احسان اُس پر ساون بن کر برستا ہے، اس کے دل میں سکون و طمانیت کی کیفیت پیدا ہو جاتی ہے، اور شیطانِ مردود اُسے دیکھ کر کوسوں دور بھاگتا ہے۔ بے شک حق ہے کہ حُسن کے کچھ بندوں پر اُس کا ایک ذرا بس نہیں چلتا!۔

## محبتِ مصطفیٰ ہر سعادت کی کلید ہے

جملہ سعادتیں محبتِ رسول ﷺ کے دامن سے وابستہ ہیں۔ (اس سے

ہٹ کر کسی سعادت و شرف کا کوئی تصور نہیں کیا جاسکتا! کسی شاعر نے کتنی پیاری بات کہی ہے۔

فاتباۃ النبی اکمل حب

للنبی مغزاه حاء وباء

ترجمہ: ”سب سے کامل محبت کا راز نبی کی اتباع میں پنہاں ہے، جس کا مغز و نچوڑ حرفِ حاء، باء ہے، (یعنی حب)۔“

یہی تو ہمارے حبیب مکرم، اور مقصودِ اعظم ﷺ ہیں۔

هو المقصود في الدنيا

وفي الآخرة فلا تعنى

ترجمہ: ”دنیا و آخرت ہر جگہ مقصود و مراد انہی کی ذاتِ گرامی ہے؛ لہذا ان سے بے نیاز ہو جانے کی کبھی بھول نہ کر بیٹھنا!“

وہ جہنم میں گیا جو اُن سے مستغنی ہوا!

ہے ’خلیل اللہ‘ کو حاجت رسول اللہ کی

بھری کائنات میں حضورِ فخر موجودات صلی اللہ علیہ وآلہ وسلم ہی ایک ایسی ہستی ہیں جن کی خلقت و اخلاق دونوں کو اللہ سبحانہ و تعالیٰ نے ہر اعتبار سے کامل و اکمل بنایا ہے۔ آپ کے اوصاف و کردار کی کیا تعریف ہو! یوں کہہ لیں کہ وہ بس لاجواب اور اپنی نظیر آپ ہیں۔ اللہ بھلا کرے حبیب علی بن محمد جشی کا جو اپنے میلاد نامے میں ابن فارض عمر بن ابوالحسن کے اشعار نقل کرتے ہوئے بڑی خوبصورت بات کہہ گئے

ہیں:

کملت محاسنه فلو أهدى السنا

للبدور عند تمامه لم يخسف

و على تفنن واصفيه بحسنه

يفنى الزمان و فيه ما لم يوصف

ترجمہ: ”اُن کے محاسن و کمالات سرتاپا مکمل ہی مکمل ہیں۔ اگر انھوں نے بدر کامل کو اپنا نور عطا فرمایا ہوتا تو چاند کو کبھی گہن نہ لگتا۔

یوں ہی ان کے حسن و جمال کی مختلف پیرایوں میں تعریف و

توصیف کرنے والا رہتی دنیا تک کبھی بھی کما حقہ اُن کی توصیف

کا حق ادا نہ کر سکے گا!؛ (کیوں کہ کچھ نہ کچھ اوصاف ایسے ضرور رہ

جائیں گے جو اس کی حد و توصیف سے بالا تر ہوں گے۔“

اللہ برکت عطا کرے، دہمچی نے بھی اپنے مولود میں بڑی عمدہ فکر پیش کی

ہے، کہتے ہیں:

”اُس مقدس ذات کی مزید تعریف و توصیف اور کیا ہو سکتی ہے

جس کا مداح خود قرآن کریم ہوا۔ تو ریت وزبور اور انجیل

و فرقان کے اندر بھی اُن کے فضل و کمال کے زمرے میں۔ اللہ

سبحانہ و تعالیٰ نے اپنے اعزازِ دیدار اور شرفِ ہم کلامی دونوں

سے انھیں نوازا۔ نیز اُن کے نام پاک کو اپنے اسم مقدس کے

ساتھ ملا لیا تاکہ اُن کے مقام و مرتبہ کا اظہار ہو، اور انھیں کل

کائنات کے لیے رحمت و نور بنا کر مبعوث فرمایا گیا تو پھر بھلا اُن

کے میلاد کے وقت دلوں کے اندر کیف و سرور کا سماں کیوں

نہ ہوا! اور لوگ رنگ و نور میں نہا نہا کیوں نہ جائیں!!“

یہ ایک بڑا وسیع میدان ہے، اور سرکارِ دو عالم ﷺ کا نور ہر جگہ چمکتا دمکتا

دکھائی پڑتا ہے۔ وہ ہر فضیلت کے جامع ہیں۔ اس رنگ محمدی کے آگے سارے

رنگ پھیکے ہیں۔ آپ کی رحمت و نور سے دور و قریب ہر شخص نے حصہ پایا۔ اگر آپ کی

مدح و توصیف میں اور کچھ بھی نازل نہ ہوتا تو بس یہ آیت کریمہ آپ کی عزت

و وجاہت کے اظہار کے لیے کافی تھی۔ ارشادِ باری تعالیٰ ہے:

قَدْ جَاءَكُمْ مِنَ اللَّهِ نُورٌ وَ كِتَابٌ مُبِينٌ ۝

يَهْدِي بِهِ اللَّهُ مَنِ اتَّبَعَ رِضْوَانَهُ سُبُلَ

السَّلَامِ (سورہ مائدہ: ۱۶۳-۱۵)

ترجمہ: ”بے شک تمہارے پاس اللہ کی طرف سے ایک نور (یعنی

حضرت محمد ﷺ) آ گیا ہے، اور ایک روشن کتاب (یعنی قرآن

مجید)۔ اللہ اس کے ذریعے ان لوگوں کو جو اس کی رضا کے پیرو

ہیں، سلامتی کی راہوں کی ہدایت فرماتا ہے۔“

جب اللہ سبحانہ و تعالیٰ انھیں ’نور‘ کہہ کے یاد فرما رہا ہے، اور اس نے خود ہی

اُن کی تخلیق فرمائی، اور انھیں رحمت بنا کر مبعوث کیا ہے، تو اب اس کے بعد (آپ

کی توصیف و ثنائیں) کوئی شعر کہنے کی کیا گنجائش باقی رہتی ہے؟۔ ’فیض الانوار فی سیرۃ

انہی المختار میں اس مفہوم کو یوں نظم کیا گیا ہے:

وماذا يقول البادحون وقد أتى

مديح رسول الله في محكم الذكر

و قد قرن الله اسبه مع اسبه

وهل بعد هذا الفخر يا صاح من فخر!

ترجمہ: ”شعرا اُن کی مدح و ثنا میں کیا کچھ کہہ سکتے ہیں؟ جب کہ قرآن مقدس اُن کی مدح و توصیف کرتا نظر آتا ہے۔

اللہ رب العزت نے اُن کے نام کو اپنے اسم پاک کے ساتھ جوڑ دیا ہے۔ تو اے شورِ بپا کرنے والو! کیا اس فخر و اعزاز کے بعد بھی کسی فخر کی گنجائش ہے!“

والدِ گرامی - قدس سرہ العزیز - نے بھی بڑی پتے کی بات کہی ہے:

ترجمہ: ”رحمت عالم ﷺ کی مدح و توصیف میں ہر قول معتبر ہے، اور

اس کے سوا جو کچھ ہے فضول ہے۔

مخلوق کی مدح پیغمبر بھلا کس شمار و قطار میں آئے، جب کہ قرآن عظیم کی آیتیں اُن کی تائید و توصیف کرتی نظر آرہی ہیں۔

ہم نے بھی نعت پیغمبر لکھنے کے لیے کچھ پھول چنے ہیں؛ لیکن زبان کی گریں بندھتی چلی جا رہی ہیں۔

اگر کوئی میدانِ نعت کے شہسواروں کا پتا لگانا شروع کر دے تو نسلاً بعد نسل اس کا شمار کرنا مشکل ہوگا۔

سچی بات یہ ہے کہ اپنی نظموں سے میں محمد عربی انی توصیف کا کوئی

حق ادا نہیں کر سکا ہوں، ہاں! اُن کے ذکر کی بدولت میری

نظمیں معتبر ہو گئی ہیں۔“

اللہ سبحانہ و تعالیٰ اُن پر اپنی رحمتوں کا نزول فرمائے؛ بلاشبہ وہ اس کے نور ہیں۔ حبیب علی بن محمد حبشی نے ایک مصرعے میں اُن کے ’نور‘ ہونے کا کیا خوب نقشہ کھینچا ہے:

هو النور يهدى الحائرین ضياؤه

ترجمہ: ”وہ ایک ایسا ’نور‘ ہیں جس کی روشنی گم گشتگانِ راہ کو منزلِ ہدایت سے ہمکنار کرتی رہتی ہے۔“

یا رسول اللہ! آپ ہی تو رُوف و رحیم ہیں، اللہ نے آپ کا مقام کتنا بلند کر دیا ہے!۔

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ

عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ

رَعُوفٌ رَّحِيمٌ ﴿٧٨﴾ (سورہ توبہ)

ترجمہ: ”بے شک تمہارے پاس تم میں سے (ایک با عظمت) رسول

(ﷺ) تشریف لائے۔ تمہارا تکلیف و مشقت میں پڑنا ان پر

سخت گراں (گزرتا) ہے۔ (اے لوگو!) وہ تمہارے لیے (بھلائی

اور ہدایت کے) بڑے طالب و آرزو مند رہتے ہیں (اور)

مؤمنوں کے لیے نہایت (ہی) شفیق، بے حد رحم فرمانے

والے ہیں۔“

حق تو یہ ہے کہ اُن کا وصف اور بڑائی بیان کرنے والے کرتے رہیں، مدح و ثنا کے گلِ پنچاؤر کرنے والے کرتے رہیں، اور اہل زبان اُن کے اوصافِ حمیدہ کا لاکھ بیان کرتے رہیں؛ مگر اللہ سبحانہ و تعالیٰ نے انہیں جو مقامات و اسرار، اور امداد و انوار سے سرفراز فرمایا ہے شاید وہ اس کی گرد کو بھی نہ پہنچ سکیں۔ ذرا ان ارشاداتِ باری پر تو غور کریں:

وَإِنَّكَ لَعَلَىٰ خُلُقٍ عَظِيمٍ ﴿٧٩﴾ (سورہ قلم)

ترجمہ: ”اور بے شک آپ عظیم الشان خلق پر قائم ہیں (یعنی آدابِ قرآنی سے مزین اور اخلاقِ الہیہ سے متصف ہیں)۔“

لَعَنُوكَ إِنَّهُمْ لَغِي سَكْرَتِهِمْ يَعْبَهُونَ ﴿٨٠﴾ (سورہ حجر)

ترجمہ: ”(اے حبیبِ مکرم!) آپ کی عمر مبارک کی قسم! بے شک یہ لوگ (بھی قومِ لوط کی طرح) اپنی بدستی میں سرگرداں پھر رہے ہیں۔“

النَّبِيُّ أَوْلَىٰ بِالْمُؤْمِنِينَ مِنْ أَنْفُسِهِمْ (سورہ احزاب: ۶)

ترجمہ: ”یہ نبی (مکرم) مؤمنوں کے ساتھ ان کی جانوں سے زیادہ قریب (اور حقدار) ہیں۔“

لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ (سورہ حجرات: ۲)



ترجمہ: ”اپنی آوازوں کو نبی (کریم ﷺ) کی آواز سے بلند نہ کرنا۔“

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ (سورۃ احزاب: ۴۰)

ترجمہ: ”محمد (ﷺ) تمہارے مردوں میں سے کسی کے باپ نہیں ہیں لیکن وہ اللہ کے رسول ہیں۔“

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ<sup>ط</sup> (سورۃ انفال: ۳۳)

ترجمہ: ”اور (درحقیقت بات یہ ہے کہ) اللہ کو یہ زیب نہیں دیتا کہ ان پر عذاب فرمائے درآں حالے کہ (اے حبیب مکرّم!) آپ بھی ان میں (موجود) ہوں۔“

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ<sup>ط</sup> (سورۃ فتح: ۱۰)

ترجمہ: ”(اے حبیب!) بے شک جو لوگ آپ سے بیعت کرتے ہیں وہ اللہ ہی سے بیعت کرتے ہیں۔“

وَأَعْلَمُوا أَنَّ فِيكُمْ رَسُولَ اللَّهِ<sup>ط</sup> (سورۃ حجرات: ۷)

ترجمہ: ”اور جان لو کہ تم میں رسول اللہ (ﷺ) موجود ہیں۔“

لَقَدْ جَاءَكُمْ رَسُولٌ مِّنْ أَنْفُسِكُمْ (سورۃ توبہ: ۱۲۸)

ترجمہ: ”بے شک تمہارے پاس تم میں سے (ایک با عظمت) رسول (ﷺ) تشریف لائے۔“

يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَ مُبَشِّرًا وَ نَذِيرًا<sup>ط</sup> وَ دَاعِيًا إِلَى اللَّهِ بِأَذْنِهِ وَ سِرَاجًا مُّنِيرًا<sup>ط</sup> (سورۃ احزاب: ۴۵ تا ۴۶)

ترجمہ: ”اے نبی (مکرّم!) بے شک ہم نے آپ کو (حق اور خلق کا) مشاہدہ کرنے والا اور (حسنِ آخرت کی) خوشخبری دینے والا اور (عذابِ آخرت کا) ڈر سنانے والا بنا کر بھیجا ہے۔ اور اس کے اذن سے اللہ کی طرف دعوت دینے والا اور منور کرنے والا آفتاب (بنا کر بھیجا ہے)۔“

إِنَّا فَتَحْنَا لَكَ فَتْحًا مُّبِينًا<sup>ط</sup> (سورۃ فتح: ۱)

ترجمہ: ”(اے حبیب مکرّم!) بے شک ہم نے آپ کے لیے (اسلام کی) روشن فتح (اور غلبہ) کا فیصلہ فرما دیا (اس لیے کہ آپ کی عظیم جد و جہد کامیابی کے ساتھ مکمل ہو جائے)۔“

وَ كَانَ فَضْلُ اللَّهِ عَلَيْكَ عَظِيمًا<sup>ط</sup> (سورۃ نساء: ۱۱۳)

ترجمہ: ”اور آپ پر اللہ کا بہت بڑا فضل ہے۔“

إِنَّ اللَّهَ وَ مَلَائِكَتَهُ يُصَلُّونَ عَلَى النَّبِيِّ<sup>ط</sup> يَا أَيُّهَا الَّذِينَ آمَنُوا صَلُّوا عَلَيْهِ وَ سَلِّمُوا تَسْلِيمًا<sup>ط</sup>

(سورۃ احزاب: ۵۶)

ترجمہ: ”بے شک اللہ اور اس کے (سب) فرشتے نبی (مکرّم ﷺ) پر درود بھیجتے رہتے ہیں، اے ایمان والو! تم (بھی) ان پر درود اور خوب سلام بھیجا کرو۔“

اللَّهُمَّ صَلِّ وَسَلِّمْ وَ بَارِكْ عَلَيْهِ وَ عَلَى آلِهِ وَ أَصْحَابِهِ وَ ذُرِّيَّتِهِ وَ أَتْبَاعِهِ ---

اس قسم کی بہت سی آیتیں قرآن مجید کے اندر موجود ہیں، بلکہ یوں کہنا چاہیے کہ پورا کا پورا قرآن ہی مدح و توصیفِ پیغمبر میں نازل ہوا ہے، اور ہر آیت مصطفیٰ جانِ رحمت ﷺ کی شان میں نعت معلوم ہوتی ہے۔ یہی وجہ ہے کہ جب ام المؤمنین حضرت عائشہ صدیقہ رضی اللہ عنہا سے اخلاقِ محمدی کی بابت استفسار ہوا تو آپ نے فرمایا تھا:

”اُن کا اخلاق قرآن تھا۔“<sup>۱</sup>

(۱) عوارف المعارف میں ہے۔ ام المؤمنین حضرت عائشہ صدیقہ رضی اللہ عنہا کے اس فرمان: ”آپ کا خلق قرآن تھا“ میں اخلاقِ ربانیہ کی طرف ایک لطیف اشارہ ہے۔ اُم المؤمنین نے بارگاہِ ربوبیت میں یہ کہنے سے حیا محسوس کی کہ ”رحمۃ للعالمین ﷺ“ حکمِ الحاکمین عزوجل کے اخلاق سے متصف تھے۔ تو آپ نے اپنے فرمان: ”کان خلقہ القرآن“ سے یہ معنی مراد لیا تا کہ اللہ سبحانہ و تعالیٰ کی جلالت سے حیا بھی برقرار رہے اور اس لطیف کلام کے ذریعہ حقیقت سے پردہ بھی اٹھ جائے۔ اور یہ فرمان اُم المؤمنین کی انتہائی عقلمندی اور با ادب ہونے پر دلالت کرتا ہے۔ مراد یہ ہے کہ جس طرح قرآن کریم کے معانی کی کوئی انتہا نہیں اسی طرح خاتم الانبیاء والمرسلین ﷺ کے اخلاقِ عظیمہ پر دلالت کرنے والے اوصاف کی بھی کوئی حد نہیں؛ کیوں کہ تمام احوال میں تاجدارِ کون و مکاں ﷺ کے عمدہ اخلاق اور اچھی عادات کی نئی جھلک سامنے آتی ہے۔ (عوارف المعارف: ۱۳۸ بحوالہ حدیث نذیریہ: ۱۸۰، ۱۷۹)۔

چریا کوٹی۔

سرورِ دو عالم ﷺ بڑے ہی ادب شناس و ادب نواز تھے۔ سخاوت و بردباری اُن میں کوٹ کوٹ کر بھری تھی۔ اور رحم و کرم اور نرمی و شفقت میں وہ اپنی نظیر آپ تھے۔ جب صحابہ کرام نے آپ کی ان صفاتِ حمیدہ اور آداب و افرہ کو دیکھا تو بے ساختہ پوچھ پڑے، یا رسول اللہ! ہم آپ کے اندر حسنِ ادب کا ایک گلشن آباد دیکھتے ہیں، (یہ کہاں سے آگئے؟)۔ سرکارِ دو عالم ﷺ نے فرمایا:

أَدْبَنِي رَبِّي فَأَحْسِن تَأْدِيبِي ۱۔

ترجمہ: ”میرے رب نے مجھے ادب سکھایا، تو میرے ادب کو بہت اچھا کر دیا۔“

صلوٰۃ و سلام ہو اُس میر کاروانِ نبوت اور اُن کی آل و اصحاب و ذریت پر۔ بلاشبہ وہ جانِ ہدایت بھی ہیں، اور راہِ راست پر لگانے والے بھی۔

یہ ہم پر فرض کے درجے میں ہے کہ ہم اُس مالک و مولا کے حضور سجدہ شکر کا خراج پیش کریں جس نے ہمیں اُن کی اُمت میں ہونے کا شرف بخشا۔ دعا ہے کہ پروردگار عالم ہمیں اُن کی ملت ہی پر قائم و دائم رکھے، اُن کی سنتوں کو زندہ کرنے کی ہمت و جرأت دے، اُن کے آدابِ جمیلہ و اخلاقِ حمیدہ کے رنگ میں رنگنے کی توفیق مرحمت کرے، اور ان کا اسوہ و سیرت اپنانے، نیز سوتے جاگتے اُن کے چہرہ و الضحیٰ کا دیدارِ مشک بار کرنے کی سعادت آرزائی فرمائے۔ اور اللہ کے لیے ایسا کر دینا کچھ مشکل نہیں۔

(۱) کنز العمال، متقی الہندی: ۳۰۶/۱۱ حدیث: ۳۱۸۹۵۔۔ الدرر المنقرہ فی

الحمد للہ! ہمیں اس میدان میں کامیابی و سرخروئی نصیب ہوئی، اور دیدارِ مصطفیٰ ﷺ کی سعادت سے ہماری آنکھیں روشن ہو چکی ہیں۔ رسولوں میں سب سے عظیم و کریم رسول ﷺ کی اُمت میں ہونے کا کیا خوب فیضان ہے کہ ہم ساری اُمتوں میں سب سے عظیم و کریم قرار پائے!۔

### پاکیزہ زندگی کا تصور

ایک دعویٰ درجستِ رسول کے لیے ممکن ہی نہیں کہ وہ اپنی زندگی میں اس نورِ مبین کو تنکے اور اس کا دیدار کرنے کا آرزو مند نہ ہو؛ کیوں کہ ہر خوشی اسی سعادت کے دروازے سے ہو کر گزرتی ہے۔ جسے یہ سعادت نصیب ہوگئی، سمجھ لیں اُس کی دنیا، برزخ اور عقبی سب درخشاں و تابندہ ہوگئی۔ اور پھر اس سعادت کے حصول کے بعد تاجدارِ اُمم ﷺ کے ساتھ اس کی محبتِ انتہاؤں کو پہنچ جاتی ہے۔

يَا عَاشِقَ الْبَخْتَارِ كَيْفَ تَنَامُ

وَالنُّومُ مَعَ بَعْدِ الْحَبِيبِ حَرَامُ

إِنْ كُنْتَ مُشْتَاقًا فَهَمْ فِي حَبِّهِ

تَبْدُو لَكَ الْخَيْرَاتُ وَالْإِنْعَامُ

ترجمہ: ”اے مختارِ کائنات ﷺ کے عشق کا دم بھرنے والے! تجھے نیند

کیسے آجاتی ہے؛ حالاں کہ محبوب کی جدائی میں تو نیند حرام

ہو جایا کرتی ہے!“

اگر تو صحیح معنوں میں اُن کے جمال و وصال کا مشتاق ہے تو ان کے عشق میں فنا ہو جا، پھر دیکھ تجھ پر کیسے کیسے انعام ہوتے ہیں اور تجھے کیا کیا سرفرازیوں ملتی ہیں۔

کسی کی زندگی اس وقت تک خوشگوار اور پاکیزہ نہیں ہو سکتی جب تک اس کی سانسوں سے ذکرِ رسول کی مہک نہ پھوٹے، اُن کے لیے دل نہ تڑپے، اور شوقِ فراواں بے قرار نہ کرے؛ لہذا جب اُن کا ذکر چھڑ پڑے تو درودوں کے گجرے اُن کی بارگاہ میں پیش کرنا نہ بھول جانا؛ کیوں کہ اس سے سینے ٹھنڈے، دل پرسکون، ضمیر پر کیف، اور احوال خوشگوار ہو جاتے ہیں۔

ایک عاشق (عہد رسالت کی) اُس بے جان سی ٹہنی کی کیفیت کو کیوں ذہن میں نہیں لاتا جو فراقِ رسول ﷺ میں سسکیاں لینے لگی؛ تو کیا ایک مومن اس سے بھی گیا گزرا ہے! حالاں کہ اللہ سبحانہ و تعالیٰ نے تو اسے بہت سوں پر فضیلت و شرف بخشا ہے:

وَلَقَدْ كَرَّمْنَا بَنِيَّ آدَمَ (سورہ اسراء: ۷۰)

ترجمہ: ”اور بے شک ہم نے بنی آدم کو عزت بخشی ہے۔“

یہ بات دل کی تختی پر نوٹ کر لیں کہ رسولِ امین ﷺ ہماری اس دنیا سے کسی بھی لمحہ بے خبر نہیں، انھیں پل پل کی خبر ہے، اور آفتابِ نبوت ﷺ کی کرنیں ہمہ وقت ہمیں اپنے حصار میں لیے ہوئے ہیں۔ جب وہ نہ تھے تو کیا تھا؟ اور اگر وہ نہ ہوں گے تو پھر کیا ہوگا؟ وہی تو جانِ کائنات، بلکہ اصل کل موجودات ہیں۔ وہی تو بنی نوعِ انسان کے سرور، مالکِ حوضِ کوثر اور شفیعِ روزِ محشر ہیں۔

تاجدارِ کائنات ﷺ ہی تو وہ سب سے پہلے نور ہیں جس کو اللہ نے سب سے پہلے خلق کیا، اور پھر اس سے زمینی و آسمانی کائنات کی تخلیق عمل میں آئی۔ تو بھلا یہ کیسے ممکن ہو سکتا ہے کہ وہ سردارِ کائنات ہو کر کائنات سے کسی لمحہ چھپ جائیں۔ عقیدہ سلامت ہو تو دیکھنے والی آنکھیں اُنھیں ڈھونڈ ہی لیتی ہیں، اور پہچاننے والے دل حسب استعداد دور ہی سے اُنھیں پہچان لیتے ہیں؛ بلکہ تعلق و نسبت کی سرفرازیوں رکھنے والے تو اس مقام پر بھی جا پہنچے کہ علی الاعلان کہتے پھرتے تھے:

لو غاب عني رسول الله ﷺ ما عدت نفسي من المؤمنين -

ترجمہ: ”اگر باعثِ تخلیق کائناتِ فخرِ موجودات ﷺ (ایک لمحے کے لیے بھی) میری نگاہوں سے اوجھل ہو جائیں تو اس لمحہ میں خود کو اہل ایمان میں سے نہ سمجھوں۔“

رَضِيَ اللَّهُ عَنْهُمْ وَ رَضُوا عَنْهُ ۚ ذَٰلِكَ لِمَنْ خَشِيَ رَبَّهُ ۝ (سورہ بینہ: ۸)

ترجمہ: ”اللہ اُن سے راضی ہو گیا ہے اور وہ لوگ اُس سے راضی ہیں، یہ (مقام) اُس شخص کے لیے ہے جو اپنے رب سے خائف رہا۔“

## دیدارِ مصطفیٰ کے فوائد و برکات

صاحبِ مفاتیحِ المفاتیح فرماتے ہیں کہ جس نے خواب میں دیدارِ مصطفیٰ

ﷺ کی سعادت پائی، تو سمجھیں کہ یہ اُس کے خاتمہِ بانخیر کی کھلی علامت ہے۔ اس کی برکت سے بروزِ محشر اسے شفاعتِ مصطفویٰ نصیب ہوگی، خلد بریں اُس کی رہائش گاہ بنے گی، اللہ سبحانہ و تعالیٰ نہ صرف اُس کی بلکہ اُس کے والدین کی بھی - اگر وہ مسلمان ہوئے - مغفرت فرمادے گا۔ نیز دیدارِ مصطفیٰ کرنا بارہ مرتبہ ختم قرآن کرنے کے برابر ہے۔ اللہ کریم موت کی سختیاں اُس پر آسان، عذابِ قبر سے امان، اور قیامت کی ہولناکیوں سے نجات عطا فرمادے گا۔ ساتھ ہی دنیا و آخرت کی اُس کی جملہ حاجتیں بھی اپنے لطف و کرم سے پوری کر دے گا۔

## دیرینہ آرزو

یوں تو ہر انسان اپنے ساتھ آرزوؤں کا ایک جہان رکھتا ہے؛ مگر ایک عاشقِ رسول جس آرزو کو اپنے دل میں بسائے رکھتا ہے وہ صرف اور صرف دولتِ دیدارِ مصطفیٰ ہے؛ تاکہ اُس کی برکت سے اللہ سبحانہ و تعالیٰ اُس پر فیوض و انوار کی بارش فرمائے اور سربستہ رازِ اُس کے لیے منکشف کر دے، پھر وہ صبح و شام رحمتوں کی اُسی رم جہم برسات میں نہاتا رہے، اور نوازشِ مولا پاتا رہے۔ خداوندِ قدوس اپنی رحمت سے جسے چاہتا ہے ایسے فیضان کے لیے خاص کر لیتا ہے، اور وہ مختار ہے جو چاہے کرے!۔

## ترتیبِ فوائد کی حکمت

اے عاشقانِ خیرِ الوری! آپ کو یہ جان کر یقیناً خوشی ہوگی کہ میں نے اس

کتاب میں ایسے زبردست قسم کے فوائد اکٹھا کر دیے ہیں جو دیدارِ مصطفیٰ ﷺ کرانے میں آپ کے معاون و مددگار ہوں گے۔ ان فوائد کی تعداد کوئی سو سے زیادہ ہے، جنہیں میں نے متعدد معتبر کتب سے جمع کیے ہیں، جب کہ ان میں آپ کو بعض ایسے فوائد بھی ملیں گے جو میں نے اپنے معاصر مشائخ و صالحین اور معتمد اہل فضل و عرفان کی زبان سے سن کر اس میں شامل کیے ہیں۔

گرچہ کتاب کا حجم چھوٹا ہے؛ لیکن اس میں کیا کچھ پنہاں ہے وہ تو آپ کو مطالعے کے بعد ہی معلوم ہوگا؛ لہذا اس کے مطالعے میں جٹ جائیں، اور اپنی فکر کو ہمیز لگائیں۔ ایسی بشارتیں آپ کو نصیب سے مل رہی ہیں؛ ورنہ اس دور میں بھلا کون کسی کو ایسے اسرارِ سربستہ کی خبر دینے لگا!۔ اُس سمیع و بصیر کی ذات پر ہمارا پورا بھروسہ ہے جسے ہماری آنکھیں تو دیکھنے سے قاصر ہیں؛ مگر جملہ آنکھیں (اور سارے لوگ) اس کی نگاہ میں ہوتے ہیں۔ وہ اپنے بندوں پر بڑا ہی لطف فرمانے والا اور پل پل کی خبر رکھنے والا ہے۔ قبل اس کے کہ ہم اُن گراں بہا فوائد کا بیان شروع کریں، اس تعلق سے وارد شدہ صریح آیات اور صحیح احادیث کو پیش کرنا مناسب سمجھتے ہیں؛ لہذا نصیحتوں کے ان پھولوں کو دل کے طاقوں میں سجائیں اور مجھے اپنی نیک دعاؤں میں یاد فرمائیں؛ تاکہ کل وہ میری فوز و فلاح کا سامان بن جائیں جب مال و اولاد کسی کے کچھ کام نہ آئیں گے۔ بجز اس کے کہ جو قلبِ سلیم لے کر حاضر بارگاہِ الہ ہوا ہو، اور یقیناً یہی دلِ بینا انسان کو صراطِ مستقیم پر گامزن رکھتا ہے۔

بقولِ عارفِ مشرق:

دلِ بینا بھی کر خدا سے طلب  
آنکھ کا نور دل کا نور نہیں





مَنْ رَأَى فَقَدْ رَأَى، فَإِنَّ الشَّيْطَانَ لَا يَتَمَثَّلُ  
بِي۔<sup>۱</sup>

ترجمہ: ”جس نے مجھے دیکھا، اس نے دراصل مجھے ہی دیکھا؛ کیوں کہ شیطان کبھی میری مثل نہیں بن سکتا!“

حضرت انس ہی سے ایک دوسری روایت یوں آئی ہے کہ رحمت عالم نور مجسم ﷺ نے فرمایا:

مَنْ رَأَى فَقَدْ رَأَى الْحَقَّ، فَإِنَّ الشَّيْطَانَ لَا  
يَتَزَيَّأُ بِي۔<sup>۲</sup>

ترجمہ: ”جس نے مجھے دیکھا، اس نے یقیناً حق کو دیکھا؛ کیوں کہ شیطان کبھی میرے نزدیک نہیں آسکتا!“

حضرت ابو قتادہ رضی اللہ عنہ بیان کرتے ہیں کہ تاجدارِ کائنات ﷺ نے ارشاد فرمایا:

(۱) صحیح بخاری: ۲۱/۳۲۹ حدیث: ۶۴۷۸۔۔۔ صحیح مسلم: ۱۱/۳۶۰ حدیث: ۴۲۰۶۔۔۔ سنن ترمذی: ۲۳۶/۸ حدیث: ۲۲۰۲۔۔۔ سنن ابن ماجہ: ۱۱/۳۷۶ حدیث: ۳۸۹۱۔۔۔ مسند احمد: ۱۴/۴۲۱ حدیث: ۶۸۷۱۔۔۔ مصنف ابن ابی شیبہ: ۷/۲۳۳ حدیث: ۶۔۔۔ مسند ابویعلیٰ موصلی: ۷/۳۱۱ حدیث: ۳۱۹۷۔

(۲) صحیح بخاری: ۲۱/۳۵۳ حدیث: ۶۴۸۲۔۔۔ مسند احمد: ۱۵/۲۷۹ حدیث: ۷۲۳۸۔۔۔ صحیح ابن حبان: ۲۵/۱۵۳ حدیث: ۶۱۵۹۔۔۔ کنز العمال: ۱۵/۳۸۳ حدیث: ۴۱۳۸۵۔۔۔ مسند جامع: ۱۴/۲۹۵ حدیث: ۴۵۶۹۔

مَنْ رَأَى فَقَدْ رَأَى الْحَقَّ، فَإِنَّ الشَّيْطَانَ لَا  
يَتَكُونُنِي۔<sup>۱</sup>

ترجمہ: ”جس نے مجھے دیکھا، اس نے حقیقت میں حق کو دیکھا؛ کیوں کہ شیطان کبھی میری صورت اختیار نہیں کر سکتا!“

حضرت ابوسعید خدری رضی اللہ عنہ سے مروی ایک روایت میں یوں آتا ہے کہ ’شیطان کبھی میرا روپ نہیں دھا سکتا‘۔

دراصل مصطفیٰ جانِ رحمت ﷺ حق کے منظرِ کامل ہیں، تو جو کچھ اُن کے لبِ ہائے مبارک سے نکلتا ہے، اور سنا جاتا ہے وہ مبنی برحق ہوتا ہے۔

ایک اور مقام پر مزید وضاحت کے ساتھ آقائے کریم علیہ الصلوٰۃ والسلام نے فرمایا:

مَنْ رَأَى فَإِنِّي أَنَا هُوَ فَإِنَّهُ لَيْسَ لِلشَّيْطَانِ أَنْ  
يَتَمَثَّلَ بِي۔<sup>۲</sup>

ترجمہ: ”جس نے مجھے دیکھا، تو بلاشبہ وہ میں ہی تھا؛ کیوں کہ شیطان کی کیا مجال کہ میرا روپ دھا سکے!“

(۱) صحیح بخاری: ۲۱/۳۵۳ حدیث: ۶۴۸۲۔۔۔ مسند احمد: ۱۵/۲۷۹ حدیث: ۷۲۳۸۔۔۔ صحیح ابن حبان: ۲۵/۱۵۳ حدیث: ۶۱۵۹۔۔۔ کنز العمال: ۱۵/۳۸۳ حدیث: ۴۱۳۸۵۔۔۔ مسند جامع: ۱۴/۲۹۵ حدیث: ۴۵۶۹۔

(۲) سنن ترمذی: ۲۳۶/۸ حدیث: ۲۲۰۲۔۔۔ کنز العمال: ۱۵/۳۸۱ حدیث: ۴۱۳۸۵۔۔۔ مسند جامع: ۱۴/۱۱۰ حدیث: ۴۵۶۹۔

حضرت ابو ہریرہ رضی اللہ عنہ بیان کرتے ہیں کہ رسولِ اکرم ﷺ نے ارشاد فرمایا:

مَنْ رَأَى فِي الْمَنَامِ فَقَدْ رَأَى، فَإِنَّ  
الشَّيْطَانَ لَا يَتَخَيَّلُ بِي، وَرُؤْيَا الْمُؤْمِنِ جُزْءٌ  
مِنْ سِتَّةٍ وَأَرْبَعِينَ جُزْءًا مِنَ النَّبُوءَةِ۔<sup>۱</sup>

ترجمہ: ”جس نے مجھے خواب میں دیکھا، تو اس نے یقیناً مجھی کو دیکھا؛

کیوں کہ شیطان کبھی میری شکل میں نہیں آسکتا!۔ نیز مومن کا

خواب نبوت کا چھیا لیسواں ٹکڑا ہوا کرتا ہے۔“<sup>۲</sup>

(۱) صحیح بخاری: ۲۱/۳۵۰ حدیث: ۶۴۷۹۔۔۔ سنن ابن ماجہ: ۱۱/۳۷۷ حدیث: ۳۸۹۲۔۔۔ مسند احمد بن حنبل: ۷/۴۱۳ حدیث: ۳۳۷۸۔

(۲) علامہ ابن حجر عسقلانی رحمہ اللہ (م ۸۵۲ھ) حضرت سیدنا حلیمی رحمہ اللہ کے حوالے سے رقم طراز ہیں کہ مذکورہ حدیث پاک میں نبوت کے چھیا لیس ٹکڑوں سے نبوت کے چھیا لیس خصائص مراد ہیں۔ پھر انھوں نے وہ خصائص درج ذیل ترتیب سے بیان فرمائے ہیں:

- ۱۔ بغیر کسی واسطے کے اللہ سبحانہ و تعالیٰ سے کلام کرنا۔
- ۲۔ بغیر کلام کے الہام، یوں کہ کسی جس اور استدلال کے بغیر اپنے دل میں کسی چیز کا علم پانا۔
- ۳۔ فرشتے کے ذریعہ وحی ہونا کہ اسے دیکھ کر اس سے کلام کریں۔
- ۴۔ فرشتے کا دل میں کوئی بات ڈالنا اور یہ ایسی وحی ہے جو دل کے ساتھ خاص ہے، سماعت کو اس میں دخل نہیں۔ حضرت سیدنا حلیمی رحمہ اللہ فرماتے ہیں کہ کبھی فرشتہ کسی نیک آدمی کے دل میں بھی کوئی بات ڈالتا ہے؛ مگر اس طرح کہ دشمن پر غلبہ کی خواہش دلائے، کسی شے کی رغبت دے اور کسی چیز سے ڈرائے وغیرہ تو اس کے سبب اس نیک آدمی سے شیطانی وسوسہ زائل ہو جاتا ہے، اور یہ اس طرح نہیں ہوتا کہ اس سے احکام، اور وعدہ و وعید کے علم کی نفی ہو جائے؛ کیوں کہ یہ تو نبوت ◀◀

مذکورہ بالا متعدد احادیث طیبہ میں شیطان کے ساتھ عدم مماثلت کی جو بات کی گئی ہے اُس کی کئی حکمتیں ہیں، فرمایا کہ شیطان میری طرح بن کر نہیں آسکتا؛ وہ میری

◀◀ کے خصائص میں سے ہے۔

۵- عقل کا کامل ہونا کہ اس میں انھیں کوئی عارضہ اصلاً لاحق نہیں ہوتا۔

۶- باکمال قوتِ حافظہ یہاں تک کہ لمبی سورت یک بارگی سن کر یاد کر لینا کہ پھر اس کا ایک حرف بھی نہ بھولے۔

۷- اجتہاد میں خطا سے محفوظ ہونا۔

۸- عقل و فہم کی غیر معمولی ذہانت ہونا جس کے ذریعہ مسائل کے استنباط میں انھیں مہارت ہوتی ہے۔

۹- بصارت کا قوی ہونا حتیٰ کہ زمین کے ایک کنارے سے دوسرے کنارے کی چیز دیکھ لینا۔

۱۰- سماعت ایسی مضبوط ہونا کہ زمین کے ایک کنارے کھڑے ہو کر دوسرے کنارے کی آواز کو سن لینا جو دوسرے نہ سن سکیں۔

۱۱- سو گھنٹے کی غیر معمولی قوت ہونا جیسے حضرت سیدنا یعقوب علیہ السلام کا بہت دور سے حضرت یوسف علیہ السلام کی قمیص لائے جانے پر ان کی خوشبو سونگھ لینے کا واقعہ ہے۔

۱۲- جسم کی بہت زیادہ قوت، حتیٰ کہ تیس راتوں کی مسافت ایک رات میں طے کر لینا۔

۱۳- آسمانوں کی طرف تشریف لے جانا۔

۱۴- گھٹی کی آواز کی مثل وحی نازل ہونا۔

۱۵- بکریوں کا ان سے کلام کرنا۔

۱۶- نباتات -

۱۷- درخت کے تنے -

۱۸- اور پتھروں کا ان سے بات کرنا۔

۱۹- بھیڑیے کے چیخنے کو سمجھنا کہ اس کے لیے کوئی حصہ مقرر کیا جائے۔

۲۰- اونٹ کے بلبلانے کو سمجھنا۔

۲۱- مشکم کو بغیر دیکھے اس کی بات سن لینا۔ ▶▶

شکل نہیں اختیار کر سکتا، وہ میرا روپ نہیں دھار سکتا؛ یعنی اس سے آپ اندازہ کر سکتے ہیں کہ سرکارِ دو عالم ﷺ نے تمثیل کے لیے جتنی لغتیں اور صیغے بیان ہو سکتے تھے سب

◀ ۲۲- جنات کو دیکھنے پر قادر ہونا۔

۲۳- غائب اشیاء کی مثال یعنی نقشہ ان کے سامنے ظاہر کر دیا جانا جیسا کہ معراج کی صبح بیت المقدس کا نقشہ حضور رحمت عالم ﷺ کے منے کیا گیا۔

۲۴- کسی بھی حادثہ کی وجہ جان لینا جیسا کہ صلح حدیبیہ کے موقع پر آقائے کریم ﷺ نے اونٹنی کے پیٹھنے کی وجہ جان لی اور فرمایا تھا کہ ابرہہ کے ہاتھی کو روکنے والی ذات نے اسے روک دیا۔

۲۵- نام سے کام پر استدلال کرنا جیسا کہ سہیل بن عمرو حاضر خدمت ہوا تو ارشاد فرمایا کہ اللہ تعالیٰ نے تمہارا معاملہ آسان کر دیا۔

۲۶- آسمان کی کوئی چیز دیکھ کر زمین پر واقع ہونے والے کام پر استدلال کرنا جیسے ایک بار بادل کو دیکھ کر سرکارِ دو عالم ﷺ نے ارشاد فرمایا: یہ بادل بنو کعب کی مدد کے لیے برس رہا ہے۔

۲۷- پیٹھ پیچھے کے حالات ملاحظہ کر لینا (جیسا کہ دورانِ نماز ایک شخص کو داڑھی سے کھینچتے ہوئے ملاحظہ فرمایا)۔

۲۸- وصال کر جانے والے کے متعلق کسی بات کی اطلاع دینا جیسا کہ حالت جنابت میں جامِ شہادت نوش کرنے والے صحابی سیدنا حنظلہ کے متعلق خبر دی کہ میں دیکھ رہا ہوں کہ ملائکہ اسے غسل دے رہے ہیں۔

۲۹- کسی شے کے ظہور سے مستقبل کی فتح پر استدلال کرنا جیسا کہ غزوہ خندق کے دن ہوا۔

۳۰- دنیا میں رہتے ہوئے جنت و دوزخ کا مشاہدہ فرمانا۔

۳۱- فراست یعنی ظاہر سے باطن کو جان لینا۔

۳۲- درخت کا اطاعت کرنا حتیٰ کہ ایک درخت جڑوں اور ٹہنیوں سمیت ایک جگہ سے دوسری جگہ آیا اور پھر واپس اپنی جگہ چلا گیا۔

۳۳- ہرن کا قصہ اور اس کا اپنے چھوٹے بچہ کی حاجت کی شکایت رحمت عالم ﷺ سے کرنا۔

۳۴- خواب کی تعبیر ایسی بیان کرنا جس میں خطا کا ذرا سا بھی احتمال نہ ہو۔ ▶▶

کے سب بیان فرما دیے۔ گویا شیطان سے عدم مماثلت میں اب نہ تو کسی شک کی گنجائش رہی، اور نہ ہی کسی شبہ کا احتمال، نہ خواب میں اور نہ ہی بیداری میں۔

امام ابن باقلائی اس حدیث کی شرح میں فرماتے ہیں کہ ان حدیثوں کا مفاد یہ ہے کہ آفتابِ نبوت ﷺ کا دیدار و زیارت بالکل سچ اور حق ہے، یہ کبھی بھی وہم یا شیطان کا کرشمہ نہیں ہو سکتا!۔

دیگر محدثین فرماتے ہیں کہ اس سے مراد یہ ہے کہ جس نے نبی کریم ﷺ کے دیدار کی سعادت پائی، اس نے حقیقت میں آپ کو دیکھ لیا۔ اور ایسا مراد لینے میں

◀◀ ۳۵- درخت پر موجود کچی کھجوروں کا اندازہ کر کے بتادینا کہ ان سے اتنے اتنے وزن کے چھوہارے نہیں گئے۔ اور بغیر کچی بیٹی کے دیسا ہی وقوع ہونا۔

۳۶- احکام کی ہدایت دینا۔

۳۷- دینی و دنیاوی سیاست کی طرف رہنمائی فرمانا۔

۳۸- اکلم کی ہیئت اور اس کی بناوٹ کی طرف ہدایت فرمانا۔

۳۹- اصلاحِ بدن کے لیے طب کے مختلف طریقوں کی طرف رہنمائی فرمانا۔

۴۰- عبادت کے طریقوں کی طرف رہنمائی کرنا۔

۴۱- نفع بخش صنعتوں کی طرف ہدایت فرمانا۔

۴۲- مستقبل کے حالات پر مطلع ہونا۔

۴۳- گزرے ہوئے حالات کی خبر دینا کہ جن کو نبی غیبِ داں ﷺ سے پہلے کسی نے بیان نہ

کیا تھا۔

۴۴- لوگوں کے رازوں اور پوشیدہ باتوں پر انھیں مطلع کرنا۔

۴۵- استدلال کے طریقے سکھانا۔

۴۶- زندگی گزارنے کے سنہرے اُصولوں سے آگاہ فرمانا۔

(فتح الباری شرح بخاری، کتاب التعمیر: ۱۳/۳۱۳)۔ چریاکوٹی۔

نہ تو کوئی مانع ہے، اور نہ ہی یہ عقلاً محال ہے کہ اس کو اس کے ظاہر سے پھیرنے کی زحمت کی جائے۔

جہاں تک رہی بات نبی کریم ﷺ کے بسا اوقات اصل حالت میں نظر نہ آنے کی، یا بیک وقت دو یا زیادہ مقامات پر دیکھے جانے کی، تو یہ دراصل دیکھنے والے کے خیال میں اختلاط کا نتیجہ ہوتا ہے؛ ورنہ ایسا ہونا شاہِ مدینہ ﷺ کی صفات میں سے نہیں ہے؛ کیوں کہ حضور اقدس ﷺ کی ذات دکھائی دی جانے والی حضور اقدس ہی کی ذات ہوگی۔ اس میں ادراک شرط نہیں اور نہ قرب مسافت۔ اور نہ ہی یہ شرط ہے کہ وہ مدفون ہو یا زمین کے اوپر ہو؛ البتہ اُس کا موجود ہونا ضروری ہے۔

اور حضور رحمتِ عالم نورِ مجسم ﷺ کے جسم اقدس کے فنا ہونے پر کوئی دلیل ہے ہی نہیں؛ بلکہ بہت سی صحیح احادیث میں واضح طور پر یہ موجود ہے کہ نہ صرف سرکارِ دو عالم ﷺ بلکہ دیگر انبیاء و مرسلین علیہم الصلوٰۃ والسلام کے اجسام مبارکہ بھی باقی اور محفوظ ہیں؛ بلکہ یہاں تک آیا ہے کہ وہ اپنی قبروں میں نمازیں ادا کرتے ہیں، اور اُن کے نیک اعمال اُن کی ظاہری حیات کی طرح بدستور جاری رہتے ہیں۔<sup>۱</sup>

## بیداری میں دیدارِ مصطفیٰ - اور اقوالِ علما

شیخ احمد بن حجر پیشی مکی کے فتاویٰ حدیثیہ، صفحہ ۲۲۵ پر ایک سوال درج ہے کہ کیا بیداری میں زیارتِ نبوی کرنا ممکن ہے؟ تو آپ نے اس کے جواب میں

(۱) الذخائرُ المحمدیہ، سید علوی مالکی: ۱۱۵۔

فرمایا: اہل علم کا اس سلسلے میں اختلاف ہے، کچھ نے بالکل انکار کر دیا ہے؛ جب کہ بعض نے اسے جائز مانا ہے، اور از روئے شرع یہی بات حق و درست معلوم ہوتی ہے۔ ناممکن جاننے والے علما پر کوئی تنقید کیے بغیر اس کے جواز کی دلیل بخاری کی اس مشہور حدیث سے پکڑی جاسکتی ہے جس میں آقاے کریم ﷺ نے فرمایا:

من رآنی فی المنام فسیرانی فی الیقظة۔<sup>۲</sup>

ترجمہ: ”جس نے مجھے خواب میں دیکھا تو وہ جلد ہی بیداری میں دیکھنے کا بھی شرف پائے گا۔“

یعنی اپنے سر کی آنکھوں سے بھی مجھے دیکھے گا۔ جب کہ بعض نے کہا کہ اس سے سر نہیں بلکہ دل کی آنکھیں مراد ہیں۔ تاہم اس سے قیامت میں آقا ﷺ کی زیارت کو مراد لینا کسی طور درست معلوم نہیں ہوتا۔ جب حدیث میں بیداری کا لفظ مطلق آیا ہے تو پھر اُسے کسی چیز کے ساتھ خاص کرنے کا کیا فائدہ!؛ کیوں کہ بروزِ محشر تو آقا کی ساری اُمت سرعام اُن کی شانِ محبوبی ملاحظہ کرے گی، خواہ اس نے خواب میں آقا کی زیارت کی ہو یا نہ کی ہو۔

لہذا حدیث کی مراد یہ ہے کہ حضور اقدس ﷺ کو خواب میں دیکھنے والا حسبِ وعدہ بیداری میں بھی دیدارِ مصطفیٰ سے مشرف ہوگا، خواہ ایک ہی بار؛ تاکہ آقا ﷺ کا کیا ہوا وعدہ مبارکہ سچ ثابت ہو؛ کیوں کہ ایسا ہونا نہیں سکتا کہ وہ وعدہ خلافی (۱) صحیح بخاری: ۳۴۹/۲۱: حدیث: ۶۴۷۸۔۔۔ صحیح مسلم: ۳۶۱/۱۱: حدیث: ۴۲۰۷۔۔۔ سنن ابوداؤد: ۲۱۱/۱۳: حدیث: ۴۳۶۹۔۔۔ مسند احمد: ۹۹/۴۶: حدیث: ۲۱۵۵۸۔۔۔ معجم کبیر طبرانی: ۱۴/۲۰۷: حدیث: ۱۶۰۱۵۔

فرمائیں۔ عامۃ الناس کے لیے اکثر و بیشتر اس کا وقوع قبل از موت اُس وقت ہوتا ہے جب جان لبوں پر ہوتی ہے، تو طائرِ روح اُس وقت تک اُس کے قفسِ جسم سے پرواز نہیں کرتا جب تک کہ وہ اُس وعدے کو پورا ہوتا ہوا نہ دیکھ لے۔

لیکن خواص کا معاملہ اس سے جدا ہے کہ انھیں یہ سعادت اُن کی اہلیت، شوق و رغبت، تعلق و نسبت، اور اتباعِ سنت کے مطابق دمِ رخصتی سے پہلے عطا کر دی جاتی ہے، اور انھیں رکاوٹِ انہی مذکورہ چیزوں میں کمی کے باعث ہوتی ہے۔ واللہ اعلم۔

(اسی سے کچھ ملتی جلتی بڑی دلچسپ بات علامہ سید محمد بن علوی مالکی نے ’ذخائر محمدیہ‘ میں بھی کی ہے، وہ فرماتے ہیں: ارشادِ رسالت مآب ہے کہ جس نے مجھے خواب میں دیکھا تو وہ عنقریب مجھے بیداری میں بھی دیکھے گا۔ اس کے بارے میں علما کا خیال ہے کہ یہ دیدار حالتِ بیداری میں دنیا کے اندر ہی ہوگا، اگرچہ موت کے قریب ہی کیوں نہ ہو۔

جن لوگوں نے بیداری کے دیدار کو آخرت کے دیدار سے تعبیر کیا ہے، اہل علم نے ان کا رد کرتے ہوئے فرمایا کہ قیامت کے دن تو ہر مومن سرکارِ اقدس ﷺ کے دیدار سے شرف یاب ہوگا، چاہے اس نے عالمِ دنیا میں دیدار کیا ہو یا نہ کیا ہو؛ بلکہ کفار و منافق بھی قیامت کے دن نو بہارِ شفاعتِ ﷺ کو دیکھیں گے، اور آپ کے مقام و مرتبہ کو تسلیم کریں گے۔

دنیا میں بھی اللہ سبحانہ و تعالیٰ بعض اہل ایمان کو فراست و بصیرت جیسے کمال سے نواز دیتا ہے اور ان کے دل کو صاف و شفاف بنا دیتا ہے جیسا کہ اللہ

تعالیٰ کا ارشاد گرامی ہے:

كَيْشْكُوتٍ فِيهَا مِصْبَاحٌ ۚ اَلْمِصْبَاحُ فِي  
زُجَاجَةٍ ۚ اَلزُّجَاجَةُ كَانَتْهَا كَوْكَبٌ دَرِيٌّ يُوقَدُ  
مِنْ شَجَرَةٍ مُّبْرَكَةٍ زَيْتُونَةٍ لَا شَرْقِيَّةٍ وَلَا  
غَرْبِيَّةٍ ۚ يَكَادُ زَيْتُهَا يُضِيءُ ۚ وَلَوْ لَمْ تَمْسَسْهُ  
نَارٌ ۚ نُّورٌ عَلَى نُورٍ ۚ (سورة النور، ۳۵)

ترجمہ: ”اللہ آسمانوں اور زمین کا نور ہے، اس کے نور کی مثال (جو) نور محمدی ﷺ کی شکل میں دنیا میں روشن ہے) اس طاق (نما سینہ اقدس) جیسی ہے جس میں چراغ (نبوت روشن) ہے؛ (وہ) چراغ، فانوس (قلب محمدی صلی علیہ وسلم) میں رکھا ہے۔ (یہ) فانوس (نور الہی کے پرتو سے اس قدر منور ہے) گویا ایک درختندہ ستارہ ہے (یہ چراغ نبوت) جو زیتون کے مبارک درخت سے (یعنی عالم قدس کے بابرکت رابطہ وحی سے یا انبیاء و رسل ہی کے مبارک شجرہ نبوت سے) روشن ہوا ہے نہ (فقط) شرقی ہے اور نہ غربی (بلکہ اپنے فیض نور کی وسعت میں عالم گیر ہے)۔ ایسا معلوم ہوتا ہے کہ اس کا تیل (خود ہی) چمک رہا ہے اگرچہ ابھی اسے (وحی ربانی اور معجزات آسمانی کی) آگ نے چھوا بھی نہیں، (وہ) نور کے اوپر نور ہے، (یعنی نور

وجود پر نور نبوت گویا وہ ذات دوہرے نور کا بیگر ہے۔“

در اصل یہ تمثیل ہے اُن لوگوں کی جن کے دلوں کو اللہ تبارک و تعالیٰ نے نور ایمان کے علاوہ علوم و معارف سے بھی منور کر دیا ہے۔ اور یہ تمثیل ہے عارف کے دل، اور اس کے معارف کی، جو کوئی اس طرح کے دل کا مالک ہو وہ درحقیقت حالتِ بیداری میں بھی تاجدارِ کائنات ﷺ کے دیدار کا اہل ہے اور اسی طرح دوسرے غیوب کا بھی۔<sup>۱</sup>

اللہ سبحانہ و تعالیٰ کی بارگاہ میں عاجزانہ دعا ہے کہ وہ ہمیں بھی اس کا اہل بنائے، ہمارے دلوں کو بھی وہ فراست مومنانہ نصیب کرے، اور اس راہ کا مسافر بننے کی توفیق مرحمت فرمائے۔ بے شک اسے ہر چیز پر کامل قدرت ہے، اور وہ دعائیں بھی قبول فرماتا ہے۔ وہ کتنا اچھا حامی و ناصر ہے!

وصلی اللہ علی البشیر النذیر، والسراج  
المنیر وعلی آلہ و صحبہ والتابعین لہم  
إلی یوم الدین، والحمد للہ رب العلمین

### خواب - اور علم مکاشفہ کی باریکیاں

امام ابو حامد غزالی رحمۃ اللہ علیہ اُحیاء علوم الدین میں فرماتے ہیں:

”ہم جیسے لوگوں کے لیے تو بس ایک دھندلا سا مشاہدہ ہی ممکن

(۱) الذخائر المحمدیہ، سید محمد بن علوی مالکی۔

ہے، اگرچہ یہ بھی نبوی مشاہدہ ہے۔ اور اس سے ہماری مراد خواب ہے جو نبوت کے انوار میں سے ایک نور ہے۔ جس کے متعلق سرکارِ دو عالم ﷺ نے ارشاد فرمایا: ایتھے خواب نبوت کا چھیلیمواں بکڑا ہوا کرتے ہیں۔“

خواب بھی ایک انکشاف ہے، اور اس وقت ہوتا ہے جب دل سے پردہ ہٹ جاتا ہے۔ اسی لیے صرف اس شخص کے خواب کا اعتبار ہوتا ہے جو نیک چلن اور راست باز ہو؛ لیکن جو شخص بہت زیادہ جھوٹ بولتا ہے اس کا خواب قابلِ اعتبار نہیں ہوتا۔ امر واقعہ یہ ہے کہ جس شخص کے معاصی زیادہ ہوتے ہیں اس کا دل سیاہ ہو جاتا ہے، اور وہ نیند کے عالم میں جو کچھ دیکھتا ہے وہ خواب پریشاں کہلاتا ہے۔ اسی لیے تاجدارِ کائنات ﷺ نے سونے سے پہلے وضو کا حکم دیا ہے تاکہ آدمی پاک ہو کر سوتے۔

اس حدیث میں باطن کی طہارت کے لیے تکمیل اور تتمہ ہے۔ آپ دیکھیں نا کہ جب باطن صاف ہوتا ہے تو قلب مبارک پر مکہ مکرمہ میں داخلہ منکشف ہو گیا تھا؛ حتیٰ کہ اللہ تبارک و تعالیٰ نے آپ کے مکاشفے کی تصدیق کے لیے یہ آیت نازل فرمائی:

لَقَدْ صَدَقَ اللَّهُ رَسُولَهُ الرُّعْيَا بِالْحَقِّ ۚ (سورة فتح، ۲۷)

ترجمہ: ”بے شک اللہ نے اپنے رسول (ﷺ) کو حقیقت کے عین

مطابق سچا خواب دکھایا تھا۔“

شاید ہی کوئی شخص ایسا ہو جو سچا خواب نہ دیکھ پاتا ہو؛ ورنہ عام طور پر لوگ خواب میں ایسی باتیں دیکھ لیتے ہیں جو بعد میں حقیقت بن کر سامنے آتی ہیں۔ خواب



کا سچا ہونا، اور نیند میں اُمورِ غیب کی معرفت اللہ تعالیٰ کے عجائب صنعت اور فطرت انسانی کے روشن اور عمدہ پہلوؤں میں سے ایک پہلو ہے، اور عالم ملکوت پر واضح ترین دلیل ہے۔

مخلوق جس طرح قلب اور عالم کے دیگر عجائبات سے غافل ہے اسی طرح وہ خواب کے عجائب سے بھی غافل ہے؛ لیکن خواب کی حقیقت کا بیان علومِ مکاشفہ کے دقائق سے متعلق ہے اور یہاں علمِ معاملہ سے ہٹ کر گفتگو نہیں کی جاسکتی۔<sup>۱</sup>

## دیدارِ مصطفیٰ کی گونا گوں شکلیں

اے عاشقانِ رسول! یہ بات ذہن نشین رکھیں کہ توفیق الہی جس کے شامل حال ہوتی ہے، وہ شہنشاہِ مدینہ ﷺ کو بہت سی شکلوں میں ملاحظہ کرتا ہے۔ اور ایسا کچھ دیکھنے والے کے مرتبہ و حال کے باعث ہوتا ہے؛ کیوں کہ اس کے استقامت و خدا خونی اور صحیح طور پر ادائیگی فرائض کی کیفیت یکساں نہیں ہوتی۔ پھر جیسے جیسے دیکھنے والے کے احوال و افعال سنور تے جاتے ہیں جانِ کائنات ﷺ کا جمالِ جہاں آرا بھی اُس کے لیے بدستور بڑھتا چلا جاتا ہے۔

کبھی وہ آقائے کریم ﷺ کو بالکل اسی طرح دیکھتا ہے جیسا اُس نے کتب شمائل میں آپ کی بابت پڑھ رکھا تھا؛ حالاں کہ تاجدارِ دو عالم ﷺ کا حسن و جمال، آپ کے اوصاف حمیدہ، کمالاتِ چیدہ، انوار و تجلیات، اور فیوض و برکات اس سے کہیں بڑھ کر ہیں۔ ہم صحیح طور پر اس کا تصور بھی نہیں کر سکتے، اس کا صحیح علم اُس

خالق و مالکِ عروجِ جل ہی کو ہے۔<sup>۲</sup>

مقامِ مصطفیٰ کیا ہے محمد کا خدا جانے  
شیخ یوسف نمہانی نے ایک مرتبہ اللہ سبحانہ و تعالیٰ کی بارگاہ میں استدعا کی کہ اے پروردگار! مجھے خواب میں اپنے پیارے حبیب ﷺ کا اسی طرح دیدار کرا جیسے صحابہ کرام رضوان اللہ علیہم اجمعین اپنے سر کی آنکھوں سے اُس حسن بے پناہ فخر انس و جان ﷺ کو دکھا کرتے تھے۔

چنانچہ آپ نے اس مقصد کے حصول کے لیے جب تین ہزار بار سورۃِ اخلاص کا ورد کیا تو قسمت کا ستارہ چمک اُٹھا اور ایسے عظیم و جلیل اوصاف کے ساتھ سرکارِ اقدس ﷺ کی زیارت کا شرف حاصل کیا کہ خود اعترافِ عجز کرتے ہوئے کہتے ہیں کہ اُس مبارک خواب کی تعبیر و تشریح میرے لیے حرف و صوت سے ممکن ہی نہیں۔ اللہ ایسا خواب گراں مایہ انھیں مبارک فرمائے۔

’مفاتیح المفاتیح‘ میں آتا ہے کہ کبھی ایسا بھی ہوتا ہے کہ کوئی آقائے کریم ﷺ کے تعلق سے کچھ ادھورا اور ناقص خواب دیکھتا ہے، تو یہ دراصل دیکھنے والے کے احوال و مرتبہ کا قصور و فتور ہوتا ہے کہ (سنت و شریعت پر) استقامت و ثبات قدمی کے معاملے میں اس کے احوال بدلتے رہتے ہیں۔ شہنشاہِ دو عالم ﷺ کی مثال آئینے کی سی ہے (کہ جو جیسا ہوتا ہے وہ آئینے میں ویسا ہی نظر آتا ہے)۔

ابو حامد غزالی رحمۃ اللہ علیہ فرماتے ہیں:

(دیدارِ مصطفیٰ سے) مراد یہ نہیں ہوتا کہ دیکھنے والا سرکارِ دو عالم ﷺ کا بدن مبارک اور جسم اقدس دیکھتا ہے بلکہ اسے اس کا عکس و تمثیل نظر آتا ہے۔ تو گویا وہ

مثال ایک آلے کی مانند ہوتی کہ نفس معنی و مفہوم پیش کرنے کے لیے استعمال ہوتا ہے۔ اب آگے کبھی حقیقی ہوتا ہے اور کبھی خیالی۔ اور نفس خیالی مثال نہیں؛ لہذا وہ جو شکل دیکھتا ہے وہ اصلاً نہ روحِ مصطفیٰ ہوتی ہے، اور نہ اُن کی اصل شخصیت؛ بلکہ سچی بات یہ ہے کہ وہ ایک عکس و مثال ہوتی ہے۔ واللہ سبحانہ و تعالیٰ اعلم۔

رفیقِ گرامی! موضوع کی مناسبت سے بہتر ہوگا کہ امام مناوی کی کتاب ’فیض القدیر‘ سے بھی کچھ نقل کر دیا جائے؛ شاید وہ بھی اتمامِ فائدہ اور اس نکتے کو سمجھنے میں معاون ہو۔ اور توفیق و نصرت اللہ ہی کی جانب سے ہے۔

حضرت انس رضی اللہ عنہ بیان کرتے ہیں کہ رسول اللہ ﷺ نے فرمایا: جس نے مجھے خواب میں دیکھا تو اس نے مجھے ہی دیکھا؛ کیوں کہ شیطان کبھی میری شکل میں نہیں آسکتا!۔

من رآنی فی المنام کی شرح میں آتا ہے کہ اس سے سونے کی حالت مراد ہے؛ مگر عصام کہتے ہیں کہ ’سونے کی حالت‘ محلِ نظر ہے، اور اس سے مراد یہ ہے کہ دیکھنے والے نے مجھے بالکل اُنھیں صفات کے ساتھ دیکھا جن پر میں ہوں؛ گویا دیکھنے والے کو بشارت دی جا رہی ہے کہ اس نے درحقیقت مجھے میری اصل ہیئت کے ساتھ دیکھ لیا۔

اب اس صورت میں شرط و جزا متحد نہ ہوں، اور یہاں دراصل خبر دینا مقصود ہے کہ جس نے مجھے دیکھ لیا تو اسے معلوم ہونا چاہیے کہ اس کا دیکھنا بالکل حق و سچ تھا، کوئی خواب پریشاں یا تجلیاتِ شیطانیہ نہیں تھا۔ پھر اس معنی کی مزید تائید و توثیق کے لیے آگے یہ فرما دیا کہ ’شیطان کبھی میرا روپ نہیں دھار سکتا‘۔

صحیح مسلم کی ایک روایت میں یوں بھی ہے کہ 'شیطان کو حق نہیں پہنچتا ہے کہ وہ میری شکل و شباہت اختیار کرے۔'

دوسری روایت میں یوں ہے کہ 'اُسے میری صورت میں متمثل ہو کر آنے کا کوئی حق نہیں۔ اور صحیح مسلم کے علاوہ دوسری روایتوں میں یوں وارد ہوا ہے کہ 'وہ کبھی میرے جیسا بن کر نہیں آسکتا۔ اور ایسا اس لیے ہے تاکہ وہ اُس روپ میں اپنی زبان سے جھوٹ بولنے کی جرأت نہ کر سکے؛ حتیٰ سونے کی حالت میں بھی، بالکل اسی طرح جس طرح عالم بیداری میں شیطان کا آپ کی صورت دھارنا محال ہے۔ اگر ایسا ہونے لگے پھر تو حق و باطل کد مڑ ہو کر رہ جائیں۔ اسی سے یہ نتیجہ نکالا گیا ہے کہ جملہ انبیاء کرام کا معاملہ بھی ایسا ہی ہے۔

ظاہر حدیث سے یہ سمجھ میں آتا ہے کہ زیارتِ نبوی حق و درست ہے؛ گرچہ مشہور و معروف صفات کے ساتھ نہ ہو۔ نووی نے اسی کی تصریح کی ہے، مگر ساتھ ہی امام ترمذی اور قاضی عیاض وغیرہ کی طرح آپ نے اس حکم کو مقید مانا ہے کہ (یہ اس وقت ممکن ہے کہ) اگر وہ نبی کریم ﷺ کا اُن کی معروف صورت میں اُن کی حیاتِ ظاہری میں دیدار کر چکا ہو۔ بعض دیگر محققین نے بھی اس کی موافقت کی ہے۔

پھر اگر یہ اعتراض کیا جائے کہ یہ کیسے ممکن ہے کہ آپ کو آپ کی معروف صورت کے برعکس دیکھا جائے، جب کہ دو مختلف جگہوں پر دو شخص آپ کو ایک ہی حالت میں دیکھ رہے ہیں۔ بدن تو آخر ایک ہی ہے جو بیک وقت ایک ہی جگہ پر رہ سکتا ہے۔

جواب یہ ہے کہ یہاں ذات میں تغیر مراد نہیں بلکہ صفات میں؛ تو آپ کی

ذاتِ مبارک اللہ کے چاہے سے کہیں بھی ہو سکتی ہے؛ مگر آپ کی صفات ذہنوں میں خیال بن کر جلوہ فگن ہوتی ہیں۔ اور اس میں ادراک شرط نہیں اور نہ قرب مسافت۔ نہ یہ شرط ہے کہ وہ زمین کے اوپر حیاتِ دنیوی کے ساتھ ظاہر ہو؛ البتہ اس کا موجود ہونا ضروری ہے۔<sup>۱</sup>

## ایک شب میں بہت سوں کا دیدارِ مصطفیٰ کرنا

اُمت کے علما و اکابر کے بقول تمام اہل زمین کے لیے ایک ہی رات میں حضور تاجدارِ کائنات ﷺ کا دیدار ممکن ہے؛ کیوں کہ تمام عالم آئینہ کی مانند ہے اور حضور اقدس ﷺ کی حیثیت ایک سورج کی سی ہے۔ جب یہ سورج چمکتا ہے تو ہر ایک آئینے کے ظرف کے مطابق اس میں سورج کی صورت نظر آتی ہے۔ اب یہ آئینے پر منحصر ہے کہ وہ بڑا ہے یا چھوٹا۔ صاف ہے یا گندا۔ لطیف ہے یا کثیف۔ تو جس قسم کا شیشہ ہوگا، سورج بھی اسی لحاظ سے اس میں چمکے گا۔ اب اگر شیشہ گندیا یا چھوٹا ہو تو اس میں سورج صاف نظر نہیں آئے گا۔ ایسی صورت میں قصور شیشے کا ہوگا نہ کہ سورج کا۔

یوں ہی جو شخص بھی سرکارِ ابد قرارِ ﷺ کا دیدار کرتا ہے وہ دراصل اپنے نفس و دل کے آئینے کے مطابق دیکھتا ہے۔ اگر وہ حضور اقدس ﷺ کو صفتِ کمال پر دیکھتا ہے تو یہ کمال خود دیکھنے والے کا ہے، یا اگر وہ حضور اکرم ﷺ کا دیدار کسی نامناسب حالت میں کرتا ہے تو یہ نقص خود دیکھنے والے میں ہے۔

کوئی اسی ماہ کی بات ہے کہ مدینہ منورہ کی پر بہار فضاؤں میں مکین

گنبدِ خضرا سے نسبت و تعلق رکھنے والے ایک عاشق صادق نے 'السيرة العطرة' کے عنوان سے سیرتِ نبوی پر ایک کتاب تالیف کی۔ اس کتاب کی تالیف کے دوران اُس کی قیمت مہربان ہوگئی، اور وہ خواب میں شہنشاہِ کون و مکاں ﷺ کے دیدار سے مشرف ہوا، اور اس نے آقا ﷺ کو نہایت ہشاش بشاش خوشگوار حالت میں دیکھا۔

لیکن اس نے جن انوار و تجلیات کا مشاہدہ اس بار کیا تھا، اس سے پہلے کے خوابوں میں اُسے وہ ذاتِ نبوی میں نظر نہ آئے تھے، جسے سوچ سوچ کر وہ خواب ہی میں حیران و پریشان ہو رہا ہے کہ نہ معلوم یہ رسول اللہ ﷺ ہی ہیں، یا کوئی اور؟۔ ابھی وہ اسی شش و پنج کی کیفیت میں مبتلا تھا کہ آقا کے کریم ﷺ نے اسے آواز دے کر بلایا اور فرمایا: اے شخص! میں (تیرا نبی) رسول اللہ ﷺ ہی ہوں۔

قابلِ مبارک باد ہیں اس نورِ مبین سے تعلق خاطر جوڑ لینے والے۔ انھیں کو تو اللہ پاک نے کل کائنات کے لیے رحمت بنا کر مبعوث فرمایا ہے۔ جس وقت وہ سورج ان پر اپنی کرنیں بکھیرتا ہے تو وہ بصارت و بصیرت دونوں کے ساتھ اس کا مشاہدہ کرتے ہیں۔ اور یہ سورج کوئی اور سورج نہیں رسول اللہ ﷺ کے انوار کا سورج ہے۔

جوں جوں اُن کی آنکھیں اس سورج سے روشنی کشید کرتی ہیں ان کے نکہت و نور اور کیف و سرور میں مزید اضافہ ہوتا چلا جاتا ہے۔ یہ نور اس وقت ان پر جلوے بکھیرتا ہے جب ان کے دلوں کے برتن شفاف ہوتے ہیں۔ یوں ہی حسنِ سیرت اور اخلاقِ کریمانہ کا رنگ اس وقت چڑھتا ہے جب وہ فرائض کی ادائیگی میں چوبند

ہوتے ہیں، اور ہر وہ چیز محبوب رکھتے ہیں جس کو اللہ و رسول نے پسندیدگی کی نگاہ سے دیکھا ہے۔

نیز دیدارِ مصطفیٰ کی دولت سے مشرف ہونے والے کا فرض بنتا ہے کہ اللہ کے لیے تواضع و انکسار اختیار کرے، اور رسول اللہ ﷺ کے لیے سراپا ادب بنا رہے۔ اللہ اسے انھیں مقامات پر دیکھے جو اسے محبوب و مرغوب ہیں، اور اللہ و رسول کی ناراضگی کے جگہوں پر وہ بھولے سے بھی نہ جائے۔ اگر اس نے یہ خصلتیں اپنے اندر پیدا کر لیں تو پھر ہمہ وقت وہ اللہ کی معیت میں ہوگا۔ اور جو اللہ کے ساتھ ہوتا ہے اللہ اس کے ساتھ ہوتا ہے۔ بے شک اللہ ان لوگوں کے ساتھ ہے جو صاحبانِ تقویٰ ہیں اور محسنین بھی۔۔۔ یہی اللہ (والوں) کی جماعت ہے، اور یاد رکھنا بے شک اللہ (والوں) کی جماعت ہی مراد پانے والی ہے۔۔۔ یقیناً اس قسم کی چیزوں کے حصول میں شائقین کو جلد کوشش کر کے سبقت لے جانا چاہیے۔۔۔ اور دراصل ایسی (کامیابی) کے لیے عمل کرنے والوں کو عمل کرنا چاہیے۔

وَقُلْ اَعْمَلُوا فَسَيَرَى اللّٰهُ عَمَلَكُمْ وَ

رَسُولُهُ وَالْمُؤْمِنُونَ ۖ وَسَتُرَدُّونَ اِلٰى عِلْمِ

الْغَيْبِ وَ الشَّهَادَةِ فَيُنَبِّئُكُمْ بِمَا كُنْتُمْ

تَعْمَلُونَ ﴿۱۰۵﴾ (سورۃ توبہ، ۱۰۵)

ترجمہ: ”اور فرما دیجیے: تم عمل کرو، عنقریب تمہارے عمل کو اللہ (بھی)

دیکھ لے گا اور اس کا رسول (ﷺ بھی) اور اہل ایمان (بھی)،

اور تم عنقریب ہر پوشیدہ اور ظاہر کو جاننے والے (رب) کی طرف لوٹائے جاؤ گے، سو وہ تمہیں ان اعمال سے خبردار فرما دے گا جو تم کرتے رہتے تھے۔“

وصلی اللہ علی سیدنا محمد و علی آلہ

وصحبہ وسلم۔

موقع کی مناسبت سے یہ واقعہ پیش کرنا خالی آزانہ نہ ہوگا کہ میرے بچپن کے زمانے میں کسی نے والد گرامی ﷺ سے سوال کیا: یہ کیسے ممکن ہے کہ (کل بروز قیامت) رسول اللہ ﷺ اکیلے اپنے خوض سے اور اپنے مبارک ہاتھوں سے تمام اُمت کو کوثر کے جام بھر بھر کر پلائیں گے؟۔

تو آپ نے جواب میں فرمایا کہ بالکل اسی طرح جیسے ایک اکیلا سورج پوری دنیا کو اپنی روشنی سے روشن و منور رکھتا ہے۔ یہ نشئی بخش جواب سن کر اُن کی اُجھنیں ختم ہو گئیں، اور خوشی خوشی وہاں سے اپنے گھروں کو لوٹ گئے۔

## تین قسم کے خواب

اے عاشقانِ خیر الانام! آپ کو معلوم ہونا چاہیے کہ خواب تین قسم کے ہوتے ہیں: بشارت والا خواب، اور یہ اللہ سبحانہ و تعالیٰ کی طرف سے ہوتا ہے۔ شیطانی خواب، جو انسان کے لیے حزن و پریشانی کا باعث بنتا ہے۔ عام خواب، جو دراصل انسان کے اپنے حالات و خواہشات کا عکاس ہوتا ہے۔

پہلا: اللہ عز و جل کی طرف سے ہونے والا خواب جو اپنے اندر بشارت و نوید رکھتا

ہے؛ کیوں کہ اللہ سبحانہ و تعالیٰ اپنے بندوں کو خوش خبریاں سناتا رہتا ہے۔ اور وہ اپنے بندوں پر بے انتہا لطیف و مہربان ہے۔

دوسرا: شیطان کی طرف سے ہونے والا خواب پریشاں، جو انسان کی پریشانی میں اضافہ کر جاتا ہے؛ کیوں کہ شیطان نے تو انسان سے کھلی دشمنی مول لے لی ہے، حتیٰ کہ وہ خواب میں بھی بدلہ لینے کا کوئی موقع رائیگاں نہیں جانے دیتا۔

تیسرا: وہ خواب، جس میں انسان خود اپنی ہی ذات سے ہم کلام ہوتا ہے۔ حضور رحمت عالم نور مجسم ﷺ نے ایک طویل حدیث میں بیان فرمایا ہے کہ خواب کی تین قسمیں ہیں:

✽ ایک صالح خواب:

جو اللہ کی طرف سے بشارت و نوید ہے۔

✽ دوسرا غمگین کرنے والا خواب:

جو شیطان کی طرف سے ہوتا ہے۔

✽ تیسرا وہ خواب:

جو انسان کے خیالات اور خواہشات کا عکس ہوتا ہے۔

لہذا اگر تم میں سے کوئی شخص ناپسندیدہ خواب دیکھ لے تو فوراً اُٹھ کھڑا ہو اور

وضو کر کے نماز ادا کرے، اور لوگوں کو وہ خواب بیان نہ کرے۔ آپ نے فرمایا: میں

خواب میں بیڑیاں دیکھنا پسند کرتا ہوں، اور طوق دیکھنا ناپسند کرتا ہوں۔ بیڑیوں سے



مراد دین میں ثابت قدمی ہے۔<sup>۱</sup>

راوی کہتے ہیں کہ میں نہیں جانتا کہ یہ (آخری) کلام حدیث کا حصہ ہے یا امام ابن سیرین کا قول ہے۔ اسی سے ملتی جلتی ایک روایت جو حضرت ابو ہریرہ رضی اللہ عنہ سے وارد ہوئی ہے۔ آپ نے فرمایا کہ مجھے (خواب میں) بیڑیاں اچھی لگتی ہیں۔ اور میں طوق کو ناپند کرتا ہوں۔ اور بیڑیوں سے مراد دین میں ثابت قدمی ہے۔

## آدابِ خواب

خواب کے کچھ آداب ہوتے ہیں۔ خواب دیکھنے والے کو چاہیے کہ اس کے لیے تخری کرے۔ خواب دراصل بندہ اور اس کے رب کے درمیان ایک سربستہ راز ہے۔ نیز یہ خواب اللہ کی ایک نعمت ہے، اپنے بندوں میں سے جس کو چاہتا ہے

(۱) جمع الفوائد: ۱۷۷۔

حاشیہ: فیض القدیر میں علامہ مناوی رحمۃ اللہ علیہ نے بعض علمائے کرام کے حوالے سے نقل فرمایا ہے کہ اچھا خواب وحی کی اقسام میں سے ہے؛ لہذا سو یا ہوا شخص معرفت الہی میں سے جس شے سے ناواقف ہوتا ہے، اللہ عزوجل اس کو اس پر مطلع فرما دیتا ہے، اور پھر اس کا وقوع و ظہور حالت بیداری میں ہوتا ہے۔ یہی وجہ ہے کہ رسول اللہ صلی اللہ علیہ وسلم جب صبح کرتے تو حضرات صحابہ کرام سے استفسار فرماتے: کیا آج کی شب تم میں سے کسی نے کوئی خواب دیکھا؟ اور یہ اس لیے تھا کہ اچھا خواب سب کا سب آثار نبوت میں سے ہے۔ لہذا اُمت کے سامنے اسے ظاہر فرمانا لازم ٹھہرا۔ اور لوگ اس مرتبہ سے بالکل ناواقف ہیں جسے آپ صلی اللہ علیہ وسلم اہمیت دیتے اور اس کے متعلق روزانہ دریافت فرماتے۔ جب کہ اکثر لوگوں کا حال یہ ہے کہ خواب دیکھ کر اس پر اعتماد کرنے والے شخص کا مذاق اڑاتے ہیں۔ فیض القدیر: ۵۹/۳، بحوالہ حدیقہ ندیہ شرح طریقہ محمدیہ: ۵۶۱۔

— چر یا کوئی —

وہ یہ نعمت عطا کر دیتا ہے؛ اس لیے خواب دیکھنے والے کو ہمیشہ سچائی اور صدق بیانی سے کام لینا چاہیے۔

حضرت ابو ہریرہ رضی اللہ عنہ سے مروی کہ رسول اللہ صلی اللہ علیہ وسلم نے فرمایا:

إِذَا اقْتَرَبَ الزَّمَانُ لَمْ تَكُنْ رُؤْيَا الْمُسْلِمِ  
تَكْذِبٌ وَأَصْدَقُكُمْ رُؤْيَا أَصْدَقُكُمْ حَدِيثًا۔  
وَرُؤْيَا الْمُسْلِمِ جُزْءٌ مِنْ سِتَّةٍ وَأَرْبَعِينَ جُزْءً  
أَمِنْ النُّبُوءَةِ۔<sup>۱</sup>

ترجمہ: ”جب زمانہ قریب ہو جائے گا تو مسلمان کا خواب جھوٹا نہیں ہوگا۔ جو شخص زیادہ سچا ہوگا اس کا خواب بھی زیادہ سچا ہوگا۔ مسلمان کا خواب نبوت کے اجزائیں سے چھیالیسواں حصہ ہے۔“

حضور اکرم رحمت عالم صلی اللہ علیہ وسلم نے ارشاد فرمایا:

أَصْدَقُ الرُّؤْيَا بِالْأَسْحَارِ۔<sup>۲</sup>

(۱) امام نووی علیہ الرحمہ نے شرح مسلم میں اس حدیث کے تحت کہ ’جب زمانہ قریب ہو جائے گا تو مسلمان کا خواب جھوٹا نہیں ہوگا‘ نقل کیا ہے کہ حضرت امام ابوسلمین احمد خطابی اور دیگر مشائخ فرماتے ہیں کہ ایک قول کے مطابق قرب زمانہ سے مراد وہ وقت ہے جس میں دن اور رات قریب قریب برابر ہوتے ہیں (یعنی موسم بہار کے شب و روز جن میں طبیعتیں اعتدال پر ہوتی ہیں۔ اور ایک قول یہ ہے کہ قرب زمانہ سے مراد قیامت کے قریب کے ایام ہیں۔) (حدیقہ ندیہ شرح طریقہ محمدیہ: ۵۶۲)

— چر یا کوئی —

(۲) سنن ترمذی: ۲۳۳ / ۸، حدیث: ۲۲۰۰۔ مسند احمد بن حنبل: ۳۵۵ / ۲۲، حدیث: ۱۰۸۱۰۔ مستدرک حاکم: ۶۳ / ۱۹، حدیث: ۸۲۹۸۔ شعب الایمان بیہقی: ۲۸۳ / ۱۰، حدیث: ۶۲۱۰۔

ترجمہ: ”رات کے آخری پہر میں دیکھے جانے والے خواب زیادہ سچے ہوتے ہیں۔“

✽ حضرت عبداللہ بن عباس رضی اللہ عنہما سے مروی کہ رسول اللہ صلی اللہ علیہ وسلم نے ارشاد فرمایا:

”جو کوئی ایسا خواب بیان کرے جو اس نے دیکھا ہی نہ ہو تو اللہ تعالیٰ اس سے جو کے دو دانوں میں گرہ لگانے کے لیے فرمائے گا؛ مگر وہ ایسا کبھی نہ کر سکے گا۔ اور جس نے لوگوں کی بات کان لگا کر سنی؛ حالانکہ وہ اسے ناپند کرتے ہیں یا اس سے کنارہ کش رہتے ہیں تو قیامت کے دن اس کے کانوں میں سیدہ پگھلا کر ڈالا جائے گا، اور جس نے کوئی تصویر بنائی تو اس سے اس میں جان ڈالنے کے لیے کہا جائے گا جب کہ وہ اس میں کبھی جان نہیں ڈال سکے گا۔“<sup>۱</sup>

✽ حضرت عبداللہ بن عمر رضی اللہ عنہما سے مروی کہ رسول اللہ صلی اللہ علیہ وسلم نے فرمایا:

”سب سے بڑا بہتان یہ ہے کہ کوئی شخص اُس چیز کو آنکھوں

◀◀ حدیث: ۴۵۸۰۔ سنن داری: ۳۹۶ / ۶، حدیث: ۲۲۰۱۔ مسند ابویعلیٰ موصلی: ۳ / ۷۰، حدیث: ۱۳۲۶۔ صحیح ابن حبان: ۱۳۱ / ۲۵، حدیث: ۶۱۳۸۔ مسند عبد بن حمید: ۳ / ۸، حدیث: ۹۳۰۔ مسند جامع: ۲۹۸ / ۱۳، حدیث: ۴۵۷۲۔

(۱) صحیح بخاری: ۴۲۶ / ۲۱، حدیث: ۶۵۲۰۔ سنن ترمذی: ۲۳۶ / ۸، حدیث: ۲۲۰۸۔ سنن ابن ماجہ: ۳۹۷ / ۱۱، حدیث: ۳۹۰۶۔ سنن کبریٰ بیہقی: ۲۶۹ / ۷۔ بغیۃ

الجارث: ۷۶ / ۱۰



دیکھنے کا دعویٰ کرے جو اس کی آنکھوں نے دیکھا نہ ہو۔“

## آدابِ خواب - حدیث کی روشنی میں

✽ حضرت ابو قتادہ رضی اللہ عنہ مرفوعاً روایت کرتے ہیں کہ رسول اللہ ﷺ نے فرمایا:

”سچے خواب اللہ کی طرف سے ہوتے ہیں۔ اگر تم میں سے کوئی برا اور ناپسندیدہ خواب دیکھ بیٹھے تو فوراً اپنی دائیں طرف تین بار تھوکے، اور اللہ کی اس سے پناہ مانگے۔ تو اس کا اسے کوئی نقصان نہیں پہنچے گا۔“

✽ دوسری روایت میں یہ آتا ہے کہ حضرت ابوسلمہ نے فرمایا: ”میں عام طور پر ایسے ایسے خواب دیکھا کرتا تھا جو مجھ پر پہاڑ سے زیادہ وزنی معلوم ہوتے تھے؛ لیکن جب سے یہ حدیث سنی تو اب ان کی کوئی پرواہ نہیں رہی۔“

✽ حضرت جابر رضی اللہ عنہ مرفوعاً روایت کرتے ہیں کہ

(۱) صحیح بخاری: ۲۱/۲۲۷ حدیث: ۶۵۲۱۔۔۔ مسند احمد بن حنبل: ۱۱/۲۹۰ حدیث:

۵۴۵۳۔۔۔ معجم کبیر طبرانی: ۱۵/۲۲۶ حدیث: ۱۷۳۶۔۔۔ شعب الایمان بیہقی: ۱۰/۳۳۱ حدیث: ۷۶۳۷

(۲) صحیح بخاری: ۲۱/۳۶۳ حدیث: ۶۲۸۸۔۔۔ موطا امام مالک: ۶/۲۹ حدیث:

۱۵۰۷۔۔۔ مسند احمد بن حنبل: ۲۶/۹۳ حدیث: ۲۱۵۵۲۔۔۔ سنن کبریٰ نسائی: ۶/۲۲۴ حدیث: ۱۰۷۳۵

(۳) صحیح بخاری: ۱۸/۳۰ حدیث: ۵۳۰۶۔۔۔ موطا امام مالک: ۶/۲۹ حدیث: ۱۵۰۷۔۔۔ صحیح ابن حبان: ۲۵/۱۶۷ حدیث: ۶۱۶۶۔۔۔ مسند جامع: ۳۸/۳۹۹ حدیث: ۵۹۵۹۔

”جب تم میں سے کوئی ناپسند خواب دیکھے تو اسے اپنے دائیں طرف تین مرتبہ تھوک کر اللہ کی شیطاںِ ربیم سے تین بار پناہ مانگنی چاہیے، اور پھر اپنی کروٹ بدل لے۔“

✽ حضور اکرم ﷺ نے فرمایا:

”مومن کا خواب نبوت کا چالیسواں حصہ ہوتا ہے۔ جب تک اس کا تذکرہ نہیں کرتا وہ اس کے اوپر پرندے کی مانند لٹکا ہے؛ لیکن بیان کرتے ہی وہ نیچے گر جاتا ہے۔ راوی کہتے ہیں میرا گمان ہے کہ آقا ﷺ نے اس کے بعد یہ فرمایا: اس لیے تم اپنے خواب کسی دانا شخص یا دوستوں ہی سے بیان کیا کرو۔“

✽ نیز حضرت عبداللہ بن عمر رضی اللہ عنہما مرفوعاً روایت کرتے ہیں کہ

”سچا خواب نبوت کا سترواں حصہ ہوتا ہے۔۔۔۔۔“

اس حدیث کی روشنی میں ہمارا عمل یہ ہونا چاہیے کہ ہم جب کوئی ناپسندیدہ خواب دیکھیں تو اپنے دائیں طرف تھوک کر شیطاں کے شر سے پناہ مانگیں، اور وہ کچھ کریں جو اس حدیث میں وارد ہوا ہے۔

(۱) صحیح مسلم: ۱۱/۳۵۲ حدیث: ۴۱۹۹۔۔۔ سنن ابن ماجہ: ۱۱/۳۸۵ حدیث: ۳۸۹۸۔۔۔

مسند احمد بن حنبل: ۲۹/۳۰۲ حدیث: ۱۳۲۵۳۔۔۔ مصنف ابن ابی شیبہ: ۷/۲۴۰۔۔۔ مستدرک حاکم: ۱۹/۶۳ حدیث: ۸۲۹۷۔

(۲) سنن ابو داؤد: ۱۳/۲۰۸ حدیث: ۴۳۶۶۔۔۔ سنن ترمذی: ۸/۲۴۰ حدیث:

۲۲۰۴۔۔۔ سنن ابن ماجہ: ۱۱/۳۹۳ حدیث: ۳۹۰۴۔۔۔ مسند احمد بن حنبل: ۳۲/۴۲۱ حدیث: ۱۵۶۰۶۔۔۔ مصنف ابن ابی شیبہ: ۷/۲۳۰۔

مزید برآں اچھے خوابوں کو صرف باشعور لوگوں یا دوستوں ہی سے بیان کریں۔ میں نے ایک مرتبہ کسی عظیم شیخ کی زبانی سنا، وہ فرما رہے تھے کہ تم اپنے خوابوں کو تین شخصوں کے سوا کسی سے نہ بتایا کرو: اپنے شیخ سے۔ اپنے والد سے اور اپنے دینی دوست سے۔

یاد رہے کہ ہم میں سے جب بھی کوئی غیر پسندیدہ خواب دیکھے تو اسے کسی سے بتانے کی جرأت نہ کرے، بلکہ شیطاں سے پناہ مانگے؛ کیوں کہ برا خواب برے شیطاں کی طرف سے ہی ہوتا ہے۔

✽ حضرت جابر رضی اللہ عنہ سے مروی یہ حدیث بھی دیکھتے چلیں، وہ بیان کرتے ہیں کہ ایک دیہاتی بارگاہِ رسالت میں آیا اور عرض کیا: (یا رسول اللہ) میں نے خواب دیکھا ہے کہ میرا سر کٹا ہوا ہے اور میں اس کے پیچھے دوڑا چلا جا رہا ہوں۔

یہ سن کر نبی کریم ﷺ نے اسے ڈانٹتے ہوئے فرمایا کہ

”شیطان نے خواب میں تمہارے ساتھ کیا شرارت کی ہے اس کے بارے میں کسی سے کچھ نہ بتایا کرو۔“

✽ امام دارمی بعض صحابہ سے روایت کرتے ہیں کہ فرمایا:

”(خواب کے نقطہ نگاہ سے) دودھ، فطرت کی، کشتی، نجات کی، بوجھ، غم کی، ہریالی، جنت کی، اور عورت، خیر کی علامت ہے۔

(۱) صحیح مسلم: ۱۱/۳۶۶ حدیث: ۴۲۱۱۔۔۔ سنن کبریٰ نسائی: ۶/۲۲۶ حدیث:

۱۰۷۳۸۔۔۔ مستدرک حاکم: ۱۹/۶۲ حدیث: ۸۲۹۶۔۔۔ صحیح ابن حبان: ۲۵/۱۶۱ حدیث: ۶۱۶۳۔

✽ حضرت سمرہ رضی اللہ عنہا بیان کرتے ہیں کہ سرکارِ دو عالم ﷺ اکثر و بیشتر صحابہ کرام سے پوچھتے رہتے تھے کہ کیا تم نے کوئی خواب دیکھا ہے؟ تو اگر کسی نے دیکھا ہوتا تو اللہ کی توفیق سے اسے بیان کر دیتا۔

### شرفِ دیدار نہ پانے والا بد دل نہ ہو

ایک عاشق صادق یہ بات ذہن نشین کر لے کہ حسب توفیق وظائف و فوائد پڑھنے کے بعد بھی اگر وہ دیدارِ مصطفیٰ ﷺ کی دولت سے شرف یاب نہیں ہوتا تو اسے اس کا کوئی قلق و اضطراب نہیں ہونا چاہیے۔ کچھ چیزیں ایسی ہوتی ہیں جن کی بہتری کا علم صرف اللہ تبارک و تعالیٰ ہی کو ہوتا ہے، اور اللہ اپنے بندوں کے لیے ہمیشہ بھلائی ہی چاہتا ہے۔

اس عاشق صادق کے لیے یہی شرف و سعادت کیا کم ہے کہ اللہ سبحانہ و تعالیٰ نے اسے تلاوتِ قرآن، توبہ و استغفار، درود و سلام اور یہ اوراد و وظائف وغیرہ پڑھنے کی توفیق مرحمت فرمائی۔ آپ کو معلوم ہوگا کہ قرآن کے ہر حرف کے بدلے دس نیکیاں ملتی ہیں؛ اور الم کے اندر تین حروف ہیں جس کو پڑھنے کے نتیجے میں اُسے تیس نیکیاں ملیں گی۔

پھر آپ اندازہ فرمائیں کہ جس نے ۴۱ مرتبہ سورہ مزمل - یا - ہزار بار سورہ کوثر - یا - سورہ اخلاص - یا - سورہ قدر - یا - سورہ لایلاف قریش پڑھا اس کے اجر و ثواب کا کیا عالم ہوگا! اور یہی وہ وظائف و فوائد ہیں جن کے ورد سے زیارت نبوی اور دیدارِ مصطفیٰ ﷺ کی دولت نصیب ہوتی ہے۔

اور پھر شہر یارِ ارم تاجدارِ حرم ﷺ پر درود پڑھنے کا فائدہ یہ ہے کہ جس نے صرف ایک بار پڑھا، اللہ رب العزت اُس پر دس رحمتیں نازل فرماتا ہے، تو پھر اس سے بڑھ کر خوش بختی اور اجر و صلہ کی کیا بات ہو سکتی ہے!

یوں ہی اگر اُس نے استغفار کیا تو اُس کے فوائد و برکات بھی کچھ کم نہیں۔ اس کی عظمت و رفعت کا اندازہ کرنے کے لیے یہی ایک فرمانِ الہی بس ہے:

اَسْتَغْفِرُكَ رَبِّكُمْ ۖ إِنَّهُ كَانَ غَفَّارًا ۝ يُرْسِلِ السَّمَاءَ عَلَيْكُمْ مِدْرَارًا ۝ وَ يُبْدِيْكُمْ بَأْمَوَالٍ وَ بَنِيْنَ وَ يُجْعَلْ لَّكُمْ جَنَّتٍ وَ يُجْعَلْ لَّكُمْ أَنْهَارٌ ۝ (سورہ نوح، ۱۰ تا ۱۲)

ترجمہ: ”تم اپنے رب سے بخش طلب کرو، بے شک وہ بڑا بخشنے والا ہے۔ وہ تم پر زوردار بارش بھیجے گا۔ اور تمہاری مدد اموال اور اولاد کے ذریعہ فرمائے گا اور تمہارے لیے باغات اگائے گا اور تمہارے لیے نہریں جاری کر دے گا۔“

نیز مصطفیٰ جانِ رحمت ﷺ ارشاد فرماتے ہیں:

اَسْتَغْفِرُوا اللّٰهَ فَاِنِّىْ اَسْتَغْفِرُ اللّٰهَ فِى الْيَوْمِ سَبْعِيْنَ مَرَّةً۔

ترجمہ: ”لوگو! اللہ سے استغفار کرتے رہا کرو؛ کیوں کہ میں خود دن میں ستر (۷۰) مرتبہ بارگاہِ الہی میں استغفار کرتا ہوں۔“

اس کے علاوہ بھی اس کے بہت سے فوائد و ثمرات ہیں۔ ایک یہ بھی کہ اس عاشق صادق کا دل ہر وقت سرکارِ دو عالم ﷺ کی یاد میں اٹکا رہے گا۔ ممکن ہے کہ ابتدا میں اسے یہ سعادت آرزائی نہ ہو؛ مگر شاید انجام کار اسے یہ دولت بیدار نصیب ہی ہو جائے۔ اس فرمانِ الہی پر بھی ذرا غور کریں:

قُلْ لِّعِبَادِىَ الَّذِيْنَ اَسْرَفُوْا عَلٰى اَنْفُسِهِمْ لَا تَقْنَطُوْا مِنْ رَّحْمَةِ اللّٰهِ ۚ اِنَّ اللّٰهَ يَغْفِرُ الذُّنُوْبَ جَمِيْعًا ۚ اِنَّهٗ هُوَ الْغَفُوْرُ الرَّحِيْمُ ۝ (سورہ زمر، ۵۳)

(سورہ زمر، ۵۳)

ترجمہ: ”آپ فرما دیجیے: اے میرے وہ بندو جنہوں نے اپنی جانوں پر زیادتی کر لی ہے! تم اللہ کی رحمت سے مایوس نہ ہونا، بے شک اللہ سارے گناہ معاف فرمادیتا ہے۔“

لہذا احسن ظن کا تقاضا یہی ہے کہ خالق و مخلوق دونوں کے بارے میں مثبت سوچ اور اچھا گمان رکھیں۔ جادۂ سلیم اور صراطِ مستقیم پر پامردی سے گامزن رہیں، سستی و کاہلی کو قریب بھی پھینکنے نہ دیں۔ جب جب آپ کو توفیق توبہ نصیب ہوتی ہے آپ کے دل میں روشنی اُترتی جاتی ہے، آپ کا ضمیر نشفی و اطمینان پاتا ہے، اور اللہ سبحانہ و تعالیٰ آپ کی بصارت و بصیرت دونوں کو نورِ بداماں کر دیتا ہے۔

اس مقصدِ عظیم کی تحصیل کے سلسلے میں اللہ رب العزت کی طرف سے جو اجر و ثواب آپ کو مل سکتا ہے اس کو میں نے شرح و بسط سے بیان کر دیا ہے، اور اللہ کبھی کسی پر اُمید کو نا اُمید نہیں کرتا، کبھی عامل کی مزدوری ضائع نہیں جانے دیتا۔ عمل

صالح پر آپ کا صبر و استقامت اور جدوجہد آپ کو یہ محاذ سر کر سکتا ہے، اللہ کے دروازے پر کھڑے رہیں دیکھیں ایک نہ ایک دن کرم ہو ہی جائے گا۔  
اس تعلق سے صاحبِ مفاتیح المفاتیح نے بڑی پیاری بات کہی ہے، وہ فرماتے ہیں:

”حملہ وظائف و اعمال سرانجام دینے کے بعد بھی اگر دیدارِ مصطفیٰ کی سعادت نہ پاسکیں، تو پریشان ہونے یا دل چھوٹا کرنے کی کوئی ضرورت نہیں۔ اللہ پاک کا یہی فضل و کرم آپ کے لیے کیا کم ہے کہ اس نے آپ کو اپنے ذکر کی توفیق مرحمت فرمائی، اپنے مقدس کلام کی تلاوت کا ذوق بخشا۔ اپنے محبوب رسول کی ذات پر درود و سلام کا تحفہ گزارنے کا موقع عنایت فرمایا۔ تو دیدارِ مصطفیٰ کا یہ شوق دراصل آپ کو کشاں کشاں کھینچ کر دیدارِ مصطفیٰ کے عمل کی طرف لے آیا۔ بسا اوقات ایسا بھی ہوتا ہے دیدارِ مصطفیٰ کا شرف نہ پانے والا مقام و مرتبہ میں اس سے بڑھ کر ہو جس نے یہ شرف دیدار پالیا ہو۔

وہ ایسے بندہ پرور حبیب ہیں کہ اپنے چاہنے والے کو اپنا دیدار کرانے میں کبھی کسی بخل سے کام نہیں لیتے۔ لیکن ایسا بھی ہوتا ہے کہ وہ بھی ان کے چاہنے والوں میں شامل ہوتا ہے جو اعضا و جوارح کی کم زوری کے باعث دیدارِ مصطفیٰ کے بعد ثابت قدم نہیں رہ سکتا؛ مگر اللہ سبحانہ و تعالیٰ اس کے لیے ثبات قدمی

پند کرتا ہے تاکہ وہ اپنا پیغام معاشرہ، اہل و عیال اور مسلمانوں کو پہنچا سکے۔“

دعا ہے کہ اللہ سبحانہ و تعالیٰ ہمیں اور آپ کو ثباتِ جوارح اور جذبِ قلوب کے ساتھ دنیا و آخرت میں سرکارِ دو عالم ﷺ کی صحبت و رفاقت میں اکٹھا رکھے۔

حضرت سعید بن مسیب کے بارے میں منقول ہے کہ جب حرہ کے دنوں میں مسجد نبوی میں نماز (باجماعت) متروک ہو گئی تو یہ حجرہ انور سے اذان کی آواز سے پہچان لیتے کہ نماز کا وقت ہو گیا ہے، اور کچھ بعید نہیں کہ یہ مقام انبیاء علیہم السلام کے ساتھ خاص ہو، اور اسی طرح ان کے لیے بھی جو اللہ کے نیک اور صالح بندے ہیں۔ اہل علم کی یہی رائے ہے۔

## صالحین وغیرہ کیلئے زیارتِ نبوی اور فتویٰ امام نووی

فتاویٰ امام نووی، مرتبہ شیخ علاء الدین عطار، محققہ و معلقہ شیخ محمد حجاز کے ۳۱۲ پر ایک سوال ہے کہ کیا خواب میں زیارتِ مصطفوی صرف صالحین کے لیے خاص ہے، یا ان کے علاوہ اور لوگ بھی کر سکتے ہیں؟۔

جواب میں فرمایا:

”زیارتِ نبوی صالحین اور غیر صالحین ہر ایک کو ہو سکتی ہے۔ صاحبِ تعلیق و تحقیق نے اس پر نوٹ لگاتے ہوئے لکھا کہ سرکارِ اقدس ﷺ کی زیارت و دیدار ہر خوشی کا سرچشمہ اور ایک زبردست نوید ہے۔ اللہ سبحانہ و تعالیٰ ایسے اعزاز کے لیے اپنے

محبوب بندوں ہی کا انتخاب کرتا ہے۔ اور یہ حصہ ہر مومن و مسلم کو نصیب ہو سکتا ہے، خواہ وہ نیک پارسا ہو یا بد، بے پارسا۔ یہ احوال تو دراصل دلوں کے پیمانے، اور کیفیات و استعداد بدلنے سے بدلتے رہتے ہیں۔“

شیخ ابو محمد بن ابی حجرہ رحمہ اللہ فرماتے ہیں:

”شیطان کبھی بھی نبی کریم ﷺ کی صورت اختیار نہیں کر سکتا۔ سو جس نے اچھی صورت میں دیدارِ مصطفیٰ کا شرف پایا، تو وہ دراصل دیکھنے والے کے دین و ایمان کی خوبی تھی۔ اور اگر کسی نے انھیں نامناسب حالت میں دیکھا تو وہ دیکھنے والے کے دین کا خلل اور غامی تھی۔“

آگے فرماتے ہیں کہ

”یہی حق ہے۔ نیز تجربے سے یہ بات ثابت ہو چکی ہے۔ اور کبھی دیدارِ مصطفیٰ سے ایک بڑا فائدہ یہ حاصل ہو جاتا ہے کہ دیکھنے والے شخص کو پتا چل جاتا ہے کہ اس میں کچھ خلل و غامی ہے، یا نہیں؟“

## نیند - نعمتِ الہی ہے

اللہ سبحانہ و تعالیٰ کی عظیم نعمتوں میں سے ایک نیند بھی ہے، جس کے تصور کو لوگ فراموش کیے بیٹھے ہیں اور اس کی اہمیت کا ذرا بھی احساس نہیں رکھتے۔ یقیناً

نیند اللہ کے فضل و رحمت کی کھلی نشانیوں میں سے ہے جو اُس نے اپنی مخلوق کو عطا کیا۔ نیند انسان کی دن بھر کی محنت، تھکن اور درد و کوفت کو راحت سے بدلنے کا ذریعہ ہے۔ ایک مسافر نیند کے باعث سفر کی تھکاوٹ سے سکون پاتا ہے۔ مریض کو سونے سے چین میسر آتا ہے۔

ماں بھی اسی وقت آرام کا سانس لیتی ہے جب اُس کا بچہ نیند کی آغوش میں چلا جاتا ہے۔ اسی طرح ساری کائنات، کاروبارِ حیات کی سختی و تگی سے چھٹکارا پانے کے لیے نیند کا سہارا لیتی ہے؛ لہذا جب انسان کام کر کر کے تھک کر چور ہو جاتا ہے، تو اپنی خواب گاہ میں جا کر نیند کی چادر اوڑھ لیتا ہے جو اسے احساسِ راحت و کیفیت عطا کرتی ہے۔ دنیا کے اندر انسان و حیوان میں سے شاید ہی کوئی ایسی مخلوق ہو جسے نیند سے کوئی سروکار نہ ہو، تھوڑا بہت سونا ہر ایک کے لیے ضروری ہے۔

آپ دیکھیں ناکہ بسا اوقات انسان جب رات گئے تک کام کرتا ہے اور اچھی طرح سو نہیں پاتا تو پورے دن سستی و کاہلی کا خمار اُس پر چڑھا رہتا ہے، اور اس کی وجہ سے ہر کام متاثر ہوتا ہے، خواہ اسے سفر پر جانا ہو، مدر سے میں پڑھانا ہو یا کوئی اور کام کرنا ہو۔ اور اگر کوئی شخص مسلسل کئی دن تک جاگتا رہے، تو پھر اس کا کیا حال ہوگا، یہ آپ خود ہی محسوس کر سکتے ہیں!

اس منزل پر پہنچ کر انسان کو یہ مانے بغیر کوئی چارہ نہیں ہوتا کہ نیند بلا شبہ اللہ سبحانہ و تعالیٰ کی ایک عظیم نعمت و رحمت ہے۔ اُس پروردگار کا شکر ہے جس نے رات کو ہمارے لیے لباس، نیند کو باعثِ آرام، اور دن کو اُٹھ کھڑے ہونے کا وقت بنایا۔

سورۃ فرقان میں ارشادِ باری تعالیٰ ہے:

وَهُوَ الَّذِي جَعَلَ لَكُمُ اللَّيْلَ لِبَاسًا وَ النَّوْمَ  
سُبَاتًا وَ جَعَلَ النَّهَارَ نَشُورًا ﴿٢٤﴾ (سورۃ فرقان، ۴۷)

ترجمہ: ”اور وہی ہے جس نے تمہارے لیے رات کو پوشاک (کی طرح ڈھانک لینے والا) بنایا اور نیند کو (تمہارے لیے) آرام (کا باعث) بنایا اور دن کو (کام کاج کے لیے) اُٹھ کھڑے ہونے کا وقت بنایا۔“

یعنی اُس خالق و مالک نے تمہارے لیے رات کو پوشاک کی طرح ڈھانکنے والی بنا دیا۔ ایک دوسری آیت میں اس کا اشارہ یوں ملتا ہے:

وَاللَّيْلِ إِذَا يَغْشَى ﴿١﴾ (سورۃ لیل، ۱)

ترجمہ: ”رات کی قسم جب وہ چھا جائے (اور ہر چیز کو اپنی تاریکی میں چھپالے)۔“

اور نیند کو باعثِ آرام بنایا۔ یعنی زندگی کی چہل پہل سے کٹ کر انسان کچھ دیر کے لیے سو رہتا ہے تاکہ بدن کو راحت و آرام مل سکے؛ کیوں کہ زیادہ کام کاج کر لینے کے بعد جسم کے اعضاء و جوارح شکایت کرتے ہیں، اور آرام کا مطالبہ کرتے ہیں، جو صرف اور صرف نیند کی صورت ہی میں پورا کیا جاسکتا ہے؛ لہذا جب رات آتی ہے اور سکون کا ماحول ملتا ہے تو جسمِ انسانی پُر سکون ہو کر سو جاتا ہے جس سے اسے نہ صرف جسمانی بلکہ روحانی طور پر بھی راحت و سکون میسر آتا ہے۔

اور دن کو اُٹھ کھڑے ہونے کا وقت بنایا۔ یعنی لوگ دن میں کسبِ معاش، حصولِ رزق، اور کام کاج کے لیے زمین پر پھیل جاتے ہیں۔ واللہ اعلم۔

اب آپ خود اندازہ لگائیں کہ یہ ہم پر اللہ کی نعمت کا ظہور ہی تو ہے کہ اس کے باعث ہمارے جسم و بدن کو کس قدر راحت و سکون حاصل ہوا!۔ قلب و نفس کو فرحت و تشفی نصیب ہوئی۔ سینوں کے بام و در کھلے، اور روحیں سراپا راحت بن گئیں۔ اب جب انسان صبح ہشاش بشاش اُٹھتا ہے تو اسے وہ ساری تھکاوٹیں اور تکلیفیں بھول چکی ہوتی ہیں جو اسے کل حصولِ معاش، طلبِ علم اور اپنی محبوب چیز کو پانے کے سلسلے میں اُٹھانی پڑی تھیں۔

فَلَهُ الْحَمْدُ سُبْحَانَهُ وَتَعَالَىٰ۔

اللہ سبحانہ و تعالیٰ ایک اور مقام پر فرماتا ہے:

ترجمہ: ”اور ہم نے رات کو (اس کی تاریکی کے باعث) پردہ پوش، اور ذریعہِ راحت بنایا ہے۔ اور ہم نے دن کو (کسبِ معاش کا وقت) بنایا ہے۔ یعنی ہم نے اسے روشن و تاباں کیا تاکہ لوگوں کو روزی روٹی کمانے، رزقِ حلال تلاش کرنے، کاروباری مصروفیات اور دیگر ضروری امور انجام دینے میں کسی دشواری کا سامنا نہ کرنا پڑے۔“

اور ہم نے تمہاری نیند کو (جسمانی) راحت (کا سبب) بنایا ہے۔ یعنی زندگی کی مصروفیات سے کنارہ کش ہو جانے کی صورت میں تاکہ بہت زیادہ دوڑ دھوپ اور تھکاوٹ کے بعد



تمہیں راحت میسر آسکے۔“

تَبْرَكَ الَّذِي جَعَلَ فِي السَّمَاءِ بُرُوجًا وَجَعَلَ فِيهَا سِرَاجًا وَقَمَرًا مُنِيرًا ﴿٦١﴾ وَهُوَ الَّذِي جَعَلَ اللَّيْلَ وَالنَّهَارَ خِلْفَةً لِّمَنۢ أَرَادَ أَن يَذَّكَّرَ أَوْ أَرَادَ شُكُورًا ﴿٦٢﴾ (سورہ فرقان، ۶۱، ۶۲)

ترجمہ: ”وہی بڑی برکت و عظمت والا ہے جس نے آسمانی کائنات میں (کہکشاؤں کی شکل میں) سماوی کروں کی وسیع منزلیں بنائیں اور اس میں (سورج کو روشنی اور تپش دینے والا) چراغ بنایا اور (اس نظام شمسی کے اندر) چمکنے والا چاند بنایا۔ اور وہی ذات ہے جس نے رات اور دن کو ایک دوسرے کے پیچھے گردش کرنے والا بنایا اس کے لیے جو غور و فکر کرنا چاہے یا شکر گزاری کا ارادہ کرے (ان تخلیقی قدرتوں میں نصیحت و ہدایت ہے)۔“

’اور وہی ذات ہے جس نے رات اور دن کو ایک دوسرے کے پیچھے گردش کرنے والا بنایا‘ اس آیت کریمہ کے تحت تفسیر ابن کثیر میں ہے کہ ”دن اور رات یکے بعد دیگرے بغیر کسی سستی اور کمزوری کا مظاہرہ کیے لگاتار آتے رہتے ہیں، اور دونوں باری باری فوراً ایک دوسرے کی جگہ لیتے ہیں۔“

جیسا کہ باری تعالیٰ نے فرمایا:

وَسَخَّرَ لَكُمُ الشَّمْسَ وَالْقَمَرَ دَآبِّينَ ۖ

(سورہ ابراہیم، ۳۳)

ترجمہ: ”اور اس نے تمہارے فائدہ کے لیے سورج اور چاند کو (باقاعدہ ایک نظام کا) مطیع بنا دیا۔ جو ہمیشہ (اپنے اپنے مدار میں) گردش کرتے رہتے ہیں۔“

يُغْشِي اللَّيْلَ النَّهَارَ يَطْلُبُهُ حَثِيثًا ۖ

ترجمہ: ”وہی رات سے دن کو ڈھانک دیتا ہے (درآ خالیکہ دن رات میں سے) ہر ایک دوسرے کے تعاقب میں تیزی سے لگا رہتا ہے۔“

لَا الشَّمْسُ يَنْبَغِي لَهَا أَنْ تُدْرِكَ الْقَمَرَ وَلَا اللَّيْلُ سَابِقُ النَّهَارِ ۚ

(سورہ یس، ۴۰)

ترجمہ: ”نہ سورج کی یہ مجال کہ وہ (اپنا مدار چھوڑ کر) چاند کو جا پکڑے اور نہ رات ہی دن سے پہلے نمودار ہو سکتی ہے۔“

آگے فرمایا:

لِّمَنۢ أَرَادَ أَن يَذَّكَّرَ أَوْ أَرَادَ شُكُورًا ۚ

(سورہ فرقان، ۶۲)

ترجمہ: ”اس کے لیے جو غور و فکر کرنا چاہے یا شکر گزاری کا ارادہ کرے۔“

یعنی اگر رات کا کوئی عمل فوت ہو جائے تو دن کے وقت اس کی تلافی ہو سکتی ہے اور اگر کوئی دن کا عمل فوت ہو جائے تو رات کے وقت اس کا تدارک کیا جاسکتا ہے۔ حدیث صحیح میں ہے کہ اللہ سبحانہ و تعالیٰ رات کے وقت اپنا ہاتھ پھیلاتا ہے تاکہ دن کا گنہ گار توبہ کر لے، اور دن کو اپنا ہاتھ پھیلاتا ہے تاکہ رات کا گنہ گار توبہ کر لے۔<sup>۱</sup>

اس آیت کے تحت حضرت ابن عباس رضی اللہ عنہما فرماتے ہیں کہ جس کی رات کی کوئی چیز چھوٹ جائے اُسے دن میں کر لے اور جس کی دن کی کوئی چیز چھوٹ جائے وہ رات میں۔ حضرات مجاہد و قتادہ نے ’خلفۃ‘ کا معنی مختلف اور متضاد کیا ہے یعنی رات تاریک ہے، اور دن روشن۔<sup>۲</sup>

### ربانی حکمت، برادرانہ نصیحت

اس میں اللہ سبحانہ و تعالیٰ کی بڑی حکمت پوشیدہ ہے کہ اس نے دن کو روزی کمانے کا ذریعہ، رات کو پوشاک کی طرح ڈھانپنے والی، اور نیند کو باعث آرام و راحت بنایا ہے۔ لیکن المیہ کی بات یہ ہے کہ جس دور میں ہم جی رہے ہیں اس میں بہت سے ایسے لوگ بھی ہیں جو دنیا کمانے کی فکر و ہوس میں یا تو رات بھر جاگتے رہتے ہیں یا پھر بہت کم سوتے ہیں؛ حالانکہ دنیا کی قیمت اللہ کے نزدیک مچھر

(۱) صحیح مسلم: ۳۲۲/۱۳، حدیث: ۴۹۵۴۔ مسند احمد بن حنبل: ۲۵/۴۰، حدیث: ۱۸۷۰۸۔

مسند طحاوی: ۵/۲، حدیث: ۴۸۶۔ الابانۃ الکبریٰ ابن بطہ: ۲۵۶/۶، حدیث: ۲۶۱۵۔ مسند عبد بن

حمید: ۱۷۹/۲، حدیث: ۵۶۴۔ شعب الایمان تہقیقی: ۱۵/۱۰۷، حدیث: ۶۸۱۰۔

(۲) تفسیر ابن کثیر: ۱۲۱/۶۔

کے پنکھ کے برابر بھی نہیں۔ اور بعض تو یوں ہی رت جگے کرتے پھرتے ہیں، مقصود نہ دنیا ہوتی ہے اور نہ آخرت، بلکہ ٹی وی یا ٹیلیفون کے ذریعہ لایعنی اور یہودہ باتوں میں ان کی شب کی قیمتی گھڑیاں ضائع ہو جاتی ہیں۔

جب کہ اللہ سبحانہ و تعالیٰ نے اس خاص وقت کو سونے کے لیے بنایا ہے؛ تاکہ اس کا جسم آرام پاسکے اور روح کو سکون مل سکے۔ پھر جب صبح اٹھے تو ہشاش بشاش ہو، اور پوری تن دہی کے ساتھ دین و دنیا کے امور و معاملات سرانجام دے سکے۔ اور پھر اس شب بیداری کے نتیجے میں دنیا و مافیہا سے بھی زیادہ قیمتی چیز نمازِ فحرفوت ہو جاتی ہے۔ اور بلاشبہ نمازِ فجر کے انوار و برکات اور اس کی دو رکعات دنیا اور جو کچھ دنیا کے اندر موجود ہے اس سے بہت بہتر ہیں۔ پیارے آقا ﷺ کی تعلیمات و ہدایات سے تو یہی معلوم ہوتا ہے۔

ولا حول ولا قوۃ الا باللہ العلی العظیم۔

ایسے لوگ جو ان بھی ہوتے ہیں، اور بوڑھے بھی، باپ بھی ہوتے ہیں بیٹے بھی، ماں بھی ہوتی ہے اور بیٹی بھی۔ گویا سربراہانِ خانہ اس حدیث رسول سے بالکل ہی غافل ہو بیٹھے ہیں:

کلکم راع وکل راع مسعول عن رعیتہ۔

ترجمہ: ”تم میں ہر کوئی ذمہ دار ہے، اور ہر ذمہ دار سے اس کے ماتحتوں کی بابت پوچھا جائے گا۔“

وَأْمُرْ أَهْلَكَ بِالصَّلَاةِ وَاصْطَبِرْ عَلَيْهَا<sup>ط</sup> (سورہ طہ، ۱۳۲)

ترجمہ: ”اور آپ اپنے گھر والوں کو نماز کا حکم فرمائیں اور خود اس پر ثابت قدم رہیں۔“

اس تمہید کے بعد عرض ہے کہ اللہ سبحانہ و تعالیٰ نے ہمیں نیند کی جو نعمت بخشی ہے، اس کے فوائد کا سلسلہ یہیں رک نہیں جاتا، بلکہ اب آئیں دیکھیں کہ نیند کے اندر کیا ہوتا ہے۔ یوں تو خواب ہر کوئی دیکھتا ہے؛ مگر پروردگارِ عالم اس کے لیے اہتمامات کرنے والوں کو بڑے عظیم الشان خوابوں کے ذریعہ عزت بخشا ہے۔

اس لیے ہمیں ہمیشہ با وضو ہو کر سونا چاہیے۔ بہتر ہے کہ ظاہر و باطن کی کامل طہارت اور بارگاہِ الہی میں توبہ و رجوع کے ساتھ بسترے پر آیا جائے؛ کیوں کہ کیا پتا کہ سونے کے بعد کیا ہوگا، اُسے کیا کھونا ہے اور کیا پانا ہے۔ نیند اسی لیے موت کی بہن اور وفاتِ صغریٰ کہلاتی ہے۔

اللہ سبحانہ و تعالیٰ نے اپنی بابت خبر دیتے ہوئے بتایا کہ بھری کائنات میں صرف اسی کا حکم چلتا ہے، اور اُسے ہر طرح کے تصرف پر قدرت حاصل ہے۔ وہ اپنے نگہبان و متعین فرشتوں کو بھیجتا ہے؛ تاکہ جسموں سے روہیں قبض کر کے اُن پر وفاتِ کبریٰ (بڑی موت) طاری کر دیں؛ اور ہر نیند کے وقت اُن پر وفاتِ صغریٰ (چھوٹی موت) طاری ہوتی ہے۔ اور یہ سب کچھ اُسی کے قبضہ و اختیار میں ہے۔ ارشادِ باری ہے:

وَهُوَ الَّذِي يَتَوَفَّاكُم بِاللَّيْلِ وَيَعْلَمُ مَا

جَرَحْتُم بِالنَّهَارِ (سورہ انعام، ۶۰)

ترجمہ: ”اور وہی ہے جو رات کے وقت تمہاری روہیں قبض فرما لیتا

ہے، اور جو کچھ تم دن کے وقت کھاتے ہو وہ جانتا ہے۔“

اگلی آیت میں فرماتا ہے:

حَتَّىٰ إِذَا جَاءَ أَحَدُكُمُ الْمَوْتُ تَوَفَّتْهُ رُسُلُنَا وَ

هُمْ لَا يُفْعِرُونَ<sup>ط</sup> (سورہ انعام، ۶۱)

ترجمہ: ”یہاں تک کہ جب تم میں سے کسی کو موت آتی ہے (تو) ہمارے بھیجے ہوئے (فرشتے) اس کی روح قبض کر لیتے ہیں اور وہ خطا (یا کوتاہی) نہیں کرتے۔“

ان دونوں آیتوں میں اللہ جل مجدہ نے چھوٹی اور بڑی دونوں موتوں کا ذکر کیا ہے۔ اور مندرجہ ذیل آیت میں پہلے بڑی کا ذکر کیا ہے اور پھر چھوٹی موت کا۔ فرمایا:

اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ

تَمُتْ فِي مَنَامِهَا<sup>ط</sup> فَيُمْسِكُ الَّتِي قَضَىٰ عَلَيْهَا

الْمَوْتَ وَيُرْسِلُ الْأُخْرَىٰ إِلَىٰ أَجَلٍ مُّسَمًّى<sup>ط</sup>

(سورہ زمر، ۴۲)

ترجمہ: ”اللہ جانوں کو اُن کی موت کے وقت قبض کر لیتا ہے، اور اُن (جانوں) کو جنہیں موت نہیں آئی ہے اُن کی نیند کی حالت میں، پھر اُن کو روک لیتا ہے جن پر موت کا حکم صادر ہو چکا ہو اور دوسری (جانوں) کو مقررہ وقت تک چھوڑے رکھتا ہے۔“

اس سے پتہ چلتا ہے کہ روحيں ملا اعلیٰ میں جمع ہوتی ہیں۔ بخاری و مسلم کی حدیث میں حضرت ابو ہریرہ رضی اللہ عنہ کے حوالے سے آیا ہے کہ رسول اللہ صلی اللہ علیہ وسلم نے ارشاد فرمایا:

جب تم میں سے کوئی شخص اپنے بستر پر جائے تو اپنے تہبند کے اندرونی حصے سے اُسے جھاڑ لے اور بسم اللہ پڑھے؛ کیوں کہ وہ نہیں جانتا کہ اس کے بعد بستر پر کون (جانور) آیا تھا اور جب لیٹنے کا ارادہ کرے تو دائیں کروٹ لیٹے اور یہ دعا پڑھے:

سُبْحَنَكَ اللَّهُمَّ رَبِّي بِكَ وَضَعْتُ جَنْبِي  
وَبِكَ أَرْفَعُهُ إِنْ أَمْسَكْتَ نَفْسِي فَأَغْفِرْ لَهَا  
وَإِنْ أَرْسَلْتَهَا فَأَحْفَظْهَا بِمَا تَحْفَظُ بِهِ  
عِبَادَكَ الصَّالِحِينَ۔

ترجمہ: ”اے اللہ، میرے رب! تو پاک ہے، میں تیرے نام کے ساتھ کروٹ رکھتا ہوں، اور تیرے نام کے ساتھ اٹھوں گا۔ اگر تو میری جان کو روک لے تو اس کو بخش دینا، اور اگر تو اس کو چھوڑ دے تو اس کی اس طرح حفاظت کرنا جس طرح تو اپنے نیک بندوں کی حفاظت کرتا ہے۔“

(۱) صحیح بخاری: ۱۹/۳۸۷ حدیث: ۵۸۴۵۔۔۔ صحیح مسلم: ۱۳/۲۴۰ حدیث: ۳۸۸۹۔۔۔ سنن ابوداؤد: ۱۳/۲۴۵ حدیث: ۴۳۹۱۔۔۔ سنن ترمذی: ۱۱/۲۶۸ حدیث: ۳۳۲۳۔۔۔ سنن ابن ماجہ: ۱۱/۳۳۹ حدیث: ۳۸۶۴۔۔۔ سنن کبریٰ نسائی: ۶/۱۹۸ حدیث: ۱۰۶۲۷۔۔۔ مسند احمد بن حنبل: ۱۵/۹۷ حدیث: ۷۰۵۶۔

بعض عرفا کا قول ہے کہ مردوں کی روحيں بوقت موت، اور زندوں کی روحيں بوقت نیند قبض کر لی جاتی ہیں۔ تو یہ روحيں اللہ کی توفیق سے آپس میں ایک دوسرے سے تعارف و ملاقات کرتی ہیں۔ پھر ان روحوں کو روک لیا جاتا ہے جن پر موت کا حکم صادر ہو چکا ہو، جب کہ دوسری روحوں کو مقررہ وقت تک کے لیے چھوڑ دیا جاتا ہے۔ بقول سدی: تاکہ وہ زندگی کے بقیہ ایام گزار لیں۔ اور ابن عباس رضی اللہ عنہما فرماتے ہیں کہ مرنے والوں کی روحيں روک لی جاتی ہیں، اور زندوں کی واپس بھیج دی جاتی ہیں، اور اس میں کبھی کوئی غلطی نہیں ہوتی۔ بے شک اس میں آرباب فکر و نظر کے لیے بڑی نشانیاں ہیں۔<sup>۱</sup>

### پردہ نیند میں پوشیدہ ایک اور نعمت

اے محبانِ رسول صلی اللہ علیہ وسلم! جب یہ بات آپ کے علم میں آگئی کہ اللہ رب العزت نے رات کو پوٹاک، دن کو ذریعہ معاش، اور نیند کو باعث آرام بنایا ہے۔ تو ساتھ ہی یہ بھی جان لیں کہ جس وقت آپ نیند کی آغوش میں ہوتے ہیں، پروردگارِ عالم ایسے عالم میں ایک اور نعمت سے بھی آپ کو نوازتا ہے، اور وہ ہے نعمت خواب۔

گزشتہ اوراق میں آپ پڑھ آئے کہ روحيں ملا اعلیٰ میں جمع ہوتی ہیں (اور باہم تعارف و ملاقات کرتی ہیں)، پھر اللہ سبحانہ و تعالیٰ آپ پر ایسے خواب اتارتا ہے جس سے آپ کے دل چل اٹھتے ہیں، سینے خوشی سے چوڑے ہو جاتے ہیں، اور قلب کو دولتِ اطمینان و تقفی نصیب ہوتی ہے۔

(۱) مختصر تفسیر ابن کثیر: ۱۰۱/۷۔

خواہ آپ نے اس کے لیے تیاری کی ہو یا نہ کی ہو وہ کریم مولا جب اپنے کرم کی برسات کرنا چاہتا ہے تو یوں ہی کر دیتا ہے۔ یقیناً یہ اللہ کی بڑی نعمت و عطا اور عظیم فضل و احسان ہے۔ آپ اس نعمت کے اعتراف میں زبانِ حال سے کہیں کہ ’یہ میرے رب کا فضل ہے۔ اللہ کی نعمتوں پر ہمیشہ شکرگزاری کا شیوہ اپنائیں، پھر دیکھیں کہ اُس کا فضل و کرم آپ پر کیسے برستا چلا جاتا ہے!۔ وہ خود اس کا اعلانِ عام فرماتا ہے:

لَئِنْ شَكَرْتُمْ لَأَزِيدَنَّكُمْ وَ لَئِنْ كَفَرْتُمْ إِنَّ  
عَذَابِي لَشَدِيدٌ ﴿۷۷﴾ (سورہ ابراہیم ۷)

ترجمہ: ”اگر تم شکر ادا کرو گے تو میں تم پر (نعمتوں میں) ضرور اضافہ کروں گا اور اگر تم ناشکری کرو گے تو میرا عذاب یقیناً سخت ہے۔“

(لیکن افسوس تو اسی کا ہے کہ) بندگانِ خدا میں بہت کم ہی شکر گزار ہوتی ہیں۔

خواب کا تعلق دراصل دیکھنے والے کے دل سے ہوتا ہے؛ لہذا جس کے دل میں دنیا کی حرص، چاہت، اور اُس کی زیب و زینت رچ بس گئی ہو، یا کوئی محبوب ہو جو اس کے دل کی دھڑکن، بنی ہوئی ہو، یا کوئی محبوب ہو جس پر وہ جان چھڑکتی ہو، یا کوئی مخصوص علاقہ ہو جس کے لیے دل کھنچا کھنچا رہتا ہو؛ ظاہر ہے ایسے لوگوں کے خواب میں ان مذکورہ چیزوں کے علاوہ اور کیا چیز اتر سکتی ہے!۔

## دلِ بینا کا فسانہ

تاہم کچھ ایسے دل بھی ہیں جن پر اللہ سبحانہ و تعالیٰ کے انوار و تجلیات کا بسرا ہوتا ہے، اور جن کا باطن ظاہر سے پہلے ہی درخشندہ و تاباں ہوتا ہے۔ تو ان کے اندر کچھ اور ہی خواہش جڑ چکے ہوتی ہے، اور وہ کسی بڑے فضل و کمال کے طلب گار ہوتے ہیں۔ ایسے دل شوق و محبت کے سمندروں میں ڈبکیاں لگاتے ہیں، اور اللہ جل مجدہ اپنے خاص نور سے انھیں منور فرماتا ہے، پھر ان پر ایسے اسرار و انوار اور امداد و برکات کے در کھلتے ہیں (جن کا تصور بھی نہیں کیا جاسکتا) اور بے شک اللہ جو چاہے کرتا ہے، اُس مہر چیز پر قدرت و اختیار ہے۔

پھر جب اس پر انوارِ ربانیہ پر تو فگن ہوتے ہیں، تو ان جانی چیزوں کے احوال اس پر منکشف ہونا شروع ہو جاتے ہیں، اور پھر اسی سہارے اُن دلوں کی ڈوری اپنے مولا سے بندھ جاتی ہے، اور نفوس مطمئنہ ہواٹھتے ہیں، پھر انھیں انوار و اسرار میں وہ محو رہتے ہیں اور وہ کچھ مشاہدے میں رکھتے ہیں کہ کوئی اور جن کے بارے میں سوچ بھی نہیں سکتا۔ شاعر کہتا ہے:

وَإِذَا لَمْ تَرَ الْهَلَالَ فَسَلِمَ

لِلْأَنَاسِ رَأُوهُ بِالْأَبْصَارِ

ترجمہ: ”اگر تمہیں چاند دیکھنے کی سعادت نصیب نہیں ہو سکی تو اُن لوگوں کو جا کر سلام پیش کر آؤ جنہوں نے اپنے سر کی آنکھوں سے اُسے دیکھا ہے۔“

## دل کی پاکیزگی بصارت و بصیرت کو تاباں رکھتی ہے

یاد رکھیں کہ اگر آپ نے دل کی دنیا کو پاکیزہ و شفاف کر لیا، اور فرائض و نوافل کے اہتمام کے ساتھ خود کو قربِ مولا کی رسی سے باندھ لیا، تو پھر اللہ سبحانہ و تعالیٰ عطا و فتوحات کا سلسلہ شروع ہو جاتا ہے، اور وہ مالک و مولا رحمت و محبت اور فتح و نصرت کی نگاہ سے آپ کو دیکھتا رہتا ہے۔ جب آپ یہ زینے طے کر لیں تو سمجھ لیں کہ آپ کو دنیا و آخرت دونوں کی سرخروئی نصیب ہو گئی ہے۔ بزبانِ شاعر:

اعطِ البعۃ حقہا

و الزم له حسن الأدب

واعلم بأنک عبده

فی کل حال وهو رب

ترجمہ: ”اب آپ اُس قرب و معیت کا پاس و لحاظ رکھیں، اور حسنِ ادب کا دامن کسی حال میں چھوٹنے نہ دیں۔ یہ بھی ذہن نشیں رہے کہ آپ جو کچھ بھی ہیں اس کے بندے ہیں اور وہ آپ کا مالک و مولا ہے۔“

## خوش خبری کس کے لیے؟

آبِ آبِ اِس آیت کریمہ میں ذرا سا غور فرمائیں:

## لَهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ ۖ

(یونس، ۶۴)

ترجمہ: ”ان کے لیے دنیا کی زندگی میں (بھی عزت و مقبولیت کی) بشارت ہے اور آخرت میں (بھی۔۔۔)۔“

سوال یہ ہے کہ آخر یہ بشارت و نوید کس کے لیے ہے؟۔ آخر یہ کون لوگ ہیں جنہیں اللہ رب العزت دنیا و آخرت میں خوش خبری سنارہا ہے؟؟ ایسے سعادت مند، طالع بخت، اور پاکیزہ صفت کون ہو سکتے ہیں؟؟ یاد رہے وہ اولیا ہیں (جنہیں اللہ تعالیٰ نے اپنی دوستی کے لیے چن لیا ہے)۔

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ

يَحْزَنُونَ ۖ الَّذِينَ آمَنُوا وَ كَانُوا يَتَّقُونَ ۖ

لَهُمُ الْبُشْرَىٰ فِي الْحَيَاةِ الدُّنْيَا وَ فِي

الْآخِرَةِ ۖ لَا تَبْدِيلَ لِكَلِمَاتِ اللَّهِ ۚ ذَٰلِكَ هُوَ

الْفَوْزُ الْعَظِيمُ ۖ (سورہ یونس)

ترجمہ: ”خبردار! بے شک اولیاء اللہ پر نہ کوئی خوف ہے اور نہ وہ رنجیدہ و غمگین ہوں گے۔ (وہ) ایسے لوگ ہیں جو ایمان لائے اور (ہمیشہ) تقویٰ شعار رہے۔ ان کے لیے دنیا کی زندگی میں (بھی عزت و مقبولیت کی) بشارت ہے اور آخرت میں (بھی) مغفرت و شفاعت کی/ یا دنیا میں بھی نیک خوابوں کی صورت



میں پاکیزہ روحانی مشاہدات ہیں اور آخرت میں بھی حسنِ مطلق کے جلوے اور دیدار، اللہ کے فرمان بدلا نہیں کرتے، یہی وہ عظیم کامیابی ہے۔“

## ولایت کی دو پہچانیں

اس ابدی و سرمدی سعادت و نجابت کی بس دو ہی نشانیاں ہیں: ایمان اور تقویٰ۔ وہ صاحبانِ ایمان و تقویٰ ہی ہیں جنہیں دنیوی زندگی اور حیاتِ اخروی میں بشارت سنائی گئی ہے۔ غور فرمائیں کہ اس کے بعد اللہ پاک نے کتنی عظیم بات کہہ دی ہے، اور ایک اٹل قانون دے دیا ہے کہ ”اللہ کے فرمان بدلا نہیں کرتے“ اور یہ نہ بدلنا کیا ہے؟ تو فرمایا: یہی عظیم کامیابی ہے۔ الحمد للہ والشکر للہ۔

حضرت عبداللہ بن عباس رضی اللہ عنہما بیان کرتے ہیں کہ ایک روز کسی شخص نے بارگاہِ رسالت میں عرض کیا کہ یا رسول اللہ! اولیاء اللہ کون ہوتے ہیں؟ تو آپ نے فرمایا: ”وہ کہ جب تم انہیں دیکھو تو اللہ یاد آجائے۔“

حضرت ابو ہریرہ رضی اللہ عنہ روایت کرتے ہیں کہ حضور نبی کریم ﷺ نے فرمایا: ”بے شک اللہ تعالیٰ کے کچھ ایسے برگزیدہ بندے ہیں جو انبیا ہیں نہ شہدا؛ لیکن قیامت کے دن انبیا اور شہدا اُن کو اللہ کی طرف سے عطا کردہ مقام کو دیکھ کر اُن پر رشک کریں گے۔“

(۱) مصنف ابن ابی شیبہ: ۲۶۴ / ۸ حدیث: ۹۳۔۔۔ معجم کبیر طبرانی: ۴۱۰ / ۱۷ حدیث:

۱۹۹۰۰۔۔۔ مسند عبد بن حمید: ۲۲۸ / ۴ حدیث: ۱۵۸۵۔۔۔ اتحاف الخیرۃ المبرۃ: ۲۲ / ۶ حدیث:

صحابہ کرام نے عرض کیا: یا رسول اللہ! آپ ہمیں اُن کے بارے میں بتائیں کہ وہ کون ہیں؟ تاجدارِ کائنات ﷺ نے فرمایا:

”وہ ایسے لوگ ہیں جن کی باہمی محبت صرف اللہ کی خاطر ہوتی ہے، نہ کہ رشتہ داری اور مالی لین دین کی وجہ سے۔“

”اللہ کی قسم! ان کے چہرے نور ہوں گے، اور وہ نور پر ہوں گے، انہیں کوئی خوف نہیں ہوگا جب لوگ خوف زدہ ہوں گے، انہیں کوئی غم نہیں ہوگا جب لوگ غم زدہ ہوں گے۔ پھر آپ نے یہ آیت کریمہ تلاوت فرمائی: خبردار! بے شک اولیاء اللہ پر نہ کوئی خوف ہے اور نہ وہ رنجیدہ و غمگین ہوں گے۔“

”مبارک ہو ایسے خوش بختوں کو یہ اعزاز اور سعادتیں! دراصل یہ لوگ تھکے کم؛ مگر آرام زیادہ پایا۔ اور فنا ہو جانے والے چند روزہ گھر میں کام کیا تو سدا باقی رہنے والے گھر میں انہیں عیش و راحت کے لمحے نصیب ہوئے۔ اور اس بات کے عوض کہ انہوں نے صبر کیا ہے (تو انہیں رہنے کو) جنت اور (پہننے کو) ریشمی پوشاک عطا کیا جائے گا۔“

(۱) سنن ابوداؤد: ۴۰۴ / ۹ حدیث: ۳۰۶۰۔۔۔ سنن کبریٰ نسائی: ۳۶۲ / ۶ حدیث:

۱۱۲۳۶۔۔۔ مسند احمد بن حنبل: ۳۸۲ / ۴۶ حدیث: ۲۱۸۳۲۔۔۔ مصنف ابن ابی شیبہ: ۸۷ / ۸

حدیث: ۱۴۳۔۔۔ بغیۃ الخارث: ۳۳۱۔

(۲) سورۃ دھر: ۱۲ / ۷۔

## درِ توبہ وا ہے

دوستو! جلدی کرو، اور سرپٹ دوڑو؛ وہ دیکھو سامنے توبہ کا دروازہ کھلا ہوا ہے۔ نافرمانوں کا منتظر ہے کہ وہ اپنی زبانِ توبہ کھولیں تو انہیں پروانہ بخشش سنا دیا جائے اور بے شک اللہ سبحانہ و تعالیٰ بہت بخشنے والا بڑا مہربان ہے۔ وہ اپنے بندوں کی توبہ قبول کر کے اُن کی خطائیں معاف کر دیتا ہے۔ (اور پھر اُن سے کہا جائے گا:)

”خوب لطف اندوزی کے ساتھ کھاؤ اور پیو اُن (اعمال) کے بدلے جو تم گزشتہ (زندگی کے) آیام میں آگے بھیج چکے تھے۔“

گزشتہ زندگی خواہ کتنی ہی طویل کیوں نہ ہو، آخر شب و روز کا مجموعہ ہی تو ہے، وہ کوئی لامحدود تو نہیں بلکہ اُس کی ایک حد ہے، اور ہر وہ چیز جس کی کوئی ابتدا ہو انجام کار وہ ختم ہو جایا کرتی ہے۔

يَا أَيُّهَا الْمَعْدُودَةُ أَنْفَاسُهُ

لَا بَدَّ يَوْمًا أَنْ يَتِمَّ الْعِدَدُ

ترجمہ: ”اے شخص! ذرا غور تو کر کہ تیرے پاس جو سانس ہیں وہ گنی ہوئے ہیں؛ لہذا ایک روز ایسا ضرور آئے گا جب یہ گناہ و اعداد مکمل ہو جائے گا۔“

”اور دنیا سے اپنا حصہ نہ بھول، اور تو (لوگوں سے ویسا ہی)

احسان کر جیسا احسان اللہ نے تجھ سے فرمایا ہے۔“  
”بہت دیر ہوگئی، اب اٹھیں اور سرگرم عمل ہو جائیں۔ جدوجہد کریں، صبر سے کام لیں، اور صبر کیے جائیں جس طرح عالی ہمت پیغمبروں نے صبر کیا تھا۔“

میرے شیخ علامہ حبیب احمد معروف بہ داء فرمایا کرتے تھے کہ جب یہ آیت کریمہ مجھے یاد آتی ہے تو سستی و کاہلی مجھ سے رُو چکر ہو جاتی ہے، اور میں اپنے اندر کافی چستی و نشاط محسوس کرتا ہوں۔ میں نے عرض کیا: وہ آیت کریمہ کیا ہے؟

فرمایا:

وَلِرَبِّكَ فَاصْبِرْ

ترجمہ: ”اور آپ اپنے رب کے لیے صبر کیا کریں۔“

جن کو سچی جستجو طلب ہوتی ہے وہ اپنی انتھک کوششوں سے منزل پا ہی لیتے ہیں۔ مثل مشہور ہے: ’جو بویں گے وہی کاٹیں گے۔ اور اللہ کے فضل و کرم کی تو کوئی حد ہی نہیں، اور اس کی کسی کے ساتھ کوئی تخصیص و تعین بھی نہیں؛ بلکہ جملہ مخلوقاتِ الہیہ کے لیے عام ہے۔

لہذا صبر سے کام لیں، اور کوشش جاری رکھیں، اگر واقعاً منزل رسید ہونا چاہتے ہیں تو ایک دن ضرور آئے گا جب خود کو اپنے مقصود پر فائز پائیں گے۔ ہم میں کون ہے جو اچھے خواب نہیں دیکھنا چاہتا!۔

(۱) سورہ قصص: ۷۸/۷۷۔

(۲) سورہ احقاف: ۳۶/۳۵۔

(۲) سورہ مدثر: ۷۲/۷۱۔

ہر کسی کی شدید خواہش ہوتی ہے کہ جیسے ہمارے اسلاف و اکابر نے دیکھا اسی طرح ہمیں بھی خواب میں دیدارِ مصطفیٰ کی دولت نصیب ہو؛ لیکن افسوس کہ ہم اُن کے سے عمل اور اُن کی سی محنت نہیں کرنا چاہتے۔ نہ تو اُن کے نقش قدم کی پیروی کرتے ہیں، اور نہ ان کی کوششوں کی طرح کوشش ہی کرتے ہیں۔ ہم میں ان کی طرح صبر بھی نہیں، اور نہ ہی ان کی مانند قیام اللیل اور شب خیزی و اشک ریزی ہی کر پاتے ہیں۔

یہ بندگانِ خدا کے ساتھ نیک کاموں میں ریس کی بات ہوئی؛ لیکن جہاں تک دنیا، جھوٹی آرزوؤں، اور فاسد خیالات کا معاملہ ہے، اُن کے پیچھے ہم بک ٹ دوڑتے ہیں، اُن کے لیے رت جگے، اور جی توڑ کوششیں کرتے ہیں۔ اور پورے پورے دن دنیا کمانے کی حرص و دوڑ میں گزار دیتے ہیں؛ بلکہ بعض کا تو یہ حال ہے کہ چاہتا ہے کہ رات بھی دن ہو جائے تاکہ اُسے مزید کام کرنے کی مہلت میسر آسکے، اُسے نہ نیند سے کوئی غرض ہوتی ہے اور نہ اعضا کو آرام و راحت پہنچانے سے سروکار!۔

## اُس کا کرم کہ رات کو دن کیا!

اے عاشقانِ رسول! ذرا غور کریں کہ سورہ قصص میں اللہ کیا فرما رہا ہے:

قُلْ أَرَأَيْتُمْ إِنْ جَعَلَ اللَّهُ عَلَيْكُمُ اللَّيْلَ

سَرْمَدًا إِلَى يَوْمِ الْفِيلَةِ مَنْ إِلَهٌ غَيْرُ اللَّهِ

يَأْتِيَكُمْ بِضِيَاءٍ ۖ أَفَلَا تَسْمَعُونَ ۚ قُلْ

أَرَأَيْتُمْ إِنْ جَعَلَ اللَّهُ عَلَيْكُمُ النَّهَارَ سَرْمَدًا إِلَى يَوْمِ الْفِيلَةِ مَنْ إِلَهٌ غَيْرُ اللَّهِ يَأْتِيَكُمْ بِلَيْلِ تَسْكُنُونَ فِيهِ ۖ أَفَلَا تُبْصِرُونَ ۚ وَمِنْ رَحْمَتِهِ جَعَلَ لَكُمُ اللَّيْلَ وَالنَّهَارَ لِتَسْكُنُوا فِيهِ وَلِتَبْتَغُوا مِنْ فَضْلِهِ وَلَعَلَّكُمْ تَشْكُرُونَ ۝ (سورہ قصص ۷۱ تا ۷۳)

ترجمہ: ”فرما دیجیے: ذرا اتنا بتاؤ کہ اگر اللہ تمہارے اوپر روزِ قیامت تک ہمیشہ رات طاری فرما دے (تو) اللہ کے سوا کون معبود ہے جو تمہیں روشنی لا دے۔ کیا تم (یہ باتیں) سنتے نہیں ہو؟۔ فرما دیجیے: ذرا یہ (بھی) بتاؤ کہ اگر اللہ تمہارے اوپر روزِ قیامت تک ہمیشہ دن طاری فرما دے (تو) اللہ کے سوا کون معبود ہے جو تمہیں رات لا دے کہ تم اس میں آرام کر سکو، کیا تم دیکھتے نہیں ہو؟۔ اور اس نے اپنی رحمت سے تمہارے لیے رات اور دن کو بنایا تاکہ تم رات میں آرام کرو اور (دن میں) اس کا فضل (روزی) تلاش کر سکو اور تاکہ تم شکر گزار بنو۔“

گویا یہ اللہ سبحانہ و تعالیٰ کی رحمت و شفقت ہے کہ اُس نے ہمارے لیے رات اور دن بنائے، تاکہ ہم اُن میں آرام پائیں، اور اس کے فضل و کرم کو تلاش کر کے اُس کے لیے سجدہ شکر گزاریں۔ دعا ہے کہ اللہ سبحانہ و تعالیٰ ہمیں اپنے

شکر گزار بندوں میں سے بنائے۔ والحمد للہ رب العالمین۔

اے پروردگار! ہمیں توفیق دے کہ ہم اپنی راتوں کو جسموں کے آرام، روحوں کی راحت، اعضاء کے سکون، اور مناجات و رجوع کی لذت و کیف کے لیے خاص کر سکیں؛ تاکہ ہم خود کو اُن پاکباز لوگوں میں شامل کر سکیں جن پر تیرا کرم خاص ہوا، جن کے بارے میں تو نے فرمایا:

كَانُوا قَلِيلًا مِّنَ اللَّيْلِ مَا يَهْجَعُونَ ﴿١٤﴾ وَ

بِالْأَسْحَارِ هُمْ يَسْتَغْفِرُونَ ﴿١٥﴾ (سورہ ذاریات، ۱۴، ۱۵)

ترجمہ: ”وہ راتوں کو تھوڑی سی دیر سویا کرتے تھے۔ اور رات کے پچھلے پہروں میں (اُٹھ اُٹھ کر تجھ سے) مغفرت طلب کرتے تھے۔“

تَتَجَافَى جُنُوبُهُمْ عَنِ الْمَضَاجِعِ يَدْعُونَ

رَبَّهُمْ خَوْفًا وَ طَمَعًا ۚ وَمِمَّا رَزَقْنَهُمْ

يُنْفِقُونَ ﴿١٦﴾ (سورہ سجدہ: ۱۶)

ترجمہ: ”ان کے پہلو اُن کی خواب گاہوں سے جدا رہتے ہیں اور اپنے رب کو خوف اور امید (کی ملی جلی کیفیت) سے پکارتے ہیں اور ہمارے عطا کردہ رزق میں سے (ہماری راہ میں) خرچ کرتے ہیں۔“

أَمَّنْ هُوَ قَانَتْ أَنَاءَ اللَّيْلِ سَاجِدًا وَقَائِمًا

يَحْذَرُ الْآخِرَةَ وَيَرْجُوا رَحْمَةَ رَبِّهِ ۗ قُلْ هَلْ

يَسْتَوِي الَّذِينَ يَعْلَمُونَ وَالَّذِينَ لَا

يَعْلَمُونَ ۚ إِنَّمَا يَتَذَكَّرُ أُولُو الْأَلْبَابِ ﴿٩﴾

(سورہ الزمر، ۹)

ترجمہ: ”بھلا (یہ مشرک بہتر ہے یا) وہ (مومن) جو رات کی گھڑیوں

میں سجد اور قیام کی حالت میں عبادت کرنے والا ہے، آخرت

سے ڈرتا رہتا ہے اور اپنے رب کی رحمت کی امید رکھتا ہے۔

فرمادیجیے: کیا جو لوگ علم رکھتے ہیں اور جو لوگ علم نہیں رکھتے

(سب) برابر ہو سکتے ہیں۔ بس نصیحت تو عقل مند لوگ ہی قبول

کرتے ہیں۔“

وَصَلَّى اللَّهُ عَلَى سَيِّدِنَا مُحَمَّدٍ وَعَلَى آلِهِ

وَصَحْبِهِ وَسَلَّمَ۔

وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ

هَوْنًا وَإِذَا خَاطَبَهُمُ الْجَاهِلُونَ قَالُوا سَلَامًا ﴿٣١﴾ وَ

الَّذِينَ يَبِيتُونَ لِرَبِّهِمْ سُجَّدًا وَقِيَامًا ﴿٣٢﴾ وَ

الَّذِينَ يَقُولُونَ رَبَّنَا اصْرِفْ عَنَّا عَذَابَ

جَهَنَّمَ ۚ إِنَّ عَذَابَهَا كَانَ غَرَامًا ﴿٣٣﴾

(سورہ فرقان: ۶۳-۶۵)

ترجمہ: ”اور (خداے) رحمن کے (مقبول) بندے وہ ہیں جو زمین پر

آہستگی سے چلتے ہیں اور جب اُن سے جاہل (اکھڑ) لوگ

(ناپندیدہ) بات کرتے ہیں تو وہ سلام کہتے (ہوئے الگ ہو

جاتے) ہیں۔ اور (یہ) وہ لوگ ہیں جو اپنے رب کے لیے سجدہ

ریزی اور قیام (نیاز) میں راتیں بسر کرتے ہیں۔ اور (یہ) وہ

لوگ ہیں جو (ہمہ وقت حضور باری تعالیٰ میں) عرض گزار رہتے

ہیں کہ اے ہمارے رب! تو ہم سے دوزخ کا عذاب ہٹالے،

بے شک اس کا عذاب بڑا مہلک (اور دائمی) ہے۔“

اے اللہ! ہمیں اپنی شرابِ محبت پلا، اور اپنے محبوبوں سے محبت رکھنے کی

توفیق دے، اور ایسے عمل سرانجام دینے کی ہمت عطا کر جو ہمیں تیرے قربِ محبت

سے شاد کام کر دیں۔ واسطہ تیرے حبیبِ معظم محبوبِ مکرم ﷺ کا۔ اور ہمیں (ظاہر و باطن

کی جملہ بیماریوں سے) شفاے کامل و عاجل عطا فرما، اے مولا! صرف تو ہی شفا

بخشنے والا ہے۔ والحمد للہ رب العالمین۔

رفیقانِ گرامی! میں سمجھتا ہوں کہ یہ تمہیدی جملے آپ کے لیے کافی ہو گئے

ہوں گے؛ لہذا اب اپنے مقصدِ اصلی اور اس پاکیزہ عمل کی طرف لوٹتے ہیں، جس

کی نسبت سے اللہ فرماتا ہے۔ جس پر پیارے آقا رحمت سر اپا ﷺ، صحابہ

و تابعین اور اہل اللہ تاحیات گامزن رہے۔ ان کی منزل مقصود بس ایک ہی تھی:

رضائے الہی اور محبتِ رسالتِ پناہی۔

اب ہم آنے والی سطروں میں ایسے فوائد و برکات کا مطالعہ کریں گے، جن

سے خواب میں دیدارِ مصطفیٰ کی دولت بیدار ہاتھ آتی ہے۔ اللہ جس کے لیے یہ دروازہ کھول دے، اسے شرح صدر نصیب ہو جاتا ہے، دل کے اندر نشئی و طمانیت پیدا ہو جاتی ہے، اور وہ مولا کے ساتھ جڑ جاتا ہے۔ دنیا اس کی نگاہوں میں حقیر معلوم ہونے لگتی ہے، اور وہ پورے طور پر آخرت کے لمبے سفر کے لیے زادِ راہ اکٹھا کرنے میں جٹ جاتا ہے، اور پھر قیام اللیل اور صیام النہار اس کا دائمی معمول بن جاتا ہے۔ اس طرح اسے اس کا مطلوب و مقصود ہاتھ آ جاتا ہے اور وہ نہ صرف اپنے محبوب کی زیارت سے شاد کام ہوتا ہے بلکہ اس کے ہاتھوں سے محبت کے جام بھی نوش کرتا ہے۔

اب وہ اپنے عیوب و ذنوب کا سختی سے محاسبہ کرتا ہے، اگر اس طریقہ کار سے اسے اپنے نفس کی معرفت نصیب ہو جاتی ہے تو پھر وہ اپنے مولا کو بھی پہچان لیتا ہے؛ اور جسے مولا کی معرفت ہو وہ نفس کی معرفت بھی رکھتا ہے۔

ہر وہ انسان جس کی زبان پر لا الہ الا اللہ محمد رسول اللہ کا ورد ہوتا ہے، اس کی یہ سب سے بڑی اور دیرینہ آرزو ہوتی ہے۔ اب جیسے جیسے اس نور کا قرب حاصل ہوتا جائے، معاملات کی گرہیں کھلتی چلی جائیں گی، دلوں کے بند ٹوٹتے چلے جائیں گے، اور انجام کار وہ خود بھی اہل نور میں سے ہو جائے گا۔ گویا اس نے دنیا ہی میں آخرت کی بازی مار لی۔

لہذا اب مالک و مولا کا شکر ادا کرنے کا وقت ہے کہ اس نے آپ کو ایسے سعادت مندوں اور فیروز بختوں میں سے کر دیا۔ مگر حیف کہ تھوڑے ہی لوگ شکر گزار ہوتے ہیں۔ اللہ ہی سارے اُمور کی تدبیر فرماتا ہے، اُسے آنکھوں کی خیانت، اور

دل کے مخفی رازوں کا بھی پتہ ہے۔

یہ ایک عظیم نعمت ہے، جس کو اس کی قدر و قیمت کا احساس ہو گیا، ہو گیا، اور جو اس سے بیگانہ رہا سو بیگانہ رہا۔ لہذا اس مقصدِ عظیم و جلیل کی تحصیل کے لیے جتن کرنے والے پر شکر مولا واجب ہے۔ نیت صاف رکھیں، اور عمل کو بھی خالص رکھیں، پھر دیکھیں پروردگارِ عالم کی برکات و عطیات، خیرات و انعامات کی کیسی موسلا دھار بارش ہوتی ہے۔

جب آپ کشادہ قلبی اور شرح صدر کے ساتھ اس میدان میں اتر ہی آئے ہیں، تو اب اپنے حال احوال کو بہتر سے بہتر بنانے کی بھی کوشش کریں۔ جدوجہد سے کام لیں، سب کچھ کھی آنکھوں نظر آئے گا۔ نیتوں کے برتن صاف رکھیں، سیرابی نصیب ہوگی، لوگوں کو جامِ محبت پلاتے رہیں وہ بھی آپ پر اپنی نوازشیں جاری رکھیں گے، اس طرح آپ کا شمار اہل محبت میں ہونے لگے گا۔

قلب و باطن کی پوری یکسوئی کے ساتھ اللہ کی طرف متوجہ ہو جائیں۔ خدا نہ کرے کہ آپ اُن میں سے ہو جائیں جو دنیا کمانے کے پیچھے مارے مارے پھرتے ہیں، اور اُسی کو سب کچھ سمجھ بیٹھے ہیں؛ اور آخرت کو بالکل ہی فراموش کر رکھا ہے، پھر اس کے لیے تیاری کیا کریں گے!

یاد رہے کہ دنیا فتنہ و فساد کا گھر اور بہت جلد اُجڑ جانے والی ایک سرائے ہے؛ اس لیے اس کی خاطر ریس کرنا عاقبت نااندیشی ہی کہلائے گی۔ فانی دنیا کی محبت میں محو ہو کر باقی عقبی کو نظر انداز کر دینا شیوۂ مومنانہ نہیں۔ نہ بھولیں کہ اللہ نے اپنے یہاں آپ کے لیے بہت کچھ تیار کر رکھا ہے۔ اور جو کچھ اللہ کے پاس ہے وہ بہتر

اور پائیدار ہے۔

تَنَافَسُوهَا وَأَعْطُوهَا قَوْلَ بَهِمٍ  
مَعَ الْقُلُوبِ فَيَا لِلَّهِ مِنْ عَجَبٍ  
وَتَبَّ إِلَى مَوْلَاكَ يَا إِنْسَانُ  
مَنْ قَبْلَ أَنْ يَفُوتَكَ الزَّمَانُ

ترجمہ: ”ہائے! کتنی عجیب سی بات ہے کہ لوگ دنیا کے پیچھے مارے مارے پھرتے ہیں، اور اُس کے لیے جان و دل تک کا نذرانہ پیش کر دیتے ہیں۔“

اے انسان! کب تک تیرا یہ حال رہے گا، خدا را اب تو گناہوں سے توبہ کر کے اپنے مولا سے لو لگالے؛ ورنہ زمانہ جلد ہی تجھے الوداع کہنے والا ہے۔

ہم میں سے ہر کسی کا تقریباً یہی حال ہے۔ اللہ ہمارے حال پر رحم فرمائے۔ اے اللہ! ہمیں اپنا محبوب بنالے، ہمیں اپنی خاطر اکٹھا کر دے، جملہ اُمور میں ہمیں اپنی ذات پر توکل رکھنے کی توفیق مرحمت فرما، واسطہ اس پیارے رسول کا جسے تو نے چاہا بھی ہے اور جسے تو نے ہر شرافت و کرامت اور سعادت و عظمت بھی بخشی ہے، ہمیں اپنا محبوب بنا اور محب بھی رکھ۔ والحمد للہ رب العالمین و صلی اللہ علیہ وآلہ وصحبہ وسلم۔

”اے پروردگارِ عالم! ہم تیرے نوروں میں سے عین نور کے



طفیل تجھ سے یہ سوال کرتے ہیں کہ اپنے پیارے حبیب ﷺ کی صورت بالکل اسی طرح دکھا جیسے تیری نگاہ میں ہے۔“

والحمد لله رب العالمین وصلى الله على سيدنا محمد في الأول والأخر والباطن والظاهر وعلى آله وأصحابه وأزواجه وذريته وأتباعه إلى يوم الدين والحمد لله رب العالمين۔

❁ یہ لیں، اب فوائد و برکات کے مطالعے سے آنکھیں ٹھنڈی کریں۔  
تازہ دم ہو کر اٹھیں، اور سعی و عمل میں کمی نہ کریں، کچھ بعید نہیں کہ وہ حسن کائنات اور کائناتِ حسن (۱) آپ کی آنکھوں میں بھی اتر آئے۔ توفیق خیر دینے والا اللہ ہی ہے۔

## فائدہ نمبر 1

### سُورَةُ قَدَر

جس نے طلوع و غروب آفتاب کے وقت اس سورہ کو (۲۱) ایکس مرتبہ پڑھا، تو اُسے خواب میں دیدارِ مصطفیٰ ﷺ نصیب ہوگا۔ ان شاء اللہ۔<sup>۱</sup>

(۱) الوسائل الشافعة: ۴۲۱۔

## فائدہ نمبر 2

### سُورَةُ كَوْثَر

جس نے کسی شب اس سورہ کو (۱۰۰۰) ہزار مرتبہ پڑھا، تو اُسے خواب میں زیارتِ نبوی نصیب ہوگی۔ ان شاء اللہ۔ یہ طریقہ مجرب اور آزمودہ ہے۔<sup>۲</sup>

## فائدہ نمبر 3

### سُورَةُ مُزَمِّل

جو دیدارِ مصطفیٰ کا آرزو مند ہے، اُسے چاہیے کہ اس سورہ کو (۴۱) اکتالیس مرتبہ پڑھے، یقیناً اس کا مقدر جاگے گا، اور اسے زیارتِ نبوی کا شرف حاصل ہوگا۔ ان شاء اللہ۔ یہ طریقہ بھی۔ الحمد للہ۔ مجرب اور آزمودہ ہے۔<sup>۳</sup>

## فائدہ نمبر 4

’غزینۃ الاسراء‘ میں مذکور ہے کہ بعض علما کے بقول جس نے بروزِ جمعہ سورہ قدر کی (۱۰۰۰) ہزار مرتبہ تلاوت کی، وہ اس وقت تک نہیں مر سکتا جب تک کہ اسے دیدارِ مصطفیٰ کی دولت نہ حاصل ہو جائے۔ یہ طریقہ بھی۔ الحمد للہ۔ مجرب اور آزمودہ ہے۔

(۱) الوسائل الشافعة: ۴۲۴۔

(۲) الوسائل الشافعة، امام خرد: ۴۱۸۔

## فائدہ نمبر 5

بعض عرفا سورہ کوثر کے خواص بیان کرتے ہوئے فرماتے ہیں کہ جو شخص شبِ جمعہ اس کو (۱۰۰۰) ہزار مرتبہ پڑھے، ساتھ ہی ہزار بار تحفہ درود بھی سرکارِ دو عالم ﷺ کی بارگاہ میں پیش کر کے سو جائے، اُسے خواب میں تاجدارِ کائنات ﷺ کی زیارت نصیب ہوگی۔ یہ طریقہ بہت سے لوگوں نے آزمایا، اور۔ الحمد للہ۔ انھیں اس میں کامیابی ملی۔

## فائدہ نمبر 6

بعض مشائخ نے بیان کیا ہے کہ جو شخص نصف شبِ جمعہ کو (۱۰۰۰) ہزار بار سورہ لایلا فِ قریش پڑھ کر با وضو سو جائے، اسے خواب میں دیدارِ مصطفیٰ نصیب ہوگا، نیز اسے اُس کا گوہر مراد بھی مل جائے گا۔ یہ طریقہ بھی۔ الحمد للہ۔ بہت ہی مجرب اور آزمودہ ہے۔

## فائدہ نمبر 7

حضرت عبد اللہ بن عباس رضی اللہ عنہما کے حوالے سے آتا ہے کہ جس نے کسی شب (۱۰۰۰) ہزار مرتبہ سورہ اخلاص کا ورد کیا، اسے خواب میں نبی کریم ﷺ کی زیارت نصیب ہوگی۔ یہ طریقہ بھی۔ الحمد للہ۔ مجرب اور آزمودہ ہے۔<sup>۴</sup>

(۱) الوسائل الشافعة، امام خرد۔

## فائدہ نمبر 8

حضرت عبد اللہ بن عباس رضی اللہ عنہما کی روایت سے یہ بھی ملتا ہے کہ جو کوئی مسلمان جمعہ کی رات کو دو رکعت نماز اس طرح پڑھے کہ ہر رکعت میں سورۃ فاتحہ کے بعد (۲۵) پچیس مرتبہ قل ہو اللہ احد پڑھ کر (۱۰۰۰) ہزار بار یہ درود بھیجے:

صَلَّى اللّٰهُ عَلَى مُحَمَّدٍ النَّبِيِّ الْأُمِّيِّ -

دوسرا جمعہ آنے سے پہلے ہی اس کو خواب میں رحمت عالم ﷺ کی زیارت سے حصہ نصیب ہو جائے گا۔ اور جسے دیدارِ مصطفیٰ کا اعزاز مل گیا اللہ اس کے سارے گناہ معاف کر دیتا ہے۔ اس فائدہ کو امام یوسف بن اسماعیل نہبانی نے بھی اپنی کتاب 'سعادة الدارين' میں درج فرمایا ہے۔<sup>۱</sup>

## فائدہ نمبر 9

مفتاح المفاتيح میں قطب الاقطاب کی 'کتاب الاذکار' کے حوالے سے مذکور ہے کہ رسول اللہ ﷺ نے فرمایا:

”جو شخص شب جمعہ میں دو رکعت اس طرح ادا کرے کہ ہر رکعت میں سورۃ فاتحہ کے بعد (۵) پانچ مرتبہ آیت الکرسی پڑھے۔ پھر فارغ ہو کر بارگاہ رسالت میں درود و سلام کا نذرانہ

پیش کرے (تو اس کی برکت سے اللہ دیدارِ مصطفیٰ کی راہیں اس کے لیے ہموار فرما دے گا)۔“

## فائدہ نمبر 10

’مجمع الحديث‘ میں آتا ہے کہ حضور اکرم ﷺ نے فرمایا:

جو شخص مجھے خواب میں دیکھنے کا آرزو مند ہو، اُسے چاہیے کہ شب جمعہ میں دو سلاموں کے ساتھ چار رکعتیں ادا کرے، اور ہر رکعت میں سورۃ فاتحہ، والضحیٰ، الم نشرح، انا انزلناک، اور اذا زلزلت الارض پڑھے، پھر سلام پھیر کر (۷۰) ستر مرتبہ درود، اور (۷۰) ستر مرتبہ استغفار پڑھے، اور درود و سلام کا ورد کرتا ہوا سو جائے تو اُسے مجھے خواب میں دیکھنے کا شرف نصیب ہوگا۔

## فائدہ نمبر 11

حضرت انس بن مالک رضی اللہ عنہ بیان کرتے ہیں کہ حضور رحمت عالم ﷺ نے فرمایا:

”جس نے ہفتے کے دن مجھ پر (۱۰۰۰) ہزار مرتبہ درود بھیجا، مرنے سے پہلے وہ جنت میں اپنا ٹھکانا دیکھ لے گا۔ یہ طریقہ بھی - الحمد للہ - مجرب اور آزمودہ ہے۔“<sup>۱</sup>

## فائدہ نمبر 12

’مفاخر علیہ‘ میں حضرت ابو الحسن شاذلی رضی اللہ عنہ کے حوالے سے آتا ہے کہ آپ

نے فرمایا:

جو شخص زیارتِ نبوی کا طلب گار، اور روزِ قیامت و عرصہ محشر کی شرمندگی سے بچنے کا خواست گار ہے، اسے چاہیے کہ زیادہ سے زیادہ سورۃ اذا الشمس کورت، سورۃ اذا السماء انفطرت، اور سورۃ اذا السماء انشقت کی تلاوت کرے۔

## فائدہ نمبر 13

سیدنا جمال الدین ابو المواہب شاذلی رضی اللہ عنہ - جن کا شمار آخرِ امت میں سے ہوتا ہے - فرماتے ہیں: میں خواب کے اندر حضور اقدس ﷺ کی زیارت سے مشرف ہوا تو آپ نے مجھے حکم دیتے ہوئے فرمایا: سوتے وقت پہلے پانچ مرتبہ 'بسم اللہ الرحمن الرحیم'، اور پانچ مرتبہ 'اعوذ باللہ من الشیطان الرجیم' پڑھ کر پھر اس دعا کو ورد کیا کرو:

اللّٰهُمَّ بِحَقِّ مُحَمَّدٍ اَرِنِي وَجْهَ مُحَمَّدٍ حَالًا  
وَمَا لَا۔

جب بھی تم اس دعا کو پڑھو گے، میں تمہارے خواب میں آؤں گا، اور تم سے کبھی بھی پیٹھ نہ پھیر دوں گا۔ پھر فرمایا: کیا خوب بات ہوا اگر کوئی اس دعا کو یاد کر لے، اور اس پر یقین کامل رکھے۔

خصوصاً جب آپ بارگاہ رسالت میں درود و سلام کثرت کے ساتھ پیش کریں گے (تو یہ دولت بیدار کثرت سے آپ کے ہاتھ لگے گی)۔ یہ طریقہ بھی

- الحمد للہ - مجرب اور آزمودہ ہے۔

### فائدہ نمبر 14

اَللّٰهُمَّ صَلِّ عَلٰی سَيِّدِنَا مُحَمَّدٍ كَمَا اَمَرْتَنَا  
اَنْ نُصَلِّيَ عَلَيْهِ، اَللّٰهُمَّ صَلِّ عَلٰی سَيِّدِنَا  
مُحَمَّدٍ كَمَا هُوَ اَهْلُهُ، اَللّٰهُمَّ صَلِّ عَلٰی سَيِّدِنَا  
مُحَمَّدٍ كَمَا تُحِبُّ وَتَرْضٰی لَهُ، اَللّٰهُمَّ صَلِّ عَلٰی  
رُوحِ سَيِّدِنَا مُحَمَّدٍ فِي الْاَرْوَاحِ، اَللّٰهُمَّ صَلِّ  
عَلٰی جَسَدِ سَيِّدِنَا مُحَمَّدٍ فِي الْاَجْسَادِ،  
اَللّٰهُمَّ صَلِّ عَلٰی قَبْرِ سَيِّدِنَا مُحَمَّدٍ فِي  
الْقُبُورِ، اَللّٰهُمَّ بَلِّغْ رُوحَ سَيِّدِنَا مُحَمَّدٍ مِّنِّي  
تَحِيَّۃً وَسَلَامًا۔

امام جبروان فاکہانی اور ابن ودانہ نے یہ حدیث فی القبور تک نقل کی ہے۔ اس کے بعد فاکہانی فرماتے ہیں کہ جس نے درود کے اس صیغے کے ساتھ (۷۰) ستر مرتبہ نبی کریم ﷺ کی بارگاہ میں درود و سلام پیش کیا، اُسے خواب میں سرکارِ دو عالم ﷺ کی زیارت نصیب ہوگی۔

### فائدہ نمبر 15

’منبع السعادات‘ اور ذخائرِ محمدیہ میں زیارتِ نبوی کا ایک فائدہ یوں درج ہے کہ مندرجہ ذیل دعا (۱۰۰) سومرتبہ پڑھی جائے:

اَللّٰهُمَّ اِنِّیْ اَسْأَلُکَ بِنُورِ الْاَنْوَارِ، الَّذِیْ هُوَ  
عَیْنُکَ لَا غَیْرُکَ اَنْ تُرِیْنِیْ وَجْهَ نَبِیِّکَ  
سَيِّدِنَا مُحَمَّدٍ صَلَّی اللّٰهُ عَلَیْهِ وَاٰلِہٖ وَسَلَّم  
کَمَا هُوَ عِنْدَکَ۔

یہ طریقہ بھی - الحمد للہ - مجرب اور آزمودہ ہے۔ بہت سوں نے اس سے فائدہ اٹھانے کی مجھے اطلاع دی ہے۔

### فائدہ نمبر 16

ایک طریقہ یہ بھی بیان کیا گیا ہے کہ جو شخص دیدارِ مصطفیٰ کا طالب ہو اُسے چاہیے کہ دو رکعت نماز نفل ادا کرنے کے بعد (۱۰۰) مرتبہ یوں پڑھے:

یَا نُورَ النُّوْرِ، یَا مُدَبِّرَ الْأُمُورِ بَلِّغْ عَنِّیْ رُوحَ  
سَيِّدِنَا مُحَمَّدٍ وَأَرْوَاحِ آلِ سَيِّدِنَا مُحَمَّدٍ  
تَحِيَّۃً وَسَلَامًا۔

### فائدہ نمبر 17

علامہ سید احمد زینی بن دحلان اپنے مجموعہ درود میں فرماتے ہیں کہ نبی کریم ﷺ کی معیت پانے کے لیے ایک مجرب و آزمودہ صیغہ درود یہ ہے، جسے روزانہ (۱۰۰۰) بار پڑھنا چاہیے:

اَللّٰهُمَّ صَلِّ وَسَلَّمْ عَلٰی سَيِّدِنَا مُحَمَّدٍ  
الْجَامِعِ لِأَسْرَارِکَ، وَالذَّالِّ عَکْبَکَ وَعَلٰی  
آلِہٖ وَصَحْبِہٖ وَسَلَّم۔

یہی فائدہ حبیب حسن محمد ذوق نے بھی اپنی کتاب ’الفوائد الحسان‘ کے صفحہ ۲۶ پر ذکر کیا ہے۔ یہ طریقہ بھی - الحمد للہ - مجرب اور آزمودہ ہے۔

### فائدہ نمبر 18

سیدی محمد بکری رضی اللہ عنہ کی طرف منسوب یہ درود و صلاۃ الفاتح، کہلاتا ہے:

اَللّٰهُمَّ صَلِّ عَلٰی سَيِّدِنَا مُحَمَّدٍ الْفَاتِحِ لِمَا  
أُغْلِقَ وَالْخَاتِمِ لِمَا سَبَقَ نَاصِرِ الْحَقِّ بِالْحَقِّ  
وَالْهَادِیْ اِلٰی الصِّرَاطِ الْمُسْتَقِیْمِ وَعَلٰی آلِہٖ  
حَقَّ قَدْرِہٖ وَمِقْدَارِہٖ الْعَظِیْمِ۔

بتایا جاتا ہے کہ جس نے اس کو جمعرات، جمعہ یا سوموار کی رات میں (۱۰۰۰) مرتبہ پڑھا، اُسے نبی کریم ﷺ کے ساتھ اجتماع نصیب ہوگا۔ یہ درود پڑھنے سے پہلے چار رکعتیں اس ترتیب سے ادا کرے کہ پہلی رکعت میں سورہ قدر تین مرتبہ، دوسری میں سورہ زلزلہ، تیسری میں سورہ کافرون، اور چوتھی میں سورہ معوذتین پڑھے۔ نیز یہ درود پڑھتے وقت اگر اگر بتی وغیرہ جلا لے تو کیا کہنے!۔ جو چاہے اس کا تجربہ کر کے دیکھ لے۔ یہ طریقہ بھی۔ الحمد للہ۔ مجرب اور آزمودہ ہے۔

### فائدہ نمبر 19

’بتان الفقراء‘ میں آتا ہے کہ سرکارِ دو عالم ﷺ نے فرمایا: ”جس شخص نے بروزِ جمعہ مندرجہ ذیل صیغے کے ساتھ (۱۰۰۰) ہزار مرتبہ مجھ پر درود پڑھا تو وہ شخص اس رات ضرور اپنے رب یا اپنے نبی کا دیدار کرے گا، یا جنت میں اپنا گھر دیکھ لے گا۔ اور اگر وہ شخص نہ دیکھے تو یہ کام دو، تین یا پانچ جمعے تک جاری رکھے۔

اللَّهُمَّ صَلِّ عَلَى سَيِّدِنَا مُحَمَّدٍ النَّبِيِّ الْأُمِّيِّ۔

ایک اور روایت میں آگے ’وَعَلَى آلِهِ وَصَحْبِهِ وَسَلَّمَ‘ کے الفاظ بھی آتے ہیں۔

یہ طریقہ بھی۔ الحمد للہ۔ مجرب اور آزمودہ ہے۔

### فائدہ نمبر 20

’مداق الاخبار‘ اور سیدی شیخ عبد القادر جیلانی رحمہ اللہ کی تفسیر الطالین میں ہے: حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جس شخص نے شبِ جمعہ دو رکعت نماز اس طرح پڑھی کہ ہر رکعت میں سورہ فاتحہ کے بعد آیت الکرسی ایک مرتبہ، اور قل ہو اللہ پندرہ مرتبہ پڑھا، پھر اس نے اپنی نماز کے آخر میں (۱۰۰۰) ہزار بار یہ درود پڑھا:

اللَّهُمَّ صَلِّ عَلَى سَيِّدِنَا مُحَمَّدٍ النَّبِيِّ الْأُمِّيِّ۔

تو وہ بلاشبہ مجھے خواب میں دیکھے گا، اگلا جمعہ آنے سے قبل اور جس شخص نے مجھے دیکھا جنت اس کا مقدر بن جاتی ہے، اور اس کے تمام اگلے پچھلے گناہ معاف کر دیے جاتے ہیں۔“

اس صیغہ درود کو حبیب عطا سبشی نے اپنی کتاب ’تذکرۃ المصطفیٰ‘ اور سید محمد بن علوی مالکی نے ’ذخائر محمدیہ‘ میں بھی بیان کیا ہے۔ یہ طریقہ بھی۔ الحمد للہ تعالیٰ۔ مجرب اور آزمودہ ہے۔

### فائدہ نمبر 21

اللَّهُمَّ صَلِّ عَلَى سَيِّدِنَا مُحَمَّدٍ عَبْدِكَ

وَنَبِيِّكَ وَرَسُولِكَ النَّبِيِّ الْأُمِّيِّ۔

سیدی ابو العباس المرسی رحمہ اللہ بیان فرماتے ہیں کہ ”جس شخص نے بالالتزام رات و دن میں (۵۰۰) پانچ سو مرتبہ درج بالا صلوٰۃ وسلام پڑھا، وہ مرنے سے قبل حضور رحمت عالم ﷺ کو عالم بیداری میں ضرور دیکھے گا۔“ علامہ نبہانی رحمہ اللہ نے ’سعادة الدارين‘ میں اس پر اتنا اضافہ بھی کیا ہے:

وَعَلَى آلِهِ وَصَحْبِهِ وَسَلَّمَ۔

سیدی یوسف نبہانی اس پر تبصرہ کرتے ہوئے مزید فرماتے ہیں کہ ”اگر اس عمل سے بیداری میں حضور اکرم ﷺ کی زیارت کا شرف مل سکتا ہے تو خواب میں تو بدرجہ اولیٰ آپ کے دیدار کی سعادت نصیب ہونی چاہیے۔ یہ طریقہ بھی۔ الحمد للہ۔ مجرب اور آزمودہ ہے۔“

### فائدہ نمبر 22

ایرین شریف میں آتا ہے کہ حضرت سیدنا عبد العزیز دباغ رحمہ اللہ نے سب سے پہلا وظیفہ جو حضرت سیدنا خضر علیہ السلام کی تلقین پر شروع کیا تھا وہ مندرجہ ذیل تھا، جس کا وہ روزانہ (۷۰۰۰) سات ہزار مرتبہ ورد کیا کرتے تھے:



اَللّٰهُمَّ يَا رَبُّ بِجَاهِ سَيِّدِنَا مُحَمَّدٍ بِنِ عَبْدِ  
اللّٰهِ ﷺ اجْمَعْ بَيْنِي وَبَيْنَ سَيِّدِنَا مُحَمَّدٍ  
بْنِ عَبْدِ اللّٰهِ فِي الدُّنْيَا قَبْلَ الْاٰخِرَةِ۔

### فائدہ نمبر 23

اپنے والد گرامی ﷺ سے میں نے سنا کہ وہ فرما رہے تھے کہ جو شخص  
سوتے وقت امام بوصیری کے قصیدہ ہمزیہ کا مندرجہ ذیل شعر (۴۱) اتالیس مرتبہ  
پڑھے، اسے دیدارِ مصطفیٰ کی سعادت نصیب ہوگی:

لَيْتَهُ خَصَنِي بِرُؤْيَا وَجْهِ

زَالَ عَنْ كُلِّ مَنْ رَأَى الشَّقَاءَ

یہ فائدہ اجازات و مکاتبات حبیب عبد اللہ بن ہادی ہدار کے صفحہ ۹ پر بھی  
مذکور ہے۔ نیز سید محمد بن علوی مالکی نے بھی اپنی کتاب 'ذخائر محمدیہ' کے صفحہ ۱۵۴ پر  
اس کا تذکرہ کیا ہے۔ اللہ انھیں اس کی بہتر سے بہتر جزا عطا فرمائے۔

### فائدہ نمبر 24

سیدی یوسف بن اسماعیل نہمانی کی کتاب 'سعادة الدارين' میں سید قطب

(۱) ترجمہ: کاش! مجھے آپ ﷺ کی زیارت کا شرف مل جائے جس سے ہر دیکھنے والے کی  
ہر تکلیف دور ہو جایا کرتی ہے۔

احمد رفاعی رحمۃ اللہ علیہ کی طرف منسوب ایک مبارک صیغہ ذکر کیا گیا ہے۔ جس کی فضیلت  
میں آتا ہے کہ جس شخص نے اسے (۱۲۰۰۰) بارہ ہزار مرتبہ پڑھا، اسے خواب میں نبی  
کریم ﷺ کی زیارت کا شرف نصیب ہوگا۔ نیز اس کے اور بھی بہت سے بے شمار  
فوائد و ثمرات ہیں۔

اَللّٰهُمَّ صَلِّ عَلَى سَيِّدِنَا مُحَمَّدٍ النَّبِيِّ الْاُمِّيِّ

الْقُرَشِيِّ، بَحْرِ اَنْوَارِكَ، وَمَعْدِنِ اَسْرَارِكَ،

وَعَيْنِ عِنَايَتِكَ، وَلِسَانِ حُجَّتِكَ، وَخَيْرِ

خَلْقِكَ، وَاحِبِ الْخَلْقِ اِلَيْكَ عَبْدِكَ وَنَبِيِّكَ

الَّذِي خَتَمْتَ بِهِ الْاَنْبِيَاءَ وَالْمُرْسَلِينَ وَعَلَى

آلِهِ وَصَحْبِهِ وَسَلِّمْ۔ سُبْحَنَ رَبِّكَ رَبِّ

الْعِزَّةِ عَمَّا يَصِفُونَ، وَسَلِّمْ عَلَى الْمُرْسَلِينَ

وَالْحَمْدُ لِلّٰهِ رَبِّ الْعَالَمِينَ۔

### فائدہ نمبر 25

سیدی یوسف نہمانی 'مجمع الصلوات' میں شیخ احمد دیربی کے مجربات میں  
سے ایک صیغہ درود نقل کرتے ہوئے فرماتے ہیں کہ جو شخص بستر پر لیٹتے وقت

روزانہ شب میں اس درود کو دس دن تک (۱۰۰) سو مرتبہ پڑھے، اور پھر با وضو، رو بہ  
قبلہ، دائیں کروٹ پر سو رہے، تو یقیناً اُسے زیارتِ نبوی نصیب ہوگی:

اَللّٰهُمَّ صَلِّ عَلَى سَيِّدِنَا مُحَمَّدٍ عَبْدِكَ

وَرَسُوْلِكَ النَّبِيِّ الْاُمِّيِّ وَعَلَى آلِهِ وَصَحْبِهِ

وَسَلِّمْ كُلَّمَا ذَكَرَكَ الدَّاكِرُونَ، وَغَفَلَ عَنْ

ذِكْرِكَ الْغَافِلُونَ، عَدَدَ مَا اَحَاطَ بِهِ عِلْمُ

اللّٰهِ، وَجَرَى بِهِ قَلَمُ اللّٰهِ، وَنَفَذَ بِهِ حُكْمُ

اللّٰهِ، وَوَسِعَهُ عِلْمُ اللّٰهِ، وَزِنَةَ عَرْشِهِ،

وَرِضَاءَ نَفْسِهِ، وَمِدَادَ كَلِمَاتِهِ، عَدَدَ مَا كَانَ

وَمَا يَكُونُ، وَمَا هُوَ كَائِنٌ فِي عِلْمِ اللّٰهِ، صَلَاةً

تَسْتَغْرِقُ الْعَدَّ، وَتُحِيْطُ بِهِ الْحَدَّ، صَلَاةً

دَائِمَةً بَدَ وَاَمْرٍ مُلْكِ اللّٰهِ بَاقِيَةً بِبَقَاءِ اللّٰهِ۔

### فائدہ نمبر 26

سیدی یوسف نہمانی کی 'جامع الصلوات' صفحہ ۱۱۹ پر مذکور ہے کہ آپ نے  
فرمایا: یہ ایک مبارک صیغہ ہے۔ ہر قسم کے جائز مقاصد کی تکمیل کے لیے اسے

(۱۰۰) سو سے لے کر (۱۰۰۰) ہزار مرتبہ تک پڑھا جائے۔ اور دیدارِ مصطفیٰ کے لیے (۱۰۰۰) ہزار مرتبہ۔

اور اگر اس نے ہر دن (۱۰۰۰) ہزار مرتبہ پڑھنے کا معمول بنالیا، تو اللہ سبحانہ و تعالیٰ اسے دائمی غنا و تو نگر سے بہرہ ور فرمادے گا، وہ ساری مخلوق کا محبوب نگاہ ہو جائے گا، اور ہر قسم کی آفات و تکالیف اس سے دور کر دی جائیں گی۔ الغرض! اس کے فوائد اتنے زیادہ ہیں کہ انھیں لفظوں میں بیان کرنا بہت مشکل ہے:

اللَّهُمَّ صَلِّ وَسَلِّمْ عَلَى سَيِّدِنَا مُحَمَّدٍ وَعَلَى آلِهِ قَدَّرَ لَا إِلَهَ إِلَّا اللَّهُ وَأَغْنِنَا وَاحْفَظْنَا، وَوَفِّقْنَا لِمَا تُحِبُّهُ وَتَرْضَاهُ، وَاصْرِفْ عَنَّا السُّوءَ، وَارْضَ عَنِ الْحَسَنَيْنِ رِيحَانَتِي خَيْرِ الْأَنْامِ، وَعَنْ سَائِرِ آلِهِ وَأَصْحَابِهِ أَئِنَّةَ الْهُدَى وَمَصَابِيحِ الظَّلَامِ وَأَدْخِلْنَا الْجَنَّةَ دَارَ السَّلَامِ، يَا حَيُّ يَا قَيُّوْمُ يَا اللَّهُ -

### فائدہ نمبر 27

سیدی یوسف نیمہانی کی اسی جامع الصلوات، صفحہ ۲۰ پر شیخ تيجانی کے حوالے سے مذکور ہے کہ جو شخص مندرجہ ذیل درود کو ایک ہفتہ پوری پابندی اور کامل

طہارت کے ساتھ پاک بستر پر سوتے وقت پڑھے، اسے - إن شاء اللہ - زیارتِ نبوی نصیب ہوگی:

اللَّهُمَّ صَلِّ وَسَلِّمْ عَلَى عَيْنِ الرَّحْمَةِ الرَّبَّانِيَّةِ، وَالْيَاقُوتَةِ الْمُتَحَقِّقَةِ الْحَاطِطَةِ بِمَرْكَزِ الْفُھُومِ وَالْمَعَانِي وَنُورِ الْأَنْوَارِ الْمُتَكَوِّنَةِ الْإِدْمِي، صَاحِبِ الْحَقِّ الرَّبَّانِي، أَلْبَرْقِ الْأَسْطَعِ بِمُزْنِ الْأَرْيَاحِ الْمَائِلَةِ لِكُلِّ مُتَعَرِّضٍ مِنَ الْبُحُورِ وَالْأَوَانِي، وَنُورِكَ اللَّامِعِ الَّذِي مَلَأَتْ بِهِ كَوْنَكَ الْحَاطِطِ بِأَمْكِنَةِ الْمَكَانِ - اللَّهُمَّ صَلِّ وَسَلِّمْ عَلَى عَيْنِ الْحَقِّ الَّتِي تَتَجَلَّى مِنْهَا عُرُوشُ الْحَقَائِقِ عَيْنِ الْمَعَارِفِ الْأَعْلَمِ، صِرَاطِكَ التَّامِّ الْأَقْوَمِ - اللَّهُمَّ صَلِّ وَسَلِّمْ عَلَى طَلْعَةِ الْحَقِّ بِالْحَقِّ الْكَنْزِ الْأَعْظَمِ، أَفَاضَتْكَ مِنْكَ إِلَيْكَ، إِحَاطَةَ النُّورِ

الْمُطْلَسِمِ صَلَّى اللَّهُ عَلَيْهِ وَعَلَى آلِهِ صَلَاةً تُعَرِّفُنَا بِهَا إِيَّاهُ -

### فائدہ نمبر 28

سیدی یوسف نیمہانی کی اسی جامع الصلوات، صفحہ ۲۱ پر اُن کے اتاذ شیخ محمد فاسی شاذلی کے حوالے سے ایک صیغہ درود نقل ہوا ہے، جس کے بارے میں وہ فرماتے ہیں کہ جس نے پابندی کے ساتھ اس درود کو صبح و شام تین تین مرتبہ پڑھا، اللہ نے چاہا - تو وہ کثرت کے ساتھ سرکارِ دو عالم ﷺ کی زیارت سے مشرف ہوگا، خواب میں بھی بیداری میں بھی، حسی طور پر بھی اور معنوی طور پر بھی۔ درود یہ ہے:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ۝ اللَّهُمَّ صَلِّ وَسَلِّمْ عَلَى مَنْ جَعَلْتَهُ سَبَبًا لِإِنْشِقَاقِ أَسْرَارِكَ الْجَبَرُوتِيَّةِ، وَانْفِلَاقِ أُنْوَارِكَ الرَّحْمَانِيَّةِ، وَصَارَ نَائِبًا عَنِ الْحَضْرَةِ الرَّبَّانِيَّةِ، وَخَلِيفَةً أَسْرَارِكَ الذَّاتِيَّةِ فَهُوَ يَاقُوتَةُ أَحَدِيَّةٍ، ذَاتُكَ الصِّدِّيَّةِ، وَعَيْنُ مَظْهَرِ صِفَاتِكَ الْأَزَلِيَّةِ، فَبِكَ وَمِنْكَ صَارَ

حَجَابًا عَنْكَ، وَسِرًّا مِنْ أَسْرَارِ غَيْبِكَ،  
حَجَبْتَ بِهِ كَثِيرًا مِنْ خَلْقِكَ، فَهُوَ الْكَذُّ  
الْمُطْلَسُّ، وَالْبَحْرُ الرَّاحِرُ الْمُطْبَطُّ،  
فَنَسَأَلُكَ اللَّهُمَّ بِجَاهِهِ لَدَيْكَ وَبِكِرَامَتِهِ  
عَلَيْكَ أَنْ تُعَبِّرَ قُلُوبَنَا بِأَفْعَالِهِ، وَأَسْمَاعَنَا  
بِأَقْوَالِهِ، وَقُلُوبَنَا بِأَنْوَارِهِ، وَأَرْوَاحَنَا  
بِأَسْرَارِهِ، وَأَشْيَاخَنَا بِأَحْوَالِهِ، وَسَرَائِرَنَا  
بِبُعَاثَتِهِ، وَبَوَاطِنَنَا بِشَاهِدَتِهِ، وَأَبْصَارَنَا  
بِأَنْوَارِ الْحَيَا جَمَالِهِ، وَخَوَاتِيمَ أَعْمَالِنَا فِي  
مَرْضَاتِهِ، حَتَّى نَشْهَدَكَ بِهِ، وَهُوَ بِكَ  
فَأَكُونُ نَائِبًا عَنِ الْحَضْرَتَيْنِ بِالْحَضْرَتَيْنِ  
وَأَدُلُّ بِهِمَا عَلَيْهَا، وَنَسَأَلُكَ اللَّهُمَّ أَنْ  
تُصَلِّيَ وَتُسَلِّمَ عَلَيْهِ صَلَاةً وَتَسْلِيمًا يَلِيقَانِ  
بِجَنَابِهِ وَعَظِيمِ قَدَرِهِ وَتَجْمَعُنَا بِهِمَا عَلَيْهِ،  
وَتَقَرِّبُنَا بِخَالِصِ وُدِّهِمَا لَدَيْهِ، وَتَنْفُخِنِي  
بِسَبَبِهِمَا نَفْحَةَ الْإِثْقِيَاءِ، وَتُبْنَحُنِي بِهِمَا مِنَّةً

الْأَصْفِيَاءِ لِأَنَّهُ السِّرُّ الْمَصُونُ، وَالْجَوْهَرُ  
الْفَرْدُ الْمَكُونُ فَهُوَ الْيَاقُوتَةُ الْمُنْطَوِيَّةُ  
عَلَيْهَا أَضْعَافٌ مُكَوَّنَاتُكَ، وَالْغَيْهُوبَةُ  
الْمُنْتَخَبُ مِنْهَا أَصْنَافٌ مَعْلُومَاتُكَ، فَكَانَ  
غَيْبًا مِنْ غَيْبِكَ، وَبَدَلًا مِنْ سِرِّ رُبُوبِيَّتِكَ،  
حَتَّى صَارَ بِذَلِكَ مَظْهَرًا نَسْتَدِلُّ بِهِ  
عَلَيْكَ، وَكَيْفَ لَا يَكُونُ ذَلِكَ وَقَدْ أُخْبِرْتَنَا  
فِي مُحْكَمِ كِتَابِكَ بِقَوْلِكَ: إِنَّ الَّذِينَ  
يُبَايِعُونَكَ إِنَّمَا يُبَايِعُونَ اللَّهَ- وَقَدْ زَالَ  
بِذَلِكَ الرَّيْبُ وَحَصَلَ الْإِنْتِبَاهُ، وَاجْعَلِ  
اللَّهُمَّ دَلَالَتَنَا عَلَيْكَ بِهِ، وَمُعَامَلَاتَنَا  
مَعَكَ مِنْ أَنْوَارِ مُتَابَعَتِهِ، وَارْضَ اللَّهُمَّ  
عَلَى مَنْ جَعَلْتَهُمْ مَحَلًّا لِلِإِقْتِدَاءِ، وَصَيَّرْتَ  
قُلُوبَهُمْ مَصَابِيحَ الْهُدَى الْمُنْطَهَرِينَ مِنْ  
رَقِّ الْأَغْيَارِ وَشَوَائِبِ الْاُكْدَارِ، مَنْ بَدَتْ  
مِنْ قُلُوبِهِمْ دُرُّ الْمَعَانِي، فَجَعَلْتَ قَلَاكِدَ

التَّحْقِيقِ لِأَهْلِ الْمَبَانِي، وَاخْتَرْتَهُمْ فِي  
سَابِقِ الْاِقْتِدَارِ أَنَّهُمْ مِنْ أَصْحَابِ نَبِيِّكَ  
الْمُخْتَارِ، وَرَضَيْتَهُمْ لِانْتِصَارِ دِينِكَ فَهُمْ  
السَّادَةُ الْأَخْيَارُ، وَضَاعِفِ اللَّهُمَّ مَزِيدَ  
رِضْوَانِكَ عَلَيْهِمْ مَعَ الْأَلِ وَالْعَشِيرَةِ  
وَالْمُقْتَفِينَ لِأَثَارِ، وَاعْفِرِ اللَّهُمَّ ذُنُوبَنَا  
وَلِوَالِدَيْنَا وَمَشَائِخِنَا وَإِخْوَانِنَا فِي اللَّهِ  
وَجَمِيعِ الْمُؤْمِنِينَ وَالْمُؤْمِنَاتِ وَالْمُسْلِمِينَ  
وَالْمُسْلِمَاتِ الْمُطِيعِينَ مِنْهُمْ وَأَهْلِ  
الْأَوْزَارِ-

### فائدہ نمبر 29

مدینہ منورہ میں شرفِ ولادت پانے والے چند مشائخ کی زبانی مجھے معلوم  
ہوا کہ ہمارے یہاں مدینہ منورہ کے اندر سیدی یوسف نیمہانی رحمۃ اللہ علیہ سے منسوب یہ وظیفہ  
بڑا مقبول ہے کہ جو شخص خواب میں نبی کریم صلی اللہ علیہ وسلم کے دیدار سے مشرف ہونا چاہے،  
تو اسے چاہیے کہ سوتے وقت (۲۲) بائیس مرتبہ 'محمد صلی اللہ علیہ وسلم' کا ورد کر لیا کرے۔<sup>۱</sup>

(۱) تفصیل کے لیے دیکھئے: سعادة الدارين: ۴۹۲۔

## فائدہ نمبر 30

مجھے اپنے رفیق و شیخ حبیب زین بن ابراہیم بن سمیط - مدظلہ العالی - کے ذریعہ خبر پہنچی ہے، وہ فرمایا کرتے ہیں کہ حبیب علی بن محمد جشی - قدس سرہ العزیز - سے منسوب مندرجہ ذیل صیغہ درود دیدارِ مصطفیٰ کی سعادت پانے کے لیے مجرب مانا جاتا ہے:

اَللّٰهُمَّ صَلِّ وَسَلِّمْ عَلٰی سَيِّدِنَا مُحَمَّدٍ وَعَلٰی  
اٰلِ سَيِّدِنَا مُحَمَّدٍ مِفْتَاحِ بَابِ رَحْمَةِ اللّٰهِ  
عَدَدَ مَا فِي عِلْمِ اللّٰهِ صَلَآةً وَسَلَآمًا دَائِمِيْنَ  
بِدَوَامِ مُلْكِ اللّٰهِ -

اور مجھے یہ سعادت آرزانی نصیب ہوئی کہ مدینہ منورہ میں روضہ اقدس کے قریب حبیب فاضل سید حسن بن عبد اللہ شاطری نے پہلی ملاقات میں مجھے یہ مبارک وظیفہ عنایت کیا تھا۔

فالحمد لله على ذلك -

## فائدہ نمبر 31

سیدی یوسف نہبانی رحمۃ اللہ علیہ 'سعادة الدارين' صفحہ ۴۸۴ پر رقم طراز ہیں کہ ابوالقاسم سکی نے اپنی کتاب 'الدر المنظم في المولد المعظم' میں سرکارِ

دو عالم رحمۃ اللہ علیہما کا ایک فرمان نقل کیا ہے کہ جو شخص یوں درود بھیجے:

اَللّٰهُمَّ صَلِّ عَلٰی رُوْحِ سَيِّدِنَا مُحَمَّدٍ فِي  
الْاَرْوَاحِ، وَ عَلٰی جَسَدِهِ فِي الْاَجْسَادِ، وَ عَلٰی  
قَبْرِهٖ فِي الْقُبُوْرِ -

اُسے خواب میں میری زیارت نصیب ہوگی۔ اور جس نے مجھے خواب میں دیکھا وہ عرصہ قیامت میں بھی میرے دیدار سے مشرف کیا جائے گا۔ اور جو بھی مجھے قیامت دیکھ لے اسے میری شفاعت سے ضرور حصہ ملے گا۔ اور جس کی میں شفاعت کر دوں، وہ میرے خوض کوثر سے سیراب ہوگا، اور اس کے اوپر آتش جہنم حرام ہوگی۔

## فائدہ نمبر 32

سیدی یوسف نہبانی رحمۃ اللہ علیہ کی 'سعادة الدارين' صفحہ ۴۸۴ میں شیخ شمس الدین عبدوسی کے حوالے سے مذکور ہے کہ جو شخص بعد نمازِ عشا اپنی آرام گاہ میں جا کر مندرجہ ذیل درود پڑھے، ساتھ ہی تین بار قل ھو اللہ قل اعوذ برب الفلق، اور قل اعوذ برب الناس بھی پڑھ لے، اس کے بعد کوئی کلام کیے بغیر سو جائے تو اسے خواب میں تاجدارِ حرم رحمۃ اللہ علیہ کی زیارت نصیب ہوگی۔ وہ درود یہ ہے:

اَللّٰهُمَّ اجْعَلْ اَفْضَلَ صَلَوَاتِكَ اَبَدًا، وَاَنْلِي

بَرَكَاتِكَ سَرْمَدًا، وَاَزْلِيْ تَحِيَّاتِكَ فَضْلًا  
وَعَدَدًا عَلٰی اَشْرَفِ الْخَلَائِقِ الْاِنْسَانِيَّةِ  
وَالْجَانِّيَّةِ، وَمَجْمَعِ الْحَقَائِقِ الْاِيْمَانِيَّةِ،  
وَمَظْهَرِ التَّجَلِّيَّاتِ الْاِحْسَانِيَّةِ، وَمَهَبَطِ  
الْاَسْرَارِ الرَّبَّانِيَّةِ، وَوَاسِطَةِ عُقْدِ النَّبِيِّينَ،  
وَمُقَدَّمِ جَيْشِ الْمُرْسَلِينَ، وَقَائِدِ رُكْبِ  
الْاَنْبِيَاءِ الْمُكْرَمِينَ، وَاَفْضَلِ الْخَلْقِ  
اَجْمَعِينَ، حَامِلِ لَوَاءِ الْعِزِّ الْاَعْلٰی، وَمَالِكِ  
اَزْمَةِ الْمَجْدِ الْاَسْنٰی، شَهِدِ اَسْرَارِ الْاَزَلِ،  
وَمَشَاهِدِ اَنْوَارِ السَّوَابِقِ الْاَوَّلِ، وَتَرْجَمَانِ  
لِسَانِ الْقِدَمِ، وَمَنْبَعِ الْعِلْمِ وَالْجَلْمِ  
وَالْحِكْمِ، مَظْهَرِ سِرِّ الْجُودِ الْجُزْئِيِّ وَالْكُلِّيِّ،  
وَاِنْسَانِ عَيْنِ الْوُجُودِ الْعُلُوِّيِّ وَالسُّفْلِيِّ،  
رُوْحِ جَسَدِ الْكُوْنَيْنِ، وَعَيْنِ حَيَاةِ  
الدَّارَيْنِ، اَلْمُتَحَقِّقِ بِاَعْلٰی رُتَبِ الْعُبُوْدِيَّةِ،



وَالْمُتَخَلِّقِ بِأَخْلَاقِ الْمَقَامَاتِ الْإِصْطِفَائِيَّةِ،  
الْخَلِيلِ الْأَعْظَمِ، وَالْحَبِيبِ الْأَكْرَمِ،  
سَيِّدِنَا مُحَمَّدٍ بْنِ عَبْدِ اللَّهِ بْنِ عَبْدِ الْمُطَّلِبِ  
وَعَلَى آلِهِ وَصَحْبِهِ عَدَدَ مَعْلُومَاتِكَ، وَمِدَادِ  
كَلِمَاتِكَ، كُلَّمَا ذَكَرَكَ الذَّاكِرُونَ، وَغَفَلَ  
عَنْ ذِكْرِكَ الْغَافِلُونَ، وَسَلَّمُ تَسْلِيمًا  
كَثِيرًا، وَرَضِيَ اللَّهُ عَنْ أَصْحَابِ رَسُولِ اللَّهِ  
أَجْمَعِينَ۔

اس صیغہ درود کے بارے میں یہ بھی کہا جاتا ہے کہ اس کا ورد رکھنے والا شیطان کے دوسوں سے محفوظ ہو جاتا ہے۔ بعض عرفا کے بقول یہ قطب ربانی سید عبد القادر جیلانی کا درود ہے، اور جو شخص اسے بعد نمازِ عشاء سورہ اے اخلاص و معوذتین کے ساتھ پڑھے، وہ خواب میں دیدارِ مصطفیٰ سے مشرف ہوگا۔ اِنْ شَاءَ اللہ۔

پھر میں نے اسے کچھ اضافے کے ساتھ کنوز الاسرائیں دیکھا، نیز اس میں 'مسالک الحنفی' کی عبارت بھی مذکور تھی۔ حضرت سید عبد الوہاب شعرانی اپنے شیخ امام نور الدین ثوانی - قدس سرہ العزیز - کی سوانح پر مشتمل کتاب 'الطبقات الوسطی' میں نقل کرتے ہیں کہ شیخ ثوانی نے فرمایا: میں نے انتقال کے دو سال بعد انھیں خواب میں دیکھا، وہ مجھ سے فرما رہے تھے مجھے شیخ عبد اللہ عبدوسی کا درود سکھاؤ؛

کیوں کہ میں نے اس کی مانگ عالم برزخ میں دیکھی ہے، اور اس کا ثواب آخرت میں یہ پایا ہے کہ اس کا ایک بار پڑھنا (۱۰۰۰) دس ہزار پڑھنے کے برابر ہے۔ والحمد للہ۔

سیدی حسن بن محمد ذوق نے بھی یہ فائدہ الفوائد الحسان ص ۳۲ پر ذکر فرمایا

ہے۔

### فائدہ نمبر 33

جو شخص خواب کے اندر دیدارِ مصطفیٰ ﷺ کرنے کا آرزو مند ہو اُسے چاہیے کہ اس درود کا ورد رکھے:

اللَّهُمَّ صَلِّ عَلَى مُحَمَّدٍ كَمَا هُوَ أَهْلُهُ۔ اللَّهُمَّ

صَلِّ عَلَى مُحَمَّدٍ كَمَا تُحِبُّ وَتَرْضَى لَهُ۔

جو شخص بھی یہ درود آقاے کریم ﷺ پر طاق عدد میں پڑھے گا، اُسے خواب میں زیارتِ نبوی نصیب ہوگی۔ نیز اس کے ساتھ میں یہ بھی شامل کر لے:

اللَّهُمَّ صَلِّ عَلَى رُوحِ مُحَمَّدٍ فِي الْأَرْوَاحِ،

اللَّهُمَّ صَلِّ عَلَى جَسَدِ مُحَمَّدٍ فِي الْأَجْسَادِ،

اللَّهُمَّ صَلِّ عَلَى قَبْرِ مُحَمَّدٍ فِي الْقُبُورِ۔<sup>(۱)</sup>

سیدی حسن بن محمد ذوق نے بھی یہ فائدہ اپنی کتاب 'الفوائد الحسان' صفحہ ۲۶ پر ذکر فرمایا ہے، نیز اس میں: وَعَلَى آلِهِ وَصَحْبِهِ وَسَلَّمُ، کا اضافہ کیا ہے۔

### فائدہ نمبر 34

'سعادة الدارين' صفحہ ۴۸۵ پر امام یافعی کا ایک قول نقل کیا ہے کہ جو شخص نبی کریم ﷺ کی زیارت سے بہرہ یاب ہونا چاہیے، اُسے چاہیے کہ مہینے کے پہلے جمعہ کی شب کو غسل کرے، پھر عشا کی نماز ادا کر کے بارہ رکعتیں پڑھے، ہر رکعت میں سورہ فاتحہ اور سورہ مزمل پڑھے، اخیر میں سلام پھیر کر بارگاہ رسالت میں (۱۰۰۰) ہزار مرتبہ درود سلام بھیجے، اور پھر سو جائے۔ یقیناً اسے خواب میں دیدارِ مصطفیٰ نصیب ہو جائے گا۔

دوسرے نسخے میں کچھ اضافہ ہے کہ غسل کے بعد وضو کرے۔۔۔ اور پاک صاف سفید کپڑا زیب تن کرے۔۔۔ ہر دو رکعت پر سلام پھیرے۔۔۔ ہزار بار درود پڑھنے کے بعد ہزار بار استغفار بھی کرے۔۔۔ پھر طہارت پر سؤر ہے، تو اسے خواب میں زیارتِ نبوی نصیب ہوگی۔ یہ طریقہ بھی مجرب اور آزمودہ ہے۔۔۔

### فائدہ نمبر 35

اسی 'سعادة الدارين' صفحہ ۴۸۵ پر ہے کہ امام قسطلانی نے فرمایا: میں نے بعض معتبر کتابوں میں پڑھا ہے کہ جو شخص پابندی کے ساتھ سورہ مزمل اور سورہ

کوثر تلاوت کرتا رہے، اُسے کسی شب نبی کریم ﷺ کی زیارت نصیب ہو جائے گی۔  
ویسے یہ طریقہ اس کتاب کے بالکل شروع میں گزر چکا ہے جہاں مختلف سورتوں کے مخصوص وظائف بیان ہوئے ہیں؛ مگر یہاں دوسورتوں کو ساتھ پڑھنے کی بات کی گئی ہے۔ واللہ اعلم۔

### فائدہ نمبر 36

’سعادة الدارين‘ میں بعض (مشائخ) کے حوالے سے آتا ہے کہ شب جمعہ کو چار رکعتیں پڑھی جائیں۔ پہلی رکعت میں سورۃ فاتحہ و سورۃ قدر۔ دوسری میں سورۃ فاتحہ، اور سورۃ زلزال تین مرتبہ۔ تیسری میں سورۃ فاتحہ و سورۃ کافرون۔ اور چوتھی میں سورۃ فاتحہ، اور سورۃ اخلاص تین مرتبہ پڑھنے کے بعد ایک بار سورہاے معوذین بھی پڑھ لے۔ پھر سلام پھیر کر رو بہ قبلہ بیٹھ جائے، اور (۱۰۰۰) ہزار مرتبہ اس صیغے کے ساتھ بارگاہِ نبوی میں صلوة و سلام کا نذرانہ پیش کرے:

اللَّهُمَّ صَلِّ عَلَى النَّبِيِّ الْأُمِّيِّ۔

تو وہ یقیناً خواب میں دیدارِ مصطفیٰ ﷺ سے شرف یاب ہوگا، اسی جمعہ کو، یا دوسرے جمعہ کو، یا پھر تیسرے جمعہ کو۔ ان شاء اللہ۔ امام قسطلانی فرماتے ہیں کہ یہ آخری جملے میں نے امام العینیہ شیخ بہاء الدین حنفی۔ قدس سرہ العزیز۔ کی مبارک تحریر سے نقل کیے ہیں۔ اللہ ان پر اور ہم سب پر رحمت و عنایت کی نظر فرمائے۔ و علی اللہ علی سیدنا محمد و علی آلہ وسلم۔

### فائدہ نمبر 37

امام قسطلانی فرماتے ہیں کہ اس کے علاوہ ان کے خط مبارک سے میں نے سورۃ فیل کے خواص بھی نقل کیے ہیں کہ جو شخص کسی بھی شب سورۃ فیل کو (۱۰۰۰) ہزار مرتبہ پڑھے، اور (۱۰۰۰) ہزار مرتبہ آقاے کریم ﷺ پر درود بھیج کر سوجائے، اسے خواب میں دیدارِ احمد مختار کی دولتِ بیدار نصیب ہوگی۔

نیز جو اسے لکھ کر (گلے میں) لٹکا لے، دشمنوں کی شرارتوں سے آمان میں رہے گا، ہر محاذ پر اللہ اس کی مدد فرمائے گا، اور کوئی ناپسندیدہ چیز اس کے قریب بھی نہ بھٹکنے پائے گی۔

### فائدہ نمبر 38

’سعادة الدارين‘ صفحہ ۳۸۶ پر ہے: حضرت جعفر صادق رضی اللہ عنہ قرآن کے فوائد بیان کرتے ہوئے فرماتے ہیں کہ جس شخص نے شب جمعہ کو آدھی رات میں اُٹھ کر نماز ادا کی، اور (۱۰۰۰) ہزار بار سورۃ کوثر کا ورد کیا، وہ خواب میں شہنشاہِ مدینہ کی زیارت سے شاد کام ہوگا۔

صاحب ’کنوز الاسرار‘ نے اس فائدے کو یوں بیان کیا ہے: جو شخص شب جمعہ نمازِ عشا ادا کرنے کے بعد (۱۰۰۰) ہزار بار سورۃ کوثر، اور ساتھ ہی (۱۰۰۰) ہزار مرتبہ درود و سلام پڑھ لے، تو اُسے زیارتِ نبوی نصیب ہو جائے گی۔

امام قسطلانی نے بھی شیخ تمیمی کے حوالے سے ’کنوز الاسرار‘ کی مانند کچھ

إضافے کے ساتھ اس فائدے کو نقل فرمایا ہے؛ لیکن میں یہاں اس سورہ کے خواص کے اعادے کی کوئی ضرورت نہیں محسوس کر رہا؛ کیوں کہ یہ شروع کتاب میں آٹھویں فائدے کے تحت مندرج ہے۔ بس فرق یہ ہے کہ وہاں محض ہزار مرتبہ سورۃ کوثر پڑھنا تھی، اور یہاں سورۃ کوثر کو درود شریف کے ساتھ ملا دیا گیا ہے، نیز یہ بھی کہ شب جمعہ کی نصف لیل ہو۔ واللہ اعلم۔

### فائدہ نمبر 39

بعض اکابر۔ رحمہم اللہ۔ کے حوالے سے آتا ہے کہ (طالب دیدارِ مصطفیٰ) جب نمازِ مغرب مکمل کر لے، تو دو رکعتیں نفل پڑھتا جائے، ہر رکعت میں سورۃ فاتحہ کے بعد سات مرتبہ سورۃ اخلاص پڑھے۔ پھر سلام پھیر کر سجدے میں جائے اور سات بار ’سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ‘ نیز سات بار مندرجہ ذیل درود و سلام پڑھے:

اللَّهُمَّ صَلِّ عَلَى النَّبِيِّ الْأُمِّيِّ مُحَمَّدٍ وَ آلِهِ

وَسَلِّمْ۔

پھر سات بار: يَا حَيُّ يَا قَيُّوْمُ يَا رَحْمَنُ يَا رَحِيْمُ پڑھے۔ ہر دو رکعتوں میں یہی عمل کرتا رہے حتیٰ کہ وقت عشا داخل ہو جائے، اب نمازِ عشا ادا کرے، اس کے بعد پھر (۱۰۰۰) ہزار بار یہ درود بھیجے:

صَلِّ اللَّهُ عَلَى مُحَمَّدٍ النَّبِيِّ الْأُمِّيِّ۔



سورۃ اللیل، اور سورۃ التین کی تلاوت کرے، ہر سورت کا آغاز بسم اللہ الرحمن الرحیم سے ہو، سات راتیں یہی عمل کرے۔ نیز زیادہ سے زیادہ درود شریف پڑھتا رہے، اور پابندی کے ساتھ یہ دعا پڑھے:

اللَّهُمَّ رَبَّ الْبَلَدِ الْحَرَامِ، وَالْحِلِّ وَالْحَرَامِ،  
وَالرُّكْنِ وَالْمَقَامِ، اقْرَأْ عَلَيَّ رُوحَ مُحَمَّدٍ مِنَّا  
السَّلَامَ۔<sup>۱</sup>

#### فائدہ نمبر 44

بعض اہل علم بیان کرتے ہیں کہ ایک خوش قسمت شخص برابر دیدارِ مصطفیٰ سے مشرف ہوتا رہتا تھا، (لوگوں نے جب معلوم کیا تو اس کا راز یہ سمجھ میں آیا کہ) وہ مندرجہ ذیل صیغہ درود کے ساتھ (۱۶۰۰۰) سولہ ہزار مرتبہ درود شریف پڑھا کرتا تھا:

اللَّهُمَّ صَلِّ عَلَى سَيِّدِنَا مُحَمَّدٍ وَآلِهِ حَقَّ  
قَدْرِهِ وَمَقْدَارِهِ۔

#### فائدہ نمبر 45

(دیدارِ مصطفیٰ ﷺ کی آرزو رکھنے والے کو چاہیے کہ) نمازِ جمعہ سے فارغ

(۱) سعادة الدارين، سیدی یوسف مہمانی۔

ہونے کے بعد (۱۰۰) سو مرتبہ سُبْحَانَ اللَّهِ وَبِحَمْدِهِ پڑھے اور اسی دن بعد نماز عصر (۱۰۰۰) ہزار مرتبہ یہ درود پڑھے:

اللَّهُمَّ صَلِّ عَلَى النَّبِيِّ الْأُمِّيِّ۔

امام العینیہ شیخ شہاب الدین نے اسے سیدی شیخ محمد زیتون مغربی فاسی کے حوالے سے نقل کیا ہے جو شیخ احمد شہاب الدین زروق جیسے مشائخ کے شیخ ہیں۔ نیز سید احمد ترجمانی بن مغربی نے مدینہ منورہ کے اندر اس کا تجربہ کیا تو انھیں کامیابی ملی۔

یہ پندرہ فوائد میں نے علامہ شہاب الدین احمد قطلانی کی کتاب 'مسا لک الحنفاء الی مشارع الصلوٰۃ علی النبی المصطفیٰ' اسے نقل کرنے کی سعادت حاصل کی ہے۔ ہاں! بعض مقامات پر میں نے کچھ اضافے بھی کیے ہیں، جن کی نشان دہی اُن جگہوں پر کر دی گئی ہے۔<sup>۱</sup>

#### فائدہ نمبر 46

ہمارے شیخ حسن عدوی - رَحِمَہُ اللہ - شرح دلائل الخیرات میں بعض عارفین کے حوالے سے عارف مرسی رَحِمَہُ اللہ کا یہ قول نقل کرتے ہیں کہ جس شخص نے ذیل کے درود شریف کو شب و روز (۵۰۰) پانچ سو مرتبہ پڑھنے کی پابندی کی، اُسے اس وقت تک موت نہیں آسکتی جب تک وہ حالت بیداری میں سرکارِ دو عالم ﷺ کی زیارت و ملاقات سے مشرف نہ ہو لے:

(۱) سعادة الدارين، امام مہمانی رَحِمَہُ اللہ: ۳۸۸ -

اللَّهُمَّ صَلِّ عَلَى سَيِّدِنَا مُحَمَّدٍ عَبْدِكَ  
وَنَبِيِّكَ وَرَسُولِكَ النَّبِيِّ الْأُمِّيِّ وَعَلَى آلِهِ  
وَصَحْبِهِ وَسَلِّمْ۔

جب یہ عمل بیداری میں دیدارِ مصطفیٰ ﷺ کے لیے مفید و کارآمد ہے تو خواب کے اندر تو بدرجہ اولیٰ یہ آپ کی زیارت کے لیے نفع بخش ہوگا۔ یہ وظیفہ بھی - الحمد للہ - مجرب و آزمودہ ہے۔<sup>۱</sup>

#### فائدہ نمبر 47

ہمارے شیخ نے مذکورہ بالا شرح دلائل الخیرات میں یہ بھی نقل کیا ہے کہ حضرت امام یافعی اپنی کتاب 'بتان الفقراء' میں لکھتے ہیں کہ حضور اقدس ﷺ نے فرمایا: جو شخص بروزِ جمعہ (۱۰۰۰) ہزار مرتبہ مجھ پر یہ درود شریف بھیجے:

اللَّهُمَّ صَلِّ عَلَى سَيِّدِنَا مُحَمَّدٍ النَّبِيِّ الْأُمِّيِّ۔

تو اُسے یقیناً اپنے رب کا دیدار، یا اپنے نبی کی زیارت، یا جنت میں اپنی منزلت کا علم نصیب ہوگا۔ اگر اُس جمعہ ایسا نہ ہو سکا، تو وہ یہ عمل دو، تین یا پانچ جمعوں تک جاری رکھے۔

ایک روایت میں اس درود شریف کے ساتھ وَعَلَى آلِهِ وَصَحْبِهِ وَسَلِّمْ کے کلمات بھی آئے ہیں۔

(۱) سعادة الدارين -



اس کے بعد شیخ عبد اللہ خیاط بن محمد ہاروشی مغربی فاسی نزیل تونس کی کتاب 'کنوز الاسرار' میں نے دیکھا کہ انھوں نے مذکورہ وظیفہ کی بابت اپنا مشاہدہ بیان فرمایا ہے کہ انھوں نے اسی صیغہ درود کو اسی نیت کے ساتھ پڑھا؛ مگر انھیں کچھ بھی نظر نہ آیا۔

چنانچہ انھوں نے پورے شوق و شغف کے ساتھ درود پڑھنا شروع کیا، تو انھیں یہ خوش خبری دی گئی کہ وہ اہل جنت سے ہیں، اور پھر انھیں روضہ رسول کی زیارت کا بھی شرف نصیب ہوا۔ کہتے ہیں کہ اس کے بعد سے میں ہمیشہ اپنے بھائیوں کو اس کی تاکید کرتا رہتا ہوں، حتیٰ کہ بہت سے اس کے عادی ہو گئے۔

فَللّٰهُ الْحَمْدُ رَبِّ الْعَالَمِينَ۔

(پھر آگے اس کا نتیجہ بیان کرتے ہوئے) فرماتے ہیں کہ ہمارے برادرانِ دینی میں سے ایک شخص نے یہ وظیفہ کیا تو اُسے سرکارِ دو عالم ﷺ کی زیارت نصیب ہوئی، اور پھر تھوڑے ہی دن میں اس کی زندگی میں صالح انقلاب آگیا۔ یوں ہی ایک دوسرے بھائی نے بھی کیا تو اسے بھی دیدارِ مصطفیٰ کی سعادت نصیب ہوئی، اور ان کے لیے دعاے خیر کی۔ یہ بھی - الحمد للہ - مجرب اور آزمودہ ہے۔

## فائدہ نمبر 48

شیخ سنوسی اپنے مجربات میں فرماتے ہیں، نیز خازنِ محمدیہ میں بھی ہے کہ جو

شخص بعد نماز جمعہ سفید پارچہ ریشم پر اسم باری اَلْوَدُوْدُ لکھے، ساتھ ہی مُحَمَّدٌ رَسُوْلُ اللّٰهِ (۳۵) بار، اور وَالْحَمْدُ لِلّٰهِ (۳۵) بار لکھنے کی سعادت حاصل کرے۔ وہ جہاں اللہ سبحانہ و تعالیٰ کی طرف سے طاعت و بندگی، اور خیر و نیکی کرنے کی توفیق پائے گا، وہیں شیطان کے دوسوں اور اُس کی چالوں سے بھی محفوظ ہو جائے گا۔

نیز جو شخص اسے اپنے ساتھ رکھے، اللہ سبحانہ و تعالیٰ لوگوں کے دلوں میں اس کی ہیبت و عظمت ڈال دے گا۔ اور اگر وہ روزانہ طلوعِ آفتاب کے بعد پابندی کے ساتھ اس تحریر پر اپنی نگاہ ڈالے، ساتھ ہی بارگاہِ رسالت میں درود و سلام بھی بھیجے، تو وہ کثرت کے ساتھ زیارتِ نبوی سے بہرہ یاب ہوگا، اور اللہ اس کے لیے رزق و خیر کے دروازے کھول دے گا۔

## فائدہ نمبر 49

ابوموسیٰ مدنی کی سند سے آتا ہے، حضرت عبد اللہ بن عباس رضی اللہ عنہما روایت کرتے ہیں کہ رسول اللہ ﷺ نے فرمایا: جو شخص جمعہ کی رات کو دو رکعت یوں ادا کرے کہ ہر رکعت میں سورۃ فاتحہ کے بعد (۲۵) مرتبہ قل هو اللہ احد پڑھے۔ پھر اس کے بعد (۱۰۰۰) ہزار مرتبہ یہ درود شریف بھیجے:

صَلَّى اللّٰهُ عَلَى مُحَمَّدٍ النَّبِيِّ الْأَمِيِّ۔

اگلا جمعہ آنے سے پہلے پہلے وہ میری زیارت سے شاد کام ہوگا۔ اور جسے

میرے دیدار کا شرف نصیب ہو جائے، اللہ سبحانہ و تعالیٰ اس کے سارے گناہ بخش دیتا ہے۔ یہ بھی - الحمد للہ - مجرب اور آزمودہ ہے۔

## فائدہ نمبر 50

شیخ محمد حقی آفندی نازلی اپنی کتاب 'خزینۃ الاسرار' میں فرماتے ہیں کہ مجھے میرے شیخ مصطفیٰ ہندی نے اجازت مرحمت فرمائی، ایک ایسی سند کے ساتھ کجب وہ ۱۲۶۱ھ میں مدینہ منورہ کے اندر مدرسہ محمودیہ میں مقیم تھے۔ میں نے ترقی علم و عمل، معرفت خداوندی اور قربِ مصطفویٰ پانے کے لیے کچھ مزید وظائف و خصائص کا مطالبہ کیا تو آپ نے آیت الکرسی کے ساتھ یہ درود شریف مجھے تعلیم فرمایا:

اَللّٰهُمَّ صَلِّ وَسَلِّمْ عَلٰی سَيِّدِنَا مُحَمَّدٍ وَعَلٰی

اٰلِ سَيِّدِنَا مُحَمَّدٍ فِيْ كُلِّ لَحْظَةٍ وَنَفْسٍ بَعْدَ

كُلِّ مَعْلُوْمٍ لَّكَ۔

اور فرمایا کہ اگر آپ نے اس کی پابندی کی تو تمہیں براہِ راست بارگاہِ رسالت مآب سے علوم و اسرار عطا ہوں گے۔ گویا تم خود کو روحانی طور پر محمدی تربیت گاہ میں پاؤ گے۔

مزید فرمایا کہ یہ مجرب و آزمودہ ہے۔ فلاں بن فلاں نے اس کا تجربہ کیا تو اسے کامیابی نصیب ہوئی، اس طرح آپ نے کئی برادرانِ دینی کے نام گنوائے۔ (اب شیخ آفندی کہتے ہیں کہ) میں نے بھی اس درود و سلام کا پہلی شب

(۱۰۰) مرتبہ پڑھنے سے آغاز کیا ہی تھا کہ قسمت بیدار ہوئی، اور اُسی شب دیدارِ نبوی کی سعادت نصیب ہوئی۔ تو آپ ﷺ نے فرمایا:

”تمہیں، تمہارے والدین اور تمہارے برادرانِ دینی کے حق

میں میری شفاعت کی مبارک ہو۔ یہ سن کر میں وجد میں آگیا،

اور میری خوشی کا کوئی ٹھکانہ نہ رہا۔“

آگے فرماتے ہیں کہ پھر میں نے شیخ۔ قدس سرہ العزیز۔ کی تعلیم کے مطابق بہت سارے دینی بھائیوں کو اس کی بابت بتایا۔ میں نے خود اپنی آنکھوں سے دیکھا کہ جن لوگوں نے واقعی اس کی پابندی کی، انہوں نے ایسے ایسے علوم و معارف اور اسرار و مقامات کے زینے طے کیے جن کی مجھے گرد بھی نہ ملی۔

اس درود شریف کے اندر اس کے علاوہ اور بہت سے فوائد

ہیں، جن کو لفظوں میں بیان کرنا مشکل ہے، اس لیے یہاں محض

اُس کی عظمت و اہمیت کی طرف ہلکا سا اشارہ کر دیا گیا ہے کہ

جو اہل ہمت ہیں وہ خود اس پر عمل پیرا ہو کر اس کے فوائد

پالیں گے۔

(مصنف فرماتے ہیں کہ) میرے اپنے علم کے مطابق یہ صیغہ درود

واقعتاً بیان کردہ فضائل کے عین مطابق، اور بڑے انوار و اسرار کا حامل ہے۔ خود مجھ

سے کئی عاشقانِ مصطفیٰ نے اس کی بابت مجھ سے اجازت طلب کی تو میں نے انہیں

اس کی تعلیم دی۔ جب انہوں نے اسے پڑھا تو اللہ سبحانہ و تعالیٰ نے انہیں دیدارِ

مصطفیٰ کی نعمت سے نواز دیا۔ خدا کا شکر ہے کہ اس نے انہیں بھی اس کی توفیق دی، اور ہمیں بھی اس کی سعادت بخشی۔

## فائدہ نمبر 51

مفتی مکہ معظمہ سید احمد زینی دحلان - رحمہ اللہ - اپنے مجموعہ صلوات میں

فرماتے ہیں کہ درود شریف کا مندرجہ ذیل جلیل القدر صیغہ جس کی بابت بہت سے

عارفین نے بیان کیا ہے کہ جو بھی شب جمعہ میں اس کی پابندی کرے، خواہ ایک ہی

مرتبہ؛ تو بوقت موت و دخولِ قبر اُس کی روح پر روحِ محمدی کا عکس پڑے گا، اور وہ

یوں محسوس کرے گا جیسے خود آقاے کریم ﷺ اُسے زیرِ لحد اُتار رہے ہیں۔

بعض عرفا نے فرمایا ہیکہ اس کی پابندی کرنے والے کو چاہیے کہ ہر رات

(۱۰) مرتبہ، اور شب جمعہ کو (۱۰۰) مرتبہ پڑھنے کا معمول بنالے۔ پھر دیکھے کہ اس

پر فضلِ مولا کی بارش کیسے ہوتی ہے، اور کس طرح اس کے لیے خیر و برکت کے

دروا ہوتے ہیں۔ وہ صیغہ درود شریف یہ ہے:

اللَّهُمَّ صَلِّ عَلَى سَيِّدِنَا مُحَمَّدٍ النَّبِيِّ الْأَمِيِّ

الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَى

آلِهِ وَصَحْبِهِ وَسَلِّمْ۔

اسی کے مثل شیخ صادی اور شیخ امیر نے بھی امام سیوطی رحمہ اللہ کے حوالے

سے نقل کیا ہے۔ یہ بھی - الحمد للہ - مجرب اور آزمودہ ہے۔<sup>۱</sup>

نیز اس فائدے کو حبیب حسن محمد فدعق نے بھی اپنی کتاب 'الفوائد الحسان'

صفحہ ۲۶ پر درج فرمایا ہے، صیغہ درود کے اختتام پر اتنے اضافے کے ساتھ:

عَدَدَ مَا عَلِمْتَ وَزِنَةَ مَا عَلِمْتَ وَمِلْءَ مَا

عَلِمْتَ۔

## فائدہ نمبر 52

شیخ صادی 'شرح ورد الدردیری' میں فرماتے ہیں: بعض عرفا کا قول ہے کہ

(۱۰۰۰) ہزار بار درودِ ابراہیمی کا پڑھنا سرکارِ دو عالم ﷺ کی زیارت و دیدار کا باعث

ہوتا ہے۔

ہمارے شیخ عدوی 'شرح دلائل الخیرات' میں بعض عرفا کا قول نقل کرتے

ہوئے فرماتے ہیں کہ جو شخص پیر یا جمعہ کی رات (۱۰۰۰) ہزار بار امام بخاری کا

(۱) سعادة الدارين۔

تشہد☆ پڑھے، یقیناً وہ دیدارِ مصطفیٰ کی دولت سے مالا مال ہوگا۔ یہ بھی - الحمد للہ - مجرب و آزمودہ فقیر ہے۔

☆ یعنی تشہد ابن مسعود جو احناف کے یہاں مروج و معمول ہے:

الشَّحِيَّاتُ لِلَّهِ وَالصَّلَوَاتُ وَالطَّيِّبَاتُ أَسْلَامُ عَلَيْكَ أَيُّهَا

النَّبِيُّ وَرَحْمَةُ اللَّهِ وَبَرَكَاتُهُ أَسْلَامُ عَلَيْنَا وَعَلَى عِبَادِ اللَّهِ

- چریاکوٹی -

الصَّالِحِينَ۔

روایت کردہ صیغہ۔

### فائدہ نمبر 53

شیخ سنوسی فرماتے ہیں کہ جو شخص تاجدارِ کائنات ﷺ کی زیارت کا مشتاق ہو، اسے چاہیے کہ سونے سے قبل غسل کر کے دو رکعتیں پڑھے، پھر سلام پھیر کر یوں دعا کرے:

بِسْمِ اللَّهِ الرَّحْمَنِ الرَّحِيمِ، اللَّهُمَّ لَكَ  
الْحَمْدُ عَلَى عَظَمَتِكَ وَعَلَى مَلِكِكَ، وَمُنْتَهَى  
الرَّحْمَةِ مِنْ رِضْوَانِكَ، اللَّهُمَّ لَكَ الْحَمْدُ  
كَمَا يَنْبَغِي لِكَرَمِ وَجْهِكَ وَعِزِّ جَلَالِكَ،  
اللَّهُمَّ لَكَ الْحَمْدُ عَلَى مُدَاوَمَةِ إِحْسَانِكَ  
وَحُسْنِ عِبَادَتِكَ، اللَّهُمَّ إِنِّي أَسْأَلُكَ  
بِالْقُرْآنِ الْعَظِيمِ وَبِنُورِ وَجْهِكَ الْكَرِيمِ  
الَّذِي أَشْرَقَتْ بِهِ السَّمَاوَاتُ وَالْأَرْضُ،  
وَأَسْأَلُكَ بِاسْمِكَ الَّذِي تُنَزِّلُ بِهِ الْمَطَرُ  
وَالرَّحْمَةَ عَلَى مَنْ تَشَاءُ مِنْ عِبَادِكَ، اللَّهُمَّ

أَنْتَ إِلَهَنَا وَأَنْتَ عَلَى كُلِّ شَيْءٍ قَدِيرٌ، أَسْأَلُكَ  
اللَّهُمَّ بِحَقِّ مَا دَعَوْتُكَ بِهِ أَنْ تُرِيَنِي فِي  
مَنَاامِي هَذَا سَيِّدِنَا وَمَوْلَانَا مُحَمَّدٌ صَلَّى اللَّهُ  
عَلَيْهِ وَآلِهِ وَسَلَّمَ عَدَدَ خَلْقِهِ، وَرِضَا نَفْسِهِ،  
وَزِنَةَ عَرْشِهِ، وَمِدَادَ كَلِمَاتِهِ۔<sup>۱</sup>

### فائدہ نمبر 54

امام شعرانی نے خود اپنی سوانح میں یہ لکھا ہے کہ جو شخص دیدارِ مصطفیٰ کا طلب گار ہو، اسے چاہیے کہ وہ ہر وقت محبت و عقیدت میں ڈوب کر بکثرت ذکرِ مصطفیٰ کرے، ساتھ ہی ساداتِ کرام، اولیائے عظام، اور مجوبانِ بارگاہ کی محبت سے بھی اپنے دل کو آباد رکھے؛ ورنہ پھر دیدارِ مصطفیٰ کے سارے دروازے اس پر بند ہیں؛ کیوں کہ یہی ہستیاں اُس دربارِ گہرِ بارتک پہنچانے کا ذریعہ و وسیلہ ہیں۔ یہی وجہ ہے کہ اُن کو ناراض کرنے سے رب ذو الجلال بھی ناراض ہو جاتا ہے، اور آمنہ کالال بھی ﷺ۔<sup>۲</sup>

### فائدہ نمبر 55

علامہ کمال الدین دمیری نے 'حیاء الجیوان' میں انسان پر کلام کرتے

(۱) سعادة الدارين: ۴۹۰۔

(۲) سعادة الدارين: ۴۹۰۔

ہوئے شیخ شہاب الدین بولی کا ایک قول نقل کیا ہے، جسے انھوں نے اپنی کتاب 'سر الاسرار' میں درج کیا ہے کہ جو شخص نمازِ جمعہ کے بعد باطہارت ہو کر کسی رقعہ پر 'مُحَمَّدٌ رَسُولُ اللَّهِ، أَحْمَدُ رَسُولُ اللَّهِ' (۳۵) پینتیس بار لکھ کر اپنے پاس رکھ لے، اللہ سبحانہ و تعالیٰ اسے خیرات و برکات کی توفیق سے مالا مال کر دے گا، اور اسے شیطان کی شرارتوں سے محفوظ فرما دے گا۔ اور اگر ہر روز طلوعِ آفتاب کے وقت درود شریف پڑھتے ہوئے وہ اس رقعہ پر دیکھے، تو زیادہ سے زیادہ اُسے دیدارِ مصطفیٰ ﷺ کا شرف نصیب ہوگا۔ یہ ایک بڑی راز دارانہ بات ہے، (جسے پہلے باندھ لینا چاہیے)۔ یہ طریقہ بھی - الحمد للہ - مجرب اور آزمودہ ہے۔<sup>۱</sup>

### فائدہ نمبر 56

ایک مجموعے میں دیدارِ مصطفیٰ کے حوالے سے یہ طریقہ دیکھنے میں آیا کہ جو شخص مصطفیٰ جانِ رحمت ﷺ کی زیارت و ملاقات کا آرزو مند ہو، اُسے چاہیے کہ دو رکعت نماز ادا کرے، ہر رکعت میں سورۃ فاتحہ کے بعد سورۃ الضحیٰ (۲۵) پچیس مرتبہ، یوں سورۃ الم نشرح بھی (۲۵) پچیس مرتبہ پڑھے، پھر درود شریف کا ورد کرتا ہوا سو جائے۔ یہ بھی - الحمد للہ - مجرب اور آزمودہ ہے۔<sup>۲</sup>

(۱) سعادة الدارين: ۴۹۲۔

(۲) سعادة الدارين: ۴۹۲۔

## فائدہ نمبر 57

شیخ یوسف نبہانی رحمۃ اللہ علیہ نے 'سعادة الدارين' صفحہ ۴۹۳ پر فرماتے ہیں کہ نعلین پاک کا نقشہ ساتھ رکھنا بھی خواب میں دیدارِ مصطفیٰ کی سعادت حاصل کرانے میں معاون ثابت ہوتا ہے۔

شہاب احمد مرقی نے بھی اسے اپنی کتاب 'فتح المتعال فی مدح النعال' میں درج کیا ہے، وہ فرماتے ہیں: بعض علماء و عرفاء کے بقول، نیز اس پر تجربات بھی شاہد ہیں کہ نقشہ نعلین پاک کو ساتھ رکھنے والا مقبولِ خلاق ہو جاتا ہے، اور اُسے یقینی طور پر زیارتِ نبوی نصیب ہوتی ہے۔ یا پھر وہ خواب میں دیدارِ مصطفیٰ کا شرف پاتا ہے۔

اس نعلین پاک کی صورت و نقشہ امام نبہانی کی کتاب 'جواہر البحار' اور محمد بن علوی مالکی کی تصنیف 'ذخائر محمدیہ' میں موجود ہے۔

## فائدہ نمبر 58

شیخ یوسف نبہانی رحمۃ اللہ علیہ نے 'سعادة الدارين' صفحہ ۴۹۲ پر ذکر کیا ہے کہ جو شخص خواب میں دیدارِ مصطفیٰ کا شرف حاصل کرنا چاہتا ہے، بلکہ اگر اس میں کچھ اضافہ کر دے تو بیداری میں بھی اس کی سعادت پاسکتا ہے۔ جیسا کہ بعض عارفین کے کلام سے سمجھ میں آتا ہے۔ تو اُسے چاہیے کہ حضور اقدس صلی اللہ علیہ وسلم کی تعلیمات پر چلے، آپ نے جن چیزوں سے منع فرمایا ہے اُن سے رُک جائے، شوق و محبت کی فراوانی اور پابندی کے ساتھ آپ کی سنتوں عمل پیرا ہو۔

آپ کے ذکر جمیل کی خوشبوؤں میں ہر وقت بسا رہے، درود و سلام کے تحفے گزارتا رہے، لبوں کو نعتِ مصطفیٰ سے تر رکھے، اور ہر وقت اُن کا سراپا آنکھوں میں بسائے رکھے، اگر اُسے پہلے خواب میں زیارتِ نبوی حاصل ہو چکی ہو؛ ورنہ شمائل کی کتابیں پڑھ کر اُن کے تصور میں کھویا رہے۔ اور اگر پہلے دیدارِ مصطفیٰ کر چکا ہو تو آبِ حجرہ مبارکہ کا خیال ذہن میں جمائے، اور یوں سمجھے جیسے وہ آپ کے روبرو کھڑا ہے۔ اس کی تفصیل سیدی عبدالکریم جیلی کی کتاب 'الناموس الاعظم فی معرفۃ قدر النبی صلی اللہ علیہ وآلہ وسلم' کے حوالے سے آگے آرہی ہے۔

آپ سے یہی دینی گزارش ہے کہ سرکارِ اقدس صلی اللہ علیہ وسلم کی مبارک صورت کا تصور ہر وقت ذہن و فکر میں بٹھائے رکھیں۔ اب اگر آپ اس کے اہل ہوئے اور آپ کا احتضار کامل ہوا تو پھر وہ دن دور نہیں جب روحِ محمدی کی جلوہ گری ہوگی، جسے آپ نہ صرف کھلی آنکھوں دیکھ سکیں گے، اور اس سے خطاب و کلام کا شرف پائیں گے، بلکہ وہ آپ کو جواب بھی دے گی، اور آپ سے مخاطب بھی ہوگی۔ اس طرح آپ کو معنوی طور پر ایک صحابی کا درجہ نصیب ہو جائے گا، اور اللہ نے چاہا تو انہیں کے ساتھ آپ کا حشر بھی ہوگا۔

یعنی اس سے حقیقی درجہ صحابیت نہیں بلکہ محادثہ و مواجہہ کا شرف مراد ہے اور یہ بات میرے ایک شیخ نے مجھے بتائی ہے۔ واللہ اعلم۔

(۱) اس تعلق سے صاحبِ حدیقہ ندیہ نے بڑی واضح بات نقل فرمائی ہے کہ اولیائے کرام میں سے کوئی ولی اگر بطور کشف و کرامت سرکارِ دو عالم صلی اللہ علیہ وسلم کی زیارت سے مشرف ہو یا خواب میں زیارت کرے، اگرچہ وہ حق ہی کو دیکھتا ہے؛ مگر وہ بھی صحابی نہیں ہو سکتا، اور اس کا تعلق اُمورِ معنویہ سے ہے، دنیوی احکام سے نہیں۔ (مواہب لدنیہ: ۵۳۱/۲، بحوالہ حدیقہ ندیہ: ۱۱۶) - چریاکوٹی -

## فائدہ نمبر 59

'سعادة الدارين' میں ہے کہ خواب میں زیارتِ نبوی کی سعادت پانے کی آرزو رکھنے والے کو چاہیے کہ وظیفہ صمدیہ (۱۷) سترہ مرتبہ ورد کر کے پھر یہ دعا پڑھے:

اَللّٰهُمَّ اِنِّیْ اَسْأَلُکَ بِنُوْرِ الْاَنْوَارِ الَّذِیْ هُوَ  
عَیْنُکَ لَا غَیْرُکَ اَنْ تُرِیْنِیْ وَجْهَ نَبِیِّکَ  
مُحَمَّدٍ صَلَّی اللّٰہُ عَلَیْہِ وَاٰلِہٖ وَسَلَّم کَمَا هُوَ  
عِنْدَکَ ، اٰمِیْن ۔

جو شخص بھی یہ پڑھ کر سوتے خواب میں اُسے رحمتِ عالم صلی اللہ علیہ وسلم کی زیارت کا شرف حاصل ہوگا۔ جیسا کہ ابھی گزشتہ سال ۱۳۱۷ھ میں جب شیخ عبدالکریم قاری قادری دمشقی سفر حج کے دوران بیروت تشریف لائے تو مجھے اس کے متعلق بتایا۔ وہ خود بھی ایک نیک صالح جوان ہیں، اور اُن کے آباؤ اجداد بھی زمرہ صالحین میں سے ہوئے ہیں۔ اللہ اُن سب کے فوائد و برکات سے ہمیں متمتع فرمائے۔ یہ بھی - الحمد للہ - مجرب و آزمودہ ہے۔

## فائدہ نمبر 60

شیخ یوسف نبہانی نے فرمایا کہ ذیل کا درود شریف دارین کی سعادت کا باعث ہے:



اَللّٰهُمَّ صَلِّ عَلَى سَيِّدِنَا مُحَمَّدٍ عَبْدِكَ  
وَرَسُوْلِكَ النَّبِيِّ الْاُمِّيِّ۔

شیخ دیربی نے اپنے 'مغربات' میں فرمایا: بعض عرفا کا قول ہے کہ جو شخص اس درود شریف کو مسلسل دس راتیں بستر پر جاتے وقت پابندی کے ساتھ (۱۰۰) سو مرتبہ پڑھے، پھر با وضو، قبلہ رو ہو کر، دائیں کروٹ پر سو جائے، اس کی قسمت بیدار ہوگی اور اسے شاہِ دو عالم ﷺ کی زیارت نصیب ہوگی۔

### فائدہ نمبر 61

سیدنا فخر الوجود شیخ ابو بکر بن سالم - قدس سرہ العزیز - کا مندرجہ ذیل مشہور و معروف صیغہ درود خواب میں زیارتِ نبوی کرنے کے حوالے سے مجرب و آزمودہ ہے۔

اَللّٰهُمَّ صَلِّ وَسَلِّمْ عَلَى سَيِّدِنَا مُحَمَّدٍ  
صَاحِبِ النَّجِّ وَالْبُعْرَاجِ وَالْبُرَاقِ وَالْعَلَمِ،  
دَافِعِ الْبَلَاءِ وَالْوَبَاءِ وَالْمَرَضِ وَالْاَلَمِ،  
جَسْمُهُ مُعَظَّرٌ مُنَوَّرٌ، اِسْمُهُ مَكْتُوبٌ مَرْفُوعٌ  
مَوْضُوعٌ عَلَى اللّٰوْحِ وَالْقَلَمِ، شَمْسِ الصُّحَى  
بَدْرِ الدُّجَى نُوْرِ الْهُدَى مِصْبَاحِ الظُّلَمِ،

سَيِّدِ الْكُوْنِيْنَ وَشَفِيْعِ الثَّقَلَيْنِ اَبِي الْقَاسِمِ  
سَيِّدِنَا مُحَمَّدٍ بِنِ عَبْدِ اللّٰهِ، سَيِّدِ الْعَرَبِ  
وَالْعَجَمِ، نَبِيِّ الْحَرَمَيْنِ مَحْبُوْبٍ عِنْدَ رَبِّ  
الْمَشْرِقَيْنِ وَالْمَغْرِبَيْنِ، يَا اَيُّهَا الْمُسْتَأَقُوْنَ  
لِنُوْرِ جَمَالِهِ، صَلُّوْا عَلَيْهِ وَسَلِّمُوْا تَسْلِيْمًا۔

کتاب 'بدر السعادة' میں ہے کہ کام بنانے اور مرادیں بر لانے کے لیے یہ درود تاج ہر روز (۷) سات مرتبہ پڑھنا مفید ہے۔

### فائدہ نمبر 62

غوث العباد سیدی عبداللہ بن علوی حداد کی اوراد و وظائف کی کتاب 'وسيلة العباد إلى زاد المعاد' صفحہ ۹۶ پر ہے: یہ دعا مشہور دعاے سیفی کے بعد پڑھی جائے، جسے انھوں نے ۲۴ شعبان ۱۱۲۷ھ چہار شنبہ، بعد اذانِ ظہر، اور قبل اقامتِ املا کروائی تھی۔

ہر شخص کو اس دعا کی اجازت نہ دی جائے؛ ورنہ جو بھی پڑھے گا آقاے کریم ﷺ کی زیارت سے مشرف ہوگا۔ وہ دعا یہ ہے:

اَللّٰهُمَّ اِنِّیْ اَسْأَلُکَ بِمَا اُوْجِبْتَ هَذَا الدُّعَاءَ  
الْمُبَارَکَ مِنْ مَخْرُوْنٍ اَنْوَارِکَ، وَمَكْنُوْنٍ

اَسْرَارِکَ، اَنْ تُغِیْسَنِیْ فِیْ بَحْرِ الْجُوْدِ  
وَالْکَرَمِ، وَاَنْ تَمْلِکَنِیْ زِمَامَ الْفَضْلِ وَالنِّعَمِ،  
حَتّٰی تُنْقِذَ لِیْ صِعَابُ الْاُمُوْر، وَیَنْکَشِفَ لِیْ  
مِنْ عَجَائِبِ الْمُلْکِ وَالْمَلٰکُوْتِ کُلُّ نُوْرٍ،  
وَأَسْأَلُکَ اَنْ تُصَلِّیَ وَتُسَلِّمَ عَلٰی عَبْدِکَ  
وَرَسُوْلِکَ مُحَمَّدٍ صَلَّی اللّٰهُ عَلَیْهِ وَاٰلِہٖ وَسَلَّم  
وَاَنْ تَسْخِرَ لِیْ خُدَامَ هَذَا الدُّعَاءِ وَالْاَسْمَاءِ،  
وَاَنْ تَجْمَعَ شَمْلِیْ بِنَبِیِّکَ مُحَمَّدٍ صَلَّی اللّٰهُ  
عَلَیْہِ وَاٰلِہٖ وَسَلَّم وَاَنْ تَرْفَعَنِیْ بِہٖ مِنْ  
الْمُلْکِ اِلَی الْمَلٰکُوْتِ، وَمِنْ الْعِزَّةِ اِلَی  
الْجَبَرُوْتِ، فَاَحْیَا بِرُوْیَةِ کَمَالِ جَلَالِکَ  
وَاحْشُرْنِیْ مَعَ الَّذِیْنَ اُنْعَمْتَ عَلَیْہُمْ مِنْ  
النَّبِیِّیْنَ وَالصِّدِّیْقِیْنَ وَالشُّہَدَاءِ وَالصَّالِحِیْنَ  
وَحَسِّنْ اَوَّلَیْکَ رَفِیْقًا، ذٰلِکَ الْفَضْلُ مِنْ  
اللّٰهِ وَکَفٰی بِاللّٰهِ عَلَیْمًا۔

## فائدہ نمبر 63

جو شخص بھی (۱۲۰۰۰) بارہ ہزار مرتبہ

لَا إِلَهَ إِلَّا اللَّهُ مُحَمَّدٌ رَسُولُ اللَّهِ ﷺ

پڑھے، اُسے آقاے کریم ﷺ کی زیارت کی سعادت نصیب ہوگی۔

## فائدہ نمبر 64

جس کسی نے مندرجہ ذیل صیغہ مبارکہ کا ورد رکھا، اللہ نے چاہا تو وہ خواب میں سرکارِ دو عالم ﷺ کے دیدار سے مشرف ہوگا:

اللَّهُمَّ صَلِّ وَسَلِّمْ عَلَى سَيِّدِنَا مُحَمَّدٍ حَبِيبِ

الرَّحْمَنِ عَدَدَ مَا يَكُونُ وَمَا قَدْ كَانَ -

## فائدہ نمبر 65

سید عبد الرحمن الرفاعی نے مجھ سے بتایا کہ انھیں کسی مردِ صالح کے ذریعہ معلوم ہوا ہے کہ جو شخص خواب میں دیدارِ مصطفیٰ ﷺ کی دولت پانا چاہے، تو اُسے چاہیے کہ وہ سورہ طہ کی ابتدائی (۱۳) چودہ آیتیں پڑھے، ازاں بعد بارگاہِ رسالت مآب میں ہدیہ درود بھیجے۔

## فائدہ نمبر 66

ایک معتبر دوست کے ذریعہ مجھے پتہ چلا ہے کہ حضرت شیخ یوسف نبہانی رحمہ اللہ نے ایک مرتبہ خواب میں سرکارِ دو عالم ﷺ کی بالکل اُسی طرح زیارت کرنے کا قصد کیا جس طرح سرکارِ علیہ السلام صحابہ کرام کے درمیان ہوتے تھے۔

چنانچہ اس مقصد کے لیے انھوں نے (۳۰۰۰) تین ہزار مرتبہ سورہ اخلاص پڑھا، اور خواب میں دیدارِ مصطفیٰ کی نعمت سے مشرف ہوئے۔ خود فرماتے ہیں کہ انوار و تجلیات کا جو سیل رواں میں نے اپنی ان آنکھوں سے دیکھا اُس کی تعریف و توصیف جیٹہ بیان میں نہیں آسکتی۔

صدق و اخلاص کے ساتھ سورہ اخلاص پڑھنے کی اہمیت کا اندازہ اس واقعے سے لگایا جاسکتا ہے کہ خواب میں دیدارِ مصطفیٰ کے لیے یہ کتنا مجرب اور مفید ہے!۔ صلی اللہ علی سیدنا محمد و علی آلہ وصحبہ وسلم۔

## فائدہ نمبر 67

خواب میں تاجدارِ کائنات ﷺ کی زیارت کا شرف پانے کے لیے مندرجہ ذیل صیغہ مبارکہ بھی اپنی نظیر آپ ہے۔ یہ درود حبیب فاضل بقیۃ السلف، قدوة الخلف سیدی عبد القادر بن احمد السقاہ - مدظلہ العالی - کی طرف منسوب ہے۔ بعض صلحانے مدینہ منورہ کے اندر اُن سے اس کو طلب کیا تھا:

بِسْمِ اللَّهِ الرَّحْمَنِ الرَّحِيمِ، اللَّهُمَّ يَا رَبَّ مُحَمَّدٍ وَآلِ مُحَمَّدٍ اجْمَعْ بَيْنِي وَبَيْنَ مُحَمَّدٍ فِي الْقَرِيبِ يَا مُجِيبُ، اللَّهُمَّ إِنَّهُ بَابُكَ الْأَعْظَمُ وَصِرَاطُكَ الْأَقْوَمُ، وَلَا طَرِيقَ إِلَّا مِنَ الْبَابِ، وَلَا دُخُولَ إِلَّا بِوَاسِطَتِهِ يَا وَهَّابُ، ادْخُلْنِي عَلَيْكَ مِنْ هَذَا الْبَابِ، وَشَرِّفْنِي بِكَشْفِ الْحِجَابِ، اللَّهُمَّ لَا تَحْرِمْنِي مِنْ رُؤْيَيْتِهِ وَلَا مِنَ النَّظَرِ إِلَى وَجْهِهِ وَلَا مِنَ الدُّخُولِ فِي بَرَكَتِهِ، وَلَا مِنَ التَّمَسُّسِ رِعَايَتِهِ، وَلَا مِنْ رِعَايَتِهِ، اجْعَلْنِي اللَّهُمَّ دَائِمًا تَحْتَ نَظَرِهِ، وَاجْعَلْنِي مِنْهُ قَرِيبٌ يَا مُجِيبُ، يَا مُجِيبُ وَالْحَمْدُ لِلَّهِ رَبِّ الْعَالَمِينَ، وَصَلَّى اللَّهُ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ وَسَلَّمَ۔

یہ صیغہ درود بھی - الحمد للہ - مجرب اور آزمودہ ہے۔

سیدی شیخ شہاب الدین بن علی المشہور کے ذریعہ ہمیں یہ صیغہ مبارکہ حاصل کرنے کی سعادت آزانی ہوئی ہے، جو خود سید حبیب عبد القادر بن احمد السقاف کے قلم حق رقم سے تحریر ہے۔ آج بھی یہ ہمارے پاس موجود ہے۔

### فائدہ نمبر 68

اللَّهُمَّ صَلِّ عَلَى سَيِّدِنَا مُحَمَّدٍ بِعَدَدِ  
حَسَنَاتِ سَيِّدِنَا مُحَمَّدٍ وَعَلَى آلِهِ وَسَلَّمَ -

شیخ محمد باغیرہ کی طرف منسوب یہ صیغہ درود بھی مصطفیٰ جانِ رحمت ﷺ کی زیارت کے لیے مفید و مجرب ہے، جسے انھوں نے خود بارگاہِ رسالت سے اخذ کیا تھا، اور ہمیں سید شہاب الدین بن علی المشہور سے اس کا اخذ و اذن حاصل ہے۔ اور ہمیں اس کی ویسی ہی اجازت مرحمت فرمائی جس طرح انھیں شیخ سے ملی تھی۔ واللہ الحمد والمِنَّۃ۔ یہ بھی۔ الحمد للہ۔ مجرب اور آزمودہ ہے۔

### فائدہ نمبر 69

ہمارے شیخ و امام سید البرکۃ الحبیب العالم العلامة احمد مشہور بہ حداد - نفعنا اللہ بہ - کی تصدیق کے مطابق مندرجہ ذیل صیغہ درود کا (۱۰) دس سے لے کر (۱۰۰) سو مرتبہ تک پڑھنا بھی خواب میں دیدارِ مصطفیٰ اور زیارتِ نبوی علیہ الصلوٰۃ والسلام حاصل کرنے کے لیے مجرب اور آزمودہ ہے۔

اللَّهُمَّ صَلِّ وَسَلِّمْ عَلَى سَيِّدِنَا مُحَمَّدٍ حَبِيبِ  
الرَّحْمَنِ وَسَيِّدِ الْأَكْوَانِ وَالْحَاضِرِ مَعَ مَنْ  
صَلَّى عَلَيْهِ فِي كُلِّ زَمَانٍ وَمَكَانٍ وَعَلَى آلِهِ  
وَصَحْبِهِ وَسَلَّمَ -

### فائدہ نمبر 70

حضورِ رحمت عالم نورِ محمد ﷺ کی زیارت کے لیے پابندی کے ساتھ دلائل الخیرات شریف کا پڑھنا بھی بڑا مفید اور ثمر آور ثابت ہوا ہے۔ ایک مردِ صالح نے اس کی اہمیت کی طرف میری توجہ مبذول کرائی۔ وہ کہنے لگا کہ دلائل الخیرات کی قراءت کا التزام کرنے کے باعث میں اکثر و بیشتر خواب میں رسول اللہ ﷺ کے دیدار سے مشرف ہوتا رہتا ہوں۔

اس واقعے کے چند سال قبل میرے والد گرامی - رحمہ اللہ - نے بھی مجھے دلائل الخیرات پڑھنے کی ترغیب دیتے ہوئے فرمایا تھا: کوئی طالب اُس وقت تک منزلِ مقصود تک نہیں پہنچ سکتا جب تک دلائل الخیرات کے نفحات و برکات، انوار و أسرار، اور اخلاصِ نیت و صدقِ ارادہ اپنے ساتھ نہ رکھے۔ راہِ راست کی توفیق و ہدایت اللہ ہی کی طرف سے ہے۔ اور درود و سلام ہو سیدنا محمد صلی اللہ علیہ آکھ وسلم پر جو نیکیوں کی راہ پر لگانے والے ہیں۔

مزید برآں جب ہم صومالیہ کے مقام شمامہ میں تھے، اور جامعہ ازہر کی

ایک بزرگ شخصیت شیخ عبد المنصف محمود عبد الفتاح بھی ہمارے ساتھ تھے۔ چنانچہ جب شیخ کا قافلہ اپنے وطن عزیز مصر پہنچا تو انھوں نے مجھے وصیت کرتے ہوئے فرمایا کہ دلائل الخیرات کا التزام کرنا، پہنچنے والے اسی کے سہارے منزل پر پہنچتے ہیں۔ واللہ رب العالمین، صلی اللہ علی سیدنا محمد وعلی آکھ وصحیہ وسلم۔ یہ بھی۔ الحمد للہ۔ مجرب اور آزمودہ ہے۔

### فائدہ نمبر 71

سیدی الحبیب العالم العلامة سالم بن عبد اللہ الشاطری - مدظلہ العالی - نے مجھ سے یہ روایت بیان کی کہ جو شخص سیدی احمد بدوی - قدس سرہ العزیز - کے مندرجہ ذیل صیغہ مبارکہ کو فجر سے پہلے (۱۰۰) سو مرتبہ پابندی کے ساتھ پڑھے، اس کی نہ صرف (دنیوی آخروی) ضرورتیں پوری ہوں گی، بلکہ وہ دیدارِ مصطفیٰ کی دولت سے بھی بہرہ یاب ہوگا:

بِسْمِ اللَّهِ الرَّحْمَنِ الرَّحِيمِ، اللَّهُمَّ صَلِّ  
وَسَلِّمْ وَبَارِكْ عَلَى سَيِّدِنَا وَمَوْلَانَا مُحَمَّدٍ  
شَجَرَةِ الْأَصْلِ النُّورَانِيَّةِ، وَلِنَعَةِ الْقُبْضَةِ  
الرَّحْمَانِيَّةِ، وَأَفْضَلِ الْخَلِيقَةِ الْإِنْسَانِيَّةِ،  
وَأَشْرَفِ الصُّورَةِ الْجِسْمَانِيَّةِ، وَمَعْدِنِ

الْأَسْرَارِ الرَّبَّانِيَّةِ، وَخَزَائِنِ الْعُلُومِ  
الْأَصْطِفَائِيَّةِ، صَاحِبِ الْقُبْضَةِ الْأُصْلِيَّةِ،  
وَالْبَهْجَةِ السَّنْبِيَّةِ، وَالرُّتْبَةِ الْعَلِيَّةِ، مَنْ  
انْدَرَجَتْ النَّبِيُّونَ تَحْتَ لَوَائِهِ، فَهُمْ مِنْهُ  
وَالِيهِ وَصَلٍ وَسَلَّمٌ وَبَارِكْ عَلَيْهِ وَعَلَى آلِهِ  
وَصَحْبِهِ عَدَدَ مَا خَلَقْتَ وَرَزَقْتَ وَأَمَتَّ  
وَأَحْيَيْتَ إِلَى يَوْمٍ تَبْعَثُ مَنْ أَفْنَيْتَ وَسَلَّمٌ  
تَسْلِيمًا كَثِيرًا۔ والحمد لله رب العالمين

### فائدہ نمبر 72

سیدی قطب احمد بن ادریس مغربی کی طرف منسوب مندرجہ ذیل صیغہ  
عظیمہ بھی خواب میں دیدارِ مصطفیٰ ﷺ کے لیے تریاق کی حیثیت رکھتا ہے:

اَللّٰهُمَّ اِنِّیْ اَسْأَلُکَ بِنُوْرِ وَجْهِ اللّٰهِ الْعَظِیْمِ  
الَّذِیْ مَلَأَ اَرْكَانَ عَرْشِ اللّٰهِ الْعَظِیْمِ،  
وَقَامَتْ بِهٖ عَوَالِمُ اللّٰهِ الْعَظِیْمِ، اَنْ تُصَلِّیَ  
عَلٰی مَوْلَانَا مُحَمَّدٍ ذِی الْقَدْرِ الْعَظِیْمِ، وَعَلٰی

اَلِ نَبِیِّ اللّٰهِ الْعَظِیْمِ، بِقَدْرِ عَظَمَةِ ذَاتِ اللّٰهِ  
الْعَظِیْمِ، فِی کُلِّ لَمَحَةٍ وَنَفْسٍ عَدَدَ مَا فِی عِلْمِ  
اللّٰهِ الْعَظِیْمِ، صَلَاةً دَائِمَةً بِدَوَامِ اللّٰهِ  
الْعَظِیْمِ تَعْظِیْمًا لِحَقِّکَ یَا مَوْلَانَا یَا مُحَمَّدُ یَا  
ذَا الْخُلُقِ الْعَظِیْمِ، وَسَلِّمْ عَلَیْهِ وَعَلٰی آلِهِ  
مِثْلَ ذٰلِکَ وَاجْمَعْ بَیْنِیْ وَبَیْنَهُ کَمَا جَعَلْتَ  
بَیْنَ الرُّوحِ وَالنَّفْسِ ظَاهِرًا وَبَاطِنًا یُقْفِظُهُ  
وَمَنَامًا، وَاجْعَلْهُ یَارَبِّ رُوحًا لِذَاتِیْ مِنْ  
جَمِیْعِ الْوُجُوْهِ فِی الدُّنْیَا قَبْلَ الْاٰخِرَةِ یَا  
عَظِیْمُ۔<sup>۱</sup>

### فائدہ نمبر 73

حضرت علامہ حبیب زین بن ابراہیم نے مجھے بتایا کہ پابندی کے ساتھ  
'قصیدہ مضریہ' کا پڑھنا خواب میں دیدارِ مصطفیٰ ﷺ کا باعث ہوتا ہے۔ اُن کے علاوہ  
کسی اور نے بھی خود اپنا تجربہ بیان کیا کہ جب اس نے 'قصیدہ مضریہ' کی قراءت کا  
الزام کیا تو اُسے خواب میں دیدارِ محبوبِ کریم کا نصیب ہوا تھا۔

میرے اور والد گرامی کے شیخ حضرت حبیب عمر بن احمد بن سمیط - مدظلہ  
العالی - فرمایا کرتے ہیں کہ جو شخص بھی 'قصیدہ بردہ' اور 'قصیدہ مضریہ' کو پابندی کے  
ساتھ پڑھے گا، وہ خواب میں زیارتِ نبوی سے مشرف ہوگا۔ والحمد لله رب العالمین،  
وصلی اللہ علی سیدنا محمد وعلی آلہ وصحبہ وسلم۔

مکین گنبد خضرا ﷺ کی محبت و نسبت سے آباد اور زندہ دل رکھنے والا  
ایک عاشق صادق شیخ نورین احمد صابر کی زیارت کی دھن میں 'بروہ' کے ساحل سمندر  
پر چلا جا رہا تھا، سر راہ اُس کی زبان پر 'قصیدہ مضریہ' کے اشعار رقص کر رہے تھے۔  
جب وہ اس شعر پر پہنچا:

ثُمَّ الصَّلَاةُ عَلَى الْمُخْتَارِ مَا طَلَعَتْ  
شَمْسُ النَّهَارِ وَمَا قَدْ شَعَشَعَ الْقَمَرُ<sup>۱</sup>

اُس کی نگاہوں کے سامنے آنوار و تجلیات کا ایک ایسا سیل رواں آیا کہ جس  
سے مشرق و مغرب کے کونے کونے چمک اُٹھے۔ ظاہر ہے ایسی چکاچوندھ روشنی  
میں کون راستہ چل سکتا ہے؛ چنانچہ وہ وہیں تھوڑی دیر کے لیے رُک کر پھر چلنا  
شروع کیا۔ اُس نورِ زمین علیہ الصلوٰۃ والتسلیم کے شیدائیوں کے لیے ہی ایسی نوازشیں  
زیبائیں۔ وصلی اللہ علی سیدنا محمد وعلی آلہ وصحبہ وسلم۔ والحمد لله رب العالمین۔

(۱) ترجمہ: سرکارِ دو عالم ﷺ کی بارگاہ میں اس وقت تک صلوٰۃ و سلام کے تحفے پہنچتے رہیں  
جب تک سورج دن کو روشن کرتا رہے اور چاند اپنی چاندنی نکھیرتا رہے۔



## فائدہ نمبر 74

ربیع الاول ۱۴۰۶ھ کی مبارک شب جمعہ میں میں حضرت علامہ حبیب ابو بکر بن علی المشہور کی معیت و صحبت میں تھا۔ میں نے عرض کی: میری خواہش ہے کہ آپ مجھے اپنا کوئی پسندیدہ صیغہ درود عنایت فرمائیں، شاید اللہ تعالیٰ اس کے ذریعہ مجھے عزت و کرامت بخشے، میرا مطلوب و مقصود حاصل ہو، اور وہ مجھے دیدارِ مصطفیٰ کا شرف عطا کر جائے۔

میرے عریضے کو سن کر فرمایا: ایک بار میرے والد ماجد نے مجھ سے مندرجہ ذیل صیغہ مبارکہ کی بابت خبر دیتے ہوئے فرمایا تھا کہ دیدارِ مصطفیٰ ﷺ کے لیے یہ درود پاک نہایت مفید و مجرب ہے:

اللَّهُمَّ صَلِّ عَلَى سَيِّدِنَا مُحَمَّدٍ النَّبِيِّ الْأُمِّيِّ  
وَعَلَى آلِهِ وَصَحْبِهِ وَسَلَّمَ -

یہ وظیفہ بھی - الحمد للہ - مجرب و آزمودہ ہے۔

## فائدہ نمبر 75

اللہ سبحانہ و تعالیٰ کا بڑا فضل و احسان ہوا کہ اس نے اس بندہ مسکین کو درود و سلام کے فضائل و برکات پر نغمات الفوز و القبول فی الصلوٰۃ والسلام علی سیدنا الرسول نامی ایک کتاب تالیف کرنے کی توفیق عطا فرمائی۔ اس کتاب کے اندر میں

نے درود پاک کے کوئی ہزار صیغہ حروفِ تہجی کی ترتیب کے اعتبار سے جمع کیے ہیں۔ جسے پڑھنے کا شرف صرف میرے مخصوص احباب ہی کو حاصل ہے؛ کیوں کہ وہ تاجنوز تشنہ طبع ہے۔

اللہ سبحانہ و تعالیٰ کا بے پایاں شکر کہ جس کسی نے بھی اس کو مکمل پڑھنے کی سعادت پائی، اسے خواب میں دیدارِ سید الابرار ﷺ کی دولت بے دار نصیب ہوئی۔ یہ کتاب اور بھی بہت سے فوائد و برکات اپنے اندر سمیٹے ہوئے ہے۔ اس کی تالیف کا قصہ بہت ہی عجیب و غریب ہے، جسے میں نے تفصیل سے اس کے دیباچے میں بیان کر دیا ہے۔ یہ جملے ہم نے صرف اہل محبت کے بارگاہِ نبوی میں شوق و رغبت کو دیکھتے ہوئے یہاں قلم بند کر دیے۔ یہ بھی - الحمد للہ - مجرب و آزمودہ ہے۔

## فائدہ نمبر 76

اجازات و مکاتبات حبیب عبد اللہ بن ہادی الہمدار صفحہ ۸ پر ہے: حبیب علی بن سالم بن شیخ احمد سے صلوٰۃ الجیلانی کی ملنے والی اجازت کا آغاز یوں ہوتا ہے:

اللَّهُمَّ صَلِّ وَسَلِّمْ عَلَى سَيِّدِنَا مُحَمَّدٍ، أَلَدُّ  
الْأَرْهَرُ، وَالْيَاقُوتَةُ الْأَحْمَرُ، وَنُورُ اللَّهِ  
الْأَظْهَرُ، وَسِرُّ اللَّهِ الْأَكْبَرُ -

زیارتِ نبوی کے لیے یہ صیغہ مجرب و مفید ہے۔ طریقہ یہ ہے کہ پہلے اسے (۱۵) پندرہ مرتبہ پڑھا جائے، پھر پانچ پانچ بار تعوذ و تسمیہ پڑھ کر اخیر میں یہ

دعا کی جائے:

اللَّهُمَّ بِحَقِّ سَيِّدِنَا مُحَمَّدٍ وَآلِ سَيِّدِنَا  
مُحَمَّدٍ صَلَّى اللَّهُ عَلَيْهِ وَآلِهِ وَسَلَّمَ أَرِنَا وَجْهَ  
سَيِّدِنَا مُحَمَّدٍ صَلَّى اللَّهُ عَلَيْهِ وَآلِهِ وَسَلَّمَ  
حَالًا وَمَا لَا يَقُظَةُ وَمَنَا مًا -

## فائدہ نمبر 77

نیز صاحب قصیدہ بردہ امام بوسیری - رَضِيَ اللَّهُ عَنْهُ وارضاه - کے ایک شعر کے ذریعہ بھی انھیں دیدارِ مصطفیٰ کی اجازت حاصل ہے۔

نَعَمْ سَرَى طَيْفٌ مَنْ أَهْوَى فَأَرْقَنِي

وَالْحُبُّ يَعْتَزُّ بِالذَّاتِ بِالْأَلَمِ

(طریقہ یہ ہے کہ) اس کی تکرار جاری رکھی جائے، یہاں تک نیند کا غلبہ ہو جائے۔ اس طریقے کی خبر مجھے میرے برادرِ دینی حاج عمر محمد عبد اللہ شداد - رحمہ اللہ - نے بھی دی تھی، اور انھیں ٹھیک یہی معلومات اُن کے والد گرامی امام شیخ محمد عبد اللہ شداد - رضی اللہ عنہ وارضاه - سے حاصل ہوئی تھیں۔

## فائدہ نمبر 78

نیز اجازات و مکاتبات حبیب عبد اللہ بن ہادی الہمدار، صفحہ ۱۱ پر دیدارِ مصطفیٰ

کا ایک اور طریقہ مذکور ہے، اور وہ یوں کہ با وضو ہو کر پاک بسترے پر آیا جائے، جہاں دیدارِ مصطفیٰ کی نیت سے دو رکعتیں ادا کرے، اور پھر بارگاہِ رسالت میں (۸۰) اسی مرتبہ اس صیغہ درود کا ورد کرے:

اَللّٰهُمَّ صَلِّ عَلٰی سَيِّدِنَا مُحَمَّدٍ النَّبِيِّ الْاُمِّيِّ  
وَعَلٰی اٰلِهٖ وَصَحْبِهٖ وَسَلِّمْ -

ساتھ ہی (۸۰) اسی بار سورہ کوثر بھی پڑھے۔

### فائدہ نمبر 79

اسی مذکور بالا کتاب میں یہ فائدہ بھی درج ہے، جس کی اجازت انھیں سید حبیب عارف باللہ احمد بن محمد الکاف - رضی اللہ عنہ وارضاه - سے ہے۔ کہ شب جمعہ (۱۰۰۰) ہزار بار سورہ کوثر پڑھی جائے، اور ہر بار ختم سورت پر 'سَلِّ عَلَیْہِ' کہے۔

اس کتاب کے شروع میں فائدہ نمبر دو کے تحت ہم نے سورہ کوثر کا فائدہ بیان کر دیا ہے؛ لیکن یہاں اختتام سورت پر ہر بار 'سَلِّ عَلَیْہِ' پڑھنے کا اضافہ ہے۔ واللہ اعلم بالصواب۔

### فائدہ نمبر 80

سیدی یوسف نہمانی - رضی اللہ عنہ - نے اپنی کتاب 'سعادة الدارين' میں نقل فرمایا ہے کہ مندرجہ ذیل صیغہ درود (۱۰۰۰) ہزار بار پڑھنا خواب میں دیدارِ

مصطفیٰ کرنے کے لیے بہت ہی فائدہ مند اور مجرب ہے۔ علاوہ بریں اور بھی بہت سے فوائد و ثمرات اس کی جگہ میں بیان ہوئے ہیں:

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِهٖ قَدَرٌ  
لَّا اِلٰهَ اِلَّا اللّٰهُ، - اِلٰی آخِرِهَا۔

### فائدہ نمبر 81

'قبسات النور فی ترجمة الحبيب علی المشهور' مصنفہ حفید مترجم حبیب ابو بکر بن علی المشہور - مدظلہ العالی - کے صفحہ ۳۶۳ پر ہے کہ شریف طیفور نے سرکارِ دو عالم ﷺ کو خواب میں دیکھنے کا اعزاز حاصل کیا۔ آگے بیان کرتے ہیں کہ حضور رحمت عالم ﷺ نے مجھے شرفِ ہم کلامی بخشے ہوئے فرمایا کہ اُن سے (یعنی میرے والد) سے جا کر کہہ دو کہ وہ جب بھی میرے دیدار کا آرزو مند ہو، سوتے وقت یہ ارشاد باری تعالیٰ پڑھ لیا کرے:

وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ  
وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ  
فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ

لَوْ جَدُوا اللَّهَ تَوَّابًا رَّحِيمًا ﴿٢٣﴾ (سورہ نساء ۶۴)

خواب کی بات یہاں آ کر ختم ہوئی۔ کتاب قبسات النور سے مذکورہ شریف

طیفور والا واقعہ ۲۱ جمادی الاول ۱۴۰۲ھ بوقت فجر، بروز منگل لکھنے کی سعادت نصیب ہوئی۔

### فائدہ نمبر 82

ہم شیخ حبیب زین بن ابراہیم کے پاس تھے کہ اتنے میں صاحبِ یمن سید عبد الرحمن بھی تشریف لے آئے، اور فرمایا: سید حسین بن حامد الحضار نے مجھے یہ صیغہ درود بتایا ہے جو دیدارِ مصطفیٰ ﷺ کے لیے بہت ہی مفید و مجرب ہے۔ اور یہ بات دورانِ حج مقام عرفات کی ہے۔ وہ درود یہ ہے:

اَللّٰهُمَّ صَلِّ وَسَلِّمْ عَلٰی سَيِّدِنَا مُحَمَّدٍ صَلَاةً  
تُغْفِرُ بِهَا الذُّنُوبُ، وَتُسَهِّلُ بِهَا الْمَطْلُوبُ،  
وَتُصَلِّحُ بِهَا الْقُلُوبُ، وَتُنْطَلِقُ بِهَا الْعَصُوبُ،  
وَتَلْدِينُ بِهَا الصَّعُوبُ وَعَلٰی اٰلِهٖ وَصَحْبِهٖ وَمَنْ  
اِلَيْهِ مَنُوسُوبٌ۔

حصولِ مقصد دیدارِ مصطفیٰ کے لیے یہ درود (۴۰) چالیس سے لے کر (۴۰۰) چار سو مرتبہ تک پڑھا جائے۔

اس صیغہ کا ذکر حبیب ابو بکر المشہور نے بھی اپنی کتاب 'قبسات النور فی ترجمة الحبيب علی المشهور' صفحہ ۳۳۹ پر کیا ہے۔ جس کی

اجازت انھیں حبیب صالح بن محسن الحامد بن الجلیب حامد بن محمد السری سے تھی، اور ان سے حبیب علی المشہور کو ملی تھی۔ اللہ ہمیں ان سبھوں کے فیوض و برکات سے متمتع فرمائے۔

### فائدہ نمبر 83

ہمارے یہاں یہ بڑی مشہور و معروف بات ہے کہ تنبیہ الانام فی الصلوٰۃ والسلام علی خیر الانام، کو التزام و پابندی کے ساتھ پڑھنے والا خواب میں زیارتِ نبوی سے مشرف ہوتا ہے۔ بہت سے مشائخ و صالحین نے دیدارِ مصطفیٰ کے لیے اس کو مجرب و مفید بتلایا ہے۔ اسی لیے اس کی قراءت کے وقت کمالِ ادب، اور وفورِ اخلاص ملحوظ رکھا جاتا ہے کہ یہ حبیب مکرم ﷺ کی روحانیت کے ورود و نزول کا خصوصی موقع ہوتا ہے۔ واللہ رب العالمین۔

### فائدہ نمبر 84

’مفتاح المفاتیح‘ میں آتا ہے کہ دیدارِ مصطفیٰ ﷺ کے حصول کے لیے درود شریف کے وہ صیغے بھی بڑے مبارک اور تیر بہدف ہیں جو سیدنا عبد اللہ بن محمد الہاروشی الفاسی - رحمۃ اللہ علیہ نے اپنی کتاب کنوز الاسرار فی الصلوٰۃ والسلام علی النبی المختار وآلہ و أصحابہ الأبرار میں جمع فرمائے ہیں، اُس کی پابندی بھی اس مقصدِ عظیم کے لیے مفید و مجرب ہے۔

### فائدہ نمبر 85

یہ بات فخر و یا اور اپنی بڑائی کے لیے نہیں بلکہ تحدیثِ نعمت کے طور پر عرض کر رہا ہوں، اس فرمانِ خداوندی پر عمل کرتے ہوئے کہ اپنے رب کی نعمت کا خوب چرچا کیا کرو، امر واقعہ یہ ہے کہ ہم لوگ مدینہ منورہ میں مسجد نبوی کے اندر السید البرکۃ الحبیب الفاضل الولی الکامل سید احمد مشہور الحداد - مدظلہ العالی - کی صحبت میں بیٹھے ہوئے تھے۔

اچانک ایک خوب رونو جوان شخص اُن کے سامنے نمودار ہوا، اور عرض کرنے لگا: شیخ محترم! دل میں دیدارِ مصطفیٰ کی خواہش انگڑائیاں لے رہی ہے، بتائیں کہ اس مقصد کے لیے مجھے کیا پڑھنا چاہیے؟۔

سیدی حبیب احمد نے فرمایا: جاؤ جا کر ہمارے نورِ نظر حسن محمد کی کتاب ’فیض الانوار فی سیرۃ النبی المختار ﷺ‘ کا مطالعہ کرلو؛ چنانچہ اس نے کتاب حاصل کر کے رات بھر اس کی قراءت کی، صبح کے وقت وہ حرم شریف میں ہشاش بشاش داخل ہوا، اور ہمارے پاس آ کر کہنے لگا: الحمد للہ! گزشتہ رات میں نے اس کتاب کا مطالعہ کیا، تو قسمت بیدار ہوئی، اور دیدارِ مصطفیٰ کی نعمت سے شاد کام ہوا۔ یہ سن کر میں نے خوب خوب اللہ کا شکر ادا کیا۔

سچی بات یہ ہے کہ جب انسان کا عزم پختہ مقصد اچھا، نیت نیک ہو، اور عمل ستھرا ہو، تو اسے ایسی سعادتیں اور برکتیں نصیب ہو جایا کرتی ہیں۔ دعا ہے کہ اللہ سبحانہ و تعالیٰ ہمیں جملہ اعمالِ محض اپنی رضا کے لیے اور محبت و عشقِ رسالت میں ڈوب کر

سرا انجام دینے کی توفیق عطا فرمائے۔ آمین۔

یہ کتاب ایسے بہت سے آسرار و برکات رکھتی ہے، جب وقت آئے گا تو۔ ان شاء اللہ۔ ہم اسے بیان کریں گے۔ بس اتنا یاد رکھیں کہ ہر چیز کے لیے پر خلوص نیت اور عزم بالجزم درکار ہے؛ کیوں کہ جملہ اعمالِ نیتوں پر موقوف ہوا کرتے ہیں، اور ہر شخص کو اس کی نیت کے مطابق ہی اجر و ثواب ملا کرتا ہے۔ واللہ رب العالمین۔

### فائدہ نمبر 86

یہ درود و سلام شیخ سید احمد غالب بن عبدہ بن حسین حسینی دائرۃ محمدیہ کی طرف منسوب ہیں، جو مراد میں بر لانے، اور مشکلیں آسان کرنے میں تیر بہدف ہیں، نیز ان کے پڑھنے سے دیدارِ مصطفیٰ کی دولت بھی نصیب ہوتی ہے۔

۲۱ ربیع الآخر ۱۴۰۸ھ میں حبیب ابو بکر بن علی المشہور کی موجودگی میں ہمیں اس کی اجازت عطا ہوئی۔ یہ ایسا درود ہے جو خود بارگاہِ نبوت سے اخذ کیا گیا ہے:

إِنَّ اللَّهَ وَمَلَائِكَتَهُ وَأَنْبِيََاءَهُ وَرُسُلَهُ  
وَأَوْلِيَائَهُ وَجَبَّيْعَ خَلْقِهِ يُصَلُّونَ عَلَى نُورِ  
الْأَنْوَارِ وَسِرِّ الْأَسْرَارِ سَيِّدِنَا مُحَمَّدٍ وَعَلَى  
آلِ سَيِّدِنَا مُحَمَّدٍ وَعَلَيْهِ وَعَلَيْهِمُ السَّلَامُ  
وَرَحْمَةُ اللَّهِ وَبَرَكَاتُهُ۔

## فائدہ نمبر 87

شیخ مذکور ہی کے حوالے سے یہ بھی ہے کہ کسی نے ان سے اسم اعظم طلب کیا ، اور وہ امیر المومنین سیدنا علی بن ابی طالب کے مشاہدے میں غرق تھے۔ (یہ دیکھ کر) حضور رحمت عالم ﷺ نے حضرت علی سے فرمایا کہ اسے یہ دے دو:

بِسْمِ اللَّهِ الرَّحْمَنِ الرَّحِيمِ يَا نُورَ النُّورِ  
صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا  
مُحَمَّدٍ صَاحِبِ النُّورِ۔

## فائدہ نمبر 88

انہیں سے یہ بھی آیا ہے کہ یہ وہ درود ہے جس سے فرشتے شروع کر کے لا الہ الا اللہ محمد رسول اللہ پر ختم کرتے ہیں، اور یہ عمل ہر لمحہ، ہر آن وسعت علم الہی کے بمقدار جاری و ساری رہتا ہے۔ نیز اسے درود ابراہیمی پر ختم کرتے ہیں۔ (مشکلات و مہمات کے وقت پڑھا جانے والا درود رسول)

اللہ رحمن و رحیم کے نام سے شروع۔ یہ بڑا لطیف اور بوقت مشکل آن کی آن میں غموں کو چھانٹ کر رکھ دینے والا ہے۔ آقائے کریم ﷺ نے غزوات کے مواقع پر، طائف اور غارِ ثور میں اسے پڑھا تھا، اور میں نے یہ صلوات رحمت عالم ﷺ سے براہ راست حاصل کیے ہیں۔ (الابدل)

## فائدہ نمبر 89

مدینہ منورہ میں حضرت علامہ سید محمد بن علوی مالکی - دام ظلہ العالی - کے ساتھ اکٹھا ہونے کا ایک موقع میسر آیا تو انہوں نے خواب میں دیدارِ مصطفیٰ کے لیے مندرجہ ذیل مجرب و مفید وظیفے کے بارے میں مجھے بتایا، جو عبد السلام ابن مشیش - علیہ الرحمہ - کی طرف منسوب ہے۔ طالب زیارت نبوی سونے سے پہلے کم از کم تین مرتبہ اس کا ورد کر لیا کرے۔ یہ بھی - الحمد للہ - مجرب اور آزمودہ ہے۔

اللَّهُمَّ صَلِّ عَلَى مَنْ مِنْهُ انْشَقَّتِ الْأَسْرَارُ،  
وَانْفَلَقَتِ الْأَنْوَارُ، وَفِيهِ ارْتَقَتْ الْحَقَائِقُ،  
وَتَنَزَّلَتْ عُلُومُ آدَمَ فَأَعْجَزَ الْخَلَائِقُ، وَلَهُ  
تَضَاءَ لَيْلِ الْفُهُومِ، فَلَمْ يُدْرِكْهُ مِنْهَا سَابِقُ  
وَلَا لَاحِقُ، فَرِيَاضُ الْمَلَكُوتِ بِزَهْرِ جَمَالِهِ  
مُؤْنَقَّةٌ، وَحِيَاضُ الْجَبَرُوتِ بِفَيْضِ أَنْوَارِهِ  
مُتَدَفِّقَةٌ، وَلَا شَيْءَ إِلَّا وَهُوَ بِهِ مَنُوطٌ، إِنَّ  
لَوْلَا الْوَاسِطَةُ لَذَهَبَ كَمَا قِيلَ الْمَوْسُوطُ،  
صَلَاةٌ تَلِيْقُ مِنْكَ إِلَيْهِ كَمَا هُوَ أَهْلُهُ۔ اللَّهُمَّ

إِنَّهُ سِرُّكَ الْجَامِعُ الدَّالُّ عَلَيْكَ وَحِجَابُكَ  
الْأَعْظَمُ الْقَائِمُ لَكَ بَيْنَ يَدَيْكَ۔ اللَّهُمَّ  
الْحَقِّقْنِي بِنَسَبِهِ، وَحَقِّقْنِي بِحَسَبِهِ، وَعَرِّفْنِي  
إِيَّاهُ مَعْرِفَةً أَسْلَمَ بِهَا مِنْ مَوَارِدِ الْجَهْلِ  
وَأَكْرَعُ بِهَا مِنْ مَوَارِدِ الْفَضْلِ وَاحْبِلْنِي عَلَى  
سَبِيلِهِ إِلَى حَضْرَتِكَ حَمَلًا مَحْفُوظًا  
بِنُصْرَتِكَ، وَاقْذِفْ بِي عَلَى الْبَاطِلِ فَأَذْمَغْهُ  
وَنُجِّ بِي فِي بَحَارِ الْأَحْدِيَّةِ، وَانْشِلْنِي مِنْ  
أَوْحَالِ التَّوْحِيدِ، وَأَغْرِقْنِي فِي عَيْنِ بَحْرِ  
الْوَحْدَةِ حَتَّى لَا أَرَى وَلَا أَسْمَعُ وَلَا أَجِدَ وَلَا  
أُحْسَسَ إِلَّا بِهَا، وَاجْعَلِ الْحِجَابَ الْأَعْظَمَ  
حَيَاةَ رُوحِي وَرُوحَهُ وَسِرَّ حَقِيقَتِي وَحَقِيقَتَهُ  
جَامِعَ عَوَالِي بِتَحْقِيقِ الْحَقِّ الْأَوَّلِ يَا أَوَّلُ  
يَا آخِرُ يَا ظَاهِرُ يَا بَاطِنُ اسْمُكَ نِدَائِي بِمَا  
سَبَعْتَ بِهِ نِدَاءَ عَبْدِكَ سَيِّدِنَا زَكْرِيَّا



وَانْصُرْنِي بِكَ لَكَ وَأَيِّدْنِي بِكَ لَكَ وَاجْمَعْ  
بَيْنِي وَبَيْنَكَ وَحُلْ بَيْنِي وَبَيْنَ غَيْرِكَ،  
(ثلاثاً) اللَّهُ اللَّهُ اللَّهُ۔

إِنَّ الَّذِي فَرَضَ عَلَيْكَ الْقُرْآنَ لَرَادُّكَ إِلَى  
مَعَادٍ، رَبَّنَا آتِنَا مِنْ لَدُنْكَ رَحْمَةً وَهَيِّئْ لَنَا  
مِنْ أَمْرِنَا رَشَدًا (ثلاثاً) إِنَّ اللَّهَ وَمَلَائِكَتَهُ  
يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا  
عَلَيْهِ وَسَلِّمُوا تَسْلِيمًا۔ صَلَوَاتُ اللَّهِ وَسَلَامُهُ  
وَتَحِيَّاتُهُ وَرَحْمَتُهُ وَبَرَكَاتُهُ عَلَى سَيِّدِنَا  
مُحَمَّدٍ عَبْدِكَ وَنَبِيِّكَ وَرَسُولِكَ النَّبِيِّ  
الْأُمِّيِّ وَعَلَى آلِهِ وَصَحْبِهِ عَدَدَ الشَّفْعِ وَالْوَثْرِ  
وَعَدَدَ كَلِمَاتِ رَبَّنَا التَّامَّاتِ الْمُبَارَكَاتِ،  
سُبْحَنَ رَبِّكَ رَبِّ الْعِزَّةِ عَمَّا يَصِفُونَ،  
وَسَلَامٌ عَلَى الْمُرْسَلِينَ، وَالْحَمْدُ لِلَّهِ رَبِّ  
الْعَالَمِينَ۔

یہ بھی۔ الحمد للہ۔ مجرب اور آزمودہ ہے۔

### فائدہ نمبر 90

مجھے حضرت حبیب عمر بن علامہ سید محمد سالم بن حفیظ نزیل بیضاء نے بتایا کہ  
انھیں محمد بن حبیب علوی بن شہاب الدین سے خبر پہنچی ہے کہ بعض عرفا کے بقول جو  
شخص ذیل کے مبارک صیغے کو پابندی کے ساتھ پڑھے، اس کے شیخ کوئی اور نہیں،  
خود رسول اللہ ﷺ ہوں گے:

اللَّهُمَّ صَلِّ وَسَلِّمْ عَلَى سَيِّدِنَا مُحَمَّدٍ النَّبِيِّ  
الْأُمِّيِّ وَعَلَى آلِهِ بِعَدَدِ عَلَيْكَ۔<sup>۱</sup>

### فائدہ نمبر 91

یہ فائدہ بھی حبیب محمد بن علوی بن شہاب الدین۔ قدس سرہ العزیز۔ کی

(۱) گزشتہ سال کیپ ٹاؤن میں بارہ ربیع الاول کے موقع پر شیخ حبیب عمر بن علامہ سید محمد  
سالم بن حفیظ تشریف لائے، تو ان سے کئی بار ملاقات کا شرف حاصل ہوا۔ اس دورِ قحط الرجال میں  
ایسی شخصیتوں کی زیارت نصیب ہی کی بات ہے۔ اللہ نے اپنے فضل واحسان سے انھیں حصہ وافر عطا  
کیا ہے۔ وہ بلاشبہ عشقِ مصطفیٰ کے امین و سفیر، شریعت و طریقت کے سنگم، اخلاق و کردار کے غازی،  
علم و عمل کے پیکر، تقویٰ و طہارت کے دھنی اور فضل و کمال کی رفعتوں پر فائز ہیں۔ حضرموت میں  
موصوف کا معروف ادارہ دار المصطفیٰ، شریعت و طریقت کی تعلیم و تربیت کا اکلوتا مرکز مانا جاتا ہے۔

چریاکوٹی۔

طرف سے ہے کہ انھوں نے فرمایا: جو شخص دعوتِ الی اللہ کی نیت سے نکلے اسے  
خواب میں سرکارِ دو عالم ﷺ کی زیارت کا شرف حاصل ہوگا۔ اور پھر بعض احباب  
کی زبانی معلوم ہوا کہ وہ دعوتِ الی اللہ کی غرض سے جب نکلا تو واقعتاً اسے دیدارِ خیر  
الانام علیہ السلام کی سعادت نصیب ہوئی۔

اسی لیے بہت سے صاحبین اپنے عقیدت مندوں کو اس کام پر لگا دیتے  
ہیں تو صلے میں اللہ سبحانہ و تعالیٰ بھی انھیں اس دولت بیدار سے مشرف فرما دیتا ہے۔  
یہ بھی بہت ہی مجرب و مفید ہے۔ چاہیں تو آپ بھی اس کا تجربہ خود کر کے دیکھ  
لیں، اللہ کے فضل سے مالا مال ہوا اٹھیں گے۔ یہ بھی۔ الحمد للہ۔ مجرب و آزمودہ ہے۔

### فائدہ نمبر 92

اللَّهُمَّ صَلِّ وَسَلِّمْ عَلَى سَيِّدِنَا مُحَمَّدٍ  
مِفْتَاحِ بَابِ رَحْمَةِ اللَّهِ عَدَدَ مَا فِي عِلْمِ اللَّهِ  
صَلَاةً وَسَلَاماً دَائِبِينَ بِدَوَامِ مُلْكِ اللَّهِ  
وَعَلَى آلِهِ وَصَحْبِهِ وَمَنْ وَآلَاهُ۔

حبیب عمر بن محمد بن سالم بن حفیظ نے مجھ سے بتایا کہ ان کے جد امجد حبیب  
سالم بن حفیظ نے اسے حبیب قطب سیدی علی بن محمد جشی۔ رضی اللہ عنہ۔ سے حاصل کیا تھا اسی  
صیغے کے ساتھ، جس کے اخیر و علی آکہ و صحبہ ومن والاہ کا اضافہ ہے، اس کتاب میں ہم  
نے اسی کی رعایت کرتے ہوئے یہاں پورا درج کر دیا ہے۔ لیکن گزشتہ اوراق میں

اصل کے مطابق کچھ یوں تھا:

اَللّٰهُمَّ صَلِّ وَسَلِّمْ عَلٰی سَيِّدِنَا مُحَمَّدٍ  
مِفْتَاحِ بَابِ رَحْمَةِ اللّٰهِ عَدَدَ مَا فِي عِلْمِ اللّٰهِ  
صَلَاةً وَسَلَامًا دَائِمِيْنَ بِدَوَامِ مُلْكِ اللّٰهِ۔

### فائدہ نمبر 93

حبیب عمر محمد سالم بن حفیظ بیان کرتے ہیں کہ جو شخص 'قصیدہ بردہ' اس ترتیب سے پڑھے کہ ہر شعر کے بعد 'مَوْلَايَ صَلِّ وَسَلِّمْ دَائِمًا اَبَدًا عَلٰی حَبِيْبِكَ خَيْرِ الْخَلْقِ كُلِّهِمْ' کی تکرار کرے، وہ کثرت کے ساتھ تاجدارِ کائنات ﷺ کی زیارت سے شرف یاب ہوگا۔

### فائدہ نمبر 94

سیدی حبیب ابوبکر بن علی المشہور اپنے دادا حبیب علوی بن عبدالرحمن المشہور کی سوانح میں ذکر کرتے ہیں کہ انھوں نے مکہ مکرمہ کے اندر ۱۲۹۴ھ میں سید احمد بن زینی دحلان سے اخذ فیض کیا تھا، اور مسجد حرام کے اندر مندرجہ ذیل صیغہ درود شریف کی اُن سے اجازت حاصل کی تھی:

اَللّٰهُمَّ صَلِّ وَسَلِّمْ عَلٰی سَيِّدِنَا مُحَمَّدٍ النَّبِيِّ

اَلَا اُمِّيُّ الْحَبِيْبِ الْعَالِي الْقَدْرِ الْعَظِيْمِ الْجَاهِ  
بِقَدْرِ عَظَمَةِ ذَاتِكَ وَاُعْثِنِي بِفَضْلِكَ عَمَّنْ  
سِوَاكَ وَاِلَيْهِ وَصَحْبِهِ وَسَلِّمْ۔ اَللّٰهُمَّ اَعِنِّي  
عَلٰی ذِكْرِكَ وَشُكْرِكَ وَحُسْنِ عِبَادَتِكَ  
وَالْطُّفِ بِي فِيمَا جَرَىٰ بِهٖ الْمَقَادِيْرُ وَاغْفِرْ لِي  
وَلِجَمِيْعِ الْمُؤْمِنِيْنَ وَاَرْحَمْنِيْ بِرَحْمَتِكَ  
الْوَاسِعَةِ فِي الدَّارَيْنِ الدُّنْيَا وَالْآخِرَةِ يَا  
كَرِيْمُ۔

اس کے بعد پھر (۱۰۰۰) ہزار مرتبہ 'يَا وَهَّابُ' کا ورد کرے۔

یہ صیغہ مبارکہ دیدارِ مصطفیٰ ﷺ کے لیے بڑا مجرب اور بہت ہی مفید ہے۔ اس کتاب کے اکیاونویں فائدے میں بھی اس کا ذکر تفصیل سے مرصع دعاؤں کے ساتھ گزر چکا ہے۔ اللہ ہم سب کو اس سے متمتع فرمائے۔

### فائدہ نمبر 95

اس عظیم فائدے کے بارے میں سید فاضل معمر الجبیب الہمدار محمد الہمدار نزہیل مدینہ منورہ نے مجھے بتایا تھا۔ مدینہ منورہ میں ان کے درود دولت پر میں خصوصی طور پر اس فائدے کو نقل کرنے کے لیے حاضر ہوا، اور انھوں نے ہم پر خاص کرم

واحسان فرماتے ہوئے ہمیں اس کی اجازت مرحمت فرمائی۔

وہ فرماتے ہیں کہ جو شخص سید احمد بن ادریس کی طرف منسوب اس درود شریف کو تین بار پڑھے، اسے خواب میں آقاے کریم ﷺ کی زیارت نصیب ہوگی۔

نیز مجھے سید محمد علوی مالکی نے بھی اس کے بارے میں بتایا تھا کہ جو شخص فجر سے پہلے اسے (۷۰) ستر بار پڑھے دیدارِ مصطفیٰ کے لیے یہ تریاق ثابت ہوگا۔ یہ صیغہ مبارکہ اس کتاب کے بہترین فائدہ کے تحت گزر چکا ہے۔

مقام براہ کے میری ایک قریبی دوست نے بھی مجھے اس کے بارے میں بتایا کہ محض سچے عاشق ہی اس صیغہ مبارکہ کو (۱۰۰) سو بار تک پڑھنے کی طاقت رکھتے ہیں؛ کیوں کہ اس کے اسرار و انوار بے شمار ہیں۔ اور یہ بالکل سچ ہے؛ کیوں کہ لوگوں کے احوال جداگانہ واقع ہوئے ہیں۔

### فائدہ نمبر 96

نیز سیدی الہمدار محمد الہمدار نے مدینہ منورہ میں مجھے بتایا کہ جو شخص شب جمعہ کو (۱۰۰) سو مرتبہ درود فاتح پڑھے، وہ خواب میں دیدارِ مصطفیٰ سے شاد کام ہوگا۔ یہ صیغہ درود اس کتاب کے اٹھارہویں فائدے کے تحت درج ہو چکا ہے؛ لیکن وہاں درود کے ساتھ مزید کچھ سورتیں پڑھنے کی بھی قید تھی؛ مگر یہاں بلا شرط و قید

ہے۔ وہ درود مبارک یہ ہے:

اَللّٰهُمَّ صَلِّ عَلَى سَيِّدِنَا مُحَمَّدٍ الْفَاتِحِ لِمَا  
اُغْلِقَ وَالْخَاتِمِ لِمَا سَبَقَ نَاصِرِ الْحَقِّ بِالْحَقِّ  
وَالْهَادِي إِلَى الصِّرَاطِ الْمُسْتَقِيمِ وَعَلَى آلِهِ  
حَقَّ قَدْرُهُ وَمَقْدَارُهُ الْعَظِيمِ۔  
یہ بھی۔ الحمد للہ۔ مجرب و آزمودہ ہے۔

### فائدہ نمبر 97

سیدی الہدار محمد الہدار نے مدینہ منورہ کے اندر مجھے مندرجہ ذیل صیغہ  
مبارک کے بارے میں بھی بتایا کہ جو شخص اسے (۳) تین مرتبہ پڑھے، زیارتِ نبوی  
سے سرفراز ہوگا:

اَللّٰهُمَّ صَلِّ عَلَى نُورِ الْاَنْوَارِ وَسِرِّ الْأَسْرَارِ  
وَتَرْيَاقِ الْأَغْيَارِ وَمِفْتَاحِ بَابِ الْيَسَارِ  
سَيِّدِنَا مُحَمَّدٍ النَّبِيِّ الْمُخْتَارِ وَعَلَى آلِهِ  
الْأَطْهَارِ وَأَصْحَابِهِ الْأَخْيَارِ عَدَدَ نِعَمِ اللَّهِ  
وَأَفْضَالِهِ صَلَاةً دَائِمَةً بِدَوَامِكَ يَا عَزِيزُ

يَا غَفَّارُ۔

### فائدہ نمبر 98

سیدی الہدار محمد الہدار نے مجھے یہ بھی بتایا کہ جو شخص درود شریف کا یہ صیغہ  
مبارک تین بار پڑھے، خواب میں سرکارِ اقدس ﷺ کی زیارت سے مشرف ہوگا:

اَللّٰهُمَّ صَلِّ وَسَلِّمْ عَلَى سَيِّدِنَا مُحَمَّدٍ  
الَّذِي مَلَأَتْ قَلْبُهُ مِنْ جَلَالِكَ وَعَيْنُهُ مِنْ  
جَمَالِكَ وَأُذُنُهُ مِنْ لَذِيذِ خِطَابِكَ فَأُصْبِحَ  
فَرِحًا مَسْرُورًا مُؤَيَّدًا مَنْصُورًا وَعَلَى آلِهِ  
وَصَحْبِهِ وَسَلِّمْ۔

### فائدہ نمبر 99

سیدی الہدار محمد الہدار نے مجھے یہ بھی بتایا کہ جو شخص درود شریف کا یہ  
صیغہ مبارک تین بار پڑھے، خواب میں سرکارِ اقدس ﷺ کی زیارت سے مشرف  
ہوگا۔ مجرب و آزمودہ ہے:

اَللّٰهُمَّ صَلِّ وَبَارِكْ وَسَلِّمْ عَلَى سَيِّدِنَا  
وَمَوْلَانَا مُحَمَّدٍ بِخَرِ أَنْوَارِكَ وَمَعْدِنِ

أَسْرَارِكَ وَلِسَانِ حُجَّتِكَ وَعَرُوسِ  
مَمْلُكَتِكَ وَإِمَامِ حَضْرَتِكَ وَطَرِيقِ  
شَرِيعَتِكَ الْمُتَلَدِّ بِتَوْحِيدِكَ إِنْسَانِ عَيْنِ  
الْوُجُودِ وَالسَّبَبِ فِي كُلِّ مَوْجُودٍ صَلَاةً دَائِمَةً  
بِدَوَامِكَ بَاقِيَةً بِبَقَائِكَ لَا مُنْتَهَى لَهَا دُونَ  
عَلَيْكَ صَلَاةً تُرْضِيكَ وَتُرْضِيهِ وَتَرْضَى بِهِ  
عَنَّا يَا أَرْحَمَ الرَّاحِمِينَ۔

### فائدہ نمبر 100

یہ فائدہ بھی سیدی الہدار محمد الہدار نے مجھے بتایا کہ یہ جملہ مرادوں کی برآری  
اور دیدارِ مصطفیٰ کی سعادت سے بہرہ وری کے لیے مجرب و مفید ہے۔ مندرجہ ذیل  
درود شریف (۱۰۰) سو مرتبہ پڑھا جائے:

اَلصَّلَاةُ وَالسَّلَامُ عَلَيْكَ يَا رَسُولَ اللَّهِ قَلْتُ  
حِينَ لَقِيتُ أَذْرَكُنِي۔

### فائدہ نمبر 101

سیدی الہدار محمد الہدار نے مجھے یہ بھی بتایا کہ مندرجہ ذیل صیغہ درود شریف

کاتین بار پڑھنا مصطفیٰ جانِ رحمت ﷺ کی زیارت و دیدار کے لیے مجرب ہے:

اَللّٰهُمَّ صَلِّ وَسَلِّمْ عَلٰی سَيِّدِنَا مُحَمَّدٍ وَعَلٰی  
اٰلِ سَيِّدِنَا مُحَمَّدٍ مَا اتَّصَلَتْ اَلْعُيُوْنُ بِالنَّظْرِ  
وَتَرَخَّرَتْ اَلْاَرْضُ بِالنَّظَرِ وَحَجَّ حَاجٌّ  
وَاعْتَمَرَ وَلَبَّىٰ وَحَلَّقَ وَنَحَرَ وَطَافَ بِالْبَيْتِ  
الْعَتِيقِ وَقَبَّلَ الْحَجَرَ وَعَلٰی اٰلِهِ وَصَحْبِهِ۔

### فائدہ نمبر 102

شیخ مذکور رحمہ اللہ مزید فرماتے ہیں کہ جو شخص ذیل کا صیغہ مبارک تین بار پڑھے، خواب میں زیارتِ شفیق محشر ﷺ سے شاد کام ہوگا۔ واللہ اعلم۔

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا  
مُحَمَّدٍ وَعَلٰی اٰلِهِ عَدَدَ كَمَالِ اللّٰهِ وَكَمَا يَلِيْقُ  
بِكَمَالِهِ۔

### فائدہ نمبر 103

یہ فائدہ بھی انھیں کے توسط سے ہاتھ آیا ہے، فرماتے ہیں کہ اس درود

شریف کو تین بار پڑھنے سے بھی مذکورہ نتیجہ حاصل ہوگا:

اَللّٰهُمَّ صَلِّ وَسَلِّمْ عَلٰی سَيِّدِنَا مُحَمَّدٍ وَعَلٰی  
اٰلِهِ عَدَدَ اِنْعَامِ اللّٰهِ وَاَفْضَالِهِ۔

### فائدہ نمبر 104

یہ فائدہ بھی انھیں کا عنایت کردہ، اور دیدارِ نبوی کے لیے آزمودہ ہے:

اَللّٰهُمَّ صَلِّ وَسَلِّمْ عَلٰی سَيِّدِنَا مُحَمَّدٍ وَعَلٰی  
اٰلِهِ كَمَا لَا نِهَآيَةَ لِّكَمَالِكَ وَعَدَدَ كَمَالِهِ۔

### فائدہ نمبر 105

یہ فائدہ بھی انھیں کی مہربانی سے ملا ہے، اللہ انھیں اس کا اجر کثیر عطا فرمائے۔ یہ صیغہ درود بھی خواب میں دیدارِ مصطفیٰ کرنے کے لیے مفید و مجرب ہے:

اَللّٰهُمَّ صَلِّ وَسَلِّمْ عَلٰی سَيِّدِنَا مُحَمَّدٍ وَعَلٰی  
اٰلِهِ وَاَصْحَابِهِ وَاَزْوَاجِهِ وَذُرِّيَّتِهِ وَ عَلٰی  
اَهْلِ بَيْتِهِ عَدَدَ مَا فِيْ عِلْمِكَ صَلَآةً دَائِمَةً

بَدَوَامٍ مُّلكِ اللّٰهِ۔

یہ درود شریف تین بار پڑھا جانا چاہیے۔ اللہ و رسولہ اعلم۔

### فائدہ نمبر 106

شیخ مذکور ہی سے یہ فائدہ بھی معلوم ہوا ہے۔ یہ دُعا خضر علیہ السلام کے نام سے بھی معروف ہے، اور خواب میں دیدارِ مصطفیٰ کے لیے نہایت ہی مجرب و مفید ہے:

بِسْمِ اللّٰهِ الرَّحْمٰنِ الرَّحِيْمِ، الْحَمْدُ لِلّٰهِ  
رَبِّ الْعَالَمِيْنَ، اَللّٰهُمَّ صَلِّ وَسَلِّمْ عَلٰی  
سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ عَدَدَ  
مَا عَلِمْتَ وَزِنَةَ مَا عَلِمْتَ وَمِلْأَ مَا عَلِمْتَ،  
اِلٰهِيْ بِجَاهِ نَبِيِّكَ سَيِّدِنَا مُحَمَّدٍ صَلَّى اللّٰهُ  
عَلَيْهِ وَاٰلِهِ وَسَلَّمَ اسْتَجِبْ لَنَا۔ اَللّٰهُمَّ  
كَمَا لَطَفْتَ فِيْ عَظَمَتِكَ دُوْنَ اللُّطَفَاءِ  
وَعَلَوْتَ بِعَظَمَتِكَ عَلٰی الْعُظَمَاءِ، وَعَلِمْتَ مَا  
تَحْتَ اَرْضِكَ كَعَلْمِكَ بِمَا فَوْقَ عَرْشِكَ،



وَكَأَنْتَ وَسَاوِسُ الصُّدُورِ كَالْعَلَانِيَةِ  
عِنْدَكَ، وَعَلَانِيَةُ الْقَوْلِ كَالسِّرِّ فِي  
عَلَيْكَ، وَانْقَادُ كُلِّ شَيْءٍ لِعَظَمَتِكَ، وَخَضَعُ  
كُلِّ ذِي سُلْطَانٍ لِسُلْطَانِكَ، وَصَارَ أَمْرُ  
الدُّنْيَا وَالْآخِرَةِ كُلُّهُ بِيَدِكَ، اجْعَلْ لِي  
مِنْ كُلِّ هَمٍّ أَصْبَحْتُ أَوْ أُمْسَيْتُ فِيهِ  
فَرَجًا وَمَخْرَجًا، اَللَّهُمَّ إِنَّ عَفْوَكَ عَنْ  
ذُنُوبِي، وَتَجَاوُزَكَ عَنْ خَطِيئَتِي وَسِتْرَكَ  
عَلَى قَبِيحِ عَمَلِي، أَطْمَعُنِي أَنْ أَسْأَلَكَ مَا لَا  
أَسْتَوْجِبُهُ مِنْكَ مِمَّا قَصَرْتُ فِيهِ، أَدْعُوكَ  
أَمِنًا وَأَسْأَلَكَ مُسْتَأْنَسًا، وَأَنْتَ الْمُحْسِنُ  
إِلَيَّ، وَأَنَا الْمُسِيئُ إِلَى نَفْسِي فِيمَا بَيْنِي  
وَبَيْنَكَ، تَتَرَدَّدُ إِلَيَّ بِنِعْمَتِكَ وَأَتَبَغَّضُ  
إِلَيْكَ بِالْعَاصِي وَلَكِنَّ الثِّقَةَ بِكَ حَمَلَتْنِي  
عَلَى الْجُرْأَةِ عَلَيْكَ فَعُدْ بِفَضْلِكَ

وَإِحْسَانِكَ عَلَيَّ، إِنَّكَ أَنْتَ التَّوَّابُ  
الرَّحِيمُ، وَصَلَّى اللَّهُ عَلَى سَيِّدِنَا مُحَمَّدٍ  
وَّآلِهِ وَصَحْبِهِ وَسَلَّمَ۔

### فائدہ نمبر 107

سیدی جیبی سید احمد مشہور طہ الحداد - مدظلہ العالی - نے مجھے بتایا کہ اُن کے عقیدت مندوں میں سے کوئی آکر عرض کرنے لگا کہ مجھے کوئی ایسا وظیفہ تعلیم فرمائیں جس سے خواب میں زیارتِ سید کائنات ﷺ کی سعادت پاسکوں۔ چنانچہ انھوں نے اُسے 'قصیدہ بردہ' کا مندرجہ ذیل شعر اس شرط کے ساتھ پڑھنے کا حکم فرمایا کہ جب بھی یہ شعر پڑھے ساتھ ہی بارگاہِ رسالت میں (۱۰) دس بار درود شریف بھی بھیجے۔ حکم کی تعمیل میں اس نے جب یہ وظیفہ کیا اور تحفہ درود و سلام پیش کیا، اُس کی قسمت بیدار ہوگئی، اور اسے آقاے کریم ﷺ کی زیارت کا شرف مل گیا۔ 'قصیدہ بردہ' کا وہ شعر یہ ہے:

نَعْمَ سَرَى طَيْفٌ مِّنْ أَهْوَى قَارِقَنِي  
وَالْحُبُّ يَعْتَزُّ بِالذَّاتِ بِالْأَلَمِ

یہ فائدہ اس کتاب کے سہترویں فائدے کے تحت گزر چکا ہے۔ فرق بس اتنا ہے کہ وہاں بات محض یہ شعر پڑھنے کی تھی اور یہاں ساتھ ہی ہر بار (۱۰) دس

مرتبہ درود شریف کا اہتمام بھی مشروط ہے۔

نیز بعض عرفا نے اس کا خاص عدد متعین کرتے ہوئے یہ بھی فرمایا ہے کہ (اس مقصد عظیم کے حصول کے لیے) قصیدہ بردہ کے اس شعر کو (۴۰) چالیس مرتبہ پڑھا جائے۔ واللہ اعلم۔ صلی اللہ علی سیدنا محمد وعلی آلہ وصحبہ وسلم، والحمد للہ رب العالمین۔

### فائدہ نمبر 108

یہ عظیم فائدہ ہم نے صاحب قاموس علامہ فیروز آبادی کی کتاب الصلوة والبشر فی الصلوة علی خیر البشر ﷺ، صفحہ ۸۵ سے نقل کرنے کی سعادت حاصل کی ہے۔

اُسی سند مذکور کے ساتھ حضرات خضر و الیاس علیہما السلام کے حوالے سے آتا ہے کہ انھوں نے فرمایا: ایک شخص شام کی سرزمین سے چل کر بارگاہِ رسالت مآب ﷺ میں حاضر ہوا، اور عرض کرنے لگا: یا رسول اللہ! میرے والد شام کے بہت بڑے شیخ مگر بوڑھے انسان ہیں، آپ کی محبت میں سرشار رہتے ہیں، اور دل میں آپ کی زیارت کی حسرت و تمناء رکھتے ہیں۔

آقاے کریم ﷺ نے فرمایا: انھیں لے کر یہاں آجاؤ۔ عرض کی: آنکھوں سے معذور ہیں، یہاں تک آنا ان کے لیے دشوار امر ہے۔

✽ فرمایا: واپس جا کر اُن سے کہہ دو کہ مسلسل سات راتیں صلی اللہ علی

مُحَمَّدٌ کا ورد کریں، خواب میں نہ صرف وہ میری زیارت سے شرف یاب ہوں گے؛ بلکہ مجھ سے روایت حدیث بھی کر سکیں گے۔  
چنانچہ انھوں نے ایسا ہی کیا، اور پھر خواب میں دیدارِ مصطفیٰ کی سعادت سے بہرہ یاب ہوئے۔ اور پھر آگے حدیث بھی روایت کیا کرتے تھے۔ یہ بھی۔ الحمد للہ۔ مجرب اور آزمودہ ہے۔

### فائدہ نمبر 109

اس مقصد عظیم کی برآری کے لیے مندرجہ ذیل صیغہ مبارکہ (۴۰۰) چار سو مرتبہ پڑھنا بھی بہت ہی مفید ہے۔ یہ بھی۔ الحمد للہ۔ مجرب اور آزمودہ ہے۔  
اللَّهُمَّ صَلِّ وَسَلِّمْ عَلَى سَيِّدِنَا مُحَمَّدٍ فِي كُلِّ وَقْتٍ وَحِينٍ صَلَاةً نَسْعِدُ بِهَا فِي الدُّنْيَا وَالْآخِرَةِ وَعَلَى آلِهِ وَصَحْبِهِ وَسَلِّمْ أَجْمَعِينَ۔  
مشہد عظیم کے اندر مجھے یہ صیغہ الہامی طور پر عطا ہوا تھا۔ جلب مراد کے لیے۔ الحمد للہ تعالیٰ۔ مجرب و آزمودہ ہے۔

### فائدہ نمبر 110

بِسْمِ اللَّهِ الرَّحْمَنِ الرَّحِيمِ، وَبِهِ نَسْتَعِينُ

لَا إِلَهَ إِلَّا اللَّهُ الْمَلِكُ الْحَقُّ الْبُيِّنُ، مُحَمَّدٌ رَسُولُ اللَّهِ الصَّادِقُ الْوَعْدُ الْأَمِينُ ﷺ۔  
نیز دیدارِ مصطفیٰ ﷺ کے لیے یہ صیغہ بھی بہت اہمیت کا حامل ہے:  
اللَّهُمَّ صَلِّ عَلَى سَيِّدِنَا مُحَمَّدٍ صَلَاةً تَفْتَحُ لَنَا بَابَهُ، وَتُسَبِّحُنَا لَذِيذِ خَطَابِهِ، وَعَلَى آلِهِ وَسَلِّمْ۔

یہ صیغہ قطب ربانی عارف صمدانی اتاذ شیخ احمد طیب بن بشر کی طرف منسوب ہے۔  
اس کا طریقہ یہ بھی بیان کیا گیا ہے کہ سرکارِ دو عالم ﷺ کے دیدار سے مشرف ہونے کے لیے پہلے اسے (۳) تین مرتبہ، پھر (۱۰) دس بار، اور پھر (۳۰۰) تین سو مرتبہ پڑھا جائے، جس کا مجموعہ (۳۱۳) تین سو تیرہ بنتا ہے۔

یہ صیغہ مبارکہ عبد فانی عوض عثمان احمد سودانی کا عطا فرمودہ ہے۔ اس کو پڑھنے کے بعد ہمارے سعادت مند بیٹے دیدارِ مصطفیٰ کی دولت پانے میں کامیاب ہوئے ہیں۔ ہمیں بھی رازدارانہ طور پر اس کی اجازت حاصل ہے؛ مگر اس کے لیے ہمیں بار بار مطالبہ و درخواست کرنی پڑی؛ بالآخر فقیر کے بارے میں اُن کے حسن ظن نے ہمیں اس دولت سے سرفرازی بخشی۔ ولی اللہ علی سیدنا محمد وعلی آلہ وصحبہ وسلم۔

### فائدہ نمبر 111

بِسْمِ اللَّهِ الرَّحْمَنِ الرَّحِيمِ، اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ صَلَاةً تَشْعُشَعُ فِي الْوُجُودِ مَضْرُوبًا بَعْضُهَا فِي بَعْضٍ حَتَّى تَغِيْبَ الْأَعْدَادُ، وَيُقَاضَ عَلَيْنَا مِنْ ذَلِكَ الْفَيْضِ وَالْإِمْدَادِ فَيَضًا عَمِيمًا يَكْفِينَا مُؤْنَةَ الْحَيَاتَيْنِ وَعَلَى آلِهِ وَسَلِّمْ۔

یہ صیغہ بھی زیارتِ نبوی کے لیے مجرب اور دارین کی سعادتوں کے لیے مفید ہے۔ یہ عارف باللہ شیخ ابراہیم حلمی قادری - رحمہ اللہ - کا معروف و مقبول صیغہ درود ہے۔

### فائدہ نمبر 112

یہ صیغہ مبارکہ بھی شیخ مذکور ہی کی جانب منسوب ہے۔ اللہ سبحانہ و تعالیٰ ان کے علوم و فیوض سے ہمیں مالا مال فرمائے:

بِسْمِ اللَّهِ الرَّحْمَنِ الرَّحِيمِ، صَلِّ وَسَلِّمْ

وَبَارِكْ عَلَى سَيِّدِنَا مُحَمَّدٍ صَلَاةً تَشْعُشَعُ  
وَتَجَدُّ بِأَنْفَعَالِ الْمُنْفَعَلَاتِ الْكُونِيَّةِ،  
وَتَتَكَدَّرُ بِحَرَكَاتِ الذَّاتِ الْوُجُودِيَّةِ  
مَضْرُوبًا بَعْضَهَا فِي بَعْضٍ حَتَّى تَغِيبَ  
الْأَعْدَادُ، وَيُقَافِضَ عَلَيْنَا مِنْ ذَلِكَ الْفَيْضِ  
وَالْإِمْدَادِ فَيَضًا عَيْنِيَا يَأْخُذُ بِأَيْدِينَا مِنْ  
مُهَامَةِ الْغَفَلَاتِ إِلَى رَوْضَاتِ الْأَنْسِ  
وَالْهَبَاتِ وَعَلَى آلِهِ وَصَحْبِهِ وَسَلَّمَ -

### فائدہ نمبر 113

یہ صیغہ مبارکہ بھی شیخ مذکور ہی کی جانب منسوب ہے:

بِسْمِ اللَّهِ الرَّحْمَنِ الرَّحِيمِ، اللَّهُمَّ صَلِّ  
وَسَلِّمْ وَبَارِكْ عَلَى سَيِّدِنَا مُحَمَّدٍ صَلَاةً  
مُشْعِشَةً فِي الْوُجُودِ، كَشْعُشَعِ الشَّمْسِ فِي  
الطُّلُوعِ وَالصُّعُودِ، بِأَنْوَاعِ الضِّيَاءِ الْمَدُودِ،

مَضْرُوبًا بَعْضَهَا فِي بَعْضٍ حَتَّى تَغِيبَ  
الْأَعْدَادُ، وَيُقَافِضَ عَلَيْنَا مِنْ ذَلِكَ الْفَيْضِ  
وَالْإِمْدَادِ فَيَضًا عَيْنِيَا تَعْبُنَا أَنْوَارُهُ فِي  
جَمِيعِ جِهَاتِنَا السِّتِّ وَعَلَى آلِهِ وَصَحْبِهِ  
وَسَلِّمْ تَسْلِيمًا كَثِيرًا -

ان مذکورہ تینوں صیغے کا اخذ فیض ہم نے شیخ سید محمد یوسف مصری سے کیا  
ہے، اور انھیں یہ سعادت براہ راست صاحب صیغہ عارف باللہ شیخ ابراہیم علمی قادری  
سے نصیب ہوئی۔ نیز شیخ یوسف نے ہمیں اس کی اجازت بالکل اسی طرح عطا  
فرمائی جس طرح انھیں اس کے مولف سے عطا ہوئی تھی۔ یہ اخذ فیض مدینہ منورہ  
کی سہانی فضاؤں میں ۲۷/رجب ۱۴۰۸ھ کو ہوا۔ یہ بھی - الحمد للہ - بہت ہی  
مفید اور مجرب ہے۔

### فائدہ نمبر 114

سیدی یوسف نبہانی - رَضِيَ اللَّهُ عَنْهُ - 'سعادة الدارين' میں رقم طراز ہیں کہ سیدی  
محمد ابی شعر الثامی کا مندرجہ ذیل صیغہ درود خواب میں دیدارِ مصطفیٰ پانے یا حضرت  
خضر علیہ السلام سے ملاقات کرنے کے لیے بڑا مفید ہے:

اللَّهُمَّ إِنِّي أَسْأَلُكَ بِاسْمِكَ الْأَعْظَمِ

الْمَكْتُوبِ مِنْ نُورِ وَجْهِكَ الْأَعْلَى الْمُؤَبَّدِ  
الدَّائِمِ الْبَاقِي الْمُخَلَّدِ فِي قَلْبِ نَبِيِّكَ  
وَرَسُولِكَ مُحَمَّدٍ صَلَّى اللَّهُ عَلَيْهِ وَآلِهِ  
وَسَلَّمَ، وَأَسْأَلُكَ بِاسْمِكَ الْأَعْظَمِ الْوَاحِدِ  
بِوَحْدَةِ الْأَحَدِ الْمُتَعَالَى عَنْ وَحْدَةِ الْكَمِّ  
وَالْعَدَدِ الْمُقَدَّسِ عَنْ كُلِّ أَحَدٍ وَبِحَقِّ  
بِسْمِ اللَّهِ الرَّحْمَنِ الرَّحِيمِ: قُلْ هُوَ اللَّهُ  
أَحَدٌ، اللَّهُ الصَّمَدُ، لَمْ يَلِدْ وَلَمْ يُولَدْ،  
وَلَمْ يَكُنْ لَهُ كُفُوًا أَحَدٌ، أَنْ تُصَلِّيَ عَلَى  
سَيِّدِنَا مُحَمَّدٍ سِرِّ حَيَاةِ الْوُجُودِ وَالسَّبَبِ  
الْأَعْظَمِ لِكُلِّ مَوْجُودٍ صَلَاةً تُثَبِّتُ فِي قَلْبِي  
الْإِيمَانَ وَتَحْفَظُنِي الْقُرْآنَ وَتُفَهِّمُنِي  
مِنْهُ الْآيَاتِ وَتَفْتَحَ لِي بِهَا نُورَ الْجَنَّاتِ  
وَنُورَ النَّعِيمِ وَنُورَ النَّظَرِ إِلَى وَجْهِكَ

الْكَرِيمِ وَعَلَى آلِهِ وَصَحْبِهِ وَسَلَّمَ -

### فائدہ نمبر 115

رَبِّ اشْرَحْ لِي صَدْرِي وَيَسِّرْ لِي أَمْرِي بِحَقِّ  
سَيِّدِنَا مُحَمَّدٍ ﷺ

اسے (۱۰۰) سومرتبہ پڑھا جائے، خواب میں دیدارِ مصطفیٰ کرانے کے لیے یہ بھی مفید و مجرب ہے۔ یہ صیغہ قطب زمانہ حبیب علی بن محمد جشی کی طرف منسوب ہے۔ یہ بھی - الحمد للہ - مجرب اور آزمودہ ہے۔

### فائدہ نمبر 116

سرزمین سیوون سے ہمارے بعض احباب نے ایک پیغام بھیجا، جس کے اندر یہ فائدہ مرقوم تھا: ہمیں سید علی باشیج بلنقیہ کی اپنی تحریر میں لکھا ہوا ملا کہ مجھے سید علامہ محدث سالم بن احمد بن جندان سے اجازت حاصل ہوئی، کہ اغلاص کے ساتھ سورۃ فاتحہ کا (۳۰۰) تین سومرتبہ پڑھنا، اور با وضو ہو کر سونا عاشقانِ اولیاء و صالحین کے لیے اُن کی زیارت کا سامان کر دیتا ہے۔ تو ظاہر ہے مشائخِ اقدس دید نبوی کے لیے دیدارِ مصطفیٰ ﷺ کی راہ بدرجہ اولیٰ ہموار کر دے گا!

### فائدہ نمبر 117

ابوالقاسم سبکی نے اپنی کتاب:

‘الدر المنظم فی المولد المعظم’

میں سرکارِ دو عالم ﷺ کی ایک حدیث نقل کی ہے کہ رسول اللہ ﷺ نے فرمایا: جو شخص مجھ پر یوں درود بھیجے:

اللَّهُمَّ صَلِّ عَلَى رُوحِ سَيِّدِنَا مُحَمَّدٍ فِي  
الْأَرْوَاحِ، وَ عَلَى جَسَدِهِ فِي الْأَجْسَادِ، وَ عَلَى  
قَبْرِهِ فِي الْقُبُورِ -

اُسے خواب میں میری زیارت نصیب ہوگی۔ اور جس نے مجھے خواب میں دیکھا وہ عرصہ قیامت میں بھی میرے دیدار سے مشرف کیا جائے گا۔ اور جو بھی مجھے قیامت میں دیکھ لے اسے میری شفاعت سے ضرور حصہ ملے گا۔ اور جس کی میں شفاعت کر دوں، وہ میرے حوض کوثر سے سیراب ہوگا، اور اس کے اوپر آتش جہنم حرام ہوگی۔

### فائدہ نمبر 118

شیخ احمد عبدالجواد مدنی اپنی کتاب ‘صلاة الانوار وسرا الاسرار

(۱) سعادة الدارين، سیدی یوسف نبہانی: ۸۴۔۔۔ اکتیسویں فائدے کے تحت یہ صیغہ گزر

- چچا کوٹی -

چکا ہے۔

لروية النبی المختار ﷺ کے تحت فرماتے ہیں کہ یہ صیغہ ہاے درود دیدارِ مصطفیٰ کے ساتھ اور بھی بہت سے فوائد کے جامع ہیں۔

### فائدہ نمبر 119

اللَّهُمَّ صَلِّ وَسَلِّمْ عَلَى سَيِّدِنَا مُحَمَّدٍ وَعَلَى  
آلِ سَيِّدِنَا مُحَمَّدٍ نَبِيِّكَ الْمُصْطَفَى وَ  
رَسُولِكَ الْمُقْتَفَى صَلَاةً وَسَلَامًا تَجْمَعُنَا  
بِهِمَا مَعَ الْمُصْطَفَى جَهْرًا وَخَفَاءً مَعَ الصِّدْقِ  
وَالْحُبِّ وَالصَّفَا وَالْأَوْلِيَاءِ وَالْخُلَفَاءِ وَسَلَامٌ  
عَلَى عِبَادِهِ الَّذِينَ اصْطَفَى وَسَلَامٌ عَلَى  
الْمُرْسَلِينَ وَالْحَمْدُ لِلَّهِ رَبِّ الْعَالَمِينَ -

یہ فائدہ بھی اُن عظیم فوائد میں سے ایک ہے جو خواب میں دیدارِ مصطفیٰ ﷺ کی دولت سے مالا مال کر دے۔

### فائدہ نمبر 120

سیدی یوسف نبہانی - رحمۃ اللہ علیہ - کی کتاب ‘الاسمی فی الاسماء’ میں ہے، وہ



فرماتے ہیں کہ جو شخص خواب میں زیارتِ رسول مقبول ﷺ کی خواہش و تمنا رکھے، اسے چاہیے کہ دو رکعتیں پڑھے، دو رکعت میں جن سورتوں کی چاہے تلاوت کرے، اس کے بعد پھر ایک سو مرتبہ (۱۰۰) اس کا ورد کرے:

يَا نُورَ النُّورِ يَا مُدَبِّرَ الْأُمُورِ بَلِّغْ عَنِّي رُوحَ  
سَيِّدِنَا مُحَمَّدٍ تَحِيَّةً وَسَلَامًا۔

اس عبارت سے ملتا جلتا ایک صیغہ ہم نے اسی کتاب کے سولہویں فائدے میں درج کیا ہے؛ لیکن سعادتوں کے حصول کے مختلف اوقات ہوا کرتے ہیں، (نہ معلوم کب اور کیا پڑھنے سے مولا کی رحمت برس پڑے!)۔

### فائدہ نمبر 121

مندرجہ ذیل صیغہ بھی آقاے کریم ﷺ کی زیارت و دیدار کے لیے بہت ہی مجرب اور مفید بتایا گیا ہے:

اَللّٰهُمَّ صَلِّ وَسَلِّمْ عَلٰی سَيِّدِنَا مُحَمَّدٍ  
صَاحِبِ الْقَلْبِ الْمُنَوَّرِ وَالْجَاهِ الْاَكْبَرِ  
وَالْحَوْضِ وَالْكُوْثَرِ صَلَاةً بِهَا كُلُّ عَسِيْرٍ  
يَتَيَسَّرُ، وَكُلُّ قَلِيْلٍ يُكْثَرُ، وَكُلُّ مَكْسُوْرٍ

يَجْبُرُ، وَكُلُّ ذَنْبٍ يُغْفَرُ، وَكُلُّ عَيْبٍ يُسْتَرُ،  
صَلَاةً فِي صَلَاةٍ فِي صَلَاةٍ عَدَدَ الْمَلَاِيْكِيْنَ فِي  
كُلِّ وَقْتٍ وَحِيْنٍ يَتَكَدَّرُ وَعَلٰى اٰلِهٖ وَصَحْبِهٖ  
وَسَلِّمْ۔

اس درود شریف کا (۳۱۳) تین سو تیرہ مرتبہ ورد کیا جائے۔ اہل محبت کو پتا ہوگا کہ اس عدد میں کیا اشارہ مخفی ہے!۔ یہ بھی۔ الحمد للہ۔ مجرب اور آزمودہ ہے۔ اور یہ ان درودوں میں سے ہے جو اللہ سبحانہ و تعالیٰ نے اپنے فضل و کرم سے میرے دل پر القافر مادیہ ہے۔ فالحمد للہ۔

### فائدہ نمبر 122

خواب و بیداری میں سرکارِ دو عالم ﷺ کی زیارت و ملاقات کے لیے وہ عمل بھی بڑا مجرب و مفید ہے جسے 'بدایۃ الہدایۃ' میں ذکر کیا گیا ہے۔ جیسا کہ ہمارے ساداتِ کرام نے کیا ہے۔ اللہ ان کے فیوض و برکات سے ہمیں مالا مال فرمائے۔

### فائدہ نمبر 123

یہ فائدہ دراصل ان فائدوں میں سے ایک ہے جو عاشق کو بھیج کر محبوب ﷺ

کی دلیز کے قریب لے آتا ہے:

اَللّٰهُمَّ صَلِّ وَسَلِّمْ عَلٰی سَيِّدِنَا مُحَمَّدٍ  
النَّبِيِّ الْمُخْتَارِ وَدَلِيْلِ الْمُخْتَارِ وَالْهَادِي  
اِلٰی رِضَا الْغَفَّارِ صَلَاةً تَخْلَعُ بِهَا عَلَيْنَا  
خِلْعَ الْقُبُوْلِ وَالْاِقْبَالِ وَالْاَنْوَارِ،  
وَالْوُصُوْلِ وَالْاِتِّصَالِ وَالْاَنْوَارِ، وَتَكْتُبُنَا  
بِهَا فِي دِيْوَانِ الْاُخْيَارِ، وَتُطَيِّلُ بِهَا  
الْاَعْمَارَ، وَتَجْمَعُنَا بِهَا مَعَ النَّبِيِّ  
الْمُخْتَارِ، وَالْاَوْلِيَاءِ الْاَبْرَارِ، وَالْاَصْفِيَاءِ  
الْاَطْهَارِ، بِرَحْمَتِكَ يَا عَزِيْزُ يَا غَفَّارُ،  
وَعَلٰى اٰلِهٖ وَصَحْبِهٖ وَسَلِّمْ فِيْ اَنْاءِ اللَّيْلِ  
وَاَطْرَافِ النَّهَارِ، وَالْحَمْدُ لِلّٰهِ رَبِّ  
الْعَالَمِيْنَ۔

۔ الحمد للہ۔ یہ بھی ان صیغوں میں سے ہے جو بفضلِ الہی مجھ پر القا ہوا۔

## فائدہ نمبر 124

۲۱ ربیع الاول ۱۴۰۹ھ، پیر کی شب میرا حاج شیخ محمد حبیب سید کے ساتھ ایک جگہ جمع ہونے کا اتفاق ہوا، تو انھوں نے مجھے مندرجہ ذیل دُعواتِ ادْرِیسیہ کی اجازت مرحمت فرمائی۔ قضاے حوائج کے لیے اِن کا (۹۹) نانوے مرتبہ، نیز دیدارِ مصطفیٰ کے لیے (۴۱) اتنا لیس بار پڑھنا مجرب و مفید ہے۔ مزید وہ فرما رہے تھے کہ خود میرے ایک بھتیجے نے جب اسے پڑھا تو اسے خواب میں زیارتِ نبوی کی دولت نصیب ہوئی۔ وہ مبارک دعا یہ ہے:

يَا غَيَاثِي عِنْدَ كُلِّ كَرْبَةٍ، وَمُجِيبِي عِنْدَ كُلِّ  
دَعْوَةٍ، وَمَعَاذِي عِنْدَ كُلِّ شِدَّةٍ، وَيَا رَجَائِي  
حِينَ تَنْقَطِعُ حِيلَتِي۔

## فائدہ نمبر 125

وہ فائدہ جس کا ذکر ذرا سا پہلے گزرا، وہ یوں ہے:

اَللّٰهُمَّ صَلِّ وَسَلِّمْ عَلٰی سَيِّدِنَا مُحَمَّدٍ وَعَلٰی  
اٰلِهٖ وَسَلِّمْ۔

کم از کم صبح و شام (۵۰۰) پانچ سو مرتبہ، اور زیادہ سے زیادہ (۲۲۰۰۰)

بائیس ہزار مرتبہ۔ اس کے پڑھنے والوں پر اللہ کا کرم ہوا، اور انھوں نے محمدؐ تعالیٰ دیدارِ مصطفیٰ کی دولت پائی۔ ہمارے یہاں مشہور ہے کہ ایک شخص یہ درود ہر روز (۲۲۰۰۰) بائیس ہزار مرتبہ پڑھتا ہے، اور روزانہ محسن کائنات ﷺ کے دیدار سے شرف یاب ہوتا ہے۔

الحمد للہ! مجھے اس کی اجازت و قراءت کا شرف حاصل ہے۔ اور اس سے میرے مقاصد بھی پورے ہوتے ہیں، اور مراد میں بھی برآئی ہیں۔ والحمد للہ رب العالمین۔

## فائدہ نمبر 126

ربیع الاول ۱۴۰۹ھ، پیر کی شب جدہ کے اندر میں نے سیدی الحبيب عبد الرحمن الکاف کی زیارت و ملاقات کا شرف پایا۔ ساتھ میں یہ آربابِ محبت و سلوک بھی تھے: سید احمد بن صالح الحامد، پسر عزیز محب عباس بن شیخ محمد باشیخ، اور فرزند ارجمند محب خالد باعباد۔

جب رنگِ محفل بدلا اور وہ جو بن پڑ آگئی، تو میں نے حبیب عبد الرحمن سے خواب میں دیدارِ مصطفیٰ کے حوالے سے اہل محبت کے درمیان مشہور و معروف اجازت طلب کی؛ چنانچہ انھوں نے فرمایا: میں مدینہ منورہ کی پرکیت فضاؤں میں تھا۔ ایک رات کی بات ہے کہ میں نے دیکھا کہ ایک شخص مجھ سے بات کر رہا ہے، مگر نظر نہیں آ رہا۔

باتوں کے درمیان اس نے مجھ سے پوچھا: کیا آپ نے کچھ اچھے خواب دیکھے ہیں؟ میں نے کہا: نہیں۔ وہ کہنے لگا: (۲۰۰) دو سو مرتبہ۔۔۔

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ سَيِّدَنَا  
مُحَمَّدًا رَسُولُ اللَّهِ

۔۔۔ پڑھ لیں۔ مزید کہا کہ میں آپ کو اس کی اجازت دیتا ہوں۔

یہ سن کر نورِ نظر عباس نے پوچھا: کیا اس میں ’ﷺ‘ بھی ملا لیا جائے؟ فرمایا: اگر یہ شامل کرلو، پھر تو بہت ہی بہتر ہے!

چنانچہ میں نے حکم کی تعمیل میں ایسا ہی کیا، اور اُسے پڑھنے کے نتیجے میں دیدارِ مصطفیٰ کی سعادت نصیب ہوئی۔ والحمد للہ رب العالمین، وصلى الله على سيدنا محمد وآله وصحبه وسلم۔

## فائدہ نمبر 127

مدینہ منورہ کے اندر ہمارے برادرِ دینی محب عباس کا شیخ حاج ماء العیون محمد بویا کے ساتھ ملنے کا اتفاق ہوا، اور انھیں اپنے جدِ امجد کی کتاب الستر الداهم للمذنب الهائم سے اس صیغے کی اجازت مرحمت فرمائی:

اَللّٰهُمَّ صَلِّ وَسَلِّمْ عَلٰی سَيِّدِنَا مُحَمَّدٍ مَّظْهَرِ  
اَسْرَارِكَ وَمَنْبَعِ اَنْوَارِكَ الدَّالِّ عَلٰی حَضْرَةِ

ذَاتِكَ صَلَاةً تَرْضَاهَا مَنَالُهُ مَا دَامَ مُوسَى  
نَجِيًّا وَابْرَاهِيمَ خَلِيلًا وَمُحَمَّدٌ ﷺ  
حَبِيبًا۔

جو شخص اس صیغہ درود کو (۴۰) چالیس مرتبہ (۴۰) چالیس راتیں پڑھے،  
اُسے ضرور زیارتِ نبوی اور دیدارِ مصطفیٰ کی دولت نصیب ہوگی۔

شیخ عباس نے اس صیغہ کی مجھے بالکل اسی طرح اجازت دی جس طرح  
انھیں شیخ سے عنایت ہوئی تھی۔ چنانچہ جو مقصد تھا وہ حاصل ہوا، اور ساری تعریفیں اللہ  
ہی کے لیے ہیں وہ جس چیز میں جو اور جیسے چاہے ارادہ فرمائے۔ صلی اللہ علی سیدنا  
محمد وآلہ وصحبہ وسلم، والحمد للہ السبع البصیر، صلی اللہ علی سیدنا محمد السراج المنیر والبشیر  
النذیر، علی آلہ وصحبہ وسلم۔

### فائدہ نمبر 128

سرکارِ گرامی وقار ﷺ کی زیارت سے شاد کام ہونے کے لیے ہماری  
کتاب۔۔۔

’الفتح التام للخاص والعام فی الصلوٰۃ  
والسلام علی خیر الانام سیدنا محمد

علیہ الصلوٰۃ والسلام‘

۔۔۔ کا مطالعہ بھی مجرب و مفید ہے۔ اس کی قراءت سے بہت سے لوگوں نے فتح  
کبیر اور خیر کثیر حاصل کر لی ہے۔ آپ بھی آگے بڑھیں، اُسے پڑھیں اور فضلِ خداوندی  
کا کرشمہ دیکھیں۔ صلی اللہ علی سیدنا محمد وعلی آلہ وصحبہ وسلم۔

### فائدہ نمبر 129

ماہِ ربیع الاول ۱۴۰۹ھ شبِ دو شنبہ کی بات ہے، کہ میں خواب اور بیداری  
کی ملی جلی کیفیات سے دوچار تھا کہ اللہ سبحانہ و تعالیٰ کی طرف سے اس صیغہ مبارکہ کا  
مجھ پر اِلقا ہوا:

اللَّهُمَّ صَلِّ وَسَلِّمْ عَلَى سَيِّدِنَا مُحَمَّدٍ وَعَلَى  
آلِ سَيِّدِنَا مُحَمَّدٍ نُورِ الْجَمَالِ وَالْكَمَالِ  
وَأَرِنِي وَجْهَهُ الصَّبِيحِ فِي الْحَالِ۔

اور پھر مجھے اپنا مطلوب و مقصود پانے میں کامیابی نصیب ہوئی۔ اسے  
(۱۰۰) سو مرتبہ، زیادہ سے زیادہ (۹۹۹) نو سو ننانوے مرتبہ پڑھا جائے۔ یہی عدد  
مجھے بتایا گیا ہے۔ والحمد للہ رب العالمین صلی اللہ علی سیدنا محمد وعلی آلہ وصحبہ وسلم۔

### فائدہ نمبر 130

اللَّهُمَّ صَلِّ عَلَى سَيِّدِنَا مُحَمَّدٍ مِفْتَاحِ  
الْمَعَارِفِ وَعَلَى آلِهِ وَأَصْحَابِهِ عَدَدَ حَسَنَاتِ  
كُلِّ عَارِفٍ وَعَارِفٍ۔

شیخ احمد طیب بن بشر اپنی کتاب ’سرا الاسرار والصلوات الطیبہ‘ صفحہ ۵۶ پر  
فرماتے ہیں کہ جو شخص مذکورہ درود شریف کی پابندی کرے، اس کی زندگی میں  
آسانیاں ہوں گی، قلب و باطن روشن ہو کر اٹھیں گے، اور وہ کثرت کے ساتھ ذاتِ  
برکات سید کائنات علیہ التسلیمات کے دیدار و ملاقات سے مشرف ہوگا۔ یہ بھی۔ الحمد للہ۔  
مغرب و آرمودہ ہے۔

### فائدہ نمبر 131

اللَّهُمَّ صَلِّ وَسَلِّمْ عَلَى سَيِّدِنَا مُحَمَّدٍ وَعَلَى  
آلِ سَيِّدِنَا مُحَمَّدٍ وَاجْمَعْ بَيْنِي وَبَيْنَهُ فِي  
الدُّنْيَا قَبْلَ الْآخِرَةِ فِي خَيْرٍ وَلُطْفٍ وَعَافِيَةٍ۔

یہ تحفہ جمیلہ ہمیں سیدی شہاب الدین بن علی المشہور کے ذریعہ موصول

ہوا۔ اس مقصد عظیم کے حصول کے لیے یہ بہت ہی مجرب ہے۔ اللہ ہم سب کا حامی و ناصر ہو، اور توفیق خیر سے نوازے۔ واللہ رب العالمین و صلی اللہ علی سیدنا محمد وآلہ وصحبہ وسلم۔

### فائدہ نمبر 132

نیز دیدارِ مصطفیٰ کی دولت پانے کے لیے حبیب عبد الرحمن بن احمد بن عبد اللہ الکاف کا عطا فرمودہ یہ صیغہ مبارکہ بھی بڑا اہم اور مفید ہے:

اَللّٰهُمَّ صَلِّ وَسَلِّمْ وَ بَارِكْ عَلَى سَيِّدِنَا  
مُحَمَّدٍ وَعَلَى آلِهِ بِعَدَدِ نِعَمِ اللّٰهِ عَلَى خَلْقِهِ  
وَأَفْضَالِهِ۔

یہ بھی - الحمد للہ - مجرب اور آزمودہ ہے۔

### فائدہ نمبر 133

سیدی احمد بدوی ابوفراج کا صیغہ 'شجرۃ الاصل النورانیۃ' مکمل پڑھا جائے۔ یہ درود قضاے حاجات، اور فتح مہمات کے لیے بہت ہی مجرب مانا گیا ہے۔ جب بھی کوئی اہم ضرورت درپیش ہو، یہ درود مسلسل تین روز تک نماز فجر کے بعد پوری

توجہ کے ساتھ (۱۰۰) سو مرتبہ پڑھا جائے۔ یقیناً اس کی برکت سے مراد میں برآئیں گی، بلکہ اگر چاہ لے تو باذن اللہ پہاڑ بھی اپنی جگہ سے کھسک جائے گا۔

اور اگر دیدارِ مصطفیٰ ﷺ کا مشتاق ہے تو ستھرا کپڑا پہنے، پاکبستر لگائے، اور سوتے وقت تازہ وضو کر کے، اور غسل کر لے تو اور بہتر ہے، پہلے دو رکعت نماز ادا کرے، اور پھر قبلہ رو، اپنے دائیں کروٹ، بسترے پر لیٹے لیٹے (۱۰۰) سو مرتبہ اس کا ورد کرے۔ آخر میں یہ پڑھے:

يَا مُحْسِنُ يَا مُجِبُّ ، اَرِنِي وَجْهَ نَبِيِّكَ  
سَيِّدِنَا مُحَمَّدٍ صَلَّى اللّٰهُ عَلَيْهِ وَآلِهِ وَسَلَّمَ۔

### فائدہ نمبر 134

حالت بیداری میں دیدارِ مصطفیٰ کا شرف حاصل کرنے کا نسخہ کیمیا۔ شب جمعہ مندرجہ ذیل درود (۱۰۰۰) ہزار مرتبہ پڑھا جائے:

اَللّٰهُمَّ اجْمَعْ جَمِيعَ اَذْكَارِ الذَّاكِرِيْنَ  
وَجَمِيعَ صَلَوَاتِ الْمُصَلِّيْنَ وَاَجْعَلْ لِيْ جَمِيعَ  
الْاَذْكَارِ لِذِكْرِيْ وَجَمِيعَ الصَّلَوَاتِ لِصَلَاتِيْ  
عَلَى سَيِّدِنَا مُحَمَّدٍ شَفِيعِ الْمُذْنِبِيْنَ وَعَلَى

آلِهِ الْمُطَهَّرِيْنَ الْكَامِلِيْنَ۔

اس کی اجازت حبیب زین بن سمیط سے حاصل ہوئی۔ اور انھوں نے شیخ تيجانی عبد الحمید تيجانی مصری سے پائی۔ ۲۷ رمضان المبارک ۱۴۰۷ھ۔

مرتب فوائد ہذا، اور اُمیدوار رحمت کردگار عرض گزار ہے کہ توفیق مولا جتنا ممکن ہو سکا اس کتاب کے اندر ہم نے فوائد جمع کر دیے۔ اور میں سمجھتا ہوں خاص اس مبارک موضوع پر یہ اپنی نوعیت کی منفرد کتاب ہے۔ لہذا خیر و سعادت کے اس موقعیں مارتے سمندر سے اپنی قیمتی پیاس کی سیرابی کا سامان کرنا نہ بھولیں۔ بلاشبہ اعمال نیتوں پر موقوف ہوتے ہیں، اور ہر شخص اپنی نیت ہی کی بمقدار پاتا ہے۔

جس مقصد کو پانے کے لیے یہ کتاب ترتیب دی گئی ہے وہ مقصد بڑا عظیم و جلیل ہے۔ اس کی طلب و تجسس بس وہی کر سکتا ہے جس کی بصارت و بصیرت کو اللہ سبحانہ و تعالیٰ نے حقیقی روشنی عطا کر دی ہو۔ جو دل بینا کا حامل ہوتا ہے، وہ بہت سی چیزوں کا کھلی آنکھوں مشاہدہ کر لیتا ہے۔

یوں ہی فائدہ نمبر انٹھانوے، ننانوے، ایک سو ایک، اور ایک سو دو وغیرہ کے تحت ہم نے کچھ چھوٹے فوائد بھی ذکر کیے ہیں جن کو رنگ عمل دینا، اور جن کو کر گزرنے کوئی مشکل امر نہیں، ایک تو ان کا حجم چھوٹا ہے، اور پھر تین ہی مرتبہ پڑھنا ہے۔



ہاں! کچھ ایسے بھی سعادت مند حضرات ہیں، جو بڑی عجیب شانوں کے حامل ہیں؛ کیوں کہ وہ بظاہر یہ سب فوائد و وظائف پڑھے بغیر ہی دیدارِ مصطفیٰ کا شرف پالیتے ہیں۔ وجہ یہ ہوتی ہے کہ وہ سرتاپا سنت محمدی کے رنگ میں رنگے ہوتے ہیں۔

لیکن ہر کوئی تو ایسے امتیازات کا مالک نہیں ہوتا! ہمیں تو محنت اور جدوجہد ہی کرنی ہے، اور زیادہ سے زیادہ اُس ارشاد نبوی کی روشنی میں عمل کرنا ہے، جو آپ نے کسی سائل کے جواب میں فرمایا تھا کہ اگر مزید کچھ بڑھالو تو تمہارے حق میں اور بہتر ہوگا۔ کسی کہنے والے نے کتنے پتے کی بات کہی ہے:

زدِ ان ترد خیرا فإِنْ صَلَاتِهِ

نعم من اللہ العظیم عظیم

ترجمہ: ”جتنا ہو سکے، اس بارگاہِ عالی وقار میں صلوٰۃ و سلام کا تحفہ

گزارتے رہو؛ کیوں کہ یہ درود اللہ تعالیٰ کی نعمت ہے، اور

اللہ کی ہر نعمت عظیم ہوتی ہے۔“

اس لیے میں نے اپنا فرض منصبی سمجھا کہ عاشقانِ مصطفیٰ کے شوق و ولولہ کو ہمیز لگا تا چلوں؛ تاکہ وہ درود و سلام کی تعداد بڑھاتے جائیں، (اور وہ کچھ دیکھ لیں جس کو دیکھنے کے لیے خالق نے یہ آنکھیں بنائی ہیں؛ ورنہ اُن کے جمالِ جہاں آرا کو دیکھے بغیر ان آنکھوں کا مقصد ہی کیا ہے!)۔ اللہ کے فضل و کرم کی نہ کوئی حد ہے اور

نہ ٹھکانا۔ نہ ہی وہ کسی کے ساتھ خاص ہے، بلکہ پروردگار جس کو چاہتا ہے اس سے حصہ عطا فرما دیتا ہے۔ اور وہی بے پایاں فضل کا تنہا مالک ہے۔

یہاں آکر میری یہ جمع و ترتیب۔ بحمد اللہ۔ اپنے اختتام کو پہنچی۔ اللہ نے محض اپنے فضل سے اس کی طباعت و اشاعت کے مرحلے بھی آسان فرما دیے۔

دعا ہے کہ پروردگارِ عالم اس کا نفع عام و تمام فرمائے۔ اور اگر کسی کو اس کتاب کے اندر کچھ سقم و خلل نظر آئے، تو وہ اس کی تصحیح و غانہ پڑی کرنے کی کوشش کرے؛ کیوں کہ غلطی کرنا شیوہ آدمیت ہے۔ جسے اس کتاب میں کچھ خیر و خوبی نظر آئے، قلب و نظر کے بند تالے کھل پڑیں، اور احوال بدل جائیں تو یہ محض اُس مالک و مولا کا کرم ہے، (میرا اپنا اس میں کچھ کمال نہیں)۔

خدا کرے میری یہ عاجزانہ کوشش بارگاہِ خداوندی میں محض اس کی رضا کے لیے شرفِ قبولیت سے ہمکنار ہو، سرکارِ اقدس ﷺ سے قرب و تعلق کا باعث ہو، اور قیامت کے اُس لرزہ خیز دن کے لیے ذخیرہ بن جائے جس دن قلبِ سلیم کے سوا نہ کچھ مال کام آئے گا نہ کوئی اولاد۔

والحمد للہ رب العالمین و صلی اللہ علی سیدنا محمد و آلہ و صحبہ وسلم۔

حسن محمد عبد اللہ شداد بن عمر با عمر

مترجم

محمد افروز قادری چریا کوٹی

نوٹ: اس کتاب کے اختتام پر نظم و نثر میں بہت سے مقتدر مشائخ کرام اور اکابر و اساطین اُمت کی تقریظات ثبت تھیں؛ مگر بخوفِ طوالت ہم نے قصداً انھیں حذف کر دیا۔ یہاں صرف اُن مقررین کے اسمائے گرامی کے ذکر پر اکتفا کیا جاتا ہے، جسے دیکھنے کا شوق ہو وہ اصل کتاب کی طرف رجوع فرمائیں:

✽ شیخ عبد القادر بن احمد السقاف۔

✽ شیخ حبیب احمد مشہور الحداد۔

✽ شیخ ابوبکر علی المشہور۔

✽ شیخ محمد بن علوی المالکی الحسنی۔ مکتہ المکرمة

✽ شیخ محمد بن احمد بن عمر شاطری۔ جدہ۔

✽ شیخ عبد الرحمن بن سالم البیض۔ جدہ۔

✽ شیخ کمال عمر امین۔ مدینہ منورہ۔

✽ شیخ ہاشم العیدروس۔

✽ شیخ عبد اللہ سراج الدین۔

✽ شیخ موسیٰ عبدہ یوسف۔

✽ شیخ عبد القادر جیلانی سالم خرد۔

✽ شیخ صالح الشیخ العباسی۔ حلب، شام۔

✽ شیخ احمد البدوی شیخ بن شیخ عثمان البرادی۔ براوہ۔

- ✽ شیخ عبد الرحمن بن احمد بن عبد اللہ بن علی الکاف البجرائی۔
- ✽ شیخ علی بن عبد اللہ حمین السقاہ۔
- ✽ شیخ محمد بن سعید بن عبد اللہ بن سالم باعلوی۔ مقدیشو۔
- ✽ شیخ صالح حمین المسلی۔
- ✽ شیخ علی موسیٰ تلمیذ شیخ عبد الرحیم۔

تمت و بالخیر عمت



ایک مدت سے یہ منصوبہ بنا رکھا ہے

## مصطفیٰ جانِ رحمت پہ لاکھوں سلام

مصطفیٰ جانِ رحمت پہ لاکھوں سلام

شمعِ بزمِ ہدایت پہ لاکھوں سلام

مہرِ چرخِ نبوت پہ روشن درود

گلِ باغِ رسالت پہ لاکھوں سلام

شہریارِ ارم تاجدارِ حرم

نو بہارِ شفاعت پہ لاکھوں سلام

عرش کی زیب و زینت پہ عرشِ درود

فرش کی طیب و نزهت پہ لاکھوں سلام

جس کے زیرِ لوا آدم و من سوا

اس سزائے سیادت پہ لاکھوں سلام

عرش تا فرش ہے جس کے زیرِ نگین

اس کی قاہرِ ریاست پہ لاکھوں سلام

پرتوِ اسم ذاتِ احد پر درود

نسخہٴ جامعیت پہ لاکھوں سلام

مطلعِ ہر سعادت پہ اسعد درود

مقطعِ ہر سیادت پہ لاکھوں سلام

مجھ سے بے کس کی دولت پہ لاکھوں سلام

مجھ سے بے بس کی قوت پہ لاکھوں سلام

کثرتِ بُعدِ قلت پہ اکثر درود

عزتِ بُعدِ ذلت پہ لاکھوں سلام

ربِ اعلیٰ کی نعمت پہ اعلیٰ درود

حق تعالیٰ کی منت پہ لاکھوں سلام

فرحتِ جانِ مومن پہ بے حد درود

غیظِ قلبِ ضلالت پہ لاکھوں سلام

دور و نزدیک کے سننے والے وہ کالج

کالجِ لعلِ کرامت پہ لاکھوں سلام

جس کے ماتھے شفاعت کا سہرا رہا

اُس جبینِ سعادت پہ لاکھوں سلام

جن کے سجدے کو محرابِ کعبہ جھکی

ان بھوؤں کی لطافت پہ لاکھوں سلام

مجھ سے خدمت کے قدسی کہیں ہاں رضا

مصطفیٰ جانِ رحمت پہ لاکھوں سلام

(امام اعلیٰ حضرت بریلوی رحمۃ اللہ علیہ)

الحمد لله الذي  
خلقنا من نور  
وخلق لنا نور  
وخلق لنا نور  
وخلق لنا نور  
وخلق لنا نور  
وخلق لنا نور  
وخلق لنا نور

